
MudgalapurAna Khanda 5 Lambodaracharitam

ಮುದ್ಗಲಪುರಾಣಂ ಖಂಡಃ 5 ಲಂಬೋದರಚರಿತಂ

Document Information



Text title : Mudgala Purana Khanda 5 Lambodaracharitam

File name : mudgalapurANam5.itx

Category : purana, ganesha

Location : doc_purana

Proofread by : Yash Khasbage

Latest update : September 18-19, 2023 Ganeshachaturthi

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.


Please note that proofreading is done using Devanagari version and other language/scripts are generated using **sanscript**.

September 18, 2023

sanskritdocuments.org



ಮುದ್ಗಲಪುರಾಣಂ ಖಂಡಃ 5 ಲಂಬೋದರಚರಿತಂ



.. ಮುದ್ಗಲಪುರಾಣಂ ಖಂಡಃ 5..

.. ಅಥ ಶ್ರೀಮುದ್ಗಲಪುರಾಣೇ ಪಂಚಮಃ ಖಂಡಃ ಪ್ರಾರಭ್ಯತೇ ..

(Page ಖಂ. 5 ಅ. 1 ಪಾನ 1)

5.1 ತ್ರಿವಿಧತಪೋವರ್ಣನಂ ನಾಮ ಪ್ರಥಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಶ್ರುತಂ ಮಯಾ ಮಹಾಖ್ಯಾನಂ ಗಜಾನನಕಥಾಶ್ರಿತಂ .

ಸರ್ವಸೌಖ್ಯಕರಂ ತಾತ ಬ್ರಹ್ಮಭೂತಪದಪ್ರದಂ .. 1..

ತಥಾ ತೃಪ್ತಿಂ ನ ಯಾಮ್ಯೇವ ಪೀತ್ವಾ ಬ್ರಹ್ಮಾಮೃತಂ ಪರಂ .

ಗುಣಜ್ಞೋ ಗಣರಾಜಸ್ಯ ಕಸ್ತಂ ಮುಂಚತಿ ಮಾನದ .. 2..

ಧನ್ಯಾ ವಯಂ ಮಹಾಭಾಗ ತ್ವದಾಸಂಗಸಮಾಶ್ರಯಾತ್ .

ಯತ್ರ ಯೋಗಪ್ರದಾ ಗಾಥಾ ವರ್ತತೇ ತ್ವನ್ಮುಖೇ ದ್ವಿಜ .. 3..

ಲಂಬೋದರಸ್ಯ ಮಾಹಾತ್ಮ್ಯಮಧುನಾ ವದ ಸರ್ವದಂ .

ಕೀದೃಶೋಽಯಂ ಗಣೇಶಾನಃ ಕೀದೃಶಂ ಬ್ರಹ್ಮ ತಸ್ಯ ಚ .. 4..

ಕತಿ ತಸ್ಯಾವತಾರಾಶ್ಚ ಕಿಂಕರ್ಮಾ ಸೋಽಪಿ ವಿಘ್ನಪಃ .

ಕಿಮರ್ಥಮಾಗತೋ ಭೂಮೌ ತತ್ ಸರ್ವಂ ವದ ವಿಸ್ತರಾತ್ .. 5..

ಸೂತ ಉವಾಚ .

ಏವಂ ದಕ್ಷೇಣ ಸಂಶ್ರುತ್ಯ ಗಜಾನನಚರಿತ್ರಕಂ .

ಪೃಷ್ಟೋ ಯೋಗೀಂದ್ರಮುಖ್ಯಶ್ಚ ಗಾಣಪತ್ಯೋಽಥ ಮುದ್ಗಲಃ .. 6..

ದಕ್ಷ ಉವಾಚ .

ಗಜಾನನಸ್ಯ ಮಾಹಾತ್ಮ್ಯಂ ಶ್ರುತ್ವಾ ಸಂಕ್ಷೇಪತಃ ಪರಂ .

ನ ತೃಪ್ತೋಽಹಂ ಮಹಾಭಾಗ ಪಾಯಂ ಪಾಯಂ ಸುಧಾಮಿವ .. 7..

ಅತೋ ಲಂಬೋದರಸ್ಯ ತ್ವಂ ಚರಿತ್ರಂ ವದ ವಿಸ್ತರಾತ್ .

ಸರ್ವಸಿದ್ಧಿಪ್ರದಂ ಪೂರ್ಣಂ ಶ್ರವಣಾತ್ ಪಠನಾನ್ಮೃಣಾಂ .. 8..

ಗಣೇಶಸ್ಯ ಕಥಾಂ ಯೋಗಿನ್ ಶೃಣ್ವಂತಿ ಚ ಪಠಂತಿ ಯೇ .

ಶ್ರಾವಯಂತಿ ಪ್ರಪೃಚ್ಛಂತಿ ಚತ್ವಾರಃ ಪುಣ್ಯಭಾಗಿನಃ .. 9..
 ಧನ್ಯಾ ಯೇ ಪುರುಷಾ ಲೋಕೇ ಸಾದರಾ ಮುನಿಸತ್ತಮ .
 ಕಥಾಯಾಂ ಕೃತಕೃತ್ಯಾಸ್ತೇ ಯೋಗಿನೋ ಯೋಗಭೂಷಣಾಃ .. 10..
 ಸೂತ ಉವಾಚ .
 ಏವಂ ತನ್ಯಾದರಂ ದೃಷ್ಟ್ವಾ ಹರ್ಷಿತೋ ಮುದ್ದಲೋ ಮುನಿಃ .
 ಜಗಾದ ತಂ ಮಹಾಭಾಗಂ ಪ್ರಾಜಾಪತ್ಯೇಂದ್ರಮಾದರಾತ್ .. 11..
 ಮುದ್ದಲ ಉವಾಚ .
 ಸಾಕ್ಷಾಧ್ಭುಹ್ಮಸುತಸ್ತ್ವಂ ಚ ಬ್ರಹ್ಮತುಲ್ಯೋ ನ ಸಂಶಯಃ .
 ತತ್ರ ಕಿಂ ಗಣನಾರ್ಥೇ ವೈ ಚಿತ್ರಂ ರಸಯುತಃ ಪ್ರಭೋ .. 12..
 ಯೇಷಾಂ ಮುಖಾರವಿಂದೇಷು ಗಣೇಶಸ್ಮರಣಂ ಭವೇತ್ .
 ಇಚ್ಛಾಮಿ ತೇಷಾಂ ದಾಸತ್ವಂ ನಿತ್ಯಂ ದಕ್ಷ ಪ್ರಜಾಪತೇ .. 13..
 ಅಧುನಾ ಶೃಣು ವಕ್ಷ್ಯಾಮಿ ಸಂಕ್ಷೇಪಣ ಚರಿತ್ರಕಂ .
 ಲಂಬೋದರಸ್ಯ ವಿಸ್ತಾರೇ ಕಃ ಸಮರ್ಥೋ ಭವೇತ್ ಪ್ರಭೋ .. 14..
 ಸಂವಾದಂ ಪೂರ್ಣಸಂಭೂತಮಸಿತಸ್ಯ ಮಹಾತ್ಮನಃ .
 ನೈಧುವನ್ಯಾಸತ್ರ ವಕ್ಷ್ಯಾಮಿ ಸರ್ವಸಿದ್ಧಿಪ್ರದಾಯಕಂ .. 15..
 ಪ್ರಣಮ್ಯ ಮುನಿಶಾರ್ದೂಲೋ ನೈಧುವೋ ವತ್ಸರಂ ವನಂ .
 ಯಯೌ ತಪಃಪ್ರಸಿದ್ಧ್ಯ ಧ್ವಂ ಮಹಾಭಾಗೋ ಮಹಾಮುನಿಂ .. 16..
 ಸ ತತಾಪ ತಪೋ ಘೋರಂ ದಿವ್ಯವರ್ಷಸಹಸ್ರಕಂ .
 ತಪಸಾ ತಸ್ಯ ದೇವೇಂದ್ರಾ ಭೀತಾಶ್ಚ ಪ್ರಬಭೂವಿರೇ .. 17..
 ಕಿಮಯಂ ತಪಸಾ ಸಾಧ್ಯಂ ಕರ್ತುಮಿಚ್ಛತಿ ವಾಡವಃ .
 ನ ತುಲ್ಯಂ ತಪಸೋಽಸ್ಯಾತ್ರ ಬ್ರಹ್ಮಾಂಡೇ ಕಿಂ ಭವಿಷ್ಯತಿ .. 18..
 ತತಸ್ತನ್ಯಾಸತ್ರಮೇಽಕಸ್ಮಾದಸಿತೋಽಭವದಾಗತಃ .
 ಪಿತೃವ್ಯಂ ಮುನಿರುತ್ಥಾಯ ಪ್ರಣನಾಮ ಕೃತಾಂಜಲಿಃ .. 19..
 ಪುಪೂಜ ಭಕ್ತಿಸಂಯುಕ್ತಃ ಕೃತಾಂಜಲಿಪುಟಃ ಸ್ಥಿತಃ .
 ತನ್ಯಾಽಽಜ್ಜಯಾ ವಿನೀತಃ ಸ ಆಸನೇ ಸಂಸ್ಥಿತೋಽಭವತ್ .. 20..
 ತಮುವಾಚ ಮಹಾಯೋಗೀ ಸೋಽಸಿತೋ ಹಿತಕಾರಕಂ .
 ವಚೋ ಭಾವೇನ ಸಂತುಷ್ಟೋ ಭ್ರಾತೃಪುತ್ರಂ ತಪೋಧನಂ .. 21..
 ಅಸಿತ ಉವಾಚ .
 ದೇಹಂ ಕಿಂ ತಪಸಾ ಪುತ್ರಾಽತಿಶೋಷಯಸಿ ತಾಪಸ .
 ದೇಹಶೋಷಣರೂಪಂ ಯತ್ತಪೋ ಮುಖ್ಯಂ ನ ಶಾಸ್ತ್ರತಃ .. 22..
 ಅತೋ ದೇಹಶ್ರಮಂ ತ್ಯಕ್ತ್ವಾ ತಪೋ ಮುಖ್ಯಂ ಸಮಾಚರ .
 ಯೇನ ತ್ವಂ ಬ್ರಾಹ್ಮಣೋ ಭೂತ್ವಾಽಂತೇ ಬ್ರಹ್ಮಣಿ ಗಮಿಷ್ಯಸಿ .. 23..

ಮುದ್ದಲ ಉವಾಚ .

ಅಸಿತಸ್ಯ ವಚಃ ಶ್ರುತ್ವಾ ನೈದ್ಧುವೋ ಭಕ್ತಿಸಂಯುತಃ .
ಪುನಃ ಪ್ರಪಚ್ಛ ಯೋಗೀದ್ರಂ ಸಂಶಯೇನ ಸಮನ್ವಿತಃ .. 24..
ನೈದ್ಧುವ ಉವಾಚ .

ಕೃಚ್ಛಚಾಂದ್ರಾದಿಧರ್ಮೇಣ ಯಥಾವಿಧಿ ಕೃತಂ ಮುನೇ .
ತಪೋ ಬ್ರುವಂತಿ ಸರ್ವಜ್ಞಾಸ್ತತ್ರ ಮುಖ್ಯಂ ಕಿಮಪ್ಯಹೋ .. 25..

(Page ಖಂ. 5 ಅ. 1 ಪಾನ 2)

ಅಸಿತ ಉವಾಚ .

ತಪಶ್ಚ ತ್ರಿವಿಧಂ ಪ್ರೋಕ್ತಂ ತಾಪದಂ ನಾತ್ರ ಸಂಶಯಃ .
ತಚ್ಛುಣುಷ್ಠ ವಿಧಾನೇನ ಯೋಗಿವಂದ್ಯೋ ಭವಿಷ್ಯಸಿ .. 26..
ಕೃಚ್ಛಚಾಂದ್ರಾಯಣಾದೀನಿ ತಪಾಂಸಿ ಪ್ರವದಂತಿ ಚ .
ಪಂಚಾಗ್ನಿಸಾಧನಾದೀನಿ ವಾಯುಭಕ್ಷಾತ್ಮಕಾನಿ ಚ .. 27..
ಇತ್ಯಾದಿಭೇದಾ ಬಹವಸ್ತಪಸೋ ವಿವಿಧಸ್ಯ ಚ .
ತದೇವ ಬಾಹ್ಯಭಾವಸ್ಥಂ ಪುತ್ರ ಜಾನೀಹಿ ನಿಶ್ಚಿತಂ .. 28..
ಇಹಾಮುತ್ರಪ್ರದಂ ತಾತ ತಪಃ ಫಲಮಯಂ ಸ್ಮೃತಂ .
ಫಲಂ ಭುಕ್ತ್ವಾ ಪುನಃ ಸೋಽಪಿ ದೀನರೂಪೋ ಭವೇತ್ ಕಿಲ .. 29..
ಅನ್ಯಚ್ಛುಣು ಮಹಾಭಾಗ ತಪಃ ಪರಮದುಶ್ಚರಂ .
ವಾಯುರೋಧಾತ್ಮಕಂ ದೇಹೇ ಪ್ರಾಣಾಯಾಮೇನ ಜಾಯತೇ .. 30..
ತತ್ರ ಪ್ರಾಣಸ್ಯ ಸಂತಾಪೋ ಜಾಯತೇ ನಾತ್ರ ಸಂಶಯಃ .
ದೇಹಸ್ಯಾಪಿ ತಥಾ ಪುತ್ರ ತಪಸ್ತೇನ ತದುಚ್ಯತೇ .. 31..
ಷಟ್ಪಕ್ವಭೇದನೇ ದಕ್ಷಮಂತರ್ಧ್ಯಾನಪರಾಯಣಃ .
ಸಹಸ್ರಾರೇ ಗತಂ ವಾಯುಂ ರೋಧಯೇತ್ತತ್ರ ಲಾಲಸಃ .. 32..
ತಪಃಪ್ರಭಾವೇನ ತೇನ ಕ್ಷುದ್ರಸಿದ್ಧಿಯುತೋ ನರಃ .
ಭವತಿ ಜ್ಞಾನಮಾರ್ಗಜ್ಞಸ್ತಿ ಕಾಲಜ್ಞಾನಸಂಯುತಃ .. 33..
ದೂರಶ್ರವಣಸಾಮೀಪ್ಯಂ ಕುರುತೇ ಕಾಮಗಾಂ ಗತಿಂ .
ಜಲೇ ಸ್ಥಲಂ ಸ್ಥಲೇ ತೋಯಮಾಕಾಶೇ ನಗರಾದಿಕಂ .. 34..
ಅಹತಾಜ್ಞಶ್ಚ ಸರ್ವತ್ರ ಭವತೇ ಪರಮದ್ಯುತಿಃ .
ಅಪರಾಯುಃ ಸಮಾಯುಕ್ತೋ ಬ್ರಹ್ಮಾಧ್ಯಾಂಶ್ಚಾಲಯತ್ಯಪಿ .. 35..
ಏಕಕಲ್ಪಸ್ಯ ಸರ್ವೇಷಾಂ ವೃತ್ತಾಂತಂ ಕಥಯತ್ಯಪಿ .
ಜಾನಾತಿ ಸ ತಪೋ ಯೋಗಾದಂತರ್ಧ್ಯಾನಪರಾಯಣಃ .. 36..
ಸೋಽಪಿ ಗತ್ವಾ ವಿಧೇಲೋಕಂ ಭುನಕ್ತಿ ವಿವಿಧಂ ಸುಖಂ .
ಪುಣ್ಯಾಂತೇ ಪುನರತ್ಯೈವ ದೀನೋ ಭವತಿ ನಿಶ್ಚಿತಂ .. 37..

ತೃತೀಯಂ ತ್ವಂ ತಪೋರೂಪಂ ಶೃಣು ಮತ್ತೋ ಸುಯೋಗದಂ .
 ದ್ವಿವಿಧಂ ಚ ತಪೋ ಯೇನ ಸಾಧಿತಂ ಗುರುಮಾರ್ಗತಃ .. 38..
 ತೇನೈಕಾಗ್ರಮಯಂ ಚಿತ್ತಂ ಭವತ್ಯತ್ರ ನ ಸಂಶಯಃ .
 ಸರ್ವತ್ರಾತ್ಮಸ್ವರೂಪಂ ಸ ಪಶ್ಯತಿ ಜ್ಞಾನಚಕ್ಷುಷಾ .. 39..
 ತತ್ರಾನುಭವಮಾತ್ರೇಣ ಶಮದಮಪರಾಯಣಃ .
 ಭವತೇ ತೇನ ಸಂತಾಪೋ ದೇಹೇ ಮನಸಿ ಜಾಯತೇ .. 40..
 ವಿಷಯಾನ್ನಿಂದಯನ್ ಸೋಽಪಿ ಜಡೋನ್ಮತ್ತಪಿಶಾಚವತ್ .
 ಚರತಿ ಸರ್ವಭಾವಜ್ಞ ಆತ್ಮನಿಷ್ಠತಯಾ ಸುತ .. 41..
 ತತೋ ನಿರೋಧಯೋಗೇನ ನಿವೃತ್ತಿಷು ಪರಾಯಣಃ .
 ಚಿತ್ತಂ ಸಂರುದ್ಯ ಸರ್ವತ್ರ ನಿವೃತ್ತಿಂ ಲಭತೇ ಸ್ವಯಂ .. 42..
 ಅಹಂ ಬ್ರಹ್ಮೇತಿ ಯತ್ ಪ್ರೋಕ್ತಂ ಕುತಸ್ತತ್ರ ಭಯಂ ಭವೇತ್ .
 ನ ಜಗಜ್ಜಗದಾತ್ಮಾ ವೈ ಮನೋ ವಾಣೀವಿಹೀನಕಃ .. 43..
 ಸ್ವತ ಉತ್ಥಾನಭಾವೋ ನೋತ್ಥಾನಂ ಪರತ ಏವ ನ .
 ನ ಸ್ವತಃ ಪರತಸ್ತತ್ರ ಉತ್ಥಾನಂ ವರ್ಜಿತಂ ಭವೇತ್ .. 44..
 ಏವಂ ನಿರೋಧಯೋಗೇನ ಶಮೀ ದಮಪರಾಯಣಃ .
 ಸಂತೋಷೇಣ ಸ್ವಯಂ ಯೋಗೀ ವರ್ತತೇ ನಿತ್ಯದಾ ಸುತ .. 45..
 ತತ್ರ ಸಂತೋಷಭಾವೇನ ಸ್ಥಿತಸ್ಯ ದೇಹಚೇತಸೋಃ .
 ಸಂತಾಪೋ ಜಾಯತೇ ನಿತ್ಯಂ ತದೇವ ತಪ ಉಚ್ಯತೇ .. 46..
 ತತೋ ನಿರೋಧಭೂಮಿಂ ಸ ತ್ಯಕ್ತ್ವಾ ಶಾಂತಿಪರಾಯಣಃ .
 ತ್ಯಕ್ತ್ವಾ ಪಂಚವಿಧಂ ಚಿತ್ತಮೇವಂ ಬ್ರಹ್ಮೈವ ಜಾಯತೇ .. 47..
 ತತೋ ವಿಧಿನಿಷೇಧಾಭ್ಯಾಂ ಹೀನೋ ಯೋಗಧರಃ ಸ್ವಯಂ .
 ರಸಹೀನಶ್ಚರತ್ಯತ್ರ ಪ್ರಾರಬ್ಧಾನುಭವೇನ ಸಃ .. 48..
 ಯಥಾ ಜಲಾನಿ ಸರ್ವತ್ರ ಸುತ ಗಚ್ಛಂತಿ ಸಾಗರೇ .
 ಯದೃಚ್ಛಯಾ ತಥಾ ಸೋಽಪಿ ಭೋಕ್ತಾ ಭೋಗೇನ ನಿತ್ಯದಾ .. 49..
 ತತ್ರಾಂತರೇ ಶರೀರೇಽಸ್ಯ ತಾಪಃ ಸಂಜಾಯತೇ ಸದಾ .
 ಶಾಂತ್ಯಾ ಭೋಗಪರತ್ವೇನ ತದೇವ ತಪ ಉಚ್ಯತೇ .. 50..
 (Page ಖಂ. 5 ಅ. 2 ಪಾನ 3)
 ಏತದ್ಯೋಗಾತ್ಮಕಂ ಸುಜ್ಞ ತಪಸ್ತೇ ಕಥಿತಂ ಮಯಾ .
 ತೃತೀಯಂ ಬ್ರಹ್ಮದಂ ಪೂರ್ಣಂ ತದರ್ಥಂ ಯತ್ನಮಾಚರ .. 51..
 ತಪೋಧನಾ ಮಹಾಭಾಗಾ ಯೋಗಿನಸ್ತತ್ರಾಯಣಾಃ .
 ಬ್ರಾಹ್ಮಣಾಸ್ತಪಸಾ ಯುಕ್ತಾ ಬ್ರಹ್ಮಭೂತಾ ಭವಂತಿ ತೇ .. 52..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ
ಪಂಚಮೇ ಖಂಡೇ ಲಂಬೋದರಚರಿತೇ ಅಸಿತನೈಧ್ರುವಸಂವಾದೇ
ತ್ರಿವಿಧತಪೋವರ್ಣನಂ ನಾಮ ಪ್ರಥಮೋಽಧ್ಯಾಯಃ .. 5.1

5.2 ಭಸ್ಮಾಸುರವಧೋ ನಾಮ ದ್ವಿತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಅಸಿತಸ್ಯ ವಚಃ ಶ್ರುತ್ವಾ ನೈಧ್ರುವೋ ವಿಸ್ಮಿತೋಽಭವತ್ .

ಪ್ರಣಮ್ಯ ತಂ ಮಹಾಭಾಗಂ ಜಗಾದ ವಿನಯಾನ್ವಿತಃ .. 1..

ನೈಧ್ರುವ ಉವಾಚ .

ಸ್ವಾಮಿನ್ ವದ ಮಹಾಯೋಗಂ ಯೋಗದಂ ಸಾಧನಂ ಪರಂ .

ತದರ್ಥಂ ಕಸ್ಯ ಭಕ್ತಿರ್ಮೇ ಕರ್ತವ್ಯಾ ಯೋಗಿಸತ್ತಮ .. 2..

ಅಸಿತ ಉವಾಚ .

ಶೃಣು ಪುತ್ರ ಪ್ರವಕ್ಷ್ಯಾಮಿ ಲಂಬೋದರಕಥಾನಕಂ .

ತೇನ ಸರ್ವಂ ಮಹಾಯೋಗಂ ಲಭಸೇ ನಾತ್ರ ಸಂಶಯಃ .. 3..

ಏಕದಾಸಹಂ ತಥಾ ಪುತ್ರ ವತ್ಸರಸ್ತೇ ಪಿತಾ ಪುರಾ .

ತಪಸಾ ಶುದ್ಧಭಾವೇನ ಭವಾವಃ ಸ್ಮ ಚ ನಿರ್ಮಲೌ .. 4..

ತತೋ ಯೋಗಸ್ಯ ಪ್ರಾಪ್ತ್ಯರ್ಥಂ ಯತ್ನವಂತೌ ಸುಸಂಸ್ಥಿತೌ .

ಅಂತರ್ಜ್ಞಾನಸಮಾಯುಕ್ತೌ ಜಡೋನ್ಮತ್ತಾದಿಸುಪ್ರಿಯೌ .. 5..

ಏಕಾಗ್ರಂ ಸಾಧಯಿತ್ವಾ ವೈ ನಿರೋಧೇ ಸಂಸ್ಥಿತೌ ತಥಾ .

ಸಹಜಾವಸ್ಥಯಾ ಯುಕ್ತೌ ಸುಖಯುಕ್ತೌ ಭವಾವಹೇ .. 6..

ತತ್ತ್ವೈವ ಮೋಹಹೀನತ್ವಂ ದೃಷ್ಟ್ವಾ ಪರಮವಿಸ್ಮಿತೌ .

ಶಾಂತಿಹೀನೌ ತತೋ ಜಾತೌ ಗತೌ ಚ ಬ್ರಹ್ಮಣೋಽಂತಿಕಂ .. 7..

ತತ್ರ ಸ್ವರ್ಧಾಸಮಾಯುಕ್ತೌ ವಿಶ್ವಾಮಿತ್ರವಸಿಷ್ಠಕೌ .

ಸಮಾಯಾತೌ ಪ್ರಣಮ್ಯೈನಂ ಪ್ರತಿಷ್ಠಂತೌ ಮದಾನ್ವಿತೌ .. 8..

ಕ್ರೋಧಯುಕ್ತೌ ವಿಧಾತಾರಂ ಪ್ರಪೃಚ್ಛಂತೌ ವಿಶೇಷತಃ .

ಕೋಽಧಿಕೋ ವದ ಧಾತಸ್ತ್ವಂ ತಪಸಾ ಯೋಗಸೇವಯಾ .. 9..

ತಚ್ಚುತ್ವಾ ತೌ ಜಗಾದಾಸಥ ಬ್ರಹ್ಮಾ ಸರ್ವಪಿತಾಮಹಃ .

ಯೇನ ಕ್ರೋಧೋ ಜಿತೋ ನೂನಂ ತಂ ಜಾನಾಮ್ಯಧಿಕಂ ಮುನಿಂ .. 10..

ಯುವಾಂ ಕ್ರೋಧಯುತೌ ಪೂರ್ಣೌ ತತ್ರ ಕಿಂ ವಿದ್ಯತೇ ತಪಃ .

ಸರ್ವತ್ರ ಶಾಂತಿದಂ ಯೋಗಂ ತಂ ಯೋ ಜಯತಿ ಸೋಽಧಿಕಃ .. 11..
 ತತಃ ಪ್ರಣಮ್ಯ ವಿಶ್ವೇಶಂ ವದತಃ ಸ್ಮ ತಪೋಧನೌ .
 ವಿನಯೇನ ಸಮಾಯುಕ್ತೌ ತಪಸ್ವರ್ಧಾಪರಾಯಣೌ .. 12..
 ವಸಿಷ್ಠವಿಶ್ವಾಮಿತ್ರಾವೂಚತುಃ .
 ಕೀದೃಶೋಽಯಂ ಪ್ರಜಾನಾಥ ಕ್ರೋಧಃ ಸರ್ವಭಯಂಕರಃ .
 ಕುತ್ರ ತಿಷ್ಠತಿ ದೇವೇಶ ಕಿಂರೂಪಃ ಕಿಂಸ್ವಭಾವವಾನ್ .. 13..
 ಜಯಂತಿ ಕೇನ ಯೋಗೇನ ತಂ ದುಷ್ಟಂ ಯೋಗಿನಃ ಪ್ರಭೋ .
 ಸರ್ವಂ ವದ ವಿಭೋ ತಸ್ಯ ತಂ ಜೇಷ್ಯಾವೋ ನ ಸಂಶಯಃ .. 14..
 ಬ್ರಹ್ಮೋವಾಚ .
 ಅತ್ರಾಸಹಂ ಕಥಯಿಷ್ಯಾಮೀತಿಹಾಸಂ ಸರ್ವಸಿದ್ಧಿದಂ .
 ತೇನ ಕ್ರೋಧಂ ಚ ಕಾಮಂ ಚಾಭಿಮಾನಂ ಜಯತಿ ಪ್ರಭುಃ .. 15..
 ಶಕುನೇರಭವತ್ ಪುತ್ರಃ ಶುಕ್ರಂ ಭಸ್ಮಾಸುರೋಽತಪತ್ .
 ಉಪಸಂಗಮ್ಯ ಸಂಗೃಹ್ಯ ವಿದ್ಯಾಂ ಪಂಚಾಕ್ಷರೀಂ ಪುರಾ .. 16..
 ದೀಕ್ಷಾಂ ಗೃಹ್ಯ ಮಹಾದೇವಮುಪಾಸನವಿಧಾನತಃ .
 ಸಾಧಯಾಮಾಸ ಭಾವೇನ ಭಸ್ಮೋದ್ಗೂಲಿತವಿಗ್ರಹಃ .. 17..
 ಸಹಸ್ರೇ ಪ್ರಗತೇಷ್ಟೇವ ಪ್ರಭುವರ್ಷೇಷು ಶಂಕರಃ .
 ತಂ ಯಯೌ ವರದಾನಾರ್ಥಂ ಸರ್ವದೇವಸಮಾವೃತಃ .. 18..
 ಆಗತಂ ಶಂಕರಂ ದೃಷ್ಟ್ವಾ ಉತ್ಥಾಯ ಪ್ರಣಿಪತ್ಯ ತಂ .
 (Page ಖಂ. 5 ಅ. 2 ಪಾನ 4)
 ಪೂಜಯಿತ್ವಾ ಪ್ರತುಷ್ಟಾವ ಸ್ತೋತ್ರೈಃ ಶೈವೈರ್ಮಹಾಸುರಃ .. 19..
 ಜಗಾದ ಶಂಕರೋ ದೈತ್ಯಂ ಸಂತುಷ್ಟೋ ಭಕ್ತಮುತ್ತಮಂ .
 ವರಂ ವರಯ ದಾಸ್ಯೇಽಹಂ ಭಕ್ತ್ಯಾ ತೇ ತಪಸ್ವಾಸುರ .. 20..
 ಭಸ್ಮಾಸುರ ಉವಾಚ .
 ಯಸ್ಯ ಶಂಭೋ ಮಹೇಶಾನ ಮಸ್ತಕೇಽಹಂ ಧರಾಮಿ ಸಃ .
 ಹಸ್ತಂ ಸದ್ಯೋ ಮೃತೋ ಭೂತ್ವಾ ತತೋ ಭವತು ಭಸ್ಮಸಾತ್ .. 21..
 ಅನ್ಯೇಭ್ಯಃ ಸರ್ವಭೂತೇಭ್ಯೋ ನ ಭಯಂ ಮೇ ಕದಾಚನ .
 ಭವೇತ್ ಸರ್ವಾತಿಗಾ ಶಕ್ತಿಸ್ತಥಾ ಕುರು ಮಹೇಶ್ವರ .. 22..
 ತಚ್ಛುತ್ವಾ ವಿಸ್ಮಿತಃ ಶಂಭುಸ್ತಂ ಜಗಾದ ಮಹಾಸುರಂ .
 ಸರ್ವಂ ಚ ತೇ ಮಹಾದೈತ್ಯ ಭವಿಷ್ಯತಿ ಮದಾಜ್ಞಯಾ .. 23..
 ಹಸ್ತಸ್ರೇ ಯಸ್ಯ ಶಿರಸಿ ದಕ್ಷಿಣಃ ಸಂಪತಿಷ್ಯತಿ .
 ಸ ವೈ ಭಸ್ಮಮಯಃ ಸದ್ಯೋ ಭವಿಷ್ಯತಿ ನ ಸಂಶಯಃ .. 24..
 ತತಃ ಶಿವೋ ಯಯೌ ಸ್ಥಾನಂ ಕೈಲಾಸಂ ಗಣಸಂವೃತಃ .

ದೈತ್ಯಸ್ತತ್ಕೈವ ತಿಷ್ಠನ್ ಸ ವಿಚಾರಮಕರೋತ್ ಸ್ವಯಂ .. 25..
 ಅಹೋ ಶಿವಸ್ಯ ವಾಮಾಂಗೇ ಸಂಸ್ಥಿತಾ ಜಗದಂಬಿಕಾ .
 ರೂಪಲಾವಣ್ಯಸಂಯುಕ್ತಾ ರತ್ನಭೂತಾಽತಿಸುಂದರೀ .. 26..
 ಏತಾದೃಶೀ ಮಯಾ ಕುತ್ರ ದೃಷ್ಟ್ವಾ ನೈವ ಸುರೂಪಿಣೀ .
 ನಗ್ನಃ ಶಂಭುರಯಂ ತಸ್ಯಾಽಯೋಗ್ಯೋ ನೈವ ಭವೇದ್ರತೌ .. 27..
 ಅತೋಽಹಂ ಯತ್ನಮಾಸ್ಥಾಯ ವರದಾನಪ್ರಭಾವತಃ .
 ಶಂಭುಂ ಭಸ್ಮಮಯಂ ಕೃತ್ವಾ ಗ್ರಹೀಷ್ಯಾಮಿ ಚ ಪಾರ್ವತೀಂ .. 28..
 ಏವಂ ವಿಚಾರ್ಯ ದೈತ್ಯೇಂದ್ರ ಆಯಯೌ ಶಂಕರಾಂತಿಕಂ .
 ಕೈಲಾಸೇ ಗಿರಿವರ್ಯೇ ಸ ವೇಗಮಾಸ್ಥಾಯ ದಾರುಣಃ .. 29..
 ದಕ್ಷಿಣಂ ಹಸ್ತಮೂರ್ಧ್ವಂ ಸ ಕೃತ್ವಾ ಶಂಕರಸನ್ನಿಧೌ .
 ಆಯಯೌ ತಂ ವಿಲೋಕೈವ ಪಪಾಲ ಗಿರಿಜಾಪತಿಃ .. 30..
 ನಮಸ್ಕಾರಾದಿಚಿಹ್ನೆಶ್ಚ ಹೀನಂ ದೃಷ್ಟ್ವಾ ಸ್ವಸನ್ನಿಧೌ .
 ಅಸುರಂ ಭಾವಸಂಯುಕ್ತಂ ಭಯಭೀತಃ ಸಮಂತತಃ .. 31..
 ತತಃ ಸೋಽಪಿ ಮಹಾದೈತ್ಯಃ ಕ್ರೋಧಯುಕ್ತೋ ವಿಶೇಷತಃ .
 ಧಾವಯಿತ್ವಾ ತಮನು ವೈ ಗ್ರಹೀತುಂ ಪ್ರೋದ್ಯತೋಽಭವತ್ .. 32..
 ತತೋಽತಿವೇಗಮಾಸ್ಥಾಯ ಶಿವೋ ಭೀತ್ಯಾ ಪಲಾಯತ .
 ಅಧಾವತ್ ಪೃಷ್ಠಮಾಸ್ಥಾಯ ತಂ ಭಸ್ಮಾಸುರ ಏವ ಚ .. 33..
 ಪಲಂತಂ ಶಂಕರಂ ತತ್ರ ದದರ್ಶ ಕಮಲಾಪತಿಃ .
 ಸನ್ಮಾರ ಗಣಪಂ ಚಿತ್ತೇ ಕಿಂ ಭವಿಷ್ಯತಿ ವಿಹ್ವಲಃ .. 34..
 ಸೋಽಪಿ ತುಷ್ಟ್ವಾವ ಚಾಧರ್ವಶಿರಸಾ ವಿಘ್ನನಾಯಕಂ .
 ವಿಷ್ಟುಃ ಪರಮಶೋಕಾರ್ತೋ ಮಹಾದೇವಸ್ಯ ಕಾರಣಾತ್ .. 35..
 ಶಿವಶ್ಚ ಭಯಸಂಯುಕ್ತೋ ಗಣೇಶಂ ಸ್ವಯಮಸ್ತವೀತ್ .
 ಮಹಾಸಂಕಟನಾಶಾರ್ಥಂ ಶರಣಾಗತವತ್ಸಲಂ .. 36..
 ಶಿವ ಉವಾಚ .
 ಕಿಂ ಪಶ್ಯಸೇ ನಾಥ ವಿನಾಯಕಸ್ತ್ವಂ ದೈತ್ಯೇನ ಸರ್ವತ್ರ ಚ ಮಾಂ ಸುತ್ತಾಸಿತಂ .
 ದಕ್ಷಂ ಭುಜಂ ಮಸ್ತಕಗಂ ಗಣೇಶ ಕೃತ್ವಾ ಸ ಮಾಂ ಭಸ್ಮಮಯಂ ಕರಿಷ್ಯತಿ .. 37..
 ನಾನಾಜನೈಃ ಸೇವಿತಪಾದಪದ್ಮ ಕಿಂ ವಿಸ್ಮೃತೋ ಮಾಂ ಭಯಭಂಗಕಾರಿನ್ .
 ಚಿಂತಾಮಣೇ ಚಿತ್ತನಿವಾಸಕ ತ್ವಂ ಸಂರಕ್ಷ ವಿಘ್ನೇಶ ದಯಾಘನಾತ್ರ .. 38..
 ತ್ವದನ್ಯದೇವಂ ಶರಣಂ ಗಜಾಸ್ಯ ಪ್ರಭುಂ ಸಮರ್ಥಂ ನ ಚ ಯಾಮಿ ನಾಥ .
 ನ ಕೋಽಪಿ ಹೇರಂಬ ಮಹಾನುಭಾವ ಕ್ಷಮೋ ಹಿ ಮಾಂ ರಕ್ಷಿತುಮೀಶ್ವರಃ ಕಃ .. 39..
 ಲಂಬೋದರಾಮೋಘ ಸುಚಿಂತನಂ ತೇ ಸ್ಥಾನಂದವಾಸಿಂಶ್ಚ ಮಹೋದರಸ್ಯ .
 ರಕ್ಷಸ್ವ ಮಾಂ ಮೃತ್ಯುಮುಪಾಗತಂ ತ್ವಂ ತ್ವತ್ಪಾದನಿಷ್ಠಂ ಭಯಭಂಜನಾಶು .. 40..

ಕಿಂ ಸಿದ್ಧಿಬುದ್ಧಿಪ್ರವಿಹಾರಕೇಣ ಸಕ್ತಃ ಪ್ರಜಾತೋಽಸಿ ವಿನಾಯಕ ತ್ವಂ .
 ಭಕ್ತಾನುಕಂಪೀತಿ ತವೈವ ನಾಮ ವೇದೇ ಕಥಂ ಸಂಕಥಿತಂ ಮಹಾತ್ಮನ್ .. 41..
 ಕಿಂ ಲಕ್ಷಲಾಭಪ್ರಭವಾರ್ಥಮೇವಂ ಸಂಸಕ್ತಭಾವೈರಸಿ ವಿಸ್ಮರಂಶ್ಚ .
 ಮಾಂ ರಕ್ಷ ನೋ ಚೇನ್ನಿಗಮಸ್ಯ ದೇವ ವ್ಯರ್ಥಂ ಯಶಃ ಸಂಭವಿತಾ ಪರಾತ್ಮನ್ .. 42..
 (Page ಖಂ. 5 ಅ. 3 ಪಾನ 5)
 ಯಥಾ ದಿನೇಶಃ ಸಮಕಾಲಯುಕ್ತಃ ಪ್ರಕಾಶದಾತಾ ಭವತೀತಿ ನಿತ್ಯಂ .
 ತಥಾ ಹಿ ತೇ ಭಕ್ತಜನಾನಪಾರಾನ್ ಕ್ಷಮೋಽಸಿ ತಾನ್ ರಕ್ಷಿತುಮಂತರಂ ಕಿಂ .. 43..
 ಕಿಂ ಯೋಗರೂಪಾತಿವಿಲಂಬನೇನ ರಕ್ಷಸ್ವ ಭೀತಂ ಮರಣೇ ಸುಸಂಸ್ಥಂ .
 ಹೇರಂಬ ವಿಘ್ನೇಶ ವಿನಾಯಕಾಶು ರಕ್ಷಸ್ವ ರಕ್ಷಸ್ವ ಮಹೇಶಪುತ್ರ .. 44..
 ಏವಂ ಸ್ತುವತಿ ಶಂಭೌ ಸ ವಿಷ್ಣೋರ್ಹೃದಿ ಗಜಾನನಃ .
 ಪ್ರವಿಶ್ಯ ಬುದ್ಧಿಸಂದಾತಾ ಬಭೂವೇ ಭಕ್ತವತ್ಸಲಃ .. 45..
 ಧೃತ್ವಾ ಸ್ತ್ರೀವೇಷಕಂ ವಿಷ್ಣುರ್ಯೌ ತಂ ಭಸ್ಮಕಾರಕಂ .
 ಮಹಾಸುರೋ ಮುಮೋಹಾಽಸೌ ತಾಂ ದೃಷ್ಟ್ವಾ ಮೋಹಿನೀಂ ಸ್ತ್ರಿಯಂ .. 46..
 ತಾಂ ಸಮಾಗತ್ಯ ಪಪ್ರಚ್ಛ ದೈತ್ಯೇಂದ್ರೋ ಮೋಹಸಂಯುತಃ .
 ಕುತ್ರ ಗಚ್ಛಸಿ ಸುಶ್ರೋಣಿ ಕಿಂ ತೇ ಕಾರ್ಯಮುಪಸ್ಥಿತಂ .. 47..
 ವದ ಮಾಂ ತತ್ ಕರಿಷ್ಯಾಮಿ ತ್ವದ್ಧಾಸೋಽಹಂ ನ ಸಂಶಯಃ .
 ಅಹಂ ಸರ್ವೇಶ್ವರೋಽತ್ಯೈವ ನ ಸಮೋ ಮೇ ಪ್ರವಿದ್ಯತೇ .. 48..
 ಭಜ ಮಾಂ ಭಾವಸಂಯುಕ್ತಾ ಭಜಂತಂ ತೇ ಚ ದಾಸಕಂ .
 ತ್ವದಧೀನೋ ಭವಿಷ್ಯಾಮಿ ಸದಾ ವರಾಂಗನೇ ಮತಂ .. 49..
 ತಸ್ಯ ತದ್ವಚನಂ ಶ್ರುತ್ವಾ ಸ್ಮಿತ್ವಾ ಸಾ ತಂ ಜಗಾದ ಹ .
 ಅಹಂ ಮೋಹಪ್ರದಾ ನಾರೀ ಮೋಹಿನ್ಯತ್ರ ಸಮಾಗತಾ .. 50..
 ಮದಾಜ್ಞಯಾ ದೈತ್ಯ ಯದಿ ವರ್ತಸೇ ತ್ವಂ ನಿರಂತರಂ .
 ತದಾ ತೇ ಗೃಹಗಾ ಭೂತ್ವಾ ತಿಷ್ಠಾಮ್ಯತ್ರ ನ ಸಂಶಯಃ .. 51..
 ತಥೇತಿ ದೈತ್ಯರಾಜಸ್ತಾಂ ಜಗಾದ ಸಾಽಬ್ರವೀತ್ ಪುನಃ .
 ನೃತ್ಯಂ ಕುರು ಮದಗ್ರೇ ತ್ವಂ ಯಥಾ ನೃತ್ಯಾಮಿ ವೈ ಅಹಂ .. 52..
 ತಥೇತಿ ಪ್ರತಿಪಾದ್ಯೈವ ಸಾ ನನರ್ತ ಕಲಾನ್ವಿತಾ .
 ತಥಾ ದೈತ್ಯಾಧಿಪಸ್ತತ್ರ ನನರ್ತ ಕಾಮಮೋಹಿತಃ .. 53..
 ತಯಾ ದಕ್ಷಿಣಹಸ್ತಶ್ಚ ಸ್ಥಾಪಿತಃ ಶಿರಸಿ ಸ್ವಕೇ .
 ತಥಾ ಸೋಽಪಿ ಚಕಾರಾಶು ಭ್ರಾಂತೋ ವಿಘ್ನೇಶಮಾಯಯಾ .. 54..
 ಭಸ್ಮಸಾದಭವದ್ವೈತ್ಯೋ ಭಸ್ಮಾಸುರಶ್ಚ ತತ್ಕ್ಷಣಾತ್ .
 ತತಃ ಸಾ ವಿಸ್ಮಿತಾ ಭೂತ್ವಾ ತುಷ್ಟಾವ ಗಣನಾಯಕಂ .. 55..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ
ಪಂಚಮೇ ಖಂಡೇ ಲಂಬೋದರಚರಿತೇ ಭಸ್ಮಾಸುರವಧೋ ನಾಮ ದ್ವಿತೀಯೋಽಧ್ಯಾಯಃ
.. 5.2

5.3 ಕ್ರೋಧಾಸುರರಾಜ್ಯಪ್ರಾಪ್ತಿವರ್ಣನಂ ನಾಮ ತೃತೀಯೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಬ್ರಹ್ಮೋವಾಚ .

ಗಾಣೇಶೈಃ ಸ್ತೋತ್ರಮುಖ್ಯೈಃ ಸಂತುಷ್ಟಾವ ವಿಷ್ಣುರಶ್ರವಾಃ .

ಗಣೇಶಂ ಸಿದ್ಧಿದಂ ಪೂರ್ಣಂ ಭಕ್ತೇಭ್ಯೋ ಭಕ್ತವತ್ಸಲಂ .. 1..

ತತಃ ಸ ಮೋಹಿನೀರೂಪಮಭೂತ್ ತ್ಯಕ್ತುಂ ಸಮುದ್ಯತಃ .

ಏತಸ್ಮಿನ್ನಂತರೇ ತತ್ರಾಽಮರೈಃ ಸಂಬೋಧಿತಃ ಶಿವಃ .. 2..

ಜ್ಞಾತ್ವಾ ಭಸ್ಮಾಸುರಂ ಶಂಭುರ್ಮೃತಂ ವಿಸ್ಮಿತಮಾನಸಃ .

ನನರ್ತ ಭಕ್ತಿಸಂಯುಕ್ತೋ ಜಯ ವಿಘ್ನೇಶ ಉಚ್ಚರನ್ .. 3..

ತತಃ ಸರ್ವೈಃ ಸಮಾಯುಕ್ತೋ ಮುಕುಂದಕಪುರಂ ಯಯೌ .

ತತ್ರ ನಾರೀಸ್ವರೂಪಸ್ಥಮದರ್ಶತ್ ಕೇಶವಂ ಶಿವಃ .. 4..

ಮಹಾಮೋಹಪ್ರದಂ ರೂಪಂ ದೃಷ್ಟ್ವಾ ವಿಷ್ಣೋಃ ಸುವಿಸ್ಮಿತಃ .

ತದಜ್ಞಾನೋ ಮಹಾದೇವಸ್ತಾಂ ಯಯೌ ಕಾಮವಿಹ್ವಲಃ .. 5..

ತಂ ದೃಷ್ಟ್ವಾ ಮೋಹಿತಂ ವಿಷ್ಣುಃ ಪಪಾಲ ಸ್ತ್ರೀಸ್ವರೂಪಧೃಕ್ .

ತಾಮನ್ವಧಾವದ್ದೇವೇಶಃ ಶಂಕರೋ ವಿಹ್ವಲೋ ಭೃಶಂ .. 6..

ತತಸ್ತತ್ಯಾಜ ತದ್ರೂಪಂ ವಿಷ್ಣುಃ ಸ ಪುರುಷೋಽಭವತ್ .

(Page ಖಂ. 5 ಅ. 3 ಪಾನ 6)

ಶಿವಃ ಖಿನ್ನಶ್ಚ ತತ್ತ್ಯೇವ ಸ್ವಲಿತೋಽಭೂತ್ ಸುವಿಹ್ವಲಃ .. 7..

ತತಃ ಸರ್ವೇ ಯಯುದೇವಾಃ ಸ್ವಸ್ವಸ್ಥಾನಂ ಮುದಾ ಯುತಾಃ .

ಸ್ತುತ್ವಾ ವಿಷ್ಣುಂ ಮಹಾಭಾಗಂ ಶಿವಃ ಸ್ವಸ್ಥಾನಗೋಽಭವತ್ .. 8..

ಶಿವಸ್ಯ ವೀರ್ಯಸಂಪಾತಾತ್ತದ್ವೀರ್ಯಪ್ರಭವೋಽಸುರಃ .

ಬಭೂವ ಶ್ಯಾಮವರ್ಣಶ್ಚ ತಾಮ್ರಚಕ್ಷುಃ ಪ್ರತಾಪವಾನ್ .. 9..

ಸ ಶುಕ್ರಮುಪಸಂಗಮ್ಯೋವಾಚ ತಂ ವಿನಯಾನ್ವಿತಃ .

ಪ್ರಣಮ್ಯ ತೇಜಸಾ ಯುಕ್ತಃ ಶಿಷ್ಯಂ ಪಾಲಯ ಮಾಂ ಮುನೇ .. 10..

ತತೋ ಧ್ಯಾನೇನ ಸ ಜ್ಞಾತ್ವಾ ತಸ್ಯ ಸರ್ವಂ ಮಹಾಮುನಿಃ .

ಪುನಸ್ತಂ ಪ್ರಜಗಾದೈವ ವಚನಂ ಹರ್ಷಯನ್ನರಂ .. 11..

ಶುಕ್ರ ಉವಾಚ .

ಮೋಹಿನೀಂ ಶಂಕರೋ ದೃಷ್ಟ್ವಾ ಕಾಮಬಾಣಪ್ರಪೀಡಿತಃ .

ಪಶ್ಚಾದ್ವಿಷ್ಟಂ ಸಮಾಲೋಕ್ಯ ಸ್ವಚಿತ್ತೇ ಕ್ರೋಧಮಾದಧೇ .. 12..

ಮನೋ ಮೇ ಚಂಚಲಂ ಪೂರ್ಣಂ ತದ್ ಗ್ರಹೀಷ್ಯಾಮಿ ಯತ್ನತಃ .

ಮನೋಗ್ರಹಣರೂಪಶ್ಚ ಕ್ರೋಧಸ್ತತ್ರ ಪ್ರವರ್ತತೇ .. 13..

ತಸ್ಮಿನ್ ಕಾಲೇ ಚ ವೀರ್ಯಸ್ಯ ಸ್ಥಲನಂ ಸಹಸಾಽಭವತ್ .

ತಸ್ಮಾಜ್ಜಾತೋಽಸಿ ತೇನ ತ್ವಂ ಕ್ರೋಧನಾಮಾ ಭವಿಷ್ಯಸಿ .. 14..

ತತೋ ದಾನವಮುಖ್ಯೈಃ ಸ ಕಾರಯಾಮಾಸ ವಿಪ್ರಪ .

ಮೌಂಜ್ಯಂತಸರ್ವಸಂಸ್ಕಾರಾನ್ ಯಥಾವಿಧಿ ಸ ಶಾಸ್ತ್ರವಿತ್ .. 15..

ಕ್ರೋಧೋ ವೇದಾದಿಕಂ ಸರ್ವಮಭ್ಯಸ್ಯ ಗುರುಸನ್ನಿಧೌ .

ಶಂಬರಸ್ಯ ಸುತಾಂ ತುಲ್ಯಾಮುಪಯೇಮೇ ಮಹಾಸುರಃ .. 16..

ಪ್ರೀತಿನಾಮ್ನೀಂ ಮಹಾರೂಪಾಂ ಸರ್ವಾವಯವಶಾಲಿನೀಂ .

ರೂಪಲಾವಣ್ಯಸಂಯುಕ್ತಾಂ ವಿಷಯಾನಾಂ ಪ್ರವರ್ಧಿನೀಂ .. 17..

ತತಃ ಶುಕ್ರಂ ಸಮಾಗಮ್ಯ ಜಗಾದ ಪ್ರಣಿಪತ್ಯ ತಂ .

ಕೃತಾಂಜಲಿರ್ಮಹಾತೇಜಾ ದೈತ್ಯೈಭ್ಯಃ ಸುಖದಂ ವಚಃ .. 18..

ಕ್ರೋಧಾಸುರ ಉವಾಚ .

ಬ್ರಹ್ಮಾಂಡವಿಜಯಂ ಸ್ವಾಮಿನ್ ಕರಿಷ್ಯಾಮಿ ತ್ವದಾಜ್ಞಯಾ .

ಮಂತ್ರಂ ದೇಹಿ ತದರ್ಥಂ ಮೇ ಸರ್ವಂ ಯಶೋವಿವರ್ಧನಂ .. 19..

ಬ್ರಹ್ಮೋವಾಚ .

ತಸ್ಯ ತದ್ವಚನಂ ಶ್ರುತ್ವಾ ಕಾವ್ಯಃ ಸರ್ವಜ್ಞಸತ್ತಮಃ .

ದೈತ್ಯಾನಾಂ ಪ್ರಹಿತಾರ್ಥಾಯ ದದೌ ತಸ್ಮೈ ಮಹಾಮನುಂ .. 20..

ಸೂರ್ಯಸ್ಯ ವಿಧಿಯುಕ್ತಂ ಪ್ರಣಮ್ಯ ಸಂಗೃಹ್ಯ ತಂ ಯಯೌ .

ವನಂ ವ್ಯಾಘ್ರಾದಿಸಂಕೀರ್ಣಂ ತಪಸೇ ಕೃತನಿಶ್ಚಯಃ .. 21..

ಏಕಪಾದೇನ ತಿಷ್ಠನ್ ಸಮಜಪನ್ ಮಂತ್ರಮುತ್ತಮಂ .

ಚಿತ್ತೇ ಧ್ಯಾಯನ್ನರ್ಯಮಾಣಮೂರ್ಧ್ವದೃಷ್ಟಿರ್ಮಹಾಸುರಃ .. 22..

ನಿರಾಹಾರೇಣ ದೇವೇಶಂ ತೋಷಯಾಮಾಸ ಯತ್ನತಃ .

ಶೀತೋಷ್ಣಾದಿಭಯಂ ತ್ಯಕ್ತ್ವಾ ಕಾಷ್ಠವತ್ ಸಂಸ್ಥಿತೋಽಭವತ್ .. 23..

ದಿವ್ಯವರ್ಷಸಹಸ್ರೇಣ ತುಷ್ಟೋ ಭಾನುಸ್ತಮಾಯಯೌ .

ವರಂ ದಾತುಂ ಮಹಾದೈತ್ಯಮುವಾಚ ಘನನಿಃಸ್ವನಃ .. 24..

ರವಿರುವಾಚ .

ವರಾನ್ ವೃಣು ಮಹಾಭಾಗ ಕ್ರೋಧಾಽಹಂ ತೇ ದದಾಮಿ ತಾನ್ .

ಸಂತುಷ್ಟಸ್ತಪಸೋಗ್ರೇಣೇಪ್ಸಿತಾನ್ ಹೃದಿ ಮಹಾಮತೇ .. 25..

ಶ್ರುತ್ವಾ ರವೇರ್ವಚೋ ದೈತ್ಯೋ ದೃಷ್ಟ್ವಾ ತಂ ಪುರತಃ ಸ್ಥಿತಂ .
 ಪ್ರಣನಾಮ ಮಹಾಭಕ್ತ್ಯಾಪೂಜಯತ್ತೇಜಸಾಂ ನಿಧಿಂ .. 26..
 ಪುನಃ ಪ್ರಣಮ್ಯ ತುಷ್ಟ್ವಾವ ಕೃತಾಂಜಲಿಪುಟೋಽಸುರಃ .
 ಸೌರಸೂಕ್ತೇನ ದೇವೇಶಂ ಪುನಃ ಸನ್ನತ ಆದರಾತ್ .. 27..
 ತಮುವಾಚಾರ್ಯಮಾ ದೈತ್ಯಂ ವರಂ ವ್ಯಥಾ ಮಹಾಮತೇ .
 ಯಂ ಯಮಿಚ್ಛಸಿ ತಂ ತಂ ತೇ ದಾಸ್ಯಾಮ್ಯತ್ರ ನ ಸಂಶಯಃ .. 28..
 ಕ್ರೋಧಾಸುರ ಉವಾಚ .
 ಉತ್ಪತ್ತಿಸ್ಥಿತಿಸಂಹಾರಯುಕ್ತಾ ಯೇ ದೇವನಾಯಕಾಃ .
 ತೇಭ್ಯೋ ಮೇ ಮರಣಂ ಭಾನೋ ನ ಭವೇದ್ವೈ ಕದಾಚನ .. 29..
 ಬ್ರಹ್ಮಾಂಡಜಯನೇ ಶಕ್ತಂ ಮಾಂ ಕುರುಷ್ವ ವಿಶೇಷತಃ .
 ರಾಜ್ಯಂ ಚರಾಚರಸ್ಯೈವ ದೇಹಿ ಮೇಽದಿತಿನಂದನ .. 30..
 ಆರೋಗ್ಯಂ ಮನಸಾ ಯದ್ಯಚ್ಚಿಂತಿತಂ ಸಫಲಂ ಭವೇತ್ .
 ನ ಮೇ ಸಮೋ ಭವೇತ್ ಕುತ್ರ ತಥಾ ಕುರು ದಿವಸ್ಪತೇ .. 31..
 ಶ್ರುತ್ವಾ ತಸ್ಯ ವಚೋ ರಮ್ಯಂ ಸರ್ವೇಭ್ಯೋ ಭಯದಾಯಕಂ .
 (Page ಖಂ. 5 ಅ. 4 ಪಾನ 7)
 ವಿಸ್ಮಿತಸ್ತೇಜಸಾಂ ನಾಥಸ್ತಂ ಜಗಾದ ಸುಯಂತ್ರಿತಃ .. 32..
 ಭಾನುರುವಾಚ .
 ಕ್ರೋಧ ತ್ವಯಾ ಚ ಯತ್ ಪ್ರೋಕ್ತಂ ತದೇವ ಸಫಲಂ ಭವೇತ್ .
 ತಪಸಾ ಯಂತ್ರಿತೋ ದೈತ್ಯ ತಸ್ಮಾದ್ಧತ್ತಂ ಮಯಾ ಪರಂ .. 33..
 ಏವಮುಕ್ತ್ವಾರ್ಯಮಾ ಲೋಕಮಗಮದ್ಧುಃಖಸಂಯುತಃ .
 ಕ್ರೋಧೋ ಹರ್ಷಸಮಾವಿಷ್ಟಃ ಪ್ರಯಯೌ ಸ್ವಗೃಹಂ ತತಃ .. 34..
 ಸುಹೃದೋ ನಂದಯಾಮಾಸಾಸುರಾನ್ ಸರ್ವಾನ್ ಮಹಾಯಶಾಃ .
 ಕಾವ್ಯಂ ಪ್ರಣಮ್ಯ ಸ್ವಸ್ಥಾನೇ ಸಂಸ್ಥಿತೋಽಭೂನ ಮದಾನ್ವಿತಃ .. 35..
 ಹರ್ಷಃ ಶೋಕಶ್ಚ ಪುತ್ರೈ ದ್ವೌ ಪ್ರೀತ್ಯಾಮುತ್ಸಾದ್ಯ ದೈತ್ಯಪಃ .
 ನಾನಾಭೋಗಾನ್ ಪ್ರಭುಂಜಾನೋ ಗರ್ವಿತೋಽಭೂತ್ತತಃ ಪರಂ .. 36..
 ಶುಕ್ರಂ ಸಕಲನೀತಿಜ್ಞಂ ಸಮಾನಾಯ್ಕ ಪ್ರಪೂಜ್ಯ ತಂ .
 ತಸ್ಯಾನುಮತಮಾಗೃಹ್ಯ ನಗರಂ ನಿರ್ಮಮೇಽಸುರಃ .. 37..
 ಆವೇಶನಾಮಕಂ ರಮ್ಯಂ ಸರ್ವಶೋಭಾಸಮನ್ವಿತಂ .
 ತತ್ರಾಜಗ್ಮುಶ್ಚ ವಿಪ್ರರ್ಷೇ ದಾನವಾ ದೈತ್ಯರಾಕ್ಷಸಾಃ .. 38..
 ಚಾತುರ್ವರ್ಣ್ಯಸಮಾಯುಕ್ತಾ ನಿವಾಸಂ ಚಕ್ರೀ ಪುರಾ .
 ಜನಾ ಹರ್ಷಯುತಾಸ್ತತ್ರ ಮುಮುದುಃ ಸಸುಹೃದ್ಗಣಾಃ .. 39..
 ತತಃ ಕಾವ್ಯಃ ಸಮಾಗತ್ಯ ಕ್ರೋಧಂ ಚಕಾರ ವಿಪ್ರಪೈಃ .

ಅಭಿಷಿಕ್ತಂ ಸ ಸರ್ವೇಷಾಂ ದಾನವಾನಾಂ ಪದೇ ಪ್ರಭುಂ .. 40..
 ತತಃ ಕ್ರೋಧಸ್ಯ ತತ್ಪರ್ಯಾಂ ಪ್ರಧಾನಾಃ ಪಂಚ ದಾರುಣಾಃ .
 ಬಭೂವುಃ ಸರ್ವನೀತಿಜ್ಞಾ ಮಹಾಮಾಯಾ ಮಹಾಬಲಾಃ .. 41..
 ಬಲಿಜ್ಯಂಭಸ್ತಥಾ ರಾಹೂ ರಾವಣೋ ಮಾಲ್ಯವಾನ್ ಪರಃ .
 ತೈರ್ಯುಕ್ತಃ ಶುಶುಭೇಽತ್ಯಂತಂ ಕ್ರೋಧಃ ಪರಮದಾರುಣಃ .. 42..
 ಅನ್ಯೇ ಪ್ರಹಸ್ತಮುಖ್ಯಾಶ್ಚ ರಾಕ್ಷಸಾ ದಾನವಾಸ್ತಥಾ .
 ಸಿಷೇವಿರೇ ಭಾವಯುಕ್ತಾ ಮಹಾಕ್ರೋಧಂ ಮಹಾಬಲಾಃ .. 43..
 .. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಕ್ರೋಧಾಸುರರಾಜ್ಯಪ್ರಾಪ್ತಿವರ್ಣನಂ
 ನಾಮ ತೃತೀಯೋಽಧ್ಯಾಯಃ .. 5.3

5.4 ಕ್ರೋಧಾಸುರಬ್ರಹ್ಮಾಂಡವಿಜಯೋ ನಾಮ ಚತುರ್ಥೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಬ್ರಹ್ಮೋವಾಚ .
 ತತಃ ಕಿಂಚಿದ್ಗತೇ ಕಾಲೇ ಕ್ರೋಧೋ ಹರ್ಷಸಮನ್ವಿತಃ .
 ಉವಾಚ ಬಲಿಮುಖ್ಯಾಂಶ್ಚ ದಾನವಾನ್ ಗರ್ವಪೂರಿತಃ .. 1..
 ಕ್ರೋಧಾಸುರ ಉವಾಚ .
 ಶೃಣುಧ್ವಂ ದಾನವಾಃ ಸರ್ವೇ ಬಲಿಮುಖ್ಯಾ ಮಹಾಬಲಾಃ .
 ಬ್ರಹ್ಮಾಂಡಂ ಪ್ರಜಯಿಷ್ಯಾಮಿ ಭವದ್ಭಿಃ ಸಂಯುತೋ ಹ್ಯಹಂ .. 2..
 ತಸ್ಯ ತದ್ವಚನಂ ಶ್ರುತ್ವಾ ದೈತ್ಯಾಃ ಸಂಹರ್ಷಿತಾ ನೃಪಂ .
 ಜಗುಸ್ತಂ ಭಕ್ತಿಸಂಯುಕ್ತಾ ಕೃತ್ವಾ ಕರಪುಟಂ ವಚಃ .. 3..
 ಬಲ್ಯಾದ್ಯಾ ಊಚುಃ .
 ಸಮ್ಯಗುಕ್ತಂ ತ್ವಯಾ ನಾಥ ಪ್ರಜೇಷ್ಯಾಮಃ ಸುರಾಧಿಪಾನ್ .
 ತ್ವತ್ಪ್ರಸಾದೇನ ದೈತ್ಯೇಶ ಆಜ್ಞಾಪಯ ಮಹಾಸುರಾನ್ .. 4..
 ಪರಾಕ್ರಮತುಲಾಂ ತೇ ನ ತಿಷ್ಠಂತಿ ಬ್ರಹ್ಮಗೋಲಕೇ .
 ನಿರ್ಭಯೋಽಸಿ ಮಹಾರಾಜ ಜಯ ತ್ವಂ ಸರ್ವದೇವಪಾನ್ .. 5..
 ತೇಷಾಂ ವಚನಮಾಕರ್ಣ್ಯಾಸುರಃ ಕ್ರೋಧಃ ಪ್ರಹರ್ಷಿತಃ .
 ಶುಕ್ರಂ ನತ್ವಾ ಸಮಾನಾಯ್ಕ ಬಭೌ ತೇನಾನುಮೋದಿತಃ .. 6..
 ತತೋ ದೈತ್ಯಗಣಾನ್ ಸರ್ವಾನಾಜುಹಾವ ನರೈಃ ಸ್ವಕೈಃ .
 ತೇ ಸರ್ವೇ ಹರ್ಷಸಂಯುಕ್ತಾ ಆಯಯುಸ್ತಂ ನರಾಧಿಪಂ .. 7..
 ತತಃ ಸೈನ್ಯಸಮಾಯುಕ್ತೋ ನಿರ್ಜಗಾಮ ಮಹಾಸುರಃ .

ಚತುರಂಗಬಲೈರ್ಯುಕ್ತೋಽಪಾರ್ಶ್ವಃ ಸರ್ವತ್ರ ಸಂಬಭೌ .. 8..
 ರಥಸ್ಥಶ್ಚ ಸ್ವಯಂ ಕ್ರೋಧೋ ದೈತ್ಯಪೈಃ ಸಂವೃತೋ ಬಭೌ .
 ತತ್ರಾದೌ ಪೃಥಿವೀಂ ಜೇತುಂ ಯಯೌ ಭೂಮಂಡಲೇ ನೃಪಾನ್ .. 9..
 ಬಲಿಮುಖ್ಯೈರ್ಮಹಾವೀರೈಃ ಸ್ಥಿತೈರ್ಯತ್ರ ಚ ಮಾನದೌ .
 ತೈರ್ಯುದ್ಧಂ ಕಃ ಪುಮಾನ್ ಭೂಮೌ ಕರ್ತುಂ ಶಕ್ತೋ ಭವೇತ್ತದಾ .. 10..
 ರಾಜಾನಃ ಶರಣಂ ಜಗ್ಮುರ್ದೈತ್ಯೇಂದ್ರಭಯಪೀಡಿತಾಃ .
 ಕೇಚಿನ್ ಮೃತಾಶ್ಚ ತೈರ್ಯುದ್ಧಂ ಕೃತ್ವಾಽಹಂಕಾರಸಂಯುತಾಃ .. 11..
 ಕೇಚಿದ್ರಾಜ್ಯಂ ಪರಿತ್ಯಜ್ಯ ಸುದಾರುಣವನಂ ಯಯುಃ .
 ಏವಂ ವಸುಂಧರಾಂ ಜಿತ್ವಾ ಮುಮುದುಃ ಸಪ್ತನಾಗರಾಂ .. 12..
 ರಾಜಸ್ತೇ ಕರದಾಂಶ್ಚಕ್ರುರ್ದೈತ್ಯಾಃ ಶರಣಮಾಗತಾನ್ .
 ಮೃತಾಸ್ತೇಷಾಂ ಸುತಾಃ ಸರ್ವೇ ಕರದಾನ್ ಸ್ಥಾಪ್ಯ ಚಕ್ರೀರೇ .. 13..
 ವನೇಷು ಯೇ ಗತಾಸ್ತೇಷು ದೈತ್ಯಾಃ ಸಂಸ್ಥಾಪಿತಾಶ್ಚ ತೈಃ .
 ಬಭುಃ ಸಂಸ್ಥಾಪಿತಾ ದೈತ್ಯಾಃ ಸರ್ವತ್ರ ನಗರೇಷು ವೈ .. 14..
 ತತಃ ಪಾತಾಲಲೋಕೇಷು ಯಯುದೈತ್ಯೇಂದ್ರಮುಖ್ಯಕಾಃ .
 ಕ್ರೋಧಾಸುರಸಮಾಯುಕ್ತಾ ಜೇತುಂ ನಾಗಾನ್ ಮಹಾಬಲಾನ್ .. 15..
 ದೂತಮುಖೇನ ವೃತ್ತಾಂತಂ ಜ್ಞಾತ್ವಾ ಶೇಷ ಉದಾರಧೀಃ .
 ವರಗರ್ವಸಮಾಯುಕ್ತಂ ಕ್ರೋಧಂ ಜ್ಞಾತ್ವಾ ಯಯೌ ಸ್ವಯಂ .. 16..
 ಸಮಾಗತಂ ಮಹಾನಾಗೈಃ ಶೇಷಂ ಜ್ಞಾತ್ವಾ ಸಮಾವೃತಂ .
 ಕ್ರೋಧಾಸುರಃ ಪ್ರಸನ್ನಾತ್ಮಾ ಮಾನ್ಯ ತಂ ಸಾದರೋಽಭವತ್ .. 17..
 ಕರಭಾರಂ ವಾರ್ಷಿಕಂ ಸ ವೃತಃ ಸ್ವೀಕೃತ್ಯ ನಾಗಪೈಃ .
 ದತ್ತಾ ರತ್ನಾದಿಕಂ ಶೇಷೋ ಯಯೌ ಸ್ವಸ್ಥಾನಮೇವ ಚ .. 18..
 ತತಃ ಸ ದೈತ್ಯಪೈಃ ಸರ್ವೈರ್ಯಯೌ ಶುಕ್ರೇಣ ಪಾಲಿತಃ .
 ದೇವಸ್ಥಾನೇಷು ಸರ್ವೇಷು ದೇವೋದ್ಯಾನಾನ್ಯಭಂಜಯತ್ .. 19..
 ತತೋ ದೂತಂ ಮಹಾದೈತ್ಯಃ ಪ್ರೇಷಯಾಮಾಸ ಹರ್ಷಿತಃ .
 ಜಗಾದ ಮಘವಂತಂ ಚ ಸ ಗತ್ವಾ ಚೇಷ್ಟಿತಂ ಮಹತ್ .. 20..
 ಬೃಹಸ್ಪತಿಂ ಚ ದೇವೇಂದ್ರೈಸ್ತತ ಇಂದ್ರಃ ಸಮಾಯಯೌ .
 ತೇನ ಸಂಜ್ಞಾಪಿತಃ ಸರ್ವೈಃ ಪ್ರಪಪಾಲ ಗುಹಾಂತರಂ .. 21..
 ತಜ್ಞಾತ್ವಾ ದೈತ್ಯಪೈಃ ಸರ್ವೈರ್ಹರ್ಷಿತಃ ಕ್ರೋಧಕೋಽಸುರಃ .
 ಆಯಯಾವಮರಾವತ್ಯಾಮಿಂದ್ರಾಸನಸ್ಥಿತೋಽಭವತ್ .. 22..
 ದೇವಸ್ಥಾನಾನಿ ಸರ್ವಾಣಿ ವಿಭಜ್ಯ ಪ್ರದದೌ ಸ್ವಯಂ .
 ಅಸುರೇಭ್ಯೋ ಮಹಾದೈತ್ಯಸ್ತೇಷು ದೈತ್ಯಾಃ ಸ್ಥಿತಾ ಬಭುಃ .. 23..
 ನಾನಾ ಭೋಗಾನ್ ಪ್ರಭುಂಜಾನಾ ದೇವಸೌಖ್ಯಕರಾನ್ ಮುನೀ .

ಅನ್ಯೋನ್ಯಸ್ನೇಹಸಂಯುಕ್ತಾ ಬಭೂವುಃ ಸಾಹಸಪ್ರಿಯಾಃ .. 24..
 ಗಂಧರ್ವಾಶ್ಚಾರಣಾದ್ಯಾಶ್ಚಾಪ್ಸರಸಸ್ತಾನ್ ಸಿಷೇವಿರೇ .
 ದುಃಖಯುಕ್ತಾ ವಿಶೇಷೇಣ ದೇವೈರ್ಹೀನಾ ಮಹಾಮುನೀ .. 25..
 ತತಃ ಕದಾಚಿದ್ಧೈತ್ಯೇಂದ್ರೋ ದೈತ್ಯಪೈಃ ಸಂವೃತೋ ಯಯೌ .
 ಸತ್ಯಲೋಕಂ ಸುವಿಖ್ಯಾತಂ ಜ್ಞಾತ್ವಾ ಬ್ರಹ್ಮಾ ಪಪಾಲ ಹ .. 26..
 ತತ್ತ್ವವ ಸಂಸ್ಥಿತೋ ದೈತ್ಯಃ ಕ್ರೋಧಃ ಪರಮದಾರುಣಃ .
 ಬುಭುಜೇ ಸತ್ಯಲೋಕೋತ್ಥಾನ್ ಭೋಗಾನ್ ದೈತ್ಯೈರ್ಮಹಾಬಲೈಃ .. 27..
 ತತೋ ವಿಕುಂಠಮೇವಂ ಸ ಜಗಾಮಾಸುರಸಂವೃತಃ .
 ಜ್ಞಾತ್ವಾ ತತ್ರ ಸ್ಥಿತೋ ವಿಷ್ಣುಃ ಪಪಾಲ ಕ್ರೋಧಭೀತಿತಃ .. 28..
 ತತ್ರ ಸ್ಥಿತ್ವಾ ವಿಕುಂಠಸ್ಯ ಭೋಗಾನ್ ವಿಷ್ಣುಕೃತಾನ್ ಸ್ವಯಂ .
 ಬುಭುಜೇ ಜ್ಞಾತಿಭಿಃ ಸಾರ್ಥಂ ಕ್ರೋಧಃ ಪರಮದಾರುಣಃ .. 29..
 ತತಃ ಕೈಲಾಸಕಂ ದೈತ್ಯಃ ಶಂಕರಂ ಜೇತುಮಾಯಯೌ .
 ಮಹಾದೇವಃ ಪಪಾಲೈವ ಕ್ರೋಧಸಂತಾಪತಾಪಿತಃ .. 30..
 ತತ್ರಸ್ಥಃ ಕ್ರೋಧಕೋ ದೈತ್ಯೋ ನನಂದ ಹೃದಿ ಚಾದ್ಭುತಂ .
 ದೈತ್ಯೈಃ ಸಮಾವೃತಃ ಕ್ರೂರಸ್ತಾನ್ ಜಗಾದ ಬಲಾನ್ವಿತಃ .. 31..
 ಕ್ರೋಧಾಸುರ ಉವಾಚ .
 ಬಲೇ ರಾವಣಮುಖ್ಯಾಶ್ಚ ಶೃಣುದ್ಧಂ ಮೇ ವಚೋ ಹಿತಂ .
 ಅಧುನಾ ನ ಜಿತಂ ಸ್ಥಾನಂ ವದತಾಹಂ ಜಯಾಮಿ ತತ್ .. 32..
 ದೈತ್ಯೇಂದ್ರಾ ಊಚುಃ .
 ಸರ್ವಂ ಜಿತಂ ತ್ವಯಾ ರಾಜನ್ ಭಾನುರೇಕಃ ಸುರಾಧಿಪಃ .
 ನ ಜಿತಃ ಸ ತದರ್ಥಂ ತ್ವಂ ಪ್ರಯತಸ್ವಾಸುರಾಧಿಪ .. 33..
 ಜಗಾದ ಕ್ರೋಧಕೋ ದೈತ್ಯಸ್ತತಸ್ತಾನ್ ಹರ್ಷಸಂಯುತಃ .
 ಇಷ್ಟದೇವಂ ಮದೀಯಂ ತಂ ಭಾನುಂ ತ್ಯಜತ ದೈತ್ಯಪಾಃ .. 34..
 (Page ಖಂ. 5 ಅ. 5 ಪಾನ 9)
 ತಸ್ಯ ತದ್ವಚನಂ ಶ್ರುತ್ವಾ ಕ್ಷೋಭಯುಕ್ತಾ ಮಹಾಸುರಾಃ .
 ಜಗುಸ್ತಂ ಮಾಯಯಾ ಯುಕ್ತಾಃ ಕ್ರೋಧಂ ಭೇದಪರಾಯಣಾಃ .. 35..
 ಅಸ್ಮಾಕಮಿಷ್ಟದೇವೋಽಯಂ ಸೂರ್ಯಃ ಸ್ವಾಮಿನ್ನ ಸಂಶಯಃ .
 ಭಜಿಷ್ಯಾಮೋ ವಿಶೇಷೇಣ ತಂ ಸದಾ ಭಕ್ತಿಲಾಲಸಂ .. 36..
 ದೇವಾನಾಂ ಪಕ್ಷಮುತ್ಸೃಜ್ಯೇಚ್ಛತ್ಯಸ್ಮಾಕಂ ಹಿತಂ ಯದಿ .
 ತದಾ ವಂದ್ಯೋಽರ್ಯಮಾ ನಾಥ ನಾನ್ಯಥಾ ಜಯ ತಂ ಬಲಾತ್ .. 37..
 ಪರಪಕ್ಷಾಶ್ರಿತಂ ದೇವಮಸ್ಮತ್ಸಂಹನನೇ ರತಂ .

ಜಯಿಷ್ಯಾಮೋ ವಯಮತೋ ಹಿತಂ ರಾಜನ್ ಸಮಾಚರ .. 38..

ದೈತ್ಯೇಶಾನಾಂ ವಚಃ ಶ್ರುತ್ವಾ ಕ್ರೋಧಃ ಸಂಹರ್ಷಿತೋಽಭವತ್ .

ದೂತಂ ಸಂಪ್ರೇಷಯಾಮಾಸ ರಾವಣಂ ಗರ್ವಸಂಯುತಂ .. 39..

ರಾವಣಾತ್ ಸರ್ವವೃತ್ತಾಂತಂ ಜ್ಞಾತ್ವಾ ಭಾನುಃ ಪ್ರತಾಪವಾನ್ .

ತಮುವಾಚ ತದಾ ಕ್ರುದ್ಧೋ ಭಯಭೀತಶ್ಚ ಮಾನದೌ .. 40..

ರವಿರುವಾಚ .

ದೇವಾನಾಂ ಪಕ್ಷಮುತ್ಸೃಜ್ಯ ಕ್ರೋಧಾಸುರಪರಾಯಣಃ .

ನ ಭವಿಷ್ಯಾಮಿ ಭೋ ದೂತ ದೇವೋಽಹಂ ನಾತ್ರ ಸಂಶಯಃ .. 41..

ಉನ್ನತ್ತಂ ವರಸಂಯುಕ್ತಂ ಕ್ರೋಧಂ ವದ ಮಹಾಮತೇ .

ತ್ಯಕ್ತ್ವಾ ರಾಜ್ಯಂ ವನೇ ಭಾನುರ್ಗತೋ ರಾಜ್ಯಂ ಕುರುಷ್ವ ಚ .. 42..

ಏವಮುಕ್ತ್ವಾ ರಾವಣಂ ಸ ಸೂರ್ಯಃ ಸರ್ವಸಮನ್ವಿತಃ .

ಪಪಾಲ ಲೋಕಮುತ್ಸೃಜ್ಯ ರಾವಣಸ್ತಂ ಸಮಾಯಯೌ .. 43..

ತತೋಽತಿಹರ್ಷಿತೋ ದೈತ್ಯಃ ಕ್ರೋಧೋ ದುಷ್ಟೈಃ ಸಮಾವೃತಃ .

ಆಯಯೌ ಸೌರಲೋಕಂ ತಂ ಮುಮುದೇ ಪ್ರಾಪ್ಯ ದುರ್ಜನಃ .. 44..

ಆತ್ಮಾನಂ ಕೃತಕೃತ್ಯಂ ಸ ಮಾನಯಾಮಾಸ ದುರ್ಮತಿಃ .

ಬ್ರಹ್ಮಾಂಡವಿಜಯೀ ಭೂತ್ವಾ ಭೋಗಾಂಶ್ಚ ಬುಭುಜೇ ಪರಾನ್ .. 45..

ತತಃ ಸಂಸ್ಥಾಪ್ಯ ದೈತ್ಯೇಂದ್ರಾನ್ ತೇಷು ಸ್ವರ್ಗೇಷು ದೈತ್ಯಪಃ .

ಪೃಥಿವ್ಯಾಂ ನಗರಂ ಮುಖ್ಯಮಾಯಯೌ ಪ್ರೀತಿಸಂಜ್ಞಕಂ .. 46..

ಕ್ರೋಧಾಸುರೋಽಸೌ ತತ್ರಸ್ಥಃ ಪ್ರಶಶಾಸ ಪ್ರತಾಪವಾನ್ .

ತ್ಸೈಲೋಕ್ಯಂ ಭೋಗಸಂಯುಕ್ತಃ ಸುಹೃದಾನಂದದಾಯಕಃ .. 47..

ಸ್ತ್ರೀಮಾಂಸಮದಿರಾಸಕ್ತೋ ಬಭೂವ ವಿಷಯಪ್ರಿಯಃ .

ನ ಬುಭೋಧ ಗತಂ ಕಾಲಂ ಯಥಾಕಾಲೇನ ವಂಚಿತಃ .. 48..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಕ್ರೋಧಾಸುರಬ್ರಹ್ಮಾಂಡವಿಜಯೋ ನಾಮ
ಚತುರ್ಥೋಽಧ್ಯಾಯಃ .. 5.4

5.5 ದೇವರ್ಷಿವರಪ್ರದಾನಂ ನಾಮ ಪಂಚಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಬ್ರಹ್ಮೋವಾಚ .

ತತೋಽತಿಮದಸಂಯುಕ್ತೋಽಸುರಃ ಕ್ರೋಧಃ ಪ್ರತಾಪವಾನ್ .

ದೈತ್ಯಾನಾಜ್ಞಾಪಯತ್ ಕ್ರೂರಾನ್ ಕರ್ಮಣಃ ಖಂಡನಾಯ ತಾನ್ .. 1..
 ತಸ್ಯಾಜ್ಞಯಾ ಯಯುದೈತ್ಯಾ ಯತ್ರ ತತ್ರ ಮಹೀತಲೇ .
 ಬ್ರಾಹ್ಮಣಾಂಸ್ತಾಡಯಾಮಾಸುರ್ವರ್ಣಾಶ್ರಮಪ್ರವರ್ತಕಾನ್ .. 2..
 ಅನ್ಯಾನ್ ವರ್ಣಾಂಸ್ತಥಾ ಗೃಹ್ಯ ಕರ್ಮಹೀನಾಂಶ್ಚ ಚಕ್ರಿರೇ .
 ದೇವತೀರ್ಥಾದಿಕಂ ದೈತ್ಯಾ ಬಭಂಜುರ್ಯಜ್ಞವೃಕ್ಷಕಾನ್ .. 3..
 ಸರ್ವತ್ರ ತ್ರಾಸಿತಾ ಲೋಕಾಃ ಕರ್ಮಹೀನಾ ಬಭೂವಿರೇ .
 ನ ಸ್ವಾಹಾ ನ ಸ್ವಧಾ ಕುತ್ರ ನ ವಷಟ್ಕಾರ ಏವ ಚ .. 4..
 ತತೋ ವಿಪ್ರಾನುವಾಚಾಸಧ ಕ್ರೋಧಾಸುರಃ ಪ್ರತಾಪವಾನ್ .
 ಮದೀಯನಾಮಸಂಯುಕ್ತಂ ಕರ್ಮ ಕುರ್ವಂತು ವಿಪ್ರಪಾಃ .. 5..
 ಜಗದೀಶೋ ಮಹಾಭಾಗಾ ಅಹಂ ದ್ವಿಜಾ ನ ಸಂಶಯಃ .
 ಭಜತಾಂ ಪಾದಯೋರ್ಮೇ ನೋ ದುರ್ಲಭಂ ಕಿಂ ಭವಿಷ್ಯತಿ .. 6..
 ತತೋ ದ್ವಿಜಾಸ್ತಪೋನಿಷ್ಠಾ ಗತಾ ವನೇಷು ಮಾನದೌ .
 ತ್ಯಕ್ತ್ವಾ ವಿಷಯಜಂ ಸೌಖ್ಯಂ ಸಿಂಹವ್ಯಾಘ್ರಯುತೇಷು ತೇ .. 7..
 ಕೇಚಿದ್ ಭ್ರಷ್ಟಾಸ್ತದಾಜ್ಞಾಯಾಂ ಸಂಸ್ಥಿತಾ ದುಃಖಸಂಯುತಾಃ .
 (Page ಖಂ. 5 ಅ. 5 ಪಾನ 10)

ವರ್ಣಾಶ್ರಮವಿಹೀನಾಶ್ಚ ಜನಾಃ ಸರ್ವೇ ಬಭೂವಿರೇ .. 8..
 ಸರ್ವತ್ರ ಕ್ರೋಧಕಸ್ಯೈವ ಪ್ರತಿಮಾ ಸ್ಥಾಪಿತಾಸಭವತ್ .
 ಗೃಹೇ ಗೃಹೇ ತಥಾ ತಸ್ಯಾಸುರೈಃ ಪೂಜಾ ಪ್ರವರ್ತಿತಾ .. 9..
 ಏವಂ ಹಾ ಹಾ ಕೃತಂ ಸರ್ವಂ ತ್ರೈಲೋಕ್ಯಂ ತೇನ ವೈರಿಣಾ .
 ದೇವಾಃ ಸರ್ವೇ ಭಯೋದ್ವಿಗ್ನಾ ಬಭೂವುಃ ಕರ್ಮಖಂಡನಾತ್ .. 10..
 ಕರ್ಮಖಂಡನಭಾವೇನೋಪೋಷಣೈಃ ಸಂಯುತಾಃ ಸುರಾಃ .
 ತತಸ್ತಸ್ಯ ವಿನಾಶಾರ್ಥಂ ಯತ್ನವಂತೋ ಬಭೂವಿರೇ .. 11..
 ನ ಪ್ರಾಪುಸ್ತಸ್ಯ ಶಾಂತ್ಯರ್ಥಮುಪಾಯಂ ತೇ ಸುರೇಶ್ವರಾಃ .
 ತತೋಽತಿಖೇದಸಂಯುಕ್ತಾ ಬಭೂವುಸ್ತಾಸಕಂಪಿತಾಃ .. 12..
 ಏತಸ್ಮಿನ್ನಂತರೇ ತತ್ರ ವಸಿಷ್ಠೋ ಯೋಗಿನಾಂ ವರಃ .
 ಜಗಾದ ತಾನ್ ಸುರೇಶಾನಾನ್ನಿಶ್ಚಸ್ಯ ಹಿತಕಾರಕಃ .. 13..
 ವಸಿಷ್ಠ ಉವಾಚ .
 ಉತ್ಪತ್ತಿಸ್ಥಿತಿಸಂಹಾರೈರ್ವಯಂ ಯುಕ್ತಾ ನ ಸಂಶಯಃ .
 ಅಸ್ಮಭ್ಯೋ ಮರಣಂ ತಸ್ಯ ನ ಭವಿಷ್ಯತಿ ನಿಶ್ಚಿತಂ .. 14..
 ಸ್ವಾನಂದವಾಸಕರಣಂ ಗಣೇಶಂ ಬ್ರಹ್ಮನಾಯಕಂ .
 ತ್ರಿಭಿರ್ಹೀನಂ ಜಗುರ್ವೇದಾಸ್ತಂ ಸೇವದ್ಧಂ ಸುರೇಶ್ವರಾಃ .. 15..
 ಹತ್ವಾ ಕ್ರೋಧಾಸುರಂ ಸೋಽಪಿ ಸ್ವಪದಾನಿ ಪ್ರದಾಸ್ಯತಿ .

ಅಸ್ಮಭ್ಯಂ ನಾತ್ರ ಸಂದೇಹಂ ಕುವಂತು ಪ್ರಯತಾಃ ಸುರಾಃ .. 16..
 ವಸಿಷ್ಠವಚನಂ ಶ್ರುತ್ವಾ ಹರ್ಷಯುಕ್ತಾಃ ಸುರರ್ಷಯಃ .
 ಸಾಧು ಸಾಧು ಮುನಿ ಸರ್ವೇ ಜಗುರ್ಜ್ಞಾನನಿಧಿಂ ಪರಂ .. 17..
 ತತಸ್ತೇ ಮಂತ್ರರಾಜಂ ವೈ ಜೇಪುರ್ಲಂಬೋದರಸ್ಯ ಚ .
 ಭಕ್ತಿಯುಕ್ತಾಸ್ತಪೋನಿಷ್ಠಾ ಧ್ಯಾನಸಂಸ್ಥಾ ಬಭೂವಿರೇ .. 18..
 ನಾನಾನುಷ್ಠಾನಯೋಗೈಶ್ಚಾತೋಷಯಂಸ್ತೇ ಗಜಾನನಂ .
 ಉಪೋಷಣಪರಾಃ ಸರ್ವೇ ವಿಧಿಯುಕ್ತಾ ಮಹಾಮುನೀ .. 19..
 ಏವಂ ವರ್ಷಸಹಸ್ರೇ ಚ ಪ್ರಗತೇ ತೋಷಸಂಯುತಃ .
 ಲಂಬೋದರಃ ಪ್ರಸನ್ನಾತ್ಮಾ ತಾನ್ ಯಯೌ ವರದಾಯಕಃ .. 20..
 ಸಮಾಗತಂ ಗಣೇಶಾನಂ ದೃಷ್ಟ್ವಾ ದೇವರ್ಷಯಃ ಪುರಃ .
 ಉತ್ಥಾಯ ಹರ್ಷಸಂಯುಕ್ತಾಃ ಪ್ರಣೇಮುದಂಡವದ್ಭುವಿ .. 21..
 ಪುಪೂಜುರ್ಭಕ್ತಿಸಂಯುಕ್ತಾಃ ಪ್ರಭುಂ ನಾನೋಪಚಾರಕೈಃ .
 ಪುನಃ ಪ್ರಣಮ್ಯ ಸಂತುಷ್ಟಾಸ್ತುಷ್ಟವುಃ ಕರಸಂಪುಟೈಃ .. 22..
 ದೇವರ್ಷಯ ಊಚುಃ .
 ನಮಸ್ತೇ ಗಣನಾಥಾಯ ಲಂಬೋದರಧರಾಯ ಚ .
 ಗಜವಕ್ತ್ರಾಯ ಸರ್ವೇಷಾಂ ನಮಃ ಪೂಜ್ಯಾಯ ತೇ ನಮಃ .. 23..
 ಸ್ವಾನಂದಪತಯೇ ತುಭ್ಯಂ ಸರ್ವಸ್ವಾನಂದದಾಯಿನೇ .
 ಅನಾಥಾಯ ಚ ಸರ್ವೇಷಾಂ ನಾಯಕಾಯ ನಮೋ ನಮಃ .. 24..
 ನಮೋ ವಿಘ್ನೇಶ್ವರಾಯೈವ ಭಕ್ತವಿಘ್ನವಿನಾಶಿನೇ .
 ಅಭಕ್ತಾನಾಂ ಮಹಾವಿಘ್ನಕಾರಕಾಯ ನಮೋ ನಮಃ .. 25..
 ಉತ್ಪತ್ತಿಸ್ಥಿತಿಸಂಹಾರಹೀನಾಯ ಸರ್ವರೂಪಿಣೇ .
 ಅನಾದಯೇ ಪರೇಶಾಯ ಮಹೋದರ ನಮೋಽಸ್ತು ತೇ .. 26..
 ಮಾಯಿನಾಂ ಮೋಹಕಾಯೈವ ಮಾಯಾವಿನೇ ಪರಾತ್ಮನೇ .
 ಸರ್ವಸಿದ್ಧಿಪ್ರದಾಯೈವ ನಾನಾವಿದ್ಯಾಕಲಾತ್ಮನೇ .. 27..
 ಅಪಾರಾನನರೂಪಾಯಾಪಾರಹಸ್ತಪದಾಯ ಚ .
 ಗುಣೇಶಾಯ ಗುಣಾನಾಂ ತೇ ಚಾಲಕಾಯ ನಮೋ ನಮಃ .. 28..
 ಆದಿಮಧ್ಯಾಂತರೂಪಾಯಾದಿಮಧ್ಯಾಂತಸ್ವರೂಪಿಣೇ .
 ಅನಾಕಾರಾಯ ತೇ ಚಾಕಾರಯುಕ್ತಾಯ ನಮೋ ನಮಃ .. 29..
 ಜ್ಯೇಷ್ಠರಾಜಾಯ ಜ್ಯೇಷ್ಠಾನಾಂ ಪತಯೇ ಸರ್ವದಾಯಿನೇ .
 ಆದಿಪೂಜ್ಯಾಯ ಚಾಂತೇ ತೇ ಸಂಸ್ಥಿತಾಯ ನಮೋ ನಮಃ .. 30..
 ನಾನಾವಿಧಂ ಜಗತ್ ಸರ್ವಂ ಬ್ರಹ್ಮ ನಾನಾವಿಧಂ ಪ್ರಭೋ .
 ಸಂಭೂತಮುದರಾತ್ತೇ ವೈ ತೇನ ಲಂಬೋದರೋ ಭವಾನ್ .. 31..

ತವೋದರಭವಾಃ ಸರ್ವೇ ತ್ವಂ ನ ಕಸ್ಯೋದರೋದ್ಭವಃ .
ತೇನ ಲಂಬೋದರೋಽಸಿ ತ್ವಂ ಲಂಬೋದರ ನಮೋಽಸ್ತು ತೇ .. 32..
ಸರ್ವೇಷಾಮುದರಾಣಾಂ ತ್ವಂ ಪಾರಂ ಜಾನಾಸಿ ವಿಘ್ನಪ .
ಉದರಸ್ಯ ನ ಕಸ್ತೇಽಪಿ ಪಾರಂ ಜಾನಾತಿ ತೇ ನಮಃ .. 33..
ಏತಾದೃಶೋಽಯಮಾನಂದಾನಾಮಾನಂದಪ್ರದಾಯಕಃ .
ಪ್ರತ್ಯಕ್ಷಂ ದೃಷ್ಟಿಗೋ ಜಾತೋಽಸ್ಮಾಕಂ ಧನ್ಯಾ ವಯಂ ತತಃ .. 34..
(Page ಖಂ. 5 ಅ. 5 ಪಾನ 11)
ಮನೋವಾಣೀವಿಹೀನೋ ನ ಮನೋವಾಣೀಮಯೋ ನ ಚ .
ಲಂಬೋದರಃ ಸಮಾಯಾತ ಆಶ್ಚರ್ಯಂ ಭಾತಿ ತೇ ನಮಃ .. 35..
ಕಿಂ ಸ್ತುವೀಮಃ ಗಣೇಶಾನಂ ಯತ್ರ ವೇದಾದಯಃ ಪ್ರಭೋ .
ಶಾಂತಿಂ ಪ್ರಾಪ್ತಾ ವಯಂ ತತ್ರ ನಃ ಪ್ರಸೀದ ನಮೋ ನಮಃ .. 36..
ಏವಮುಕ್ತ್ವಾ ಸುರಾಃ ಸರ್ವೇ ನನೃತುರ್ಮುನಯಸ್ತಥಾ .
ತಾನುವಾಚ ಗಣೇಶಾನೋ ಮೇಘಗಂಭೀರನಿಃಸ್ವನಃ .. 37..
ಲಂಬೋದರ ಉವಾಚ .
ವರಂ ಬ್ರೂತ ಮಹಾಭಾಗಾ ದೇವೇಂದ್ರಾ ಮುನಯೋಽಮಲಾಃ .
ತಪಸಾ ಮನಸಾಽಭೀಷ್ಟಂ ಭಕ್ತ್ಯಾ ತುಷ್ಟೋ ದದಾಮ್ಯಹಂ .. 38..
ಭವತ್ಕೃತಂ ಮದೀಯಂ ಯತ್ ಸ್ತೋತ್ರಂ ಸರ್ವಪ್ರದಂ ಭವೇತ್ .
ಪಠತೇ ಶೃಣ್ವತೇ ಚೇಹಾಮುತ್ರ ಸೌಖ್ಯಪ್ರದಂ ಪಠಂ .. 39..
ಯದ್ಯದಿಚ್ಛತಿ ತತ್ತದ್ವೈ ದಾನ್ಯಾಮಿ ಸ್ತೋತ್ರಪಾರತಃ .
ನಾನಾಸಿದ್ಧಿಪ್ರದಂ ಚಾಸ್ತು ಮಮ ಭಕ್ತಿವಿವರ್ಧನಂ .. 40..
ಬ್ರಹ್ಮೋವಾಚ .
ಲಂಬೋದರವಚಃ ಶ್ರುತ್ವಾ ಹೃಷ್ಟಾ ದೇವರ್ಷಯೋಽಭವನ್ .
ಜಗುಸ್ತಂ ಪ್ರಣಿಪತ್ಯೈವ ಸರ್ವೇಶಂ ಭಕ್ತಪಾಲಕಂ .. 41..
ದೇವರ್ಷಯ ಊಚುಃ .
ಯದಿ ಪ್ರಸನ್ನಭಾವೇನ ವರದೋಽಸಿ ಗಜಾನನ .
ತದಾ ಕ್ರೋಧಾಸುರಂ ನಾಥ ಮಾರಯಸ್ವಾಧುನಾ ಪ್ರಭೋ .. 42..
ಸ್ಥಾನಭ್ರಷ್ಟಾ ವಯಂ ತೇನ ಕೃತಾಃ ಕರ್ಮವಿಹೀನಕಾಃ .
ಖುಷಯಶ್ಚ ಜಗತ್ ಸರ್ವಂ ಸ್ವಧಾಸ್ವಾಹಾವಿವರ್ಜಿತಂ .. 43..
ಅತೋ ಲಂಬೋದರ ಸ್ವಾಮಿಂಸ್ತವೋದರಸಮುದ್ಭವಾನ್ .
ಏಕಂ ಹತ್ವಾ ತಥಾ ಸರ್ವಾನ್ ರಕ್ಷ ಸ್ವಭಕ್ತಕಾನ್ ಪ್ರಭೋ .. 44..
ಭಕ್ತಿಂ ದೇಹಿ ತ್ವದೀಯಾಂ ನಃ ಸರ್ವಕ್ರೋಧವಿನಾಶಿನೀಂ .
ತಯಾ ಶಾಂತಿಸಮಾಯುಕ್ತಾ ಭಜಿಷ್ಯಾಮೋ ವಿಶೇಷತಃ .. 45..

ತವ ಭಕ್ತಿಯದಾ ಪ್ರಾಪ್ತಾ ಲಂಬೋದರ ತದಾ ಶುಭಂ .
 ಭುನಕ್ತಿ ಸರ್ವದಾ ಸ್ವಾಮಿನ್ ಬ್ರಹ್ಮಭೂತಃ ಸ ವೈ ಸ್ಮೃತಃ .. 46..
 ಸರ್ವಂ ಮುನೀನಾಂ ದೇವಾನಾಂ ವಚಃ ಶ್ರುತ್ವಾ ಮಹಾಪ್ರಭುಃ .
 ಲಂಬೋದರಶ್ಚ ತಾನ್ ಪ್ರಾಹ ತಥೇತಿ ಭಕ್ತಿಯಂತ್ರಿತಃ .. 47..
 ತತಃ ಸೋಂಽತರ್ಹಿತೋ ದೇವೋ ದೇವಾಸ್ತತ್ತ್ವೈವ ಸಂಸ್ಥಿತಾಃ .
 ಮುನಯಶ್ಚ ಭಯೋದ್ವಿಗ್ನಾಃ ಕಾಲಕಾಂಕ್ಷಾಂ ಪ್ರಚಕ್ರೀ .. 48..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ದೇವರ್ಷಿವರಪ್ರದಾನಂ ನಾಮ
 ಪಂಚಮೋಽಧ್ಯಾಯಃ .. 5.5

5.6 ದೇವಾಸುರಯುದ್ಧವರ್ಣನಂ ನಾಮ ಷಷ್ಠೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಬ್ರಹ್ಮೋವಾಚ .
 ವಿಶ್ವಾಮಿತ್ರವಸಿಷ್ಠೌ ಚ ಶೃಣುತಂ ಪರಮಾದ್ಭುತಂ .
 ಚರಿತಂ ಗಣನಾಥಸ್ಯ ಮಹಾಶಾಂತಿಪ್ರದಾಯಕಂ .. 1..
 ಕದಾಚಿತ್ ಕ್ರೋಧಕೋ ದೈತ್ಯಃ ಸಭಾಸನಗತೋಽಭವತ್ .
 ತತ್ರಾಕಾಶಭವಾಂ ವಾಣೀಂ ಶುಶ್ರಾವ ಭಯದಾಯಿನೀಂ .. 2..
 ಲಂಬೋದರಶ್ಚ ಮುನಿಭಿದೇವೈಃ ಸಾರ್ಥಂ ವಧಾಯ ತೇ .
 ಪ್ರಾರ್ಥಿತಃ ಸ ತು ಹತ್ವಾ ತ್ವಾಂ ಜಗತ್ ಸುಖಿ ಕರಿಷ್ಯತಿ .. 3..
 ತಚ್ಛ್ರುತ್ವಾ ಮೂರ್ಛಿತಂ ಕ್ರೋಧಂ ಸಹಸಾ ಭಯವಿಹ್ವಲಂ .
 ತಂ ದೈತ್ಯೇಂದ್ರಾಶ್ಚ ವಿಪ್ರರ್ಷೀ ಸಾವಧಾನಂ ಪ್ರಚಕ್ರೀ .. 4..
 ಶೋಕಯುಕ್ತಾ ವಿಶೇಷೇಣ ಪಪ್ರಚ್ಛಸ್ತಂ ಮಹಾಸುರಾಃ .
 ಬಲ್ಯಾದ್ಯಾ ಭಯಭೀತಾಶ್ಚ ಕಿಂ ಜಾತಂ ವದ ಮಾನದ .. 5..
 ದೈತ್ಯೇಶಾನಾಂ ವಚಃ ಶ್ರುತ್ವಾ ಭಯಯುಕ್ತೋ ಮಹಾಸುರಃ .
 ಜಗಾದ ತಾನ್ ಸ ವೃತ್ತಾಂತಮಾಕಾಶೇ ವಾಕ್ಸಮುದ್ಭವಂ .. 6..
 ತಚ್ಛ್ರುತ್ವಾ ಕುಪಿತಾ ದೈತ್ಯಾಸ್ತಮೂಚುರ್ಮದಸಂಯುತಾಃ .
 (Page ಖಂ. 5 ಅ. 6 ಪಾನ 12)
 ದೇವಾನ್ ಮುನಿಗಣಾನ್ನಾಥ ಹನಿಷ್ಯಾಮೋಽದ್ಯ ನಿಶ್ಚಿತಂ .. 7..
 ಅಸ್ಮಾಕಂ ಶತ್ರವೋ ದೇವಾಸ್ತೈಃ ಕೃತಂ ದಾರುಣಂ ಮಹತ್ .
 ಆಜ್ಞಾಪಯ ಮಹಾಭಾಗ ಸರ್ವಾನ್ ದೇವಜಿಘಾಂಸಯಾ .. 8..

ತತೋಽತಿಹರ್ಷಿತಃ ಕ್ರೋಧಃ ಸ್ವಯಂ ಯುದ್ಧಾಯ ಸಜ್ಜಿತಃ .
 ದೈತ್ಯೇಶೈಃ ಸಂವೃತಃ ಸದ್ಯೋ ಯಯೌ ಶೈಲೇಂದ್ರಮುಖ್ಯಕಂ .. 9..
 ಸಮಾಗತಂ ಮಹಾಕ್ರೋಧಂ ದೈತ್ಯೇಶೈಃ ಸಂವೃತಂ ತತಃ .
 ದೇವಾಃ ಸರ್ವೇ ಭಯೋದ್ವಿಗ್ನಾಃ ಸಸ್ಮರುರ್ಗಣನಾಯಕಂ .. 10..
 ತೇಷಾಂ ಸ್ಮರಣಮಾತ್ರೇಣ ಲಂಬೋದರಃ ಪ್ರತಾಪವಾನ್ .
 ಮೂಷಕಾರೂಢ ಏವಾಸಾವಾಗತೋಽಭೂನ್ ಮಹಾಪ್ರಭುಃ .. 11..
 ಪಾಶಾದಿಶಸ್ತ್ರಸಂಯುಕ್ತಂ ಸಿದ್ಧಿಬುದ್ಧಿಸಮನ್ವಿತಂ .
 ನಾಭಿಶೇಷಂ ತ್ರಿನೇತ್ರಂ ತಂ ದದೃಶುಶ್ಚ ಸುರರ್ಷಯಃ .. 12..
 ತತಸ್ತಂ ತೇ ಪ್ರಣೇಮುವೈ ಭಯಂ ತ್ಯಕ್ತ್ವಾ ಸುಹರ್ಷಿತಾಃ .
 ಸ್ತುತ್ವಾ ವೃತ್ತಾಂತಮುಗ್ರಂ ತಂ ಕಥಯಾಮಾಸುರಾದೃತಾಃ .. 13..
 ಶ್ರುತ್ವಾ ವೃತ್ತಾಂತಮುಗ್ರಂ ಸ ತಾನ್ ಜಗಾದ ಸುರಾಧಿಪಾನ್ .
 ಲಂಬೋದರಃ ಪ್ರಸನ್ನಾತ್ಮಾ ಮುನೀನ್ ಕ್ರೋಧಯುತಃ ಪ್ರಭುಃ .. 14..
 ಲಂಬೋದರ ಉವಾಚ .
 ಮಾ ಭಯಂ ಕುರುತ ಪ್ರಾಜ್ಞಾ ಹನಿಷ್ಯಾಮಿ ಮಹಾಸುರಂ .
 ಸ್ವಧರ್ಮಸ್ಥಾನ್ ಜನಾನ್ ಸರ್ವಾನ್ ಕರಿಷ್ಯಾಮಿ ನ ಸಂಶಯಃ .. 15..
 ತತಃ ಕ್ರೋಧಾಸುರಸ್ತತ್ರ ಸಮೀಪೇ ಸಮುಪಾಗತಃ .
 ದೃಷ್ಟ್ವಾ ಲಂಬೋದರಂ ದೇವಂ ಭಯಭೀತೋ ಬಭೂವ ಹ .. 16..
 ಉವಾಚ ದೈತ್ಯಪಾಂಸ್ತತ್ರ ಸತ್ಯಾ ವಾಕ್ ಸಾ ನ ಸಂಶಯಃ .
 ಅಯಂ ಲಂಬೋದರೋ ನೂನಂ ದೇವೈಃ ಸಂಪ್ರಾರ್ಥ್ಯತೇಽಸುರಾಃ .. 17..
 ತಸ್ಯ ತದ್ವಚನಂ ಶ್ರುತ್ವಾ ದೈತ್ಯಾಃ ಕ್ರೋಧಾರುಣೇಕ್ಷಣಾಃ .
 ಊಚುಸ್ತಂ ದೈತ್ಯನಾಥಂ ತೇ ಗರ್ವಯುಕ್ತಾ ಬಲಾನ್ವಿತಾಃ .. 18..
 ದೈತ್ಯೇಶಾ ಊಚುಃ .
 ಲಂಬೋದರಯುತಾನ್ ದೇವಾನ್ ಹನಿಷ್ಯಾಮೋ ನ ಸಂಶಯಃ .
 ಮಾ ಕುರುಷ್ವ ವೃಥಾ ಚಿಂತಾಂ ರಕ್ಷ ಪೃಷ್ಠಂ ಮಹಾಮತೇ .. 19..
 ದೇಹಧಾರೀ ಗಣಾಧ್ಯಕ್ಷ ಆಗತೋ ನಾತ್ರ ಸಂಶಯಃ .
 ಉತ್ಪತ್ತಿನಾಶವಾನ್ ದೇಹಃ ಕಿಂ ಕರಿಷ್ಯತಿ ತೇಶುಭಂ .. 20..
 ಕಾವ್ಯಂ ದೈತ್ಯಗಣಾಸ್ತತ್ರ ಸಸ್ಮರುರ್ಭಕ್ತಿಸಂಯುತಾಃ .
 ತೇಷಾಂ ಸ್ಮರಣಮಾತ್ರೇಣ ಸ ಚಾಪಿ ಹ್ಯಾಗತೋಽಭವತ್ .. 21..
 ತಂ ಪ್ರಣಮ್ಯ ಗುರುಂ ದೈತ್ಯಾ ವೃತ್ತಾಂತಂ ಸರ್ವಮಂಜಸಾ .
 ಕಥಯಂತಿ ಸ್ಮ ತಂ ಶ್ರುತ್ವಾ ಶುಕ್ರಸ್ತಾನ್ ಪ್ರತ್ಯುವಾಚ ಹ .. 22..
 ಶುಕ್ರ ಉವಾಚ .
 ಸಿದ್ಧಿಪತಿಂ ಪರಿತ್ಯಜ್ಯ ಸಿದ್ಧಿಮಿಚ್ಛತಿ ದುರ್ಮತಿಃ .

ತಥಾ ತ್ಯಕ್ತ್ವಾ ಬುದ್ಧಿಪತಿಂ ಸ್ಫೂರ್ತಿಮಿಚ್ಛತಿ ಮೂರ್ಖವತ್ .. 23..
 ವಿಘ್ನರಾಜಂ ಸದೈಕಂ ಯಂ ತಂ ತ್ಯಕ್ತ್ವಾ ವಿಘ್ನಹೀನಕಾಃ .
 ಕಥಂ ಭವಂತಿ ವದತ ದೈತ್ಯೇಂದ್ರಾ ಮಾಂ ವಿನಿಶ್ಚಯಾತ್ .. 24..
 ಅತೋ ಯುದ್ಧಂ ಪರಿತ್ಯಜ್ಯ ಶರಣಂ ತಸ್ಯ ಶೋಭನಂ .
 ಭವಿಷ್ಯತಿ ನ ಸಂದೇಹೋ ನೋಚೇತ್ ಕ್ರೋಧೋ ಮರಿಷ್ಯತಿ .. 25..
 ಶುಕ್ರಸ್ಯ ವಚನಂ ಶ್ರುತ್ವಾ ಬಲಿಸ್ತತ್ರ ಜಗಾದ ತಂ .
 ಕರ್ಮಣಾ ಸಿದ್ಧಿದಾತಾಽಯಂ ಸ್ಫೂರ್ತಿದಾತಾ ಭವತ್ಯಹೋ .. 26..
 ಕರ್ಮಣಾ ವಿಘ್ನಹೀನತ್ವಂ ಸವಿಘ್ನಂ ಪ್ರಕರೋತಿ ಚ .
 ಅತೋ ವಯಂ ಮಹಾಯೋಗಿನ್ ಕರ್ಮಣಾ ತಂ ಜಯಾಮಹೇ .. 27..
 ತಸ್ಯ ತದ್ವಚನಂ ಶ್ರುತ್ವಾ ಸರ್ವೇ ದೈತ್ಯೇಂದ್ರಕಾದಯಃ .
 ಸಾಧು ಸಾಧ್ವಬ್ರುವಂಸ್ತತ್ರ ಸಂಗ್ರಾಮಾಯೋದ್ಯತಾ ಬಭುಃ .. 28..
 ತತೋ ಭಾವಿ ಬಲಂ ವೀಕ್ಷ್ಯ ಕಾವ್ಯಸ್ತತ್ರ ಮುನೀಶ್ವರೌ .
 ತೂಷ್ಟೀಂಭಾವಂ ಸಮಾಧೃತ್ಯ ಸಂಸ್ಥಿತೋಽಭೂತ್ ಸ ಯೋಗವಿತ್ .. 29..
 ದೇವಾಃ ಸರ್ವೇ ಮಹಾಸ್ತ್ರೈಸ್ತೇ ಯುಕ್ತಾಃ ಕ್ರೋಧಸಮನ್ವಿತಾಃ .
 ಆಯಯೂ ರಣಭೂಮಿಂ ಚ ದೈತ್ಯೇಶಾಶ್ಚ ತಥಾ ಯಯುಃ .. 30..
 ತತಃ ಪರಸ್ಪರಂ ಯುದ್ಧಂ ಬಭೂವೇ ದಾರುಣಂ ಮಹತ್ .
 ದೈತ್ಯಾನಾಂ ಚೈವ ದೇವಾನಾಂ ಪರಸ್ಪರವಿನಾಶನಂ .. 31..
 ದೇವಾ ದೈತ್ಯಾ ಯುಯುಧಿರೇ ಕೃತ್ವಾ ಮರಣನಿಶ್ಚಯಂ .
 (Page ಖಂ. 5 ಅ. 6 ಪಾನ 13)
 ಶಸ್ತ್ರಾಸ್ತ್ರೈರ್ಬಲಗರ್ವೇಣ ಪ್ರೇರಿತಾ ರಣದುರ್ಮದಾಃ .. 32..
 ವೀರಾಣಾಮಭವನ್ನಾದೈರ್ವಾದಿತ್ರಾಣಾಂ ಚ ವಾಚಿನಾಂ .
 ಭೃಂಹಿತಾನಾಂ ಚ ಶಂಖಾನಾಂ ದಿಶೋ ನಾದಯುತಾಸ್ತತಃ .. 33..
 ಸೈನ್ಯಪಾದಭವೋ ರೇಣುಶ್ಚಾದಯಾಮಾಸ ಭಾಸ್ಕರಂ .
 ನಾಭೂತ್ ಸ್ವಪರಬೋಧೋಽಪಿ ಜಘ್ನುಸ್ತೇ ಚ ಪರಸ್ಪರಂ .. 34..
 ತತೋ ರಕ್ತಪ್ರವಾಹಶ್ಚ ಸಂಭೂತಃ ಶಸ್ತ್ರಘಾತತಃ .
 ರಜಃಕಣಾಸ್ತೇನ ಸರ್ವೇ ಮಜ್ಜಿತಾ ಅಭವನ್ ಮೃಧೇ .. 35..
 ತತಃ ಪರಸ್ಪರಂ ದೃಷ್ಟ್ವಾ ಜಘ್ನಿರೇ ಕ್ರೋಧಸಂಯುತಾಃ .
 ದೇವಾಶ್ಚ ದಾನವಾಸ್ತದ್ವತ್ ಪರಸ್ಪರಜಯೇ ರತಾಃ .. 36..
 ದಿನತ್ರಯಮಭೂದ್ಯುದ್ಧಂ ಘೋರಂ ಸರ್ವಭಯಾವಹಂ .
 ತತೋ ದೈತ್ಯಗಣಾಃ ಸರ್ವೇ ಪಪಲುಸ್ತ್ರಾಸನಂಯುತಾಃ .. 37..
 ದೇವಾ ಹರ್ಷಯುತಾಸ್ತತ್ರ ಜಯ ಲಂಬೋದರ ಪ್ರಭೋ .

ಊಚುಸ್ತಾನ್ ಹಂತುಮಾಯಾತಾ ದೈತ್ಯೇಶಾಃ ಕ್ರೋಧಸಂಯುತಾಃ .. 38..
 ಬಲಿಶ್ಚ ರಾವಣೋ ಜ್ಯಂಭೋ ಮಾಲ್ಯವಾನ್ ಕುಂಭಕರ್ಣಕಃ .
 ರಾಹುಶ್ಚಾನ್ಯೇ ಮಹಾವೀರಾಃ ಸಂಖ್ಯಾತುಂ ನ ಪ್ರಶಕ್ಯತೇ .. 39..
 ತೈಃ ಶಸ್ತ್ರನಿಚಯೈರ್ದೇವಾಃ ಸಂಹತಾಃ ಪಪಲುಸ್ತದಾ .
 ಹಿತ್ವಾ ಸಂಗ್ರಾಮಭೂಮಿಂ ತೇ ಭಿನ್ನಭಿನ್ನಾಃ ಸಮಂತತಃ .. 40..
 ತತ ಇಂದ್ರಶ್ಚ ಸಂಕ್ರುದ್ಧಃ ಶಂಕರೋ ವಿಷ್ಣುರೇವ ಚ .
 ಸೂರ್ಯಶ್ಚಂದ್ರಶ್ಚ ದೇವೇಂದ್ರಾ ಆಯಯುಃ ಕ್ರೋಧಸಂಯುತಾಃ .. 41..
 ತೈರಸ್ತ್ರಾಣಾಂ ಮಹಾವೃಷ್ಟಿಃ ಕೃತಾ ಪರಮದಾರುಣಾ .
 ತಯಾ ದೈತ್ಯಗಣಾಃ ಸರ್ವೇ ಪಪಲುಶ್ಚ ದಿಶೋ ದಶ .. 42..
 ತತೋಽತಿಕ್ರೋಧಸಂಯುಕ್ತಾ ರಾವಣಾದ್ಯಾಃ ಸಮಾಯಯುಃ .
 ದ್ವಂದ್ವಯುದ್ಧಮಭೂದ್ಭೋರಂ ಸರ್ವೇಭ್ಯೋ ಭಯದಾಯಕಂ .. 43..
 ಜ್ಯಂಭೋ ಯಯೌ ಮಹೇಂದ್ರೇಣ ರಾಹುಃ ಸೂರ್ಯೇಣ ಸಂಯುಗೇ .
 ಬಲಿಶ್ಚ ವಿಷ್ಣುನಾ ಕ್ರುದ್ಧೋ ರಾವಣಃ ಶಂಕರೇಣ ಚ .. 44..
 ಕುಂಭಕರ್ಣಶ್ಚ ಚಂದ್ರೇಣ ನಾನಾ ದೈತ್ಯೇಂದ್ರಕಾದಯಃ .
 ದೇವೇಂದ್ರೈರ್ವಾಯುಮುಖ್ಯೈಶ್ಚ ಯುಯುಧುರ್ಜಯಕಾಂಕ್ಷಿಣಾಃ .. 45..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ದೇವಾಸುರಯುದ್ಧವರ್ಣನಂ ನಾಮ
 ಷಷ್ಠೋಽಧ್ಯಾಯಃ .. 5.6

5.7 ಕ್ರೋಧಾಸುರಸಮಾಗಮೋ ನಾಮ ಸಪ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಬ್ರಹ್ಮೋವಾಚ .
 ಏಕರಾತ್ರಂ ಮಹಾಘೋರಂ ಯುದ್ಧಂ ಬಭೂವ ದಾರುಣಂ .
 ತತೋ ರಕ್ತಪ್ರವಾಹೈಶ್ಚ ನದ್ಯೋ ಜಾತಾ ಜಲೌಘವತ್ .. 1..
 ನ ಜಯಃ ಪ್ರಾಪ್ಯತೇ ದೇವೈರ್ನಾಸುರೈರ್ಯಮಸನ್ನಿಭೈಃ .
 ಮಘವಾ ವಜ್ರಪಾತ್ಯೈಸ್ತಾಂಶ್ಚೂರ್ಣಯಾಮಾಸ ದಾನವಾನ್ .. 2..
 ತತೋ ಜ್ಯಂಭೋಽತಿಸಂಕ್ರುದ್ಧೋ ಗದಾಮಾದಾಯ ದಾರುಣಾಂ .
 ಯುಯುಧೇ ದೇವರಾಜೇನ ಮಹಾಬಲಪರಾಕ್ರಮಃ .. 3..
 ಗದಯಾ ದೇವರಾಜಂ ಸ ಮೂರ್ಚ್ಛಿತಂ ಪ್ರಚಕಾರ ಹ .
 ತತೋ ಹಾಹಾಕೃತಂ ಸರ್ವೈರ್ದೇವಸೈನ್ಯಂ ಪಪಾಲ ತತ್ .. 4..
 ಇಂದ್ರಃ ಸಂಜ್ಞಾಸಮಾಯುಕ್ತಃ ಪುನಃ ಸಂಯುಯುಧೇ ಭೃಶಂ .

ವಜ್ರೇಣ ಪಾತಯಾಮಾಸ ಜ್ಯಂಭಂ ತಂ ಧರಣೀತಲೇ .. 5..
 ತ್ರಿಶೂಲೇನ ಹತಸ್ತತ್ರ ರಾವಣಃ ಪತಿತೋ ಭುವಿ .
 ಶಂಕರೇಣ ತತಃ ಸರ್ವೇ ಪಪಲುರ್ದಾನವಾ ಮೃಧೇ .. 6..
 ಗದಯಾ ವಿಷ್ಣುನಾ ತತ್ರ ಬಲಿಃ ಸಮೂರ್ಜ್ವಿತಃ ಕೃತಃ .
 ಕುಂಭಕರ್ಣಶ್ಚ ಚಂದ್ರೇಣ ಪೀಡಿತೋ ಮೂರ್ಜ್ವಿತೋಽಭವತ್ .. 7..
 ರಾಹುಃ ಸೂರ್ಯೇಣ ಸಂಗ್ರಾಮೇ ತೇಜಸಾ ಪೀಡಿತೋ ಭೃಶಂ .
 ಪಪಾತ ಮೂರ್ಜ್ವಯಾ ಭೂಮೌ ಹಾ ಹಾ ಕೃತ್ವಾ ಮಹಾಮುನೀ .. 8..
 (Page ಖಂ. 5 ಅ. 7 ಪಾನ 14)
 ದ್ವಂದ್ವಯುದ್ಧಂ ಪರೇ ಯೇ ಯೇ ಹ್ಯಕುರ್ವನ್ನಮರೈರ್ಬಲಾತ್ .
 ತೇ ತೇ ಸರ್ವೇ ಚ ದೇವೇಂದ್ರೈರ್ಜಿತಾಃ ಸರ್ವೇ ಪಲಾಯಿತಾಃ .. 9..
 ಭಕ್ತವತ್ಸಲಭಾವೇನ ಶಂಕರೋ ವಿಷ್ಣುರಂಜಸಾ .
 ರಾವಣಂ ಚ ಬಲಿಂ ತತ್ರ ಚಕ್ರತುರ್ನ ಮೃತೌ ಮೃಧೇ .. 10..
 ತತೋಽತಿಕೋಪಸಂಯುಕ್ತಾ ದೇವೇಂದ್ರಾಃ ಶಸ್ತ್ರವೃಷ್ಟಿಭಿಃ .
 ಅಸುರಾನ್ ಮಾರಯಾಮಾಸುಃ ಸರ್ವತ್ರ ಭಯಸಂಯುತಾನ್ .. 11..
 ಪ್ರಲಯಂ ಮೇನಿರೇ ತತ್ರ ದೈತ್ಯಾಸ್ತಾಸಸಮಾಕುಲಾಃ .
 ದೇವಾಂಸ್ತೇ ಶರಣಂ ಜಗ್ಮುಃ ಕೇಚಿತ್ ಪ್ರಾಣಪರೀಪ್ಸಯಾ .. 12..
 ಜಯ ಲಂಬೋದರ ಸ್ವಾಮಿನ್ ಜಯ ವಿಘ್ನೇಶ ದೇವಪ .
 ಹೇರಂಬ ವಕ್ರತುಂಡ ತ್ವಂ ಜಯೇತ್ಯೂಚುಃ ಪ್ರಹರ್ಷಿತಾಃ .. 13..
 ದೈತ್ಯಾನಾಂ ಕದನಂ ದೃಷ್ಟ್ವಾ ಕ್ರೋಧಃ ಪರಮವಿಸ್ಮಿತಃ .
 ನಿಶ್ಚಸ್ಯ ಚಿಂತಯಾ ಯುಕ್ತೋ ಬಭೂವೇ ಕಿಂ ಭವಿಷ್ಯತಿ .. 14..
 ಪಿತುಃ ಶೋಕಂ ವಿದಿತ್ವಾ ತೌ ಹರ್ಷಃ ಶೋಕಶ್ಚ ಸಂಯುಗೇ .
 ಯಯತುಃ ಶಸ್ತ್ರವರ್ಷೇಣ ವವರ್ಷ ತೌ ಘನೌ ಯಥಾ .. 15..
 ತಯೋರಮೋಘರೂಪೈಶ್ಚ ಶಸ್ತ್ರೈರ್ದೇವಾ ಹತಾ ಮೃಧೇ .
 ಛಿನ್ನಾಂಗಾಃ ಪಪಲುಸ್ತತ್ರ ದೈತ್ಯಸಂತ್ರಾಸತಾಪಿತಾಃ .. 16..
 ಇಂದ್ರಂ ಚ ಸಹಸಾಽಽಗತ್ಯ ಶೋಕಃ ಪರಮದಾರುಣಃ .
 ಚಕಾರ ಮೂರ್ಜ್ವಿತಂ ಸದ್ಯೋ ಗದಯಾ ಮೂರ್ಧ್ನಿ ಘಾತತಃ .. 17..
 ಸಂಗೃಹ್ಯ ಸ್ವಬಲೇ ಸೋಽಪಿ ಸ್ಥಾಪಯಾಮಾಸ ದೇವಪಂ .
 ತತಃ ಶುಕ್ರೇಣ ದೈತ್ಯೇಂದ್ರಾ ವಿದ್ಯಯಾ ನೀರುಜಾಃ ಕೃತಾಃ .. 18..
 ಬಲಿಮುಖ್ಯಾ ಯಯುಃ ಸಂಗ್ರಾಮಂ ಪುನಶ್ಚ ಮಹಾಮುನೀ .
 ಚಕ್ರೇಣ ಸಹಸಾ ಹರ್ಷಶ್ಚಂದ್ರಂ ಚಕ್ರೇ ಸ ಮೂರ್ಜ್ವಿತಂ .. 19..
 ತತಃ ಕೋಪಸಮಾಯುಕ್ತಃ ಶಂಕರೋ ಯುಯುಧೇ ಭೃಶಂ .
 ತ್ರಿಶೂಲೇನ ಮಹಾದೈತ್ಯಾನ್ ಜಘಾನ ಸಕಲಾನ್ ಪ್ರಭುಃ .. 20..

ಶಂಕರಸ್ಯ ಬಲಂ ವೀಕ್ಷ್ಯ ಹರ್ಷಸ್ತತ್ರ ಸಮಾಯಯೌ .
 ಯುಯುಧೇ ತೇನ ದೈತ್ಯೇಂದ್ರಪುತ್ರಸ್ತೇಜಸ್ವಿನಾಂ ವರಃ .. 21..
 ನಾನಾವಿಧಂ ಮಹಾಘೋರಂ ಯುದ್ಧಂ ಬಭೂವ ದಾರುಣಂ .
 ಹರ್ಷಸ್ಯ ಶಂಕರಸ್ಯೈವ ಪರಸ್ಪರಜಯೈಷಿಣೋಃ .. 22..
 ತತಸ್ತಿ ಶೂಲಘಾತೇನ ಶಂಕರಸ್ತಂ ಜಘಾನ ಹ .
 ಪತಿತಂ ಮೂರ್ಛಿತಂ ಹರ್ಷಂ ದೃಷ್ಟ್ವಾ ದೈತ್ಯಾ ಭಯಾತುರಾಃ .. 23..
 ಪತಿತಾನ್ ದೈತ್ಯಪಾನ್ ದೃಷ್ಟ್ವಾ ಕಾವ್ಯಸ್ತತ್ರ ಸಮಾಗತಃ .
 ಹರ್ಷಂ ಮೂರ್ಛಾವಿಹೀನಂ ವೈ ಚಕಾರ ಸ್ವೇನ ತೇಜಸಾ .. 24..
 ತತೋ ಹರ್ಷಸಮಾಯುಕ್ತಾ ದೈತ್ಯೇಂದ್ರಾ ಯುಯುಧುರ್ಭೃಶಂ .
 ವಿಷ್ಟುಸ್ತೇಷಾಂ ಬಲಂ ವೀಕ್ಷ್ಯ ಚಕ್ರಂ ಮುಮೋಚ ದಾರುಣಂ .. 25..
 ಚಕ್ರೇಣ ಕ್ಷುರಧಾರೇಣ ಹತಾ ದೈತ್ಯಾ ಅನೇಕಶಃ .
 ಪ್ರಪೇಲುರ್ಭಯಸಂಯುಕ್ತಾಶ್ಚಿನ್ನಭಿನ್ನಾಂಗಕಾ ಮೃಧೇ .. 26..
 ತತಃ ಶೋಕಃ ಸಮಾಯಾತಃ ಶೂಲಂ ಮುಮೋಚ ತೈಜಸಂ .
 ಆಗತ್ಯ ಸಹಸಾ ವಿಷ್ಟೋಃ ಪಪಾತ ಹೃದಿ ವಿಪ್ರಪೌ .. 27..
 ತತಃ ಸಮೂರ್ಛಿತಸ್ತತ್ರ ಪಪಾತ ಚ ಜನಾರ್ದನಃ .
 ದೈತ್ಯಾ ಹರ್ಷಯುತಾಃ ಸರ್ವೇ ನಾದಂ ಚಕ್ರಮ್ಹಾರಣೇ .. 28..
 ತತೋ ಹರ್ಷೋ ಮಹಾಕ್ರೋಧಾದ್ಗದಯಾ ಮೃತ್ಯುಕಲ್ಪಯಾ .
 ಚಕಾರ ಶಂಕರಂ ತತ್ರ ಪತಿತಂ ಮೂರ್ಛಯಾ ಭೃಶಂ .. 29..
 ತತೋ ಹಾ ಹಾ ರವಂ ಕೃತ್ವಾ ದೇವಾಃ ಸರ್ವೇ ಪರಾಜಿತಾಃ .
 ಪ್ರಪೇಲುಃ ಸರ್ವದೇವೇಂದ್ರಾ ದೈತ್ಯಾಭ್ಯಾಂ ತ್ರಾಸಿತಾ ಬಲಾತ್ .. 30..
 ತದ್ ದೃಷ್ಟ್ವಾ ಪರಮಾಶ್ಚರ್ಯಂ ಲಂಬೋದರಃ ಪ್ರತಾಪವಾನ್ .
 ಅಂಕುಶಂ ಕ್ರೋಧಸಂಯುಕ್ತೋ ಮುಮೋಚ ದೈತ್ಯಮಂಡಲೇ .. 31..
 ತೇಜೋರೂಪಂ ಮಹಾಸ್ತ್ರಂ ತದ್ ದೃಷ್ಟ್ವಾ ದೈತ್ಯಾ ವಿಸಿಸ್ಮಿರೇ .
 ಯಾವತ್ತಾವಚ್ಚ ದೈತ್ಯೇಂದ್ರೌ ಹತೌ ಹರ್ಷಶ್ಚ ಶೋಕಕಃ .. 32..
 ಮಾಯಯಾ ಗಣನಾಥಶ್ಚ ಶುಕ್ರಂ ಗೃಹ್ಯ ಗುಹಾಂತರೇ .
 ಚಿಕ್ಷೇಪ ಚ ತತಃ ಸರ್ವೇ ಪ್ರಪೇಲೂ ರಾಹುಮುಖ್ಯಕಾಃ .. 33..
 ತತೋಽತಿಕೋಪಸಂಯುಕ್ತಃ ಕ್ರೋಧಃ ಸ್ವಯಮುಪಾಗತಃ .
 ಪುತ್ರಶೋಕಂ ಹರಾತ್ ಗೃಹ್ಯ ಬಾಣವೃಷ್ಟಿಂ ಚಕಾರ ಹ .. 34..
 (Page ಖಂ. 5 ಅ. 8 ಪಾನ 15)
 ತದ್ಭಾಣೈರಪಿ ತತ್ರಸ್ಥಾ ದೇವಾಃ ಸರ್ವೇ ಮಹಾಮುನೀ .
 ಛಿನ್ನಾಂಗಾ ಅಪಲನ್ ಸದ್ಯೋ ಹಾಹಾಕಾರರವಾ ದಿಶಃ .. 35..

ಲಂಬೋದರಃ ಸಮಾಶ್ವಾಸ್ಯ ದೇವೇಶಸ್ತಾನ್ ಪ್ರತಾಪವಾನ್ .

ಆಯಯೌ ರಣಭೂಮಿಂ ಸ ಪಾಶಹಸ್ತೋಸಿಧಾರಕಃ .. 36..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಕ್ರೋಧಾಸುರಸಮಾಗಮೋ ನಾಮ
ಸಪ್ತಮೋಽಧ್ಯಾಯಃ .. 5.7

5.8 ಕ್ರೋಧಾಸುರಶಾಂತಿವರ್ಣನಂ ನಾಮಾಷ್ಟಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಬ್ರಹ್ಮೋವಾಚ .

ಲಂಬೋದರಂ ಮಹಾದೈತ್ಯಃ ಸಮಾಲೋಕ್ಯ ರಣಂ ಗತಃ .

ಜಗಾದ ಕ್ರೋಧಸಂಯುಕ್ತಃ ಕ್ರೋಧಃ ಸರ್ವವಿಚಾರವಿತ್ .. 1..

ಕ್ರೋಧಾಸುರ ಉವಾಚ .

ಲಂಬೋದರ ಮಹಾಮೂರ್ಖ ಕಿಮರ್ಥಂ ರಣಮಾಗತಃ .

ದೇವಾನಾಂ ಹಿತಮಿಚ್ಛನ್ ಸನ್ ಮರಿಷ್ಯಸಿ ಚ ಮೇಽಗ್ರತಃ .. 2..

ಯೇನ ಬ್ರಹ್ಮಾಂಡಗಂ ಪೂರ್ಣಂ ಜಿತಂ ದೇವಾದಯಃ ಕೃತಾಃ .

ಪಶುತುಲ್ಯಾ ವನೇ ಸಂಸ್ಥಾ ಜೇತುಮಿಚ್ಛಸಿ ತಂ ಮುಧಾ .. 3..

ಮಮ ಕ್ರೋಧೋ ದಹೇತ್ ಸರ್ವಂ ತ್ರೈಲೋಕ್ಯಂ ಸಚರಾಚರಂ .

ತತ್ ಪುರಃ ಕಥಮಾಯಾತಃ ಸಂಗ್ರಾಮಾಯ ಸುಯಂತ್ರಿತಃ .. 4..

ತ್ವಯಾ ಮದೀಯಕಂ ಸೈನ್ಯಂ ಹತಂ ಪುತ್ರೈ ಹತೌ ತಥಾ .

ಅಧುನಾ ಶೋಕಸಂಯುಕ್ತೋ ಹನಿಷ್ಯಾಮಿ ಮದಾನ್ವಿತಂ .. 5..

ಶರಣಂ ಯಾಹಿ ಮಾಂ ನೋ ಚೇನ್ ಮರಿಷ್ಯಸಿ ಗಜಾನನ .

ಉದರಂ ಸ್ಪೋಟಯಿಷ್ಯಾಮಿ ಬಾಣೇನೈಕೇನ ತೇ ಮಹತ್ .. 6..

ಇತ್ಯಾದಿ ವಿವಿಧೈರ್ವಾಕ್ಯೈಃ ಲಂಬೋದರಂ ಮಹಾಸುರಃ .

ಭರ್ತ್ಸಯಾಮಾಸ ತಂ ದೇವೋ ಜಗಾದ ಮದಸಂಯುತಂ .. 7..

ಲಂಬೋದರ ಉವಾಚ .

ಕಿಂ ಮಾಂ ವದಸಿ ದೈತ್ಯೇಂದ್ರ ಹನಿಷ್ಯಾಮಿ ಮಹಾಖಲಂ .

ತ್ವಾಂ ಧರ್ಮಸ್ಯ ನಿಹಂತಾರಂ ಸ್ವಧರ್ಮಸ್ಥಾಪಕೋ ಹ್ಯಹಂ .. 8..

ಸೂರ್ಯದತ್ತಾದ್ ವರಾದ್ ದುಷ್ಟ ದುಷ್ಟಕರ್ಮರತೋ ಭವಾನ್ .

ಅತಿಪಾಪೈಶ್ಚ ತತ್ ಸರ್ವಂ ನಿಷ್ಫಲಂ ತೇ ಬಭೂವ ಹ .. 9..

ಉತ್ಪತ್ತಿನಾಶಯುಕ್ತೇಭ್ಯೋ ಮರಣಂ ನೈವ ತೇ ಭವೇತ್ .

ನಾಹಂ ಜಾತೋ ನ ದೈತ್ಯೇಂದ್ರ ಮರಿಷ್ಯಾಮಿ ಕದಾಚನ .. 10..

ಬ್ರಹ್ಮಭೂತಂ ಚ ಮಾಂ ವಿದ್ಧಿ ಸದಾ ಸ್ವಾನಂದವಾಸಿನಂ .
 ಕಥಂ ಜೇಷ್ಯಸಿ ತಂ ದುಷ್ಟ ಮನೋವಾಣೀವಿವರ್ಜಿತಂ .. 11..
 ಲಂಬೋದರಸ್ಯ ವಚನಂ ಶ್ರುತ್ವಾ ತತ್ತಸ್ಯ ಧೀಮತಃ .
 ಉವಾಚ ವಿಸ್ಮಿತೋ ಭೂತ್ವಾ ತಂ ಪುನರ್ದೈತ್ಯನಾಯಕಃ .. 12..
 ಕ್ರೋಧಾಸುರ ಉವಾಚ .
 ನ ಜಾತೋಽಸಿ ಯದಾ ಬ್ರಹ್ಮನ್ ಕಥಂ ದೇಹಧರೋಽಸಿ ವೈ .
 ಮನೋವಾಣೀವಿಹೀನಶ್ಚೇತ್ ಕಥಂ ಪಶ್ಯಾಮಿ ಮಾಂ ವದ .. 13..
 ಲಂಬೋದರ ಉವಾಚ .
 ಇಯಂ ಮದೀಯವಾಮಾಂಸಗೇ ಸಿದ್ಧಿಭ್ರಾಂತಿಸ್ವರೂಪಿಕಾ .
 ಸಿದ್ಧ್ಯರ್ಥಂ ಸರ್ವಲೋಕಾಶ್ಚ ಭ್ರಮಂತಿ ಭ್ರಾಂತಿಸಂಯುತಾಃ .. 14..
 ದಕ್ಷಿಣಾಂಸಗೇ ಸ್ವಯಂ ಬುದ್ಧಿಃ ಸಂಸ್ಥಿತಾ ಭ್ರಾಂತಿ ಧಾರಿಣೀ .
 ಬುಧ್ಯಾ ಬುಧ್ಯಾ ಪುನಸ್ತತ್ರ ಭ್ರಾಂತೋ ಭವತಿ ಮಾನವಃ .. 15..
 ಚಿತ್ತರೂಪಾ ಸ್ವಯಂ ಬುದ್ಧಿಃ ಪಂಚಧಾ ಪರಿಕೀರ್ತಿತಾ .
 ಪಂಚಭ್ರಾಂತಿಮಯೀ ಸಿದ್ಧಿಸ್ತಯೋಃ ಪತಿರಹಂ ಕಿಲ .. 16..
 ನಾನಾ ವಿಶ್ವಂ ಮಹಾದೈತ್ಯ ನಾನಾ ಬ್ರಹ್ಮ ತಥಾ ಸದಾ .
 ಮದೀಯೋದರಗಂ ವಿದ್ಧಿ ತೇನ ಲಂಬೋದರಃ ಸ್ಮೃತಃ .. 17..
 ಮಮೋದರಾತ್ ಸಮುತ್ತನ್ನಂ ಮಯಾ ಸಂಪಾಲಿತಂ ತಥಾ .
 ಅಂತೇ ಉದರಗಂ ಕೃತ್ವಾ ಕ್ರೇಡಯಾಮಿ ನಿರಂತರಂ .. 18..
 ಅತೋ ಮಾಂ ಶರಣಂ ಗಚ್ಛ ಜೀವಿತುಂ ಯದಿ ವಾಂಛಸಿ .
 (Page ಖಂ. 5 ಅ. 8 ಪಾನ 16)
 ಶುಕ್ರೋ ಮಾಂ ವೇತ್ತಿ ತೇನ ತ್ವಂ ಬೋಧಿತೋಽಪಿ ನ ಬುದ್ಧ್ಯಸೇ .. 19..
 ನಾಽಹಂ ದೈತ್ಯವಧಾಕಾಂಕ್ಷೀ ತಥಾ ದೇವವಧಪ್ರಿಯಃ .
 ಸ್ವಸ್ವಧರ್ಮಯುತಾನ್ ಸರ್ವಾನ್ ಪಾಲಯಾಮಿ ನ ಸಂಶಯಃ .. 20..
 ಪಾತಾಲೇ ದೈತ್ಯಪಾಃ ಸರ್ವೇ ನರಾ ಭೂಮೌ ಸುರಾ ದಿವಿ .
 ಸಂಸ್ಥಿತಾಶ್ಚೇದಹಂ ದೈತ್ಯ ಸ್ವಾನಂದಸ್ಥೋ ಭವಾಮಿ ಚ .. 21..
 ದೇವಾಃ ಕ್ರೋಧಸಮಾವಿಷ್ಟಾ ಜಘ್ನುದೈತ್ಯಾನ್ ವಿಶೇಷತಃ .
 ಪಾತಾಲಸ್ಥಾನಸ್ತತೋಽಹಂ ವೈ ದೈತ್ಯೇಭ್ಯಃ ಸಿದ್ಧಿದೋಽಭವಂ .. 22..
 ಪುನಸ್ತಪೋಯುತಾ ದೈತ್ಯಾ ಜಿತ್ವಾ ದೇವಾನ್ ಮಹಾಬಲಾನ್ .
 ಕರ್ಮಖಂಡನಭಾವೇನ ಹಂತುಮಿಚ್ಛಾಂ ಪ್ರಚಕ್ರೀ .. 23..
 ತದಾಽಹಂ ದೇವಸಂಘೇಭ್ಯಃ ಸಿದ್ಧಿದಾತಾಽಭವಂ ಪುರಾ .
 ತೇನ ಚೈದ್ರಜ್ಜುಕಾ ದೇವಾ ಜಘ್ನುಃ ಸರ್ವಾಸುರಾನ್ ಪುನಃ .. 24..
 ತ್ವಯಾ ಸರ್ವಂ ಜಿತಂ ದೈತ್ಯ ದೇವಮೂಲನಿಕ್ವಂತನಃ .

ಸರ್ವೇಂದ್ರಸ್ತೇನ ಭವಸಿ ತ್ವಾಂ ಹನಿಷ್ಯಾಮಿ ನಿಶ್ಚಿತಂ .. 25..
 ತಸ್ಯ ತದ್ವಚನಂ ರಮ್ಯಂ ಶ್ರುತ್ವಾ ಕ್ರೋಧಾಸುರಃ ಪುನಃ .
 ವಿಸ್ಮಿತಸ್ತಂ ಜಗಾದೈವ ಹರ್ಷನಿರ್ಭರಮಾನಸಃ .. 26..
 ಕ್ರೋಧಾಸುರ ಉವಾಚ .
 ನಮಾಮಿ ತ್ವಾಂ ಗಣಾಧ್ಯಕ್ಷ ಸುರಾಸುರಮಯಂ ಪರಂ .
 ಅಧುನಾ ಭಕ್ತಿಸಂಯುಕ್ತಂ ಪಾಲಯಸ್ವ ಶರಣ್ಯದ .. 27..
 ದರ್ಶಯ ಸ್ವಾತ್ಮರೂಪಂ ಮೇ ಸರ್ವಸಂಶಯನಾಶನಂ .
 ಲಂಬೋದರಾರ್ಥಸಂಯುಕ್ತಂ ಬ್ರಹ್ಮಾಕಾರಂ ಗಜಾನನಂ .. 28..
 ಲಂಬೋದರಸ್ತಸ್ಯ ವಾಕ್ಯಂ ಸಮಾಕರ್ಣ್ಯ ಸುಹರ್ಷಿತಃ .
 ಭಕ್ತಿಯುಕ್ತಂ ಮನಸ್ತಸ್ಯ ಜ್ಞಾತ್ವಾ ರೂಪಮದರ್ಶಯತ್ .. 29..
 ಜ್ಞಾನಚಕ್ಷುಶ್ಚ ಸಂದತ್ತಂ ತೇನ ದೈತ್ಯಾಯ ತಂ ಪುನಃ .
 ಲಂಬೋದರಂ ಮಹಾಕ್ರೋಧೋಽಪಶ್ಯತ್ ಪರಮವಿಸ್ಮಿತಃ .. 30..
 ಬ್ರಹ್ಮೇಶಂ ಪ್ರಣನಾಮಾಽಥ ಸರೋಮಾಂಚೋ ಮಹಾಸುರಃ .
 ಲಂಬೋದರಃ ಪುನಸ್ತತ್ರ ಪೂರ್ವರೂಪೋ ಬಭೂವ ಹ .. 31..
 ತತ್ರ ಕ್ರೋಧಾಸುರಸ್ತಂ ವೈ ಪೂಜಯನ್ ಭಕ್ತಿಸಂಯುತಃ .
 ನತ್ವಾ ತುಷ್ಠಾವ ಸಂಹೃಷ್ಟಃ ಸಾಶ್ರುನೇತ್ರಃ ಪ್ರತಾಪವಾನ್ .. 32..
 ಕ್ರೋಧಾಸುರ ಉವಾಚ .
 ಲಂಬೋದರ ನಮಸ್ತುಭ್ಯಂ ಶಾಂತಿಯೋಗಸ್ವರೂಪಿಣೇ .
 ಸರ್ವಶಾಂತಿಪ್ರದಾತ್ರೇ ತೇ ವಿಘ್ನೇಶಾಯ ನಮೋ ನಮಃ .. 33..
 ಅಸಂಪ್ರಜ್ಞಾತರೂಪೇಯಂ ಶುಂಡಾ ತೇ ನಾತ್ರ ಸಂಶಯಃ .
 ಸಂಪ್ರಜ್ಞಾತಮಯೋ ದೇಹೋ ದೇಹಧಾರಿನ್ನಮೋ ನಮಃ .. 34..
 ಸ್ವಾನಂದೇ ಯೋಗಿಭಿರ್ನಿತ್ಯಂ ದೃಷ್ಟಸ್ತ್ವಂ ಬ್ರಹ್ಮನಾಯಕಃ .
 ತೇನ ಸ್ವಾನಂದವಾಸೀ ತ್ವಂ ನಮಃ ಸಂಯೋಗಧಾರಿಣೇ .. 35..
 ಸಮುತ್ಪನ್ನಂ ತ್ವದುದರಾಜ್ಜಗನ್ನಾನಾವಿಧಂ ಪ್ರಭೋ .
 ಬ್ರಹ್ಮ ತದ್ವನ್ನ ಸಂದೇಹೋ ಲಂಬೋದರ ನಮೋಽಸ್ತು ತೇ .. 36..
 ತ್ವದೀಯಕೃಪಯಾ ದೇವ ಮಯಾ ಜ್ಞಾತಂ ಮಹೋದರ .
 ತ್ವತ್ತಃ ಪರತರಂ ನಾಸ್ತಿ ಪರೇಶಾಯ ನಮೋ ನಮಃ .. 37..
 ಹೇರಂಬಾಯ ನಮಸ್ತುಭ್ಯಂ ವಿಘ್ನಹರ್ತೇ ಕೃಪಾಲವೇ .
 ಆದಿಮಧ್ಯಾಂತಕೀನಾಯ ತನ್ಮಯಾಯ ನಮೋ ನಮಃ .. 38..
 ಸಿದ್ಧಿಬುದ್ಧಿವಿಹಾರಜ್ಞ ಸಿದ್ಧಿಬುದ್ಧಿಪತೇ ನಮಃ .
 ಸಿದ್ಧಿಬುದ್ಧಿಪ್ರದಾತ್ರೇ ತೇ ವಕ್ರತುಂಡಾಯ ವೈ ನಮಃ .. 39..
 ಸರ್ವಾತ್ಮಕಾಯ ಸರ್ವಾದಿಪೂಜ್ಯಾಯ ತೇ ನಮೋ ನಮಃ .

ಸರ್ವಪೂಜ್ಯಾಯ ವೈ ತುಭ್ಯಂ ಭಕ್ತಸಂರಕ್ಷಕಾಯ ಚ .. 40..
 ಅತಃ ಪ್ರಸೀದ ವಿಘ್ನೇಶ ದಾಸೋಽಹಂ ತೇ ಗಜಾನನ .
 ಲಂಬೋದರಾಯ ನಿತ್ಯಂ ನಮೋ ನಮಸ್ತೇ ಮಹಾತ್ಮನೇ .. 41..
 ಸ್ವತ ಉತ್ಥಾನಪರತ ಉತ್ಥಾನೇ ಬ್ರಹ್ಮ ಧಾರಯನ್ .
 ತವೋದರಾತ್ ಸಮುತ್ಪನ್ನಂ ತಂ ಕಿಂ ಸ್ತಾಮಿ ಪರಾತ್ಪರಂ .. 42..
 ಇತಿ ಸ್ತುತ್ವಾ ಮಹಾದೈತ್ಯಃ ಪ್ರಣನಾಮ ಗಜಾನನಂ .
 ತಮುವಾಚ ಗಣಾಧ್ಯಕ್ಷೋ ಭಕ್ತಂ ಭಕ್ತಜನಪ್ರಿಯಃ .. 43..
 ಲಂಬೋದರ ಉವಾಚ .
 ವರಂ ವೃಣು ಮಹಾಭಾಗ ಕ್ರೋಧಾಸುರ ಹೃದೀಪಿತಂ .
 ದಾಸ್ಯಾಮಿ ಭಕ್ತಿಭಾವೇನ ಸ್ತೋತ್ರೇಣಾಽಹಂ ಹಿ ತೋಷಿತಃ .. 44..
 (Page ಖಂ. 5 ಅ. 9 ಪಾನ 17)
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಂ ಭವೇತ್ .
 ಯಃ ಪರಿಷ್ಯತಿ ತಸ್ಯೈವ ಕ್ರೋಧಜಂ ನ ಭಯಂ ಭವೇತ್ .. 45..
 ಶೃಣುಯಾತ್ಸಸ್ಯ ತದ್ವಚ್ಛ ಭವಿಷ್ಯತಿ ನ ಸಂಶಯಃ .
 ಯದ್ಯದಿಚ್ಛತಿ ತತ್ತದ್ವೈ ದಾಸ್ಯಾಮಿ ಸ್ತೋತ್ರಪಾರತಃ .. 46..
 ಕ್ರೋಧಾಸುರ ಉವಾಚ .
 ಯದಿ ಲಂಬೋದರ ತ್ವಂ ಮೇ ಪ್ರಸನ್ನೋ ವರದೋಽಸಿ ಭೋಃ .
 ತದಾ ತ್ವತ್ಪಾದಪದ್ಮೇ ಚ ಭಕ್ತಿಂ ದೇಹಿ ದೃಢಾಂ ಪ್ರಭೋ .. 47..
 ಆಜ್ಞಾಂ ಕುರು ಮಹಾಭಾಗ ಸೇವಾರ್ಥಂ ತಾಂ ಕರೋಮ್ಯಹಂ .
 ಸ್ಥಾನಂ ವೃತ್ತಿಂ ಚ ಮೇ ದೇಹಿ ದೇಹಪೋಷಣಕಾರಿಣೇ .. 48..
 ಬ್ರಹ್ಮೋವಾಚ .
 ಕ್ರೋಧಾಸುರಸ್ಯ ವಾಕ್ಯಂ ತಚ್ಛುತ್ವಾ ಹರ್ಷಸಮನ್ವಿತಃ .
 ಲಂಬೋದರಸ್ತಂ ಜಗಾದ ಸ ಪುನರ್ದೈತ್ಯನಾಯಕಂ .. 49..
 ಲಂಬೋದರ ಉವಾಚ .
 ಮದೀಯಾ ಸುದೃಢಾ ಭಕ್ತಿಃ ಪ್ರಭವಿಷ್ಯತಿ ತೇನಘ .
 ವಸ ತ್ವಂ ಭಯಹೀನಶ್ಚ ಸ್ಥಾನೇ ತೇ ನಾತ್ರ ಸಂಶಯಃ .. 50..
 ಯತ್ರಾರಂಭೇ ಮಹಾದೈತ್ಯ ಮದೀಯಂ ಸ್ಮರಣಂ ನ ಹಿ .
 ತತ್ರ ತ್ವಂ ದೈತ್ಯಭಾವೇನ ಕುರು ರಾಜ್ಯಂ ಮಹಾಮತೇ .. 51..
 ತದೀಯಪುಣ್ಯಜಂ ಸರ್ವಂ ಭುಂಕ್ಷ್ವ ನಿತ್ಯಂ ಸುಕರ್ಮಜಂ .
 ಜ್ಞಾನಾದಿಸಕಲಂ ತದ್ವತ್ ತ್ವದೀಯಂ ನಾತ್ರ ಸಂಶಯಃ .. 52..
 ಮಧುಕ್ತಾ ಯೇ ಮಹಾದೈತ್ಯ ತಾನ್ ರಕ್ಷಸ್ವ ಯಥಾಸುಖಂ .
 ಗಾಣಪತ್ಯಪ್ರಿಯಸ್ತ್ವಂ ವೈ ಭವಿಷ್ಯಸಿ ನ ಸಂಶಯಃ .. 53..

ಏವಮುಕ್ತೋ ಮಹಾದೈತ್ಯಃ ಕ್ರೋಧಃ ಪರಮಹರ್ಷಿತಃ .
 ಲಂಬೋದರಂ ಪ್ರಣಮ್ಯೈವ ಯಯೌ ಸ್ವಸ್ಥಾನಮುತ್ತಮಂ .. 54..
 ದೈತ್ಯಾ ರಾಹುಮುಖಾಃ ಸರ್ವೇ ತಂ ತ್ಯಕ್ತ್ವಾ ಭಯಸಂಯುತಾಃ .
 ಪಾತಾಲಂ ವಿವಿಶುವಿಪ್ರೌ ಶುಕ್ರಃ ಸಂಹರ್ಷಿತೋಽಭವತ್ .. 55..
 ಏವಂ ಕ್ರೋಧಾಸುರಂ ಶಾಂತಂ ಚಕಾರ ಗಣನಾಯಕಃ .
 ಕ್ರೋಧೋ ಗಣೇಶಭಕ್ತಿಂ ವೈ ಕುರ್ವನ್ ಸನ್ ಸಂಸ್ಥಿತೋಽಭವತ್ .. 56..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಕ್ರೋಧಾಸುರಶಾಂತಿವರ್ಣನಂ
 ನಾಮಾಷ್ಟಮೋಽಧ್ಯಾಯಃ .. 5.8

5.9 ಲಂಬೋದರದೇವರ್ಷಿಕ್ಯತಸ್ತುತಿವರ್ಣನಂ ನಾಮ ನವಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಬ್ರಹ್ಮೋವಾಚ .
 ಏವಂ ಕ್ರೋಧಾಸುರಂ ಶಾಂತಂ ದೃಷ್ಟ್ವಾ ದೇವರ್ಷಯೋಽಮಲಾಃ .
 ಹರ್ಷಯುಕ್ತಾ ವಿಶೇಷೇಣ ಪುಪೂಜುರ್ಗಣನಾಯಕಂ .. 1..
 ಪೂಜಯಿತ್ವಾ ವಿಧಾನೇನ ನೇಮುರ್ಲಂಬೋದರಂ ಪುನಃ .
 ತತಸ್ತಂ ತುಷ್ಟುವುಃ ಸರ್ವೇ ಭಕ್ತಿನಮ್ರಾತ್ಮಕಂಧರಾಃ .. 2..
 ದೇವರ್ಷಯ ಊಚುಃ .
 ಶ್ರೇಷ್ಠಂ ಪ್ರಧಾನಂ ಸಕಲಾದಿಭೂತಂ ಸರ್ವಾಂತಗಂ ಪೂರ್ಣಮನಂತಭಾವಂ .
 ನಿತ್ಯಂ ನಿಜಾತ್ಮಾನಮಚಿಂತ್ಯಸಂಸ್ಥಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ .. 3..
 ಬೋಧೇನ ಹೀನಂ ಸ್ವಸುಖೇ ನಿಮಗ್ನಂ ಬೀಜಾತ್ಮಕಂ ಸಾಂಖ್ಯಮನಂತವೇದ್ಯಂ .
 ವೈದೇಹಯೋಗೇನ ಚ ಲಭ್ಯಮೇವಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ ..
 4..
 ಜೀವಂ ಪರಾನಂದಮಯಂ ಪರೇಶಂ ಬೋಧಸ್ವರೂಪಂ ಪ್ರಕೃತೇರ್ಲಯಸ್ಥಂ .
 ದೇಹೈರ್ವಿಹೀನಂ ಚ ತದಾತ್ಮಹೀನಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ .. 5..
 ಸೋಹಂ ಸದಾಭೇದವಿವರ್ಜಿತಂ ವೈ ದೇಹಾತ್ಮಯೋಗಂ ಸಕಲಾವಭಾಸಂ .
 ನಿತ್ಯಂ ಪುರಾಣಂ ಪುರುಷಂ ಗಣೇಶಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ ..
 6..
 ಬಿಂದುಸ್ವರೂಪಂ ಮನಸಾಽಥ ಗಮ್ಯಂ ಪಾದೈರ್ವಿಹೀನಂ ಚ ಚತುಷ್ಟದಂ ಯಂ .
 ನಾನಾತ್ಮಭೇದಾಶ್ರಿತಮೇಕದಂತಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ .. 7..

ನಾದಸ್ವರೂಪಂ ಚ ಗುಣೇಶಮೇಕಂ ಸರ್ವತ್ರ ಚಕ್ಷುಃ ಶ್ರುತಿತುಂಡಭೂತಂ .

(Page ಖಂ. 5 ಅ. 9 ಪಾನ 18)

ಸರ್ವತ್ರ ಹಸ್ತೋದರಪಾದಪದ್ಮಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ .. 8..

ಸಂಸ್ಥಂ ಸುಷುಪ್ತೌ ಸಮಭಾವದಂ ವೈ ದ್ವಂದ್ವಜ್ಜಮಾದ್ಯಂ ದ್ವಿವಿಧಾವಭಾಸಂ .

ಆನಂದಕಂದಂ ತಮಸಾ ವಿಭಾಂತಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ ..

9..

ಸೂಕ್ಷ್ಮಸ್ವರೂಪಂ ಚ ತಥಾಂತರಸ್ಥಂ ಸರ್ವಜ್ಞಮಾದ್ಯಂ ಗಣನಾಯಕಂ ಯಂ .

ವಿಜ್ಞಾನಕೋಶಸ್ಥವಿಹಾರಕಾರಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ .. 10..

ಸ್ಥೂಲಸ್ವರೂಪಂ ಸಕಲಾಭಿಮಾನಂ ಶ್ರೇಷ್ಠಂ ರಜೋಯುಕ್ತಮನಂತಮಾದ್ಯಂ .

ಅನ್ನಾತ್ಮಭೋಗೇಷು ವಿಹಾರಸಿದ್ಧಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ .. 11..

ಅಧ್ಯಾತ್ಮರೂಪಂ ತಮಸಾ ಚರಂತಂ ದ್ರವ್ಯಪ್ರಕಾಶಂ ಪರಮಾರ್ಥಭೂತಂ .

ದೇಹೇಂದ್ರಿಯಜ್ಞಾನಮಯಂ ಚ ಢುಂಡಿಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ

.. 12..

ನಿತ್ಯಂ ರಜೋದೇಹವಿಕಾರಗಂ ವೈ ಕರ್ಮಸ್ವರೂಪಂ ವಿವಿಧೇಂದ್ರಿಯಸ್ಥಂ .

ತಜ್ಞಾಧಿಭೂತಾತ್ಮಕಮಪ್ರಮೇಯಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ .. 13..

ಜ್ಞಾನಸ್ವರೂಪಂ ಸಕಲಾಮರಸ್ಥಂ ಸರ್ವೇಂದ್ರಿಯಜ್ಞಾನಕರಂ ಪ್ರಭುಂ ವೈ .

ತಜ್ಞಾಧಿದೈವಪ್ರಚುರಂ ಮಹಾಂತಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ .. 14..

ಆಕಾಶರೂಪಂ ಸಕಲಾವಭಾಸಂ ನಾದಪ್ರಚುರಂ ಸಕಲಾದಿಭೂತಂ .

ಭೂತೈಃ ಸದಾ ಖೇಲಕಮಾದಿನಾಥಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ ..

15..

ವಾಯುಸ್ವರೂಪಂ ಜಗದೇಕಚಾಲಂ ಪ್ರಾಣಾದಿಸಂಸ್ಥಂ ಸ್ವವಿಭಾಗದಂ ಯಂ .

ದೇಹಪ್ರಚಾರಂ ದಶ ನಾಮಭಿಶ್ಚ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ .. 16..

ತೇಜಃಸ್ವರೂಪಂ ಸಕಲಾವಭಾಸಂ ದ್ವಂದ್ವಪ್ರಚಾರಂ ಜಠರೇ ಸುಸಂಸ್ಥಂ .

ಸಂಧೌ ಸದಾ ವ್ಯಾಪ್ಯ ವಿಭಾಗಕಾರಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ ..

17..

ಜಲಸ್ವರೂಪಂ ರಸಯುಕ್ತಮೇವ ಪುಷ್ಟಿಪ್ರದಂ ಷಡ್ರಸಗಂ ಪರೇಶಂ .

ನಿತ್ಯಾದ್ರಭಾವಸ್ಯ ಪ್ರಕಾಶದಂ ಯಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ ..

18..

ಪೃಥ್ವೀಸ್ವರೂಪಂ ಚ ಧರಾಧರೇಶಂ ಸರ್ವಾನ್ನಮೂಲಂ ವಿವಿಧೌಷಧಿಸ್ಥಂ .

ಆಕಾರರೂಪಂ ಚ ಗಜಾನನಂ ವೈ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ .. 19..

ವಿರಾಟ್ಸ್ವರೂಪಸ್ಥಮನಂತಪಾರಂ ಸರ್ವತ್ರನೇತ್ರಂ ಚ ಸಹಸ್ರಶೀರ್ಷಂ .

ಸರ್ವತ್ರ ಹಸ್ತಾನನಪಾದಕಾದಿಂ ಲಂಬೋದರಂ ತಂ ಚ ವಯಂ ನತಾಃ ಸ್ಮಃ .. 20..

ರಜೋಯುತಂ ಸೃಷ್ಟಿಕರಂ ದ್ವಿಜೇಶಮಾದಿಸ್ವರೂಪಂ ಪ್ರಪಿತಾಮಹಂ ಯಂ .
 ಸಮಾನಭಾವೇನ ಸುರಾಸುರಸ್ಥಂ ಲಂಬೋದರಂ ತಂ ಚ ವಯಂ ನತಾಃ ಸ್ತುಃ .. 21..
 ಸತ್ತ್ವಪ್ರಚಾರಂ ಹರಿರೂಪಧಾರಂ ಯಂ ತಾಮಸಂ ಶಂಕರವೇಷಸಂಸ್ಥಂ .
 ಸೂರ್ಯಪ್ರಚಾರಂ ಜಗದಂಬಿಕಾಗಂ ಲಂಬೋದರಂ ತಂ ಚ ವಯಂ ನತಾಃ ಸ್ತುಃ ..
 22..

ಇತ್ಯಾದಿಭೇದೈಃ ಸುವಿರಾಜಮಾನಂ ಸರ್ವೈವಿಹೀನಂ ತು ಕಥಂ ಸ್ತುವೀಮಃ .
 ದೇವಾಃ ಶಿವಾದ್ಯಾಶ್ಚ ವಿಕುಂಠಿತಾ ವೈ ಲಂಬೋದರಂ ತಂ ಚ ವಯಂ ನತಾಃ ಸ್ತುಃ ..
 23..

ಬ್ರಹ್ಮೋವಾಚ .
 ಸ್ತುತ್ವಾ ದೇವರ್ಷಯಸ್ತೇ ವಂ ಪ್ರಣೇಮುಸ್ತೇ ಗಜಾನನಂ .
 ಲಂಬೋದರಸ್ತಾನುವಾಚ ಮಹಾಭಾಗಾನ್ ಸುಸಿದ್ಧಿದಃ .. 24..
 ಭವತ್ಕೃತಮಿದಂ ಸ್ತೋತ್ರಂ ಭವೇನ್ ಮತ್ಪ್ರೀತಿವರ್ಧನಂ .
 ಪಠತಾಂ ಶೃಣ್ವತಾಂ ಸದ್ಯಃ ಸರ್ವಸಿದ್ಧಿಪ್ರದಾಯಕಂ .. 25..
 ಧರ್ಮಾರ್ಥಕಾಮಮೋಕ್ಷಾಣಾಂ ಸಾಧನಂ ಬ್ರಹ್ಮದಂ ಪಠಂ .
 ಭವಿಷ್ಯತಿ ಸದಾ ಮಾನ್ಯಂ ಸರ್ವಕಾರ್ಯೇಷು ಸರ್ವದಾ .. 26..
 ಮಾರಣೋಚ್ಚಾಟನಾದೀನಿ ಸ್ತೋತ್ರೇಣೈವ ಸುರರ್ಷಯಃ .
 ಭವಿಷ್ಯತಿ ನ ಸಂದೇಹಃ ಪಠಕೃತ್ಯವಿನಾಶನಂ .. 27..
 ಪುತ್ರಪೌತ್ರಾದಿಕಂ ಸರ್ವಂ ಲಭತೇ ಸ್ತೋತ್ರಪಾಠತಃ .
 ಧನಧಾನ್ಯಕಲತ್ರಾದಿ ಸುಖಂ ವಿಂದತಿ ಮಾನವಃ .. 28..
 ಕಾರಾಗೃಹಗತಂ ಸದ್ಯೋ ಮೋಚಯೇತ್ ಸ್ತೋತ್ರಪಾಠತಃ .
 ಹೃದೀಪ್ಸಿತಂ ಲಭೇತ್ ಸರ್ವಮೇಕವಿಂಶತಿವಾರತಃ .. 29..

(Page ಖಂ. 5 ಅ. 9 ಪಾನ 19)

ಏಕವಿಂಶತಿಪಾರಾಂಶ್ಚ ಸ್ತೋತ್ರಸ್ಯಾಸ್ಯ ಕರಿಷ್ಯತಿ .
 ಸ ಸದ್ಯೋ ಹಿ ಫಲಂ ಭುಂಕ್ತ ಏಕವಿಂಶದ್ದಿನಾವಧಿ .. 30..
 ಪ್ರಸನ್ನೋಽಹಂ ಪ್ರದಾಸ್ಯಾಮಿ ಸ್ತೋತ್ರೇಣ ಮುನಯೋಽಮರಾಃ .
 ವರಂ ಬ್ರೂತ ಮಹಾಭಾಗಾ ಯದ್ಯಪಿ ಸ್ಯಾತ್ ಸುದುರ್ಲಭಂ .. 31..
 ಲಂಬೋದರವಚೋ ದೇವರ್ಷಯಃ ಶ್ರುತ್ವಾ ಪ್ರಣಮ್ಯ ತಂ .
 ಜಗುಃ ಪ್ರಹೃಷ್ಟಚಿತ್ತಾಸ್ತೇ ಸಾಶ್ರುನೇತ್ರಾಃ ಸುಯಂತ್ರಿತಾಃ .. 32..
 ದೇವರ್ಷಯ ಊಚುಃ .
 ಲಂಬೋದರ ಪ್ರಸನ್ನೋಽಸಿ ವರದೋಽಸಿ ಮಹಾಪ್ರಭೋ .
 ತವ ಭಕ್ತಿಂ ಸುಸಂಪೂರ್ಣಾಂ ದೇಹಿ ಕ್ರೋಧವಿವರ್ಜಿತಾಂ .. 33..
 ಕ್ರೋಧಾಸುರಸ್ತ್ವ ಯಾ ನಾಥ ಕೃತಃ ಸುಶಾಂತಿಧಾರಕಃ .

ತೇನ ವಿಶ್ವಂ ಗಣಾಧೀಶ ವರಯುಕ್ತಂ ಕೃತಂ ಪ್ರಭೋ .. 34..
 ಸ್ವಸ್ವಕರ್ಮರತಾಃ ಸರ್ವೇ ಭವಿಷ್ಯಂತಿ ಸುಧರ್ಮಿಣಃ .
 ವಯಂ ಚ ಸ್ವಾಧಿಕಾರೇಷು ಸ್ಥಾಸ್ಥಾಮಸ್ವತ್ಪ್ರಸಾದತಃ .. 35..
 ಮುನಯೋ ಭಯಹೀನಾಸ್ತೇ ಯಥಾಽಽಚಾರಕರಾಃ ಪ್ರಭೋ .
 ಭವಿಷ್ಯಂತಿ ಗಣಾಧೀಶ ಕಂ ವರಂ ತು ವೃಣೀಮಹೇ .. 36..
 ಏವಮುಕ್ತ್ವಾ ಪ್ರಣೇಮುಸ್ತೇ ಲಂಬೋದರಂ ಸುಖಪ್ರದಂ .
 ನನ್ಯತುಸ್ತತ್ಪುರಃ ಸರ್ವೇ ಹರ್ಷನಿರ್ಭರಮಾನಸಾಃ .. 37..
 ಲಂಬೋದರಸ್ತಾನುವಾಚ ತಥೇತ್ಯೇವ ಪ್ರತಾಪವಾನ್ .
 ಅಂತರ್ಧಾನಂ ಚಕಾರಾಽಸೌ ಪಶ್ಯತಾಮಮರರ್ಷಿಣಾಂ .. 38..
 ತತೋ ದೇವಾ ದ್ವಿಜಾಸ್ತತ್ರ ಮೂರ್ತಿಂ ಕೃತ್ವಾ ಸುಶೋಭನಾಂ .
 ಚತುರ್ಭುಜಾಂ ಗಣೇಶಸ್ಯ ಸ್ಥಾಪಯಾಮಾಸುರಾದರಾತ್ .. 39..
 ಪಶ್ಚಿಮೇ ಸಾಗರೇ ತೀರೇ ಪುಪೂಜುಸ್ತಾಂ ವಿಶೇಷತಃ .
 ತದಾದಿ ತತ್ ಸಮುದ್ಭೂತಂ ಕ್ಷೇತ್ರಂ ಲಂಬೋದರಸ್ಯ ಚ .. 40..
 ಅಂಶೇನ ಸ್ವಾಧಿಕಾರೇಷು ಸ್ಥಿತಾ ದೇವರ್ಷಯೋಽಮಲಾಃ .
 ಪೂರ್ಣಭಾವೇನ ತತ್ತ್ಯೇವ ಭಕ್ತಿಂ ಕುರ್ವಂತಿ ನಿತ್ಯದಾ .. 41..
 ಏತಲ್ಲಂಬೋದರಸ್ಯೈವ ಕಥಿತಂ ಸುಚರಿತ್ರಕಂ .
 ವಿಶ್ವಾಮಿತ್ರವಸಿಷ್ಠೌ ಚ ಸಂಶ್ರುತಂ ಕ್ರೋಧನಾಶನಂ .. 42..
 ಅಸದ್ಭ್ರಹ್ಮಮಯೋ ಲಂಬೋದರಶ್ಚಾಯಂ ಗಣೇಶ್ವರಃ .
 ಸ್ವತಃ ಪರತ ಉತ್ಥಾನಂ ಕರೋತಿ ಲೀಲಯಾ ಪ್ರಭುಃ .. 43..
 ತಸ್ಯ ರೂಪಂ ಪರಂ ಕೇನ ವಕ್ತುಂ ನೈವ ಪ್ರಶಕ್ಯತೇ .
 ಸರ್ವಸಂಯೋಗಯೋಗೇನ ಲಭ್ಯತೇ ಯೋಗಸೇವಯಾ .. 44..
 ಅಯಂ ಲಂಬೋದರಶ್ಚೈವ ಪೂರ್ಣಯೋಗಪ್ರವಾಚಕಃ .
 ಸಂಯೋಗಾಯೋಗಯೋರ್ಯೋರ್ಗೇ ಲಭ್ಯತೇ ಯೋಗಸೇವಯಾ .. 45..
 ಉದರಾತ್ಸಸ್ಯ ಸಂಭೂತೌ ಸಂಯೋಗಾಯೋಗರೂಪಕೌ .
 ತೇನ ಲಂಬೋದರಶ್ಚಾಯಂ ಕಥ್ಯತೇ ವೇದವಾದಿಭಿಃ .. 46..
 ಅಸಿತ ಉವಾಚ .
 ಏವಮುಕ್ತ್ವಾ ಸ್ವಯಂ ಬ್ರಹ್ಮಾ ವಿರರಾಮ ಮಹಾಮತೇ .
 ವಸಿಷ್ಠಸ್ತಂ ಪ್ರಣಮ್ಯೈವ ಗತಃ ಸ್ವಾಶ್ರಮಮಂಡಲೇ .. 47..
 ವಿಶ್ವಾಮಿತ್ರಶ್ಚ ಮೇಧಾವೀ ನಿಶ್ಚಸ್ಯ ಸ್ವಸ್ಥಲಂ ಗತಃ .
 ಏವಂ ಗತೇ ಮಯಾ ತತ್ರ ಪೃಷ್ಠಃ ಸೋಽಪಿ ಪಿತಾಮಹಃ .. 48..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಪಂಚಮೇ ಖಂಡೇ ಗಜಾನನಚರಿತೇ ಲಂಬೋದರದೇವರ್ಷಿಕೃತಸ್ತುತಿವರ್ಣನಂ
ನಾಮ ನವಮೋಽಧ್ಯಾಯಃ .. 5.9

(Page ಖಂ. 5 ಅ. 10 ಪಾನ 20)

5.10 ವತ್ಸರಾಸಿತಶಾಂತಿವರ್ಣನಂ ನಾಮ ದಶಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ನೈಧ್ರುವ ಉವಾಚ .

ಶ್ರುತ್ವಾ ಕಥಾಂ ಮಹಾಭಾಗ ಕ್ರೋಧಶಾಂತಿಕರೀಂ ಪ್ರಭೋ .

ನ ತೃಪ್ಯಾಮಿ ಪುನಃ ಸ್ವಾಮಿನ್ ವದ ವಿಘ್ನೇಶಚೇಷ್ಟಿತಂ .. 1..

ತ್ವಯಾ ಪೃಷ್ಠಃ ಕಥಂ ಬ್ರಹ್ಮಾ ಸ ಜಗಾದ ಕಿಮಪ್ಯಹೋ .

ತದ್ವದಸ್ವ ದಯಾಸಿಂಧೋ ತಾತ ಯೋಗಪ್ರದಂ ಹಿ ಚೇತ್ .. 2..

ಮುದ್ದಲ ಉವಾಚ .

ಏವಂ ಪೃಷ್ಠೋ ಮಹಾತೇಜಾ ನೈಧ್ರುವೇಣ ಪಿತೃವ್ಯಕಃ .

ಕಥಾಂತರಮುವಾಚೇದಂ ಮಹಾಯೋಗಪ್ರದಂ ಮಹತ್ .. 3..

ಅಸಿತ ಉವಾಚ .

ಶೃಣು ಪುತ್ರ ಪ್ರವಕ್ಷ್ಯಾಮಿ ಯೋಗಶಾಂತಿಪದಪ್ರದಂ .

ಗಣೇಶಾನಸ್ಯ ಮಾಹಾತ್ಮ್ಯಂ ಬ್ರಹ್ಮೇಶಸ್ಯ ವಿಚಕ್ಷಣ .. 4..

ಬ್ರಹ್ಮಾಣಂ ಚ ಪ್ರಣಮ್ಯಾದಾವಪೃಚ್ಛಂ ವಿನಯಾನ್ವಿತಃ .

ವದ ತಾತ ಮಹಾಯೋಗಂ ಶಾಂತಿದಂ ಸರ್ವತಾರಕ .. 5..

ಸಹಜೇ ಚ ಮಹಾಯೋಗಿನ್ ಸ್ವಾಧೀನತ್ವಂ ಪ್ರದೃಶ್ಯತೇ .

ಸ್ವೇಚ್ಛಾಮಯಂ ಕಥಂ ನಾಥ ಭವತಿ ಬ್ರಹ್ಮ ತೇ ನಮಃ .. 6..

ಅತಃ ಶಾಂತಿವಿಹೀನೌ ತ್ವಾಂ ಸಮಾಗತೌ ನ ಸಂಶಯಃ .

ಶಾಂತ್ಯರ್ಥಂ ವದ ಕಿಂ ಸೇವ್ಯಂ ಕರಿಷ್ಯಾವಸ್ತ್ವದಾಜ್ಞಯಾ .. 7..

ಅಸಿತ ಉವಾಚ .

ವತ್ಸರೇಣ ಮಯಾ ತಾತ ಪೃಷ್ಠಃ ಸರ್ವವಿದಾಂ ವರಃ .

ಉವಾಚ ಪ್ರೇಮಸಂಯುಕ್ತೋ ಗಾಣಪತ್ಯಃ ಪಿತಾಮಹಃ .. 8..

ಬ್ರಹ್ಮೋವಾಚ .

ಕರ್ಮಜ್ಞಾನಂ ಸಮಂ ಬ್ರಹ್ಮ ಸಹಜಂ ತು ಚತುರ್ಥಕಂ .

ತೇಷಾಂ ಸಂಯೋಗಭಾವೇ ವೈ ಸ್ವಾನಂದೋ ಮೌನಧಾರಕಃ .. 9..

ತತ್ರ ಸ್ವಾಧೀನಗಂ ಬ್ರಹ್ಮ ಪರಾಧೀನಂ ಕುತಸ್ಥಿಧಾ .

ಸ್ವಸಂವೇದ್ಯಮಯೇನೈವ ಸುತೋ ಯೋಗೇನ ಲಭ್ಯತೇ .. 10..
 ಸಂಯೋಗೋ ಮಾಯಯಾ ಯುಕ್ತಃ ಸರ್ವಸಂಯೋಗಭಾವತಃ .
 ಅಯೋಗೇ ಸರ್ವಸಂಯೋಗೋ ನಶ್ಯತಿ ವ್ಯತಿರೇಕತಃ .. 11..
 ನಿವೃತ್ತ್ಯಾ ಸ್ವಧಿಯಾ ಬ್ರಹ್ಮ ಪ್ರಾಪ್ಯತೇ ನಾನ್ಯಥಾ ಕ್ವಚಿತ್ .
 ಸ್ವಕೀರ್ಯಾಽಭೇದತಸ್ತತ್ರ ನಿವೃತ್ತಿಯೋಗಿಭಿರ್ಧೃತಾ .. 12..
 ಸಂಯೋಗಾಯೋಗಯೋರ್ಯೋಗೇ ಯೋಗಃ ಶಾಂತಿಪ್ರದಾಯಕಃ .
 ಶಾಂತ್ಯಾ ಸ ಏವ ಲಭ್ಯಶ್ಚ ಸುತೌ ಭವತಿ ನಾನ್ಯಥಾ .. 13..
 ಶಾಂತಿರೂಪಧರಂ ಪೂರ್ಣಂ ಗಣೇಶಂ ಸಂವದಂತಿ ಚ .
 ವೇದಾಸ್ತಂ ಭಾವಸಂಯುಕ್ತೋ ಮುನೀ ಯದಿ ಭಜಿಷ್ಯಥಃ .. 14..
 ತದಾ ಶಾಂತಿಯುತೌ ಯೋಗೇ ಭವಂತೌ ಯೋಗಿಸಮ್ಮತೌ .
 ಭವಿಷ್ಯಥೋ ಮಹಾಭಾಗೌ ನಾನ್ಯಥಾ ಮೇ ವಚೋಽನ್ಯತಂ .. 15..
 ಸಂಪ್ರಜ್ಞಾತಮಯೋ ದೇಹೋಽಸಂಪ್ರಜ್ಞಾತಮಯಂ ಶಿರಃ .
 ಗಜಾಕಾರಂ ತಯೋರ್ಯೋಗೇ ಗಣೇಶೋ ದೇಹಧಾರಕಃ .. 16..
 ಗಣಾಃ ಸಮೂಹರೂಪಾಶ್ಚ ಸಮೂಹಾ ಬ್ರಹ್ಮವಾಚಕಾಃ .
 ತೇಷಾಂ ಸ್ವಾಮೀ ನ ಸಂದೇಹೋ ಗಣೇಶೋ ನಾಮಧಾರಕಃ .. 17..
 ಚಿತ್ತರೂಪಾ ಮಹಾಬುದ್ಧಿಶ್ಚಿತ್ತಮೋಹಕರೀ ಮತಾ .
 ಸಿದ್ಧಿಸ್ತಯೋಃ ಪತಿಃ ಸಾಕ್ಷಾದ್ಗಣೇಶೋ ವೇದವಾದತಃ .. 18..
 ಚಿತ್ತಂ ಮೋಹಯುತಂ ತ್ಯಕ್ತ್ವಾ ಚಿಂತಾಮಣಿಂ ಭಜಿಷ್ಯಥಃ .
 ಯೋಗಶಾಂತ್ಯಾ ಮಹಾಭಾಗೌ ನಿತ್ಯಂ ತಂ ಯೋಗರೂಪಕಂ .. 19..
 ಅಸಿತ ಉವಾಚ .
 ಏವಮುಕ್ತ್ವಾ ವಿಧಾತಾ ವಾಂ ವಿರರಾಮ ಮಹಾಮತೇ .
 ವತ್ಸರೇಣ ಸಮಾಯುಕ್ತಸ್ತಂ ಪ್ರಣಮ್ಯ ವನೇಽಗಮಂ .. 20..
 ಆವಾಭ್ಯಾಂ ಸಾಧಿತಂ ಪುತ್ರ ಯಥೋದ್ವಿಷ್ಟಂ ಚ ವೇಧಸಾ .
 ಶಮದಮಯುತಾಭ್ಯಾಂ ವೈ ಶಾಂತಿಃ ಪ್ರಾಪ್ತಾ ಸುನಿಶ್ಚಲಾ .. 21..
 ತಥಾಪಿ ಗಣರಾಜಸ್ಯ ಭಜನೇ ನಿರತೌ ಪುರಾ .
 ಗತೇ ವರ್ಷೇ ಗಣಾಧ್ಯಕ್ಷ ಆಯಯೌ ವರದಾಯಕಃ .. 22..
 ತಂ ದೃಷ್ಟ್ವಾ ಪ್ರಣತೌ ದೇವಂ ಪುನಃ ಪೂಜ್ಯ ಯಥಾವಿಧಿ .
 ಗಣೇಶಾನಂ ತುಷ್ಟುವಿವ ಭಕ್ತ್ಯಾ ನಮ್ರಾತ್ಮಕಂಧರೌ .. 23..
 ಅಸಿತವತ್ಸರಾವೂಚತುಃ .
 ಲಂಬೋದರ ನಮಸ್ತುಭ್ಯಂ ಸತತಂ ಯೋಗರೂಪಿಣೇ .
 ಯೋಗಾಕಾರಶರೀರಾಯ ಯೋಗಶಾಂತಿಪ್ರದಾಯಿನೇ .. 24..
 ವಿಘ್ನೇಶಾಯ ಮಹಾಭಕ್ತಾನಾಂ ವಿಘ್ನಹರಣಾಯ ಚ .

ಅಭಕ್ತಾನಾಂ ಮಹಾವಿಘ್ನಕಾರಿಣೇ ತೇ ನಮೋ ನಮಃ .. 25..

(Page ಖಂ. 5 ಅ. 10 ಪಾನ 21)

ಸ್ವಾನಂದವಾಸಿನೇ ತುಭ್ಯಂ ಸದಾ ಸ್ವಾನಂದದಾಯಿನೇ .

ಮೂಷಕವಾಹನಾಯೈವ ಮೂಷಕಧ್ವಜ ವೈ ನಮಃ .. 26..

ಅನಾಥಾಯ ಗಣೇಶಾಯ ಸರ್ವೇಷಾಂ ನಾಥರೂಪಿಣೇ .

ನಾಥಾನಾಂ ನಾಥರೂಪಾಯ ವಿನಾಯಕ ನಮೋಽಸ್ತು ತೇ .. 27..

ಹೇರಂಬಾಯ ಚ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .

ಜ್ಯೇಷ್ಠರಾಜಾಯ ಜ್ಯೇಷ್ಠಾಯ ಜ್ಯೇಷ್ಠಾನಾಂ ಜ್ಯೇಷ್ಠ ತೇ ನಮಃ .. 28..

ಅಮೇಯಾಯಾಸಪ್ರೇಮಯಾಯಾಸನಂತಖೇಲಕರಾಯ ತೇ .

ಅನಂತಾನಂತರೂಪಾಯಾನಂತದಾಯ ನಮೋ ನಮಃ .. 29..

ಸಿದ್ಧಿಬುದ್ಧಿಪತೇ ನಾಥ ಭಕ್ತಸಂರಕ್ಷಕಾಯ ಚ .

ನಾನಾಶಕ್ತಿಪ್ರಪಾಲಾಯಾನಂತಮಾಯಾವಿಹಾರಿಣೇ .. 30..

ಗಜವಕ್ತ್ರಾಯ ಸರ್ವೇಷಾಮಾದಿಪೂಜ್ಯಾಯ ತೇ ನಮಃ .

ಸರ್ವಪೂಜ್ಯಾಯ ಸರ್ವೇಷಾಂ ಸಿದ್ಧಿದಾಯ ನಮೋ ನಮಃ .. 31..

ವಕ್ರತುಂಡಾಯ ವೀರಾಯ ಚೈಕದಂತಾಯ ತೇ ನಮಃ .

ಮಹೋದರಾಯ ದೇವಾಯ ದೇವದೇವೇಶ ತೇ ನಮಃ .. 32..

ಅಸುರಾಣಾಂ ಸಹಾಯಾಯ ನಾನಾವರಪ್ರದಾಯ ಚ .

ಅಸುರಾಣಾಂ ನಿಹಂತ್ರೇ ತ ಆಸುರಾಯ ನಮೋ ನಮಃ .. 33..

ಬ್ರಹ್ಮಣಾಂ ಪತಯೇ ತುಭ್ಯಂ ಬ್ರಹ್ಮಣಾಂ ಬ್ರಹ್ಮವಾದಿನೇ .

ಬ್ರಹ್ಮಾಕಾರಾಯ ವೈ ಧುಂಢೇ ವೇದವೇದ್ಯಾಯ ತೇ ನಮಃ .. 34..

ಮನೋವಾಣೀ ವಿಹೀನಾಯ ಮನೋವಾಣೀಮಯಾಯ ಚ .

ಯೋಗೇಶಾಯ ಪರೇಶಾಯ ಸರ್ವಾಮಯವಿವರ್ಜಿತ .. 35..

ಕಿಂ ಸ್ತುವಸ್ತ್ವಾಂ ಗಣಾಧೀಶ ಯತ್ರ ಶಾಂತಿಂ ಸಮಾಗತಾಃ .

ವೇದಾ ಯೋಗೀಂದ್ರಮುಖ್ಯಾಶ್ಚಾಸ್ತುವಂತಂ ಪ್ರಣಮಾವಹೇ .. 36..

ಏವಂ ಸ್ತುತೋ ಗಣಾಧೀಶಸ್ತೌ ಜಗಾದ ಮಹಾಮುನೀ .

ವರಂ ಸಂವೃಣುತಂ ವಿಪ್ರೌ ದಾಸ್ಯಾಮಿ ಭಕ್ತಿಯಂತ್ರಿತಃ .. 37..

ಭವದ್ಭ್ಯಾಂ ಯತ್ ಕೃತಂ ಸ್ತೋತ್ರಂ ತದೇವ ಮೇ ಪ್ರಿಯಂ ಭವೇತ್ .

ಸರ್ವಸಿದ್ಧಿಪ್ರದಂ ಪೂರ್ಣಂ ತಥಾ ಮದ್ಭಕ್ತಿದಾಯಕಂ .. 38..

ಏವಮುಕ್ತೌ ಮಹಾಯೋಗಿನಾವೂಚತುರ್ಗಜಾನನಂ .

ಭಕ್ತಿಂ ದೇಹಿ ಗಣಾಧ್ಯಕ್ಷ ತ್ವತ್ಪದೇ ಸುದೃಢಾಂ ಪರಾಂ .. 39..

ಗಾಣಪತ್ಯಪ್ರಿಯತ್ವಂ ನೌ ದೇಹಿ ನಾಥ ನಮೋಽಸ್ತು ತೇ .

ನಾನ್ಯಂ ವರಂ ಗಣಾಧೀಶ ವೃಣುವಃ ಸುಖದಂ ಕದಾ .. 40..

ತಥೇತಿ ತಾವುವಾಚಾಥ ಗಣೇಶೋಽತರ್ದಧೇ ಸ್ವಯಂ .
 ಆವಾಂ ಭಕ್ತಿಸಮಾಯುಕ್ತೌ ಭಜಾವೋ ಗಣನಾಯಕಂ .. 41..
 ಇತಿ ತೇ ಕಥಿತಂ ವತ್ಸ ಜ್ಞಾನಂ ಗಣಪತೇರ್ಮಯಾ .
 ಶಮದಮಪರೋ ಭೂತ್ವಾ ಭಜ ತಂ ಗಣನಾಯಕಂ .. 42..
 ಏವಮುಕ್ತ್ವಾ ಸಿತಸ್ತಂ ವೈ ನೈಧ್ರವಂ ಗಣಪಸ್ಯ ಸಃ .
 ಮಂತ್ರಂ ದದೌ ಪ್ರಜಾನಾಥ ತಸ್ಮಾತ್ ಏಕಾಕ್ಷರಂ ಪುನಃ .. 43..
 ತತಶ್ಚಾಂತರ್ಹಿತೋ ಯೋಗೀ ಸೋಽಸಿತಃ ಪರಮಾರ್ಥವಿತ್ .
 ಗಣೇಶಂ ನೈಧ್ರವಸ್ತೇಪೇ ತಪಃ ಸಂಪೂಜ್ಯ ಯತ್ನತಃ .. 44..
 .. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ವತ್ಸರಾಸಿತಶಾಂತಿವರ್ಣನಂ ನಾಮ
 ದಶಮೋಽಧ್ಯಾಯಃ .. 5.10

(Page ಖಂ. 5 ಅ. 11 ಪಾನ 22)

5.11 ಲಂಬೋದರಬ್ರಹ್ಮವರ್ಣನಂ ನಾಮ ಏಕಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ಗಲ ಉವಾಚ .
 ನೈಧ್ರವೋ ಯೋಗಮಾರ್ಗೇಣ ಶಮದಮಪರಾಯಣಃ .
 ಶಾಂತಿಂ ಪ್ರಾಪ್ತಃ ಕ್ರಮೇಣೈವ ಯೋಗಿವಂದ್ಯೋ ಬಭೂವ ಹ .. 1..
 ತತಃ ಸೋಽಪಿ ಗಣಾಧೀಶಂ ನ ಮುಮೋಚ ತತಾಪ ಸಃ .
 ತಪಃ ಸೇವಾಪರೋ ಭೂತ್ವಾ ಗಾಣಪತ್ಯಪ್ರಿಯಾರ್ಥತಃ .. 2..
 ಏವಂ ತಸ್ಯ ತಪೋ ಜ್ಞಾತ್ವಾ ತಂ ಯಯೌ ಸ ಗಜಾನನಃ .
 ತಂ ದೃಷ್ಟ್ವಾ ಸಹಸೋತ್ಥಾಯ ಪ್ರಣನಾಮ ಕೃತಾಂಜಲಿಃ .. 3..
 ಪುಪೂಜ ಭಕ್ತಿಸಂಯುಕ್ತಃ ಸಾಶ್ರುನೇತ್ರೋ ಮಹಾಯಶಾಃ .
 ಸರೋಮಾಂಚಃ ಪ್ರತುಷ್ಟಾವ ಸೂಕ್ತೈರ್ಗಾಣೇಶಕೈಃ ಪ್ರಭುಂ .. 4..
 ತತಸ್ತುಷ್ಟೋ ಗಣಾಧೀಶಸ್ತಸ್ಮೈ ಭಕ್ತಿಂ ದದೌ ದೃಢಾಂ .
 ಗಾಣಪತ್ಯಪ್ರಿಯಂ ಕೃತ್ವಾಽತರ್ಥಾನಂ ಸ ಚಕಾರ ವೈ .. 5..
 ತದಾದಿ ನೈಧ್ರವೋ ಯೋಗೀ ಗಾಣಪತ್ಯೋ ಬಭೂವ ಹ .
 ಭಜತೇ ಗಣನಾಥಂ ಸೋಽಧುನಾ ಸರ್ವತ್ರ ಸಮ್ಮತಃ .. 6..
 ಇತಿ ತೇ ಕಥಿತಂ ದಕ್ಷ ಚರಿತ್ರಂ ಸರ್ವದಂ ಪರಂ .
 ಲಂಬೋದರಸ್ಯ ಮಾಹಾತ್ಮ್ಯಂ ಸರ್ವಶಾಂತಿಪ್ರದಂ ಪ್ರಭೋ .. 7..

ಕ್ರೋಧಾಸುರಚರಿತ್ರಂ ತತ್ತಥಾ ತೇ ಕಥಿತಂ ಮಯಾ .
 ನ ಸಂಶಯೋ ಭವೇತ್ಸ್ಮೈ ಶ್ರವಣಾತ್ ಕ್ರೋಧಶಾಂತಿದಂ .. 8..
 ಸ್ವಸ್ವಖಂಡೇಷು ಸರ್ವತ್ರ ಪಶ್ಚಿಮಾಂತದಿಗಂತರೇ .
 ಮುನಿಭಿಃ ಸ್ಥಾಪಿತೋ ಲಂಬೋದರಶ್ಚೈವ ಗಜಾನನಃ .. 9..
 ತಸ್ಯ ದರ್ಶನಮಾತ್ರೇಣ ಯಥೇಷ್ಟಿತಫಲಂ ಲಭೇತ್ .
 ಸಮುದ್ರತೀರಸಂಸ್ಥಸ್ಯ ಮೂಷಕಾರೂಢಕಸ್ಯ ವೈ .. 10..
 ಏವಂ ಲಂಬೋದರಸ್ಯಾಂಶಾ ಅನಂತಾ ವಿವಿಧಾಃ ಸ್ಮೃತಾಃ .
 ಸ್ವಸ್ವಧರ್ಮಪುರಕ್ಷಾರ್ಥಂ ಜನೇಭ್ಯಃ ಸರ್ವದಾಃ ಪ್ರಭೋ .. 11..
 ತೇಷಾಂ ಚರಿತ್ರಕೋಟ್ಯಂಶೋ ವಕ್ತುಂ ನೈವ ಪ್ರಶಕ್ಯತೇ .
 ಬ್ರಹ್ಮಾದಿಭಿರ್ಮಹಾಭಾಗ ತತ್ರ ಕೋಽಹಂ ನರಾಕೃತಿಃ .. 12..
 ಜಗದ್ಬ್ರಹ್ಮಕ್ರಿಯಾರ್ಥಂ ಸ ಯಾಚಿತಸ್ತೈಃ ಪುರಾ ಪ್ರಭೋ .
 ಶಕ್ತಿರೂಪಾವತಾರಂ ಚ ಧೃತ್ವಾ ಸರ್ವಾರ್ಥದೋಽಭವತ್ .. 13..
 ಮಹಿಷಾಸುರನಾಶಾರ್ಥಂ ಯಾಚಿತೋ ಮಾಯಯಾ ಪುರಾ .
 ವಿಘ್ನರಾಜಃ ಸ್ವಯಂ ಸೋಽಪಿ ಬಭೂವೇ ಧರ್ಮಪಾಲಕಃ .. 14..
 ಮಾಯಾಕರವಿನಾಶಾಯ ಶೇಷಪುತ್ರೋ ಬಭೂವ ಹ .
 ಲಂಬೋದರಃ ಸ್ವಯಂ ಸಾಕ್ಷಾತ್ ಸ ವೈ ಮೂಷಕಗಃ ಸ್ಮೃತಃ .. 15..
 ಸಾವರ್ಣಿಮನುನಾ ಚೈವಾಽಽರಾಧಿತೋ ಗಣನಾಯಕಃ .
 ಬಭೂವ ವೈ ತತ್ರ ಲಂಬೋದರಃ ಶಕ್ತಿವಿನಾಯಕಃ .. 16..
 ಬ್ರಹ್ಮ ನಾನಾವಿಧಂ ವೇದೇ ಕಥಿತಂ ತು ಪ್ರಜಾಪತೇ .
 ಜಗತ್ತೇಷಾಂ ತಥಾ ಭಿನ್ನಂ ವಿಹಾರಾರ್ಥಂ ಬಭೂವ ಹ .. 17..
 ತೇಷು ಸ್ವಾನಂದಭಾವೇನ ಸ್ಥಿತೋಽಯಂ ಬ್ರಹ್ಮಧಾರಕಃ .
 ಸಂಯೋಗಾಭೇದಯೋಗೇನ ಸ ವೈ ಲಂಬೋದರಃ ಸ್ಮೃತಃ .. 18..
 ಸಂಯೋಗಾಭೇದಯೋಗೇನ ಸಮಾಧಿನಾ ಪ್ರಜಾಪತೇ .
 ನಾನಾವಿಧಂ ಜಗದ್ಬ್ರಹ್ಮ ಭವನ್ನಶ್ಯತಿ ತದ್ಗತಂ .. 19..
 ತೇಷಾಂ ಭೇದಾ ಗಣೇಶೇನ ತಥಾ ಸೃಷ್ಟಾಶ್ಚ ಪಾಲಿತಾಃ .
 ಹೃತಾಸ್ತೇನ ಸಮಾಖ್ಯಾತೋ ವೇದೇ ಸ ಬ್ರಹ್ಮವಾಚಕಃ .. 20..
 ಭೇದಾ ಅಸತ್ಯರೂಪಾಶ್ಚ ತೇಷಾಂ ಬ್ರಹ್ಮ ಪ್ರಕಥ್ಯತೇ .
 ಶಕ್ತಿರ್ಜಾನೀಹಿ ತಾಂ ಲಂಬೋದರಮೇವ ಗಜಾನನಂ .. 21..
 ಸಮುತ್ಪನ್ನಾಸ್ತದುದರಾದಂತೇ ತತ್ರ ಗತಾ ಬಭುಃ .
 ಭೇದಾ ಲಂಬೋದರಸ್ತೇನ ಸಮಾಖ್ಯಾತೋ ಹ್ಯಸನ್ಮಯಃ .. 22..
 ಇದಂ ಲಂಬೋದರಾಽಽಖ್ಯಾನಂ ಕಥಿತಂ ತೇ ಪ್ರಜಾಪತೇ .

ಶ್ರವಣಾತ್ ಪಠನಾತ್ ಸರ್ವದಾಯಕಂ ಸರ್ವಸಮ್ಮತಂ .. 23..
 ಶ್ರೋತುಮಿಚ್ಛಸಿ ಕಿಂ ಭೂಯಸ್ತದ್ವದಸ್ವ ಪ್ರಜಾಪತೇ .
 ಕಥಯಿಷ್ಯಾಮಿ ತೇ ಭಾವಂ ಪ್ರಭೋ ಜ್ಞಾತ್ವಾ ಗಣೇಶ್ವರೇ .. 24..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಲಂಬೋದರಬ್ರಹ್ಮವರ್ಣನಂ ನಾಮ
 ಏಕಾದಶೋಽಧ್ಯಾಯಃ .. 5.11

(Page ಖಂ. 5 ಅ. 12 ಪಾನ 23)

5.12 ಶಕ್ತಿಸ್ವರೂಪಾವತಾರವರ್ಣನಂ ನಾಮ ದ್ವಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಶೌನಕ ಉವಾಚ .

ಲಂಬೋದರಸ್ಯ ಮಾಹಾತ್ಮ್ಯಂ ತ್ವಂ ಜಾನಾಸಿ ಸುಖಪ್ರದಂ .
 ಮುಖಾಂಬುಜಾತ್ ಸ್ರವತಿ ಚ ಯಸ್ಯೈವಂ ಶಾಂತಿದಾಮೃತಂ .. 1..
 ಲಂಬೋದರಸ್ಯ ಮಾಹಾತ್ಮ್ಯಂ ಶ್ರುತಂ ಕ್ರೋಧಹರಂ ಪರಂ .
 ಶ್ರೋತುಮಿಚ್ಛಾ ತಥಾ ಮೇಽಪಿ ವರ್ಧತೇ ಭಾವಸಂಯುತಾ .. 2..
 ಅತೋ ವದ ಮಹಾಭಾಗ ಪುನರ್ವಿಘ್ನೇಶಸತ್ಕಥಾಂ .
 ದಕ್ಷೇಣ ಸಂಶ್ರುತಾಂ ಪುಣ್ಯಾಂ ಮುದ್ಗಲಾದ್ಯೋಗನಾಗರಾತ್ .. 3..
 ಸೂತ ಉವಾಚ .

ಮುನೇ ಶೌನಕ ಧನ್ಯಸ್ತ್ವಂ ಮಹಚ್ಛ್ರಣು ಕಥಾಮೃತಂ .

ದಕ್ಷೇಣ ಸಂಶ್ರುತಂ ಪೂರ್ಣಂ ಮುದ್ಗಲೇನ ಪ್ರಭಾಷಿತಂ .. 4..

ಲಂಬೋದರಕಥಾಂ ಶ್ರುತ್ವಾ ಹೃಷ್ಟರೋಮಾ ಪ್ರಜಾಪತಿಃ .

ಪ್ರಣಮ್ಯ ಮುದ್ಗಲಂ ವಿಪ್ರಮುವಾಚ ವಚನಂ ಹಿತಂ .. 5..

ದಕ್ಷ ಉವಾಚ .

ಧನ್ಯೋಽಸಿ ಯೋಗಿವಂದ್ಯೋಽಸಿ ಮುದ್ಗಲ ತ್ವಂ ನ ಸಂಶಯಃ .

ಕಥಾಂ ವದಸಿ ಕಲ್ಯಾಣದಾಯಿನೀಂ ಹರ್ಷವರ್ಧಿನೀಂ .. 6..

ಶ್ರುತ್ವಾ ಶ್ರುತ್ವಾ ನ ಮೇ ತೃಪ್ತಿರ್ಜಾಯತೇಽಮೃತಸನ್ನಿಭಾಂ .

ಅಧುನಾ ವದ ಯೋಗೀಂದ್ರ ಪುನರ್ಗಣಪತೇಃ ಕಥಾಂ .. 7..

ಲಂಬೋದರಃ ಕಥಂ ಚಾಯಂ ಶಕ್ತಿರೂಪೋ ಬಭೂವ ಹ .

ತಸ್ಯ ಮುಖ್ಯಂ ಚರಿತ್ರಂ ಮೇ ವದ ಸರ್ವಾರ್ಥದಾಯಕಂ .. 8..

ಶಕ್ತ್ಯಾ ಸಂರಾಧಿತೋ ದೇವೋ ಮಹಿಷಸ್ಯ ವಧಾಯ ಚ .

ಕಥಂ ಪ್ರಕಟರೂಪೋಽಸೌ ಬಭೂವೇ ತದ್ವದಸ್ವ ಮೇ .. 9..
 ಶೇಷಪುತ್ರಃ ಕಥಂ ಸಾಕ್ಷಾಧ್ಭೂವ ಗಣನಾಯಕಃ .
 ಮಾಯಾಕರವಿನಾಶಾಯ ಕಥಂ ಮೂಷಕಗಃ ಸ್ಮೃತಃ .. 10..
 ಸಾವರ್ಣಿಮನುನಾ ಚೈವ ಕಥಮಾರಾಧಿತೋಽಭವತ್ .
 ಕಥಂ ಶಕ್ತಿಗಣೇಶಾನೋಽವತಾರಃ ಪ್ರಬಭೂವ ಹ .. 11..
 ಏತತ್ಸರ್ವಂ ಸುವಿಸ್ತೀರ್ಯ ವದ ಮೇ ಕರುಣಾನಿಧೇ .
 ಲಂಬೋದರಾವತಾರಾಶ್ಚ ಸುಖದಾಃ ಶ್ರವಣಾತ್ ಪ್ರಭೋ .. 12..
 ಅನ್ಯತ್ತ್ವಂ ವದ ಯೋಗೀಂದ್ರ ಗಾಣಪತ್ಯಸ್ವರೂಪಕಂ .
 ದೀಕ್ಷಾಯುಕ್ತಂ ವಿಶೇಷೇಣ ಕೀದೃಶೋ ಗಣಪಃ ಸ್ಮೃತಃ .. 13..
 ಪೂಜಾ ಗಣಪತೇಶ್ಚೈವ ಕೀದೃಶೀ ಕ್ರಿಯತೇ ಜನೈಃ .
 ಮಂತ್ರಃ ಕೇನ ಪ್ರಕಾರೇಣ ಗೃಹ್ಯತೇ ಗುರುವಕ್ತತಃ .. 14..
 ವಿಧಿಯುಕ್ತಂ ಗಾಣಪತ್ಯಮಾರ್ಗಂ ಮೇ ವದ ವಿಸ್ತರಾತ್ .
 ಯೇನಾಹಂ ಗಾಣಪತ್ಯಶ್ಚ ಭವಿಷ್ಯಾಮಿ ಸುದೀಕ್ಷಯಾ .. 15..
 ಗಾಣಪತ್ಯಾಂಶ್ಚ ಯೋಗೀಂದ್ರ ಪ್ರಭೋ ಜ್ಞಾನ್ಯಾಮಿ ದೃಷ್ಟಿಗಾನ್ .
 ತದರ್ಥಂ ವದ ವಿಪ್ರರ್ಷೇ ಸರ್ವಜ್ಞೋಽಸಿ ನ ಸಂಶಯಃ .. 16..
 ಮಹಾಭಾಗ್ಯೇನ ತೇ ವಿಪ್ರ ದರ್ಶನಂ ಮೇಽಭವತ್ ಕಿಲ .
 ತವ ಪಾದಸ್ಯ ವೈಚಿತ್ರ್ಯಂ ಸರ್ವಸಂತೋಷಕಾರಕಂ .. 17..
 ಸೂತ ಉವಾಚ .
 ಏವಂ ಪೃಷ್ಟೋ ಮಹಾಯೋಗೀ ದಕ್ಷೇಣ ಗಣಪಪ್ರಿಯಃ .
 ಜಗಾದ ತಂ ಪ್ರಜಾನಾಥಂ ಪುನರ್ಭಾವೇನ ತೋಷಿತಃ .. 18..
 ಮುದ್ದಲ ಉವಾಚ .
 ಧನ್ಯೋಽಸಿ ಕೃತಕೃತ್ಯೋಽಸಿ ದಕ್ಷ ತ್ವಂ ನಾತ್ರ ಸಂಶಯಃ .
 ಯೇನ ಪ್ರೀತಿರ್ಗಣಪತಾವದ್ಭುತಾ ತೇ ಪ್ರಜಾಪತೇ .. 19..
 ಪ್ರಷ್ಟುಃ ಶ್ಲೋತುಶ್ಚ ವಕ್ತುವೈ ಪಾವನೀಂ ಸರ್ವದಾಂ ಪರಾಂ .
 ಗಣೇಶಂ ಕಥಯಿಷ್ಯಾಮಿ ಭಕ್ತಿಂ ದೃಷ್ಟ್ವಾ ಸುತೋಷಿತಃ .. 20..
 ಆದೌ ಬ್ರಹ್ಮ ಚ ಯತ್ ಪ್ರೋಕ್ತಂ ತದೇವ ಬ್ರಹ್ಮಣಿ ಸ್ಥಿತಂ .
 ಸ್ವೇಚ್ಛಾ ತತ್ರ ಸಮುತ್ಪನ್ನಾ ಮಾಯಾ ತಸ್ಯ ಪ್ರಜಾಯತೇ .. 21..
 ಸ್ವೇಚ್ಛಯಾ ದ್ವಿವಿಧಂ ಜಾತಂ ತದೇವಾತ್ರ ನ ಸಂಶಯಃ .
 ಸ್ವತಃ ಪರತ ಉತ್ಥಾನಾತ್ತಚ್ಛ ಣುಷ್ಟ ಸುಯೋಗದಂ .. 22..
 ಸದಾ ಸ್ವಸುಖನಿಷ್ಠಂ ವೈ ನಾನಾಮಾಯಾವಿವರ್ಜಿತಂ .
 ತದ್ವೈ ಪರತ ಉತ್ಥಾನವಾಚಕಂ ಕಥಿತಂ ಮಯಾ .. 23..

ಮಾಯಾಖೇಲಕರಂ ಯಚ್ಚ ಬ್ರಹ್ಮ ಸ್ವೇಚ್ಛಾಮಯಂ ಪ್ರಭೋ .

ಸ್ವತ ಉತ್ಥಾನಕಂ ಪ್ರೋಕ್ತಂ ಪಶ್ಯ ವೇದೇಷು ಮಾನದ .. 24..

ಸ್ವತ ಉತ್ಥಾನಕಂ ಬ್ರಹ್ಮ ವಿಕಲ್ಪಂ ಪ್ರಚಕಾರ ಹ .

ವಿಕಲ್ಪಾತ್ತತ್ ದ್ವಿಧಾ ಭೂತಮೇಕಾನೇಕಮಯತ್ವತಃ .. 25..

ಏಕಂ ದೇಹಿಸ್ವರೂಪಂ ತದ್ಭಹುರೂಪಂ ಶರೀರಕಂ .

ತಾಭ್ಯಾಂ ಚತುರ್ವಿಧಂ ಸೃಷ್ಟಂ ಜಗದೇತಚ್ಚರಾಚರಂ .. 26..

(Page ಖಂ. 5 ಅ. 12 ಪಾನ 24)

ಏತೇ ಬ್ರಹ್ಮಗಣಾಃ ಸರ್ವೇ ಕ್ರಿಯಾಸಾಮರ್ಥ್ಯಹೀನತಃ .

ನ ಶಕ್ತಾಃ ಸ್ವಸ್ವಕಾರ್ಯೇಷು ತಪೋಯುಕ್ತಾಸ್ತತೋಽಭವನ್ .. 27..

ಸ್ವಸ್ವರೂಪಂ ಚ ಸರ್ವೇಷಾಂ ಭವೇತ್ತು ಕಿಲ ಯಾದೃಶಂ .

ತಾದೃಶಾಯ ನಮಸ್ತುಭ್ಯಂ ಮಂತ್ರಂ ಜೇಪುಃ ಪರೇಶ್ವರಾಃ .. 28..

ದಿವ್ಯವರ್ಷಸಹಸ್ರೇಣ ಪ್ರಸನ್ನೋ ಗಣನಾಯಕಃ .

ನರಕುಂಜರರೂಪಃ ಸ ಪ್ರಕಟೋಽಭೂತ್ ಹೃದಿ ಪ್ರಭುಃ .. 29..

ತಂ ದೃಷ್ಟ್ವಾ ಜ್ಞಾನಸಂಪನ್ನಾ ಜಾತಾ ಬ್ರಹ್ಮಗಣಾಃ ಪರಂ .

ತತಸ್ತೇ ಧ್ಯಾನಶೀಲಾಶ್ಚ ಪುಪೂಜುರ್ಹೃದಿ ಸಂಸ್ಥಿತಂ .. 30..

ತೇಷಾಂ ಪುರಃ ಸ್ವಯಂ ಸಾಕ್ಷಾತ್ ಪ್ರಕಟೋಽಭೂತ್ ಪ್ರಜಾಪತೇ .

ಶಕ್ತಿರೂಪಧರೋ ಭೂತ್ವಾ ಪ್ರಸನ್ನೋ ವರದಾಯಕಃ .. 31..

ಚತುರ್ಬಾಹುಧರಾ ದೇವೀ ಸರ್ವಾವಯವಸಂಯುತಾ .

ಸ್ತನಭಾರಭರಾಕ್ರಾಂತಾ ಶುಶುಭೇ ಪರಮಾತ್ಮಿಕಾ .. 32..

ತಾಂ ದೃಷ್ಟ್ವಾ ವಿಸ್ಮಿತಾಃ ಸರ್ವೇ ಪಪ್ರಚ್ಛುಃ ಸ್ವಹಿತೇ ರತಾಂ .

ಕಾ ತ್ವಂ ಕಸ್ಮಾದಿಹಾಯಾತಾ ವದ ನಃ ಸಕಲಂ ಪರೇ .. 33..

ಶ್ರೀದೇವ್ಯವಾಚ .

ಗಣೇಶೋಽಹಂ ಮಹಾಭಾಗಾ ಯಂ ಧ್ಯಾಯಥ ತಪೋನ್ವಿತಾಃ .

ತಪಸಾ ತುಷ್ಟಭಾವೇನ ವರದಾತಾ ಸಮಾಗತಃ .. 34..

ಏವಮುಕ್ತ್ವಾ ಸ್ವಯಂ ತತ್ರ ಶಕ್ತಿಃ ಸಾ ಪರಮಾದ್ಭುತಾ .

ಗಜವಕ್ತ್ರಯುತಂ ರೂಪಂ ದಧೇ ತೇಷಾಂ ಪ್ರಪಶ್ಯತಾಂ .. 35..

ಲಂಬೋದರಂ ಸಮಾಲೋಕ್ಯ ಪುನರ್ವಿಸ್ಮಿತಚೇತಸಾ .

ಸ್ತೋತ್ರಂ ತ್ರೈವೈ ಸಮಾರಬ್ಧಂ ತಾವತ್ ಸ್ತ್ರೀರೂಪಮಾದಧೇ .. 36..

ದೃಷ್ಟ್ವಾ ಬ್ರಹ್ಮಗಣಾಸ್ತಾಂ ತೇ ವಿಸ್ಮಿತಾ ಗಣಪೇ ರತಾಃ .

ಗಣೇಶಕ್ರಪಯಾ ಸರ್ವೇ ಜ್ಞಾನಯುಕ್ತಾ ಬಭೂವಿರೇ .. 37..

ತತಸ್ತೈಶ್ಚೇಷ್ಟಿತಂ ತಸ್ಯ ಜ್ಞಾತಂ ಭಕ್ತ್ಯಾ ಪ್ರಜಾಪತೇ .

ಲಂಬೋದರಃ ಸ್ವಯಂ ಶಕ್ತಿರೂಪೋಽಯಂ ನಾತ್ರ ಸಂಶಯಃ .. 38..

ಯಾ ಶಕ್ತಿಃ ಸ ಗಣೇಶಾನೋ ಗಣೇಶಃ ಶಕ್ತಿರುಚ್ಯತೇ .
 ಲಂಬೋದರಾತ್ಮಿಕಾ ಸಾಕ್ಷಾತ್ ಸರ್ವೇಷಾಂ ಜನನೀ ಪರಾ .. 39..
 ತತಸ್ತಾಂ ತೇ ಪ್ರಣಮ್ಯಾದೌ ತುಷ್ಟುವುಕರಸಂಪುಟೈಃ .
 ಪ್ರಜಾನಾಥ ಬ್ರಹ್ಮಗಣಾಃ ಸರೋಮಾಂಚಾ ವಿಶೇಷತಃ .. 40..
 ಬ್ರಹ್ಮಗಣಾ ಊಚುಃ .
 ನಮಸ್ತೇ ಶಕ್ತಿರೂಪಾಯೈ ಸರ್ವೇಷಾಂ ಚ ಕ್ರಿಯಾತ್ಮನೇ .
 ಸರ್ವಸತ್ತಾಪ್ರದಾತ್ಮೈಶ್ಚ ತೇ ಜಗದಂಬ ನಮೋಽಸ್ತು ತೇ .. 41..
 ಅಪಾರಾಯೈ ಚ ಸರ್ವೇಭ್ಯಃ ಸರ್ವದಾಯೈ ನಮೋ ನಮಃ .
 ಭಕ್ತ್ಯಾ ಸ್ವಾಧೀನರೂಪಾಯೈ ಮಹಾಮಾಯೇ ನಮೋಽಸ್ತು ತೇ .. 42..
 ಸದಾ ಸ್ವಾನಂದಸಂಸ್ಥಾಯೈ ಜಗದ್ಬ್ರಹ್ಮಪ್ರಚಾಲಿಕೇ .
 ನಾನಾಭೇದಧರಾಯೈ ತೇ ವಿಘ್ನೇಶಾಯೈ ನಮೋ ನಮಃ .. 43..
 ಅಮೇಯಾಯೈ ನಮಸ್ತುಭ್ಯಂ ಭಕ್ತಸಂರಕ್ಷರೂಪಿಣಿ .
 ಕರ್ತ್ರೈಶ್ಚ ಪಾತ್ರೈಶ್ಚ ಚ ಸಂಹರ್ತ್ರೈಶ್ಚ ಗಣೇಶಾಯೈ ನಮೋ ನಮಃ .. 44..
 ಸಮುತ್ಪನ್ನಂ ತ್ವದುದರಾತ್ ಜಗದ್ಬ್ರಹ್ಮ ನ ಸಂಶಯಃ .
 ತದೇವ ಸೃಷ್ಟಿರೂಪಂ ತ ಉದರಂ ತೇ ನಮೋ ನಮಃ .. 45..
 ಸ್ತನಪಾನೇನ ದೇವೇಶಿ ಪೋಷಣಂ ಕುರುಷೇ ಸದಾ .
 ಸ್ಥಿತಿರೂಪಂ ತದೇವಾಂಗೇ ಸ್ತನೌ ತೇ ವೈ ನಮೋ ನಮಃ .. 46..
 ಅಂತೇ ಪ್ರಲಯಕಾಲಜ್ಞೇ ತ್ವಯಾ ಗ್ರಸ್ತಂ ಮುಖೇನ ಚ .
 ಸಂಹಾರಕಂ ತದೇವಾಂಗೇ ಮುಖಂ ತೇ ವೈ ನಮೋ ನಮಃ .. 47..
 ಮನೋವಾಣೀವಿಹೀನಾ ತ್ವಂ ಭಕ್ತವತ್ಸಲಭಾವತಃ .
 ಸ್ವಯಂ ದೇಹಧರಾ ಜಾತಾ ಭಕ್ತೇಶಾಯೈ ನಮೋ ನಮಃ .. 48..
 ಕಿಂ ಸ್ತುಮಸ್ತ್ವಾಂ ಮಹಾಮಾಯೇ ಶಕ್ತಿನಾಮಧರೇ ಪರೇ .
 ಸರ್ವತ್ರ ಶಕ್ತಭಾವೇಷು ಸಂಸ್ಥಿತಾಯೈ ನಮೋ ನಮಃ .. 49..
 ವೇದಾನಾಂ ಯೋಗಿನಾಂ ಚೈವ ಶಕ್ತತ್ವಂ ತತ್ತ್ವ ದೀಯಕಂ .
 ತ್ವಾಂ ಸ್ತೋತುಂ ಕಃ ಸಮರ್ಥಃ ಸ್ಯಾದತಸ್ತೇ ಪ್ರಣಮಾಮಹೇ .. 50..
 ಇತಿ ಸ್ತುತಾ ಜಗನ್ಮಾತಾ ಬ್ರಹ್ಮಣಾಂ ಜನನೀ ಪ್ರಭೋ .
 ಪ್ರಸನ್ನಾ ತಾನುವಾಚಾಽಥ ಭಕ್ತಿಭಾವೇನ ತೋಷಿತಾ .. 51..
 ಶಕ್ತಿರುವಾಚ .
 ವರಾನ್ ಬ್ರಹ್ಮಾಣಿ ವೃಣುತ ಯೇಷಾಂ ಯೇ ಮನಸೀಪ್ಸಿತಾಃ .
 (Page ಖಂ. 5 ಅ. 12 ಪಾನ 25)
 ದಾಸ್ಯಾಮಿ ತಪಸಾ ತುಷ್ಟಾ ಭಕ್ತ್ಯಾ ಸ್ತೋತ್ರೇಣ ಸರ್ವಪಾಃ .. 52..

ಭವತ್ಕೃತಂ ಮದೀಯಂ ಯತ್ ಸ್ತೋತ್ರಂ ಸರ್ವಾರ್ಥದಂ ಭವೇತ್ .
 ಭಕ್ತಿಪ್ರದಂ ಮಹಾಭಾಗಾಃ ಸರ್ವಸಾಮರ್ಥ್ಯದಾಯಕಂ .. 53..
 ಯದ್ಯದಿಚ್ಛತಿ ತತ್ತದ್ವೈ ದಾಸ್ಯಾಮಿ ಸ್ತೋತ್ರಪಾರತಃ .
 ಭುಕ್ತಿಮುಕ್ತಿಪ್ರದಂ ಪೂರ್ಣಂ ಭವಿಷ್ಯತಿ ನ ಸಂಶಯಃ .. 54..
 ಏವಂ ಶಕ್ತೇರ್ವಚಃ ಶ್ರುತ್ವಾ ತಾಂ ಬ್ರಹ್ಮಾಣಿ ಪ್ರಣಮ್ಯ ಚ .
 ಜಗುಃ ಪ್ರಹೃಷ್ಟಭಾವೇನ ತಾಂ ಪರಾಂ ಸರ್ವಮಾತರಂ .. 55..
 ಬ್ರಹ್ಮಾಣ್ಯೂಚುಃ .
 ವರಾನ್ ದಾಸ್ಯಸಿ ಸರ್ವೇಶಿ ತದಾ ತೇ ಭಕ್ತಿಮುತ್ತಮಾಂ .
 ದೇಹಿ ಶಕ್ತೇ ಯಯಾ ಮೋಹೋ ನಶ್ಯತ್ಯತ್ರ ನ ಸಂಶಯಃ .. 56..
 ಕಿಂ ಕರ್ತವ್ಯಂ ಮಹಾದೇವಿ ತತ್ರ ಸಾಮರ್ಥ್ಯಮುತ್ತಮಂ .
 ದೇಹ್ಯಸ್ಯಭ್ಯಸ್ತತೋ ಮಾತಃ ಕರಿಷ್ಯಾಮಶ್ಚ ತೇ ಪ್ರಿಯಂ .. 57..
 ತೇಷಾಂ ವಚನಮಾಕರ್ಣ್ಯ ಸಂತುಷ್ಟಾ ಸರ್ವದಾಯಿನೀ .
 ತಥೇತಿ ತಾನ್ಯುವಾಚಾಥಾಂತರ್ಧಾನಂ ಸಾ ಚಕಾರ ಹ .. 58..
 ತತೋ ವರಬಲೇನೈವ ಸೃಷ್ಟ್ವಾ ವಿಶ್ವಂ ಚರಾಚರಂ .
 ಸ್ವಸ್ವಭೋಗಪ್ರದಂ ಭಿನ್ನಂ ತೇಷು ಕ್ರೀಡಂತಿ ನಿತ್ಯದಾ .. 59..
 ಪಾಲಯಂತಿ ಚ ವಿಶ್ವಾನಿ ಸಂಹರಂತಿ ಪ್ರಜಾಪತೇ .
 ಸ್ವಮಹಿಮ್ನಿ ಸ್ಥಿತಾನ್ಯೇವ ಬ್ರಹ್ಮಾಣ್ಯೂತ್ರ ನ ಸಂಶಯಃ .. 60..
 ಇತಿ ತೇ ಕಥಿತಶ್ಚಾಯಮವತಾರಃ ಪುರಾತನಃ .
 ಲಂಬೋದರಸ್ಯ ಭೋ ದಕ್ಷ ಶಕ್ತಿರೂಪಃ ಸುಖಪ್ರದಃ .. 61..
 ಯಃ ಶೃಣೋತಿ ನರೋ ಭಕ್ತ್ಯಾ ತಸ್ಮೈ ಸರ್ವಾರ್ಥದೋ ಭವೇತ್ .
 ಬ್ರಹ್ಮಭೂತಕರಶ್ಚಾಪಿ ಭುಕ್ತಿಮುಕ್ತಿಪ್ರದಃ ಪರಃ .. 62..
 ಸೂತ ಉವಾಚ .
 ಶ್ರುತ್ವಾ ಮುದ್ಗಲವಾಕ್ಯಂ ವೈ ದಕ್ಷೋ ಹೃಷ್ಟಮನಾಃ ಸ್ವಯಂ .
 ಜಗಾದ ತಂ ಪುನರ್ವಿಪ್ರ ಶೃಣು ಸಂಶಯಸಂಯುತಃ .. 63..
 ದಕ್ಷ ಉವಾಚ .
 ತ್ವಯಾ ಮುದ್ಗಲ ಮಾಹಾತ್ಮ್ಯಂ ಕಥಿತಂ ಶಕ್ತಿಸಂಭವಂ .
 ಶ್ರುತಂ ಮಯಾ ಮಹಾಭಾಗ ತಥಾಪಿ ನುದ ಸಂಶಯಂ .. 64..
 ಬ್ರಹ್ಮಾಣಿ ದೇಹಹೀನಾನಿ ದೇಹಿಹೀನಾನಿ ಯೋಗಿಪ .
 ತಪಾದಿಕಂ ತೇಷು ನಾಥ ಕಥಂ ಭವತಿ ತದ್ವದ .. 65..
 ಸಾಶ್ರುನೇತ್ರಾದಿಕಂ ಸರ್ವಂ ಸ್ತುತಿಪೂಜಾದಿಕಂ ಪ್ರಭೋ .
 ಕಥಂ ತೇಷು ಭವೇದೇತದ್ಭ್ರಾಂತೋಽಹಮಧುನಾ ಹ್ಯತಃ .. 66..
 ತಸ್ಯ ತದ್ವಚನಂ ಶ್ರುತ್ವಾ ಹರ್ಷಯುಕ್ತೋ ಮಹಾಮುನಿಃ .

ಜಗಾದ ತಂ ಪ್ರಜಾನಾಥಂ ಸರ್ವಜ್ಞಾನಾಂ ಶಿರೋಮಣಿಃ .. 67..

ಮುದ್ದಲ ಉವಾಚ .

ಬ್ರಹ್ಮಾಣಿ ಬ್ರಹ್ಮಭೂತಾನಿ ತೇಷು ನಾಸ್ತಿ ಮಹಾಮತೇ .

ದೇಹದೇಹಿಮಯೋ ಭಾವ ಇತಿ ಸತ್ಯಂ ಶ್ರುತೇರ್ಮುಖಾತ್ .. 68..

ತಥಾಪಿ ಸರ್ವರೂಪಾಣಿ ವದಂತೇ ತಾನಿ ನಿಶ್ಚಿತಂ .

ದೇಹವಿಕಾರಹೀನಾನಿ ದೇಹರೂಪಾಣಿ ಸರ್ವತಃ .. 69..

ದೇಹವಿಕಾರಹೀನಾನಿ ದೇಹರೂಪಾಣಿ ಸರ್ವತಃ .

ತಾಭ್ಯಾಂ ಹೀನಾನಿ ಭೋ ದಕ್ಷ ದ್ವಾಭ್ಯಾಂ ವೈ ಸಂಯುತಾನಿ ಚ .. 70..

ಬ್ರಹ್ಮಾಣಿ ಸರ್ವಶಾಸ್ತ್ರೇಷು ವಿಚಾರಯ ಮಹಾಮತೇ ..

ಅತಃ ಸರ್ವಂ ಸದಾ ತೇಷು ಸಂಭವತಿ ನ ಸಂಶಯಃ .. 71..

ಅನ್ಯಚ್ಚ ಶೃಣು ವಾಕ್ಯಂ ಮೇ ಸರ್ವಸಂಶಯನಾಶನಂ .

ಬ್ರಹ್ಮಣಿ ಬ್ರಹ್ಮಭಾವಶ್ಚ ವಕ್ತುಂ ಕೇನ ನ ಶಕ್ಯತೇ .. 72..

ಸರ್ವಂ ಭೋಗಾದಿಕಂ ತೇಷಾಂ ತಪ ಆದಿ ಮಹಾಮತೇ .

ಕಥನೀಯಂ ಕಥಂ ಶಾಸ್ತ್ರೈರ್ಧೇಹವದ್ವರ್ಣ್ಯತೇ ಹ್ಯತಃ .. 73..

ಶಿಷ್ಯಸ್ಯ ಬೋಧದಾನಾರ್ಥಂ ಜಾನೀಹಿ ತ್ವಂ ಪ್ರಜಾಪತೇ .

ಮಾ ಕುರುಷ್ವ ವೃಥಾ ತತ್ರ ಸಂಶಯಂ ವಾ ವಿಕಾರಕಂ .. 74..

ಸೂತ ಉವಾಚ .

ಮುದ್ದಲಸ್ಯ ವಚಃಶ್ರುತ್ವಾ ಹೃಷ್ಟೋ ದಕ್ಷಸ್ತಮಬ್ರವೀತ್ .

ಸಂಶಯೋ ಮೇ ಗತಃಸ್ವಾಮಿಂಸ್ತ್ವ ದುಕ್ತವಚಸಾಧುನಾ .. 75..

ಲಂಬೋದರಸ್ಯ ಮಾಹಾತ್ಮ್ಯಮಧುನಾ ವದ ಮಾನದ .

ಸರ್ವಜ್ಞಸ್ತ್ವ ಮತೋ ನಿಸಂಶಯಂ ಸರ್ವಂ ಕರೋಷಿ ವೈ .. 76..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಶಕ್ತಿಸ್ವರೂಪಾವತಾರವರ್ಣನಂ ನಾಮ

ದ್ವಾದಶೋಽಧ್ಯಾಯಃ .. 5.12

5.13 ಶಕ್ತಿವರಪ್ರದಾನಂ ನಾಮ ತ್ರಯೋದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಪುರಾ ದೈತ್ಯಾಧಿಪಃ ಕ್ರೂರೋ ಬ್ರಹ್ಮಣೋ ವರದಾನತಃ .

ಮಹಿಷಾಸುರನಾಮಾಽಥ ಬಭೂವ ಭುವನಾಧಿಪಃ .. 1..

ಜಿತ್ವಾ ದೇವಗಣಾನ್ ಸರ್ವಾಂಸ್ತಥಾ ಸ್ವರ್ಗೇಷು ದೈತ್ಯಪಾನ್ .
 ಸ್ಥಾಪಯಾಮಾಸ ದುರ್ಬುದ್ಧಿರವಧ್ಯಃ ಸರ್ವಭಾವತಃ .. 2..
 ತತಃ ಕರ್ಮವಿಹೀನಂ ವೈ ಚಕಾರ ಸ ಧರಾತಲಂ .
 ಅಭವನ್ನಮರಾಃ ಸರ್ವೇ ಉಪೋಷಣಪರಾಸ್ತತಃ .. 3..
 ತತೋ ದೇವರ್ಷಿಭಿಸ್ತತ್ರ ತಪಸಾಽಽರಾಧಿತಾಽಭವತ್ .
 ಶಕ್ತಿಃ ಸರ್ವಮಯೀ ಸಾಕ್ಷಾದಸತ್ತ್ವಾ ನಂದವಾಸಿನೀ .. 4..
 ಪ್ರಗತೇಷು ಸಹಸ್ರೈ ವೈ ವರ್ಷೇಷು ಪ್ರಕಟಾಽಭವತ್ .
 ವರದಾನೈವ್ಯತಾ ದೇವೀ ವಧಾಯ ಮಹಿಷಸ್ಯ ಸಾ .. 5..
 ಪುರುಷಾತ್ಸಸ್ಯ ಭವತಿ ನ ಭಯಂ ಮಹಿಷಸ್ಯ ಚ .
 ಜಿತಾ ವಯಂ ಮಹಾದೇವಿ ರಕ್ಷ ನೋ ಮಹತೋ ಭಯಾತ್ .. 6..
 ತಸ್ಯ ನಾಶಂ ಕುರುಷ್ಟ ತ್ವಂ ಸರ್ವೇಷಾಂ ಸುಖಕಾರಣಾತ್ .
 ಪುತ್ರಾಸ್ತೇ ಚ ವಯಂ ದೇವಿ ರಕ್ಷ ರಕ್ಷ ಮಹಾಭಯಾತ್ .. 7..
 ತಥೇತಿ ತಾನುವಾಚೈವ ಸಿಂಹಗಾ ಕ್ರೋಧಸಂಯುತಾ .
 ಯಯೌ ದೈತ್ಯವಧಾರ್ಥಂ ಸಾ ಮಹಾಮಾಯಾ ಪ್ರಜಾಪತೇ .. 8..
 ಸ್ಥಿತಾ ವನಾಂತರೇ ದೃತ್ವಾ ಮೋಹಿನೀರೂಪಕಂ ಜಗೌ .
 ಗಾನಂ ರಸಯುತಂ ಶಕ್ತಿಃ ಶುಶ್ರುವೇ ತತ್ರ ಕೋಽಸುರಃ .. 9..
 ಸ ಆಗತ್ಯ ಮಹಾಶಕ್ತಿಂ ದೃಷ್ಟ್ವಾ ಮೋಹಯುತೋಽಭವತ್ .
 ಗತ್ವಾ ದೈತ್ಯಾಧಿಪಂ ಸದ್ಯಃ ಕಥಯಾಮಾಸ ವಿಸ್ತರಾತ್ .. 10..
 ನ ಬ್ರಹ್ಮಾಂಡೇ ಸಮಂ ಕಿಂಚಿತ್ತಯಾ ರೂಪೇಣ ತೇಜಸಾ .
 ಸ್ತ್ರೀರತ್ನಂ ತದ್ವಿಜಾನೀಹಿ ರಾಜ್ಯಭೋಗಿ ಗೃಹಾಣ ಚ .. 11..
 ದೈತ್ಯಸ್ಯ ವಚನಂ ಶ್ರುತ್ವಾ ಮೋಹಯುಕ್ತೋ ಮಹಾಸುರಃ .
 ಪ್ರಧಾನಂ ಪ್ರೇಷಯಾಮಾಸ ತಾಂ ಸಮಾನೇತುಮಾದರಾತ್ .. 12..
 ಪ್ರಧಾನೇನ ಮಹಾಮಾಯಾ ದೃಷ್ಟ್ವಾ ಮೋಹವಿವರ್ಧಿನೀ .
 ಮೋಹಿತಃ ಸ ಉವಾಚಾಥ ತಾಂ ಸರ್ವಾತಿಗರೂಪಿಣೀಂ .. 13..
 ಮಹಿಷೋ ದೇವಿ ಸರ್ವಸ್ಯ ಬ್ರಹ್ಮಾಂಡಸ್ಯ ಪತಿಃ ಪರಃ .
 ಮೃತ್ಯುಹೀನಃ ಸದಾ ಯೌವನಶಾಲೀ ಶೋಭಯಾ ಯುತಃ .. 14..
 ತೇನಾಽಹಂ ಪ್ರೇಷಿತೋ ನೂನಂ ತ್ವದರ್ಥಂ ರೂಪಶಾಲಿನಿ .
 ಭವ ಪತ್ತೀ ಮಹಾಭಾಗೇ ದೈತ್ಯೈಶಸ್ಯ ಮಹಾತ್ಮನಃ .. 15..
 ತಸ್ಯ ತದ್ವಚನಂ ಶ್ರುತ್ವಾ ಕ್ರೋಧಯುಕ್ತಾ ಬಭೂವ ಹ .
 ಜಗಾದ ತಂ ಮದೋತ್ಸಿಕ್ತಂ ದೈತ್ಯಾಮಾತ್ಯಂ ಪ್ರಜಾಪತೇ .. 16..
 ಶಕ್ತಿರುವಾಚ .
 ಪರಸ್ಯಾಽಹಂ ಮಹಾದೈತ್ಯ ಸ್ತ್ರೀ ಕಿಂ ವದಸಿ ಮಾಂ ವಚಃ .

ಮೂಢವತ್ತ್ವಾಂ ಹನಿಷ್ಯಾಮಿ ಪುನರ್ಭಾಷಣಸಂಯುತಂ .. 17..
ತಸ್ಯಾಸ್ತದ್ವಚನಂ ಶ್ರುತ್ವಾ ಕ್ರೋಧಯುಕ್ತೋ ಮಹಾಸುರಃ .
ದೈತ್ಯಾನಾಜ್ಞಾಪಯಾಮಾಸ ತಾಂ ಸಮಾನೇತುಮಾದರಾತ್ .. 18..
ತದಾಜ್ಞಯಾ ಮಹಾದೈತ್ಯಾಃ ಸಮಾಜಗ್ಮುಃ ಸಮಂತತಃ .
ತಾನ್ ದೃಷ್ಟ್ವಾ ಕ್ರೋಧಸಂಯುಕ್ತಾ ಸಾ ಬಭೂವ ಯಶಸ್ವಿನೀ .. 19..
ಕ್ರೋಧಾನಲೇನ ಸರ್ವಾನ್ ಸಾ ದದಾಹ ಚ ಪ್ರಜಾಪತೇ .
ತದ್ ದೃಷ್ಟ್ವಾ ಪರಮಾಶ್ಚರ್ಯಂ ಪಪಾಲ ಸಚಿವೋ ಭಯಾತ್ .. 20..
ಜ್ಞಾತ್ವಾ ವೃತ್ತಾಂತಮುಗ್ರಂ ಸ ಮಹಿಷೋ ಮೋಹಸಂಯುತಃ .
ಸ್ವಯಂ ಸೈನ್ಯಸಮಾಯುಕ್ತ ಆಯಯೌ ತಾಂ ಯಶಸ್ವಿನೀಂ .. 21..
ತಾಂ ದೃಷ್ಟ್ವಾ ಕಾಮಬಾಣೈಃ ಸ ವಿದ್ಧೋ ದೈತ್ಯಾಧಿಪಃ ಸ್ವಯಂ .
ಸಚಿವಾನ್ ಪ್ರೇಷಯಾಮಾಸ ಧರ್ತುಂ ಸಮೀಪಸಂಸ್ಥಿತಾಂ .. 22..
ದೇವ್ಯಾ ಶಸ್ತ್ರಪ್ರಹಾರೇಣ ಹತಾಃ ಸರ್ವೇ ಪ್ರಜಾಪತೇ .
ತತೋಽತಿಕೋಪಸಂಯುಕ್ತಃ ಸ್ವಯಂ ರಣಸಮಾಗತಃ .. 23..
ಸಮಾಗತಂ ಮಹಾದೈತ್ಯಂ ದೇವೀ ಕ್ರೋಧಸಮನ್ವಿತಾ .
ಧನುಃ ಸಜ್ಜಮಥೋ ಕೃತ್ವಾ ಬಾಣಾನ್ ಚಿಕ್ಷೇಪ ದಾರುಣಾನ್ .. 24..
ತದ್ಬಾಣೈರಪಿ ದೈತ್ಯೇಶಾ ಮೃತಾಃ ಕೇಚಿದ್ರಣಾಜಿರೇ .
ಕೇಚಿಚ್ಛಿನ್ನಾಸ್ತಥಾ ಕೇಚಿನ್ ಮೂರ್ಛಿತಾಃ ಸಂಬಭೂವಿರೇ .. 25..
ತತಃ ಕೋಪಯುತೋ ದೈತ್ಯೋ ಮಹಿಷಾಸುರಸಂಜ್ಞಿತಃ .
(Page ಖಂ. 5 ಅ. 13 ಪಾನ 27)
ಯುಯುಧೇ ತಾಂ ಮಹಾಭಾಗಾಂ ನಾನಾಶಸ್ತ್ರಾಸ್ತ್ರಕೈಃ ಪರೈಃ .. 26..
ಯುದ್ಧಂ ತತ್ರ ಮಹಾಘೋರಂ ಜಾತಂ ತದ್ಭಯದಾಯಕಂ .
ಸರ್ವೇಷಾಂ ಚ ಪ್ರಜಾನಾಥ ಪರಸ್ಪರಜಯೈಷಿಣೋಃ .. 27..
ಏಕವರ್ಷಂ ಮಹಾದೈತ್ಯೋ ಯುಯುಧೇ ಚ ತಯಾ ಪುರಾ .
ತತಃ ಕೋಪಸಮಾಯುಕ್ತಃ ಪರ್ವತಂ ಚಿಕ್ಷಿಪೇಽಸುರಃ .. 28..
ಪರ್ವತಾಘಾತಮಾತ್ರೇಣ ಮೂರ್ಛಿತಾಂ ಜಗದಂಬಿಕಾಂ .
ತಾದೃಶೀಂ ತಾಂ ಗೃಹೀತ್ವಾ ಸ ಗಂತುಂ ಯಾವನ್ಮನೋ ದಧೇ .. 29..
ತಾವತ್ ಸಾ ಸಾವಧಾನಾಽಭೂತ್ ದೃಷ್ಟ್ವಾ ದೈತ್ಯಂ ಮಹಾಬಲಂ .
ಅಂತರ್ಧಾಯ ಸ್ವಮಾತ್ಮಾನಂ ಯಯೌ ದೇವೀ ಹಿಮಾಲಯಂ .. 30..
ತತ್ರ ಖೇದಸಮಾಯುಕ್ತಾ ಸಾ ಚೇತಸಿ ದಧಾರ ಹ .
ಅಹೋಽಹಂ ಮನಸಾ ಸರ್ವಂ ಭಸ್ಮ ಕುರ್ಯಾಂ ಕ್ಷಣಾರ್ಧತಃ .. 31..
ಸ್ತ್ರೀಹಸ್ತೇನ ಮಹಾದೈತ್ಯೋ ಮರಿಷ್ಯತಿ ನ ಸಂಶಯಃ .

ತಥಾಽಪಿ ಮಾಂ ಜಿಗಾಯೈವ ಯಶೋಯುಕ್ತೋಽಭವತ್ ಕಥಂ .. 32..
 ಅತೋ ವಿಘ್ನೇಶ್ವರೇಣೈವ ಕೃತೋ ವಿಘ್ನೋ ನ ಸಂಶಯಃ .
 ಭ್ರಾಂತಾಸಹಂ ತಮಪೂಜ್ಯಾಽಽದೌ ಗತಾ ಸಂಗ್ರಾಮಮಂಡಲೇ .. 33..
 ಅಹೋ ಶಕ್ತಿಸ್ವರೂಪಾಸಹಂ ಮಚ್ಚಕ್ಷ್ಯಾ ವರ್ತತೇಽಖಿಲಂ .
 ಜಿತಾ ಶಕ್ತಿವಿಹೀನಾ ಚ ಜಾತಾ ಕೌತುಕಮುತ್ತಮಂ .. 34..
 ಅತಃ ಶಕ್ತಿಶಕ್ತತ್ವಂ ಮಮಾಧೀನಂ ನ ವರ್ತತೇ .
 ವಿಘ್ನರಾಜಸ್ಯ ಸತ್ತಾ ಯಾ ಸತ್ಯಾ ಸಾಽನ್ಯತ್ರ ಭ್ರಾಂತಿಜಾ .. 35..
 ಯದಾ ಗಣೇಶ್ವರಸ್ತುಷ್ಟಸ್ತದಾ ಜೀವಾ ಮಹೇಶ್ವರಾಃ .
 ಬ್ರಹ್ಮಾಣಿ ಶಕ್ತಿರೂಪಾಣಿ ಶಕ್ತಂ ನಾನ್ಯತ್ ಕದಾಚನ .. 36..
 ಏವಂ ಮನಸಿ ಸಂಧಾರ್ಯ ಸತೀ ಸಂತಾಪಸಂಯುತಾ .
 ತ್ಯಕ್ತ್ವಾ ಸರ್ವಂ ತಪಸ್ತೇಪೇ ನಿರಾಹಾರಪರಾಯಣಾ .. 37..
 ವಿಂಧ್ಯಾಚಲಂ ಸಮಾಸಾದ್ಯ ಸಂಸ್ಥಿತಾ ಜಗದಂಬಿಕಾ .
 ವಿಘ್ನರಾಜಂ ಹೃದಿ ಧ್ಯಾತ್ವಾ ಜಜಾಪ ಮಂತ್ರಮುತ್ತಮಂ .. 38..
 ಏವಂ ವರ್ಷಸಹಸ್ರೇಣೈಕಾಕ್ಷರಂ ವಿಧಿನಾ ತಥಾ .
 ತಪಸೋಗ್ರೇಣ ವಿಘ್ನೇಶಃ ಸಂತುಷ್ಟಸ್ತಾಂ ಯಯೌ ಪರಂ .. 39..
 ಅಸ್ಥಿಚರ್ಮಾವಶೇಷಾಂ ತಾಂ ವೀಕ್ಷ್ಯ ವಿಸ್ಮಿತಮಾನಸಃ .
 ಬೋಧಯಾಮಾಸ ಶಕ್ತಿಂ ಸ ವಿಘ್ನೇಶಃ ಕರುಣಾನಿಧಿಃ .. 40..
 ವಿಘ್ನೇಶ ಉವಾಚ .
 ಪಶ್ಯ ಶಕ್ತೇ ಚ ಮಾಂ ಪ್ರಾಪ್ತಂ ಯಂ ಧ್ಯಾಯಸಿ ನಿರಂತರಂ .
 ವರಂ ದಾತುಂ ವೃಣುಷ್ವ ತ್ವಂ ದಾಸ್ಯಾಮಿ ಭಕ್ತಿಯಂತ್ರಿತಃ .. 41..
 ಭಕ್ತ್ಯಾ ಚ ತಪಸಾ ದೇವಿ ಸಂತುಷ್ಟಂ ತೇ ವಿಶೇಷತಃ .
 ತವಾಧೀನಂ ನ ಸಂದೇಹಃ ಪಶ್ಯ ಮಾಂ ವರದಾಯಿನಂ .. 42..
 ತಸ್ಯ ತದ್ವಚನಂ ಶ್ರುತ್ವಾ ಜಗದಂಬಾ ಬುಬೋಧ ಚ .
 ಅಪಶ್ಯದ್ಗಲರಾಜಂ ತಮುತ್ತಾಯ ಪ್ರಣನಾಮ ಸಾ .. 43..
 ಪುಪೂಜ ಭಕ್ತಿಸಂಯುಕ್ತಾ ತುಷ್ಟಾವ ಕರಸಂಪುಟೈಃ .
 ಪುನಃ ಪ್ರಣಮ್ಯ ವಿಘ್ನೇಶಂ ಸರ್ವಸಿದ್ಧಿಪ್ರದಾಯಕಂ .. 44..
 ಶಕ್ತಿರುವಾಚ .
 ವಿಘ್ನೇಶಾಯ ನಮಸ್ತುಭ್ಯಂ ಭಕ್ತವಿಘ್ನವಿನಾಶಿನೇ .
 ಅಭಕ್ತಾನಾಂ ವಿಶೇಷೇಣ ವಿಘ್ನಕರ್ತ್ರೇ ನಮೋ ನಮಃ .. 45..
 ಗಣೇಶಾಯ ಗಣಾನಾಂ ವೈ ಪಾಲಕಾಯ ಪರಾತ್ಮನೇ .
 ಗುಣರೂಪಾಯ ಸರ್ವತ್ರ ಸಂಸ್ಥಿತಾಯ ನಮೋ ನಮಃ .. 46..
 ಅಮೇಯಶಕ್ತಯೇ ಚೈವಾಮೇಯಮಾಯಾಪ್ರಚಾಲಕ .

ಮಾಯಾಹೀನಸ್ವರೂಪಾಯ ಮಾಯಿಭ್ಯೋ ಮೋಹದಾಯಿನೇ .. 47..

ಬ್ರಹ್ಮಭ್ಯೋ ಬ್ರಹ್ಮದಾತ್ರೇ ತೇ ಬ್ರಹ್ಮಣಸ್ವತಯೇ ನಮಃ .

ಬ್ರಹ್ಮಣೇ ಬ್ರಹ್ಮರೂಪಾಯ ಹೇರಂಬಾಯ ನಮೋ ನಮಃ .. 48..

ಕರ್ಮಣಾಂ ಫಲದಾತ್ರೇ ತೇ ಕರ್ಮಣಾಂ ಕರ್ಮಧಾರಕ .

ಕರ್ಮಯೋಗಸ್ವರೂಪಾಯ ಪರೇಶಾಯ ನಮೋ ನಮಃ .. 49..

ಜ್ಞಾನಾನಾಂ ಜ್ಞಾನರೂಪಾಯ ಜ್ಞಾನಿನಾಂ ಜ್ಞಾನಧಾರಿಣೇ .

ಸದಾ ಜ್ಞಾನವಿಹೀನಾಯ ಜ್ಞಾನಯೋಗಾಯ ತೇ ನಮಃ .. 50..

ಸಮಾಯ ಚ ಸ್ವರೂಪಾಯ ಸಮೇಭ್ಯಃ ಸಾಮ್ಯದಾಯ ತೇ .

(Page ಖಂ. 5 ಅ. 13 ಪಾನ 28)

ಆನಂದಾನಂದಕಂದಾಯ ಸಮಹೀನಾಯ ತೇ ನಮಃ .. 51..

ಸಹಜಾಯ ವಿಹೀನಾಯ ಸಹಜೈಃ ಸಹಜಾತ್ಮನೇ .

ಸಹಜಾನಾಂ ತು ಯೋಗಾಯ ನಿರ್ಮೋಹಾಯ ನಮೋ ನಮಃ .. 52..

ಸ್ವಾನಂದಾಯ ಸದಾ ಸ್ವಾನಂದಾನಾಂ ಸ್ವಾನಂದಮೂರ್ತಯೇ .

ಮಾಯಾಯುಕ್ತಾಯ ದೇವೇಶ ಸರ್ವಾಧೀಶಾಯ ತೇ ನಮಃ .. 53..

ಅಯೋಗಾಯ ಸದಾ ಬ್ರಹ್ಮನಿವೃತ್ತಿಂ ಧಾರಿಣೇ ನಮಃ .

ಅಸಂಪ್ರಜ್ಞಾತಭಾವಾಯ ಲಂಬೋದರ ನಮೋ ನಮಃ .. 54..

ಶಾಂತಿರೂಪಾಯ ಯೋಗಾಯ ಯೋಗೇಭ್ಯೋ ಯೋಗದಾಯ ತೇ .

ಚಿತ್ತಭೂಮಿವಿಹೀನಾಯ ನಮಶ್ಚಿಂತಾಮಣೇ ನಮಃ .. 55..

ಕ್ಷಮಾಪರಾಧಕಂ ನಾಥ ವಿಷ್ಣುತ್ಯಾ ಭ್ರಮಸಂಯುತಾ .

ಅಪ್ರಪೂಜ್ಯ ಗಣಾಧೀಶ ಗತಾ ಯೋದ್ಧಂ ಪರಾತ್ಪರಂ .. 56..

ಅಧುನಾ ಮೇ ವರಂ ದೇಹಿ ತ್ವತ್ಪಾದರಸದಾಯಕಂ .

ಮಹಾಭಕ್ತಿಪ್ರದಂ ನಾಥ ಯೇನಾಸಹಂ ತೋಷಿತಾ ತ್ವಯಾ .. 57..

ಜಯಂ ದೇಹಿ ಗಣಾಧೀಶ ಮಹಿಷಸ್ಯ ವಧಾಯ ವೈ .

ರತಾಯೈ ದೇವದೇವೇಶ ನಮಸ್ತೇ ಪರಮೇಶ್ವರ .. 58..

ಏವಂ ತಸ್ಯಾಃ ಸಂಸ್ತುವತ್ಯಾ ಭಕ್ತ್ಯಾ ರಸಸಮುದ್ಭವಃ .

ತೇನ ಯುಕ್ತಾ ನನರ್ತ್ಯವ ಸಾಶ್ರುನೇತ್ರಾ ಪ್ರಜಾಪತೇ .. 59..

ಲಂಬೋದರಸ್ತಾದೃಶೀಂ ಸ ನಿರೀಕ್ಷ್ಯೈವ ಜಗಾದ ತಾಂ .

ತ್ವಯಾ ಯದ್ಯಾಚಿತಂ ದೇವಿ ತತ್ ಸರ್ವಂ ಸಫಲಂ ಭವೇತ್ .. 60..

ತ್ವಯಾ ಕೃತಮಿದಂ ಸ್ತೋತ್ರಂ ಭವೇದ್ ಭಕ್ತಿರಸಪ್ರದಂ .

ಅಪರಾಧಸ್ಯ ದೇವೇಶಿ ಸಹನೇ ಕಾರಣಂ ಮಯಿ .. 61..

ಭುಕ್ತಿಂ ಮುಕ್ತಿಂ ಪ್ರದಾಸ್ಯಾಮಿ ಸ್ತೋತ್ರೇಣಾಸಹಂ ಹಿ ಸಂಸ್ತುತಃ .

ಯಂ ಯಂ ಚಿಂತಯಸೇ ಕಾಮಂ ತಂ ತಂ ದಾಸ್ಯಾಮಿ ನಿಶ್ಚಿತಂ .. 62..

ಏವಮುಕ್ತ್ವಾಽತರ್ಧಧೇಽಸೌ ಗಣೇಶೋ ಬ್ರಹ್ಮನಾಯಕಃ .

ಶಕ್ತಿಃ ಖಿನ್ನೇವ ತತ್ತ್ವೈವ ಸಂಸ್ಥಿತಾ ಧ್ಯಾನಸಂಯುತಾ .. 63..

ಸ್ಥಾಪಯಾಮಾಸ ಮೂರ್ತಿಂ ಸಾ ಬ್ರಾಹ್ಮಣೈರ್ವೇದಪಾರಗೈಃ .

ಪೂಜಯಾಮಾಸ ತಾಂ ತತ್ರ ತತೋ ಯೋದ್ಧಂ ಸಮಾಗತಾ .. 64..

ತದಾದಿ ಗಣರಾಜಸ್ಯ ಸ್ಥಾನಂ ತತ್ ಪಪ್ರಥೇ ಭುವಿ .

ಸರ್ವಸಿದ್ಧಿಕರಂ ಪೂರ್ಣಂ ಯಾತ್ರಾಕಾರಿ ಜನಸ್ಯ ಚ .. 65..

ಬ್ರಹ್ಮಭೂಯಪ್ರದಂ ಪೂರ್ಣಂ ತತ್ತ್ವೈವ ಮರಣೇ ಸತಿ .

ವಿಘ್ನೇಶ್ವರಸ್ಯ ದಕ್ಷೈತದ್ ಬಭೂವೇ ಸರ್ವದಾ ಪ್ರಿಯಂ .. 66..

ಮಹಿಷಾಸುರಕಂ ದೇವೀ ಜಘಾನ ವರದಾನತಃ .

ಯುದ್ಧಂ ಕೃತ್ವಾ ಮಹಾಘೋರಂ ಜಗದ್ರಕ್ಷಣಲಾಲಸಾ .. 67..

ಪುನಃ ಸಮಾಗತಾ ದೇವೀ ವಿಘ್ನೇಶಕ್ಷೇತ್ರಕೇ ಪ್ರಭೋ .

ತತ್ರ ನಿತ್ಯಂ ಮಹಾಭಕ್ತ್ಯಾ ಭಜತೇ ಗಣನಾಯಕಂ .. 68..

ಇದಂ ಲಂಬೋದರಸ್ಯೈವ ಚರಿತ್ರಂ ಸರ್ವದಂ ಪರಂ .

ಯಃ ಶೃಣೋತಿ ನರೋ ಭಕ್ತ್ಯಾ ಪಠೇದ್ವಾ ತಸ್ಯ ಸಂಭವೇತ್ .. 69..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಶಕ್ತಿವರಪ್ರದಾನಂ ನಾಮ ತ್ರಯೋದಶೋಽಧ್ಯಾಯಃ

.. 5.13

(Page ಖಂ. 5 ಅ. 14 ಪಾನ 29)

5.14 ಶಿವವಿಷ್ಣುಗರ್ವಹರಣಂ ನಾಮ ಚತುರ್ಥಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಅನ್ಯಚ್ಛ್ರೇಣ ಮಹಾಭಾಗ ಲಂಬೋದರಚರಿತ್ರಕಂ .

ಶಕ್ಯಧೀನಸ್ವಭಾವಾಖ್ಯಂ ಸರ್ವಸಿದ್ಧಿಪ್ರದಾಯಕಂ .. 1..

ಏಕದಾ ಮಿಲಿತಾ ದೇವಾಃ ಸರ್ವೇ ತತ್ರ ಪ್ರಜಾಪತೇ .

ವಿಂಧ್ಯೇ ದೇಶೇ ಮಹಾಕ್ಷೇತ್ರೇ ಯಾತ್ರಾರ್ಥಂ ಗಣಪಸ್ಯ ಚ .. 2..

ತತ್ರ ವಾದಃ ಸಮುತ್ಪನ್ನೋ ಮುನೀನಾಂ ಸರ್ವಸನ್ನಿಧೌ .

ಪಂಚ ದೇವಾಃ ಸಮಾನಾಶ್ಚ ಸಗುಣಾ ನಿರ್ಗುಣಾ ಮತಾಃ .. 3..

ಕಥಂ ವಿಘ್ನೇಶ್ವರೋ ದೇವಃ ಸರ್ವಪೂಜ್ಯೋ ಬಭೂವ ಹ .

ಸರ್ವಾದೌ ಪೂಜನೀಯಃ ಸ ಚತುರ್ಭಿರಪಿ ನಿಶ್ಚಿತಂ .. 4..

ಅನ್ಯದೇವಸ್ಯ ಭಕ್ತೈಶ್ಚೇಷ್ಟದೇವಾದೌ ಗಜಾನನಃ .
 ಪೂಜನೀಯಃ ಪ್ರಯತ್ನೇನ ಕಿಮಿದಂ ವಿಪರೀತಕಂ .. 5..
 ಗಣೇಶೋಚ್ಛಿಷ್ಟಭೋಕ್ತಾರೋ ದೇವಾ ವಿಷ್ಟುಶಿವಾದಯಃ .
 ಇದಂ ಕಿಂ ವೇದವಾದೇಷು ಕಥಿತಮಾದಿಪೂಜ್ಯತಃ .. 6..
 ಯಥಾ ದೇವಾಶ್ಚ ಚತ್ವಾರಸ್ತಥಾಸಯಂ ಗಣನಾಯಕಃ .
 ಸ್ವಸ್ವಭಕ್ತವಿಧಾನೇನ ಪೂಜನೀಯೋ ಯದಾ ಭವೇತ್ .. 7..
 ತದಾ ಸರ್ವಂ ಸಮೀಚೇನಂ ಸ್ವಸ್ವಮಾರ್ಗಪರಂ ಭವೇತ್ .
 ಶುಭಾಶುಭೇ ಗಣಾಧೀಶಃ ಸರ್ವಾದೌ ಸಮ್ಮತಃ ಕಥಂ .. 8..
 ಇತಿ ಪ್ರಾಪ್ತೇ ವಿವಾದೇ ತು ಶಕ್ತಿಃ ಕ್ರೋಧಸಮನ್ವಿತಾ .
 ಜಗಾದ ತಾನ್ ಮುನೀನ್ ಸರ್ವಾನ್ ದೇವಾಂಸ್ತದ್ಧಿತಕಾಮ್ಯಯಾ .. 9..
 ಶಕ್ತಿರುವಾಚ .
 ಲಂಬೋದರೋಽಯಮೇಕಶ್ಚ ವೇದೇ ಸಂಕಥಿತೋಽಭವತ್ .
 ನ ವಯಂ ತಾದೃಶಾ ವಿಪ್ರಾ ಲಂಬೋದರಪ್ರವಾಚಕಾಃ .. 10..
 ತಸ್ಯೋದರಾತ್ ಸಮುತ್ಪನ್ನಂ ನಾನಾ ವಿಶ್ವಂ ನ ಸಂಶಯಃ .
 ನಾನಾ ಬ್ರಹ್ಮ ತಥೇಶಾಶ್ಚ ತತ್ರಾಂತೇ ಸಂಸ್ಥಿತಾ ಬಭುಃ .. 11..
 ಮಧ್ಯೇ ಕಲಾಂಶರೂಪೇಣ ಕ್ರೀಡತೇ ಗಣನಾಯಕಃ .
 ಅತಃ ಸರ್ವಾದಿಪೂಜ್ಯಃ ಸ ಸರ್ವಪೂಜ್ಯೋ ಬಭೂವ ಹ .. 12..
 ಸರ್ವೇಷಾಂ ಜನಕೋ ಮಾತಾ ತಥಾ ಸರ್ವಪ್ರದಾಯಕಃ .
 ತತ್ರ ಕಿಂ ಸಂಶಯಂ ವಿಪ್ರಾಃ ಕುರುಥ ಬ್ರಹ್ಮಣಸ್ವತೌ .. 13..
 ತಸ್ಯಾಸ್ತದ್ವಚನಂ ಶ್ರುತ್ವಾ ಜಗದಂಬಾಮುವಾಚ ಹ .
 ಶಂಕರಃ ಕ್ರೋಧಸಂಯುಕ್ತಸ್ತಥಾ ವಿಷ್ಟುಶ್ಚ ಮಾನದ .. 14..
 ಶಿವವಿಷ್ಟೋ ಊಚತುಃ .
 ಕಿಂ ಶಕ್ತೇ ವದಸಿ ಪ್ರೇಮ್ಣಾ ಗಣೇಶೇ ಭಕ್ತಿಭಾವಿತಾ .
 ವಯಂ ಪಂಚ ಸಮಾನಾಶ್ಚ ತತ್ರಾಧಿಕ್ಯಂ ನ ವಿದ್ಯತೇ .. 15..
 ಪರಸ್ಪರಂ ಚ ದೇವೇಶಿ ಭಾವಯಾಮೋ ನ ಸಂಶಯಃ .
 ಆಧಿಕ್ಯಂ ತೇನ ಕಿಂ ದೇವೇ ಕತ್ಯಸೇ ತ್ವಂ ಗಣೇಶ್ವರೇ .. 16..
 ಯದಿ ಲಂಬೋದರಶ್ಚಾಯಮೇಕೋ ದೇವೋ ನ ಸಂಶಯಃ .
 ತಸ್ಯೋದರಾತ್ ಸಮುತ್ಪನ್ನಾ ವಯಂ ಸರ್ವೇ ಸುನಿಶ್ಚಿತಂ .. 17..
 ತದಾಧಾರಾಸ್ತಥಾಂತೇ ವೈ ತತ್ರ ಲೀನಾ ಭವಾಮಹೇ .
 ತದಾ ವಯಂ ಸೃಜಾಮಶ್ಚ ಜಗದ್ಬ್ರಹ್ಮ ಕಥಂ ವದ .. 18..
 ಪಾಲಯಾಮೋ ಹರಾಮಶ್ಚಾಧಿಕಂ ಭವತಿ ಕಿಂ ಮಹಃ .
 ತಥಾಪಿ ವೇದವಾದೇಷು ವಯಂ ಲಂಬೋದರಾ ನಹಿ .. 19..

ಅತೋ ಲಂಬೋದರಸ್ಯಾದೌ ಸಾಮರ್ಥ್ಯಂ ಕೀದೃಶಂ ಮಹತ್ .
 ಪಶ್ಯಾಮಸ್ವ ತ್ಸನ್ನಿಧಾನೇ ಪಶ್ಚಾತ್ತಂ ಪ್ರಭಜಾಮಹೇ .. 20..
 ಯದಾಧಿಕ್ಯಂ ಪ್ರಪಶ್ಯಾಮಸ್ತದಾ ಸರ್ವಾದಿಪೂಜ್ಯಕಂ .
 ಸರ್ವಪೂಜ್ಯಂ ಕರಿಷ್ಯಾಮೋ ನಾನ್ಯಥಾ ದೇವಿ ನಿಶ್ಚಿತಂ .. 21..
 ತತಃ ಶಿವಶ್ಚ ವಿಷ್ಣುಶ್ಚ ಕಲ್ಪಯಿತ್ವಾ ಹ್ಯಪಾರಕಂ .
 ನೈವೇದ್ಯಂ ಸತ್ಯಸಂಕಲ್ಪೌ ಪೂಜಾಯಾಂ ಸಂಸ್ಥಿತೌ ಪರೌ .. 22..
 ಏಕಕಾಲಸಮಾವಿಷ್ಟವಾವಾಹ್ಯ ಗಣನಾಯಕಂ .
 ಪುಪೂಜತುರ್ಮಹಾಭಕ್ತ್ಯಾ ಭಲಧರ್ಮಸ್ವರೂಪಯಾ .. 23..
 ಗಣೇಶ್ವರಸ್ತತ್ರ ಸಾಕ್ಷಾತ್ ಸಮಾಯಾತಃ ಪ್ರಜಾಪತೇ .
 ದೃಷ್ಟ್ವಾ ಽಪಾರಂ ಸ ನೈವೇದ್ಯಂ ವಿಸ್ಮಿತೋಽಭೂತ್ ಸ್ವೇಚತಸಿ .. 24..
 ಧ್ಯಾನೇನಾಲೋಕ್ಯ ವಿಘ್ನೇಶೋ ಜ್ಞಾತ್ವಾ ತಯೋರ್ಹೃದಿ ಸ್ಥಿತಂ .
 ಸತ್ಯಸಂಕಲ್ಪರೂಪಾಂ ತಾಂ ಸಿದ್ಧಿಮಾಕೃಷ್ಯ ಸಂಸ್ಥಿತಃ .. 25..
 ಸಿದ್ಧಿಹೀನೌ ವಿಷ್ಣುಶಿವೌ ಪೂಜಾಯಾಂ ನಿರತೌ ಮುದಾ .
 (Page ಖಂ. 5 ಅ. 14 ಪಾನ 30)
 ನೈವೇದ್ಯಂ ಗಣರಾಜಾಯ ದದತುಃ ಪರಮಂ ತತಃ .. 26..
 ಏಕಗ್ರಾಸೇನ ನೈವೇದ್ಯಮಪಾರಂ ಗಣನಾಯಕಃ .
 ಬಭಕ್ಷ ಪುನರೂಚೇ ತೌ ಕ್ಷುಧಿತೋಽಹಂ ವಿಶೇಷತಃ .. 27..
 ತಸ್ಯ ತದ್ವಚನಂ ಶ್ರುತ್ವಾ ಶಿವೋ ವಿಷ್ಣುಃ ಪುನಃ ಪ್ರಭೂ .
 ನೈವೇದ್ಯಂ ಸತ್ಯಸಂಕಲ್ಪಾತ್ ಕಲ್ಪಯಾಮಾಸತುಃ ಪುರಃ .. 28..
 ತಥಾಪಿ ನ ಚ ನೈವೇದ್ಯಂ ಬಭೂವಾಣುಸ್ವರೂಪಕಂ .
 ತೇನ ಖೇದಸಮಾಯುಕ್ತೌ ಪರಸ್ಪರಮಥೋಚತುಃ .. 29..
 ಸತ್ಯಸಂಕಲ್ಪರೂಪಂ ಯದೈಶ್ಚರ್ಯಂ ಕ್ಷ ಗತಂ ಪರಂ .
 ಆವಾಂ ನರಸಮೌ ಜಾತೌ ಕಿಂ ಭವಿಷ್ಯತಿ ದೈವತಃ .. 30..
 ಬ್ರಹ್ಮಾಣಾಮೀಶ್ವರಾಣಾಂ ಚ ಮಹತ್ ಬ್ರಹ್ಮತ್ವಮೈಶ್ವರಂ .
 ಸತ್ಯಸಂಕಲ್ಪಭಾವಾಖ್ಯಂ ತೇನ ಹೀನಾ ನರಾಃ ಸ್ಮೃತಾಃ .. 31..
 ಅಧುನಾ ಕಿಂ ಕರಿಷ್ಯಾವೋ ಜೀವತುಲ್ಯೌ ನ ಸಂಶಯಃ .
 ಅಯಂ ಲಂಬೋದರಃ ಕ್ರೋಧಾನ್ನರಕೇ ಪಾತಯಿಷ್ಯತಿ .. 32..
 ಅಥವಾ ಮೃತ್ಯುಲೋಕೇ ವೈ ನಿಶ್ಚಿತಂ ಭಯಮಾಗತಂ .
 ಕಂ ಯಾವಃ ಶರಣಂ ನಾಥಂ ಭಲನಾಯಾಂ ಪರಾಯಣೌ .. 33..
 ಶಕ್ತ್ಯಾ ಸಂಬೋಧಿತಂ ಪೂರ್ವಂ ತತ್ರಾಜ್ಞಾನಸಮನ್ವಿತೌ .
 ವಾದಂ ಕೃತ್ವಾ ಮಹಾವಿಘ್ನಮಾವಾಭ್ಯಾಂ ಪ್ರಕಟೇಕೃತಂ .. 34..
 ಅಧುನಾ ಶರಣಂ ಶ್ರೇಷ್ಠಂ ಶುಭದಂ ಪ್ರಭವಿಷ್ಯತಿ .

ಗಣೇಶಶ್ಚ ವಿಶೇಷೇಣ ಬ್ರಹ್ಮನಾಯಕ ಏವ ಸಃ .. 35..
 ತತಸ್ತೌ ಭಕ್ಷಿತುಂ ತತ್ರ ಕ್ರೋಧಯುಕ್ತೋ ಗಜಾನನಃ .
 ಬಭೂವಾದ್ಭೂತರೂಪಶ್ಚ ದೃಷ್ಟ್ವಾ ತಂ ಸಂಪ್ರಪೇಲತುಃ .. 36..
 ಶಕ್ತೇಶ್ಚರಣಮಾಸಾದ್ಯ ಪೇತತುರ್ಭಯವಿಹ್ವಲೌ .
 ತತಃ ಸಾ ತೌ ಸಮಾಶ್ವಸ್ಯಾಗೃಹ್ಯ ದೂರ್ವಾಂ ತಮಾಯಯೌ .. 37..
 ಪ್ರಣಮ್ಯ ಗಣನಾಥಂ ಸೋವಾಚ ಕೃತ್ವಾ ಕರಾಂಜಲಿಂ .
 ಹೃಷ್ಟ್ಯರೋಮಾ ಚ ಸರ್ವೇಶೀ ಭಕ್ತಿನಮ್ರಾತ್ಮಕಂಧರಾ .. 38..
 ಶಕ್ತಿರುವಾಚ .
 ಕ್ಷಮಾಪರಾಧಮತ್ಯುಗ್ರಂ ದೇವದೇವೇಶ ತೇ ನಮಃ .
 ತ್ವನ್ಮಾಯಾಗರ್ವಸಂಯುಕ್ತಯೋರ್ವಿಷ್ಣುಶಿವಯೋಃ ಪ್ರಭೋ .. 39..
 ಸಮುತ್ಪನ್ನೌ ತ್ವದುದರಾದ್ ಬಾಲಭಾವಧರೌ ತಥಾ .
 ಶಿವವಿಷ್ಣುಗಣೇಶಾನತಯೋರ್ದಂಡಂ ಚ ಮಾ ಕುರು .. 40..
 ಸರ್ವೇಷಾಂ ಪೋಷಣೇ ಸ್ವಾಮಿಸ್ತ್ವಂ ಶಕ್ತೋ ನಾತ್ರ ಸಂಶಯಃ .
 ತ್ವದೀಯಪೋಷಣಂ ಪೂರ್ಣಂ ತ್ವಮೇವ ಕುರುಷೇ ಸದಾ .. 41..
 ಏವಮುಕ್ತ್ವಾ ಮಹಾಮಾಯಾ ತಸ್ಮೈ ದೂರ್ವಾಂಕುರಂ ದದೌ .
 ಮನಸಾ ಕಲ್ಪಯಾಮಾಸಾನ್ನಂ ಚತುರ್ವಿಧಮುತ್ತಮಂ .. 42..
 ತತೋ ದೂರ್ವಾಂಕುರೇಣೈವ ತೃಪ್ತೋಽಭೂದ್ಗಣನಾಯಕಃ .
 ಮಹಾಭಕ್ತಿಂ ದದೌ ತಸ್ಮೈ ಶಕ್ತಯೇ ಭಕ್ತವತ್ಸಲಃ .. 43..
 ಪ್ರಸನ್ನಂ ತಂ ಗಣಾಧೀಶಂ ದೃಷ್ಟ್ವಾ ತತ್ರ ಸಮಾಯಯೌ .
 ಹರಿಶ್ಚ ಶಂಕರೋ ದೇವಃ ಪ್ರಣಮ್ಯ ಪ್ರೋಚತುರ್ವಚಃ .. 44..
 ಕ್ಷಮಾಪರಾಧಮುಗ್ರಂ ನೌ ಗಣಾಧೀಶ ವಿಶೇಷತಃ .
 ತ್ವನ್ಮಾಯಯಾ ಮೋಹಿತಯೋಃ ಸದಾ ಸ್ವಾನಂದದಾಯಕ .. 45..
 ಅಧುನಾ ತೇ ಸ್ವರೂಪಂ ಯಜ್ಞಾ ತಂ ಪೂರ್ಣಂ ಮಹಾಪ್ರಭೋ .
 ಸರ್ವಾದಿಪೂಜ್ಯ ಏಕಸ್ತ್ವಂ ಸರ್ವಪೂಜ್ಯೋ ಯಥಾತಥಂ .. 46..
 ಏವಮುಕ್ತ್ವಾ ತುಷ್ಟುವತುರ್ಗಣೇಶಾನಂ ಮಹೇಶ್ವರೌ .
 ಅಥರ್ವಶಿರಸಾ ಭಕ್ತ್ಯಾ ಸಂತುಷ್ಟಃ ಸ ತತೋಽಭವತ್ .. 47..
 ಶಕ್ತ್ಯಾ ಸಂಪ್ರಾರ್ಥಿತಸ್ತತ್ರ ಭಾವಯುಕ್ತೇನ ಚೇತಸಾ .
 ಯಥಾಪೂರ್ವಂ ಶಿವೋ ವಿಷ್ಣುಸ್ತಾದೃಶೌ ಸ ಚಕಾರ ಹ .. 48..
 ಸಂಕಲ್ಪಸಿದ್ಧಿಸಂಯುಕ್ತೌ ಸಂಬಭೂವತುರೀಶ್ವರೌ .
 ಸದಾ ಭಕ್ತಿಸಮಾಯುಕ್ತೌ ಭಜತೋ ಗಣನಾಯಕಂ .. 49..
 ಸಂಶಯೇನ ವಿಹೀನಾಶ್ಚ ಜಾತಾ ದೇವರ್ಷಯೋ ಜನಾಃ .

ಪೂರ್ಣಭಾವಯುತಂ ಥುಂಡಿಮಭಜಂಸ್ತೇ ವಿಮತ್ಸರಾಃ .. 50..

ನ ಗಣೇಶಾತ್ ಪರಂ ಕಿಂಚಿತ್ತನ್ನಾದಾದೌ ಗಣೇಶ್ವರಃ .

ಅಂತೇ ಸೋಽಪಿ ನ ಸಂದೇಹೋ ಮಧ್ಯೇ ನಾನಾವಿಧಃ ಸ್ತೃತಃ .. 51..

ಸರ್ವೇಷಾಂ ಬೀಜರೂಪೋಽಯಮತಃ ಸರ್ವಾದಿಪೂಜ್ಯಕಃ .

(Page ಖಂ. 5 ಅ. 15 ಪಾನ 31)

ಸರ್ವಪೂಜ್ಯೋ ಗಣೇಶಾನೋ ವೇದೇಷು ಕಥಿತೋಽಭವತ್ .. 52..

ಗಾಣಪತ್ಯಸ್ತಭಾವಸ್ಥಾ ಬಭೂವುರ್ಮುನಯೋಽಮಲಾಃ .

ಯತ್ರ ತತ್ರ ಗಣೇಶಾನಂ ಭಜಂತೇ ತೇಽಧುನಾ ಪ್ರಭುಂ .. 53..

ಏತಲ್ಲಂಬೋದರಸ್ಯೈವ ಚರಿತ್ರಂ ಯಃ ಶೃಣೋತಿ ವಾ .

ಪಠತೇ ತಸ್ಯ ವಿಘ್ನೇಶಃ ಸರ್ವದಃ ಪ್ರಭವಿಷ್ಯತಿ .. 54..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಶಿವವಿಷ್ಣುಗರ್ವಹರಣಂ ನಾಮ

ಚತುರ್ದಶೋಧ್ಯಾಯಃ .. 5.14

5.15 ಶಕ್ತಿವಿನಾಯಕಮಾಹಾತ್ಮ್ಯೇ ಪಂಚದಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಸುರಥೋ ನಾಮ ರಾಜರ್ಷಿಃ ಪ್ರಧಾನೈರ್ನಯವರ್ಜಿತೈಃ .

ಬಲಿಷ್ಠೈಃ ಪೀಡಿತೋಽತ್ಯಂತಂ ರಾಜ್ಯಂ ತ್ಯಕ್ತ್ವಾ ವನಂ ಯಯೌ .. 1..

ತತ್ರ ಮುನಿವರೇಣೈವೋಪದಿಷ್ಟಃ ಶಕ್ತಿಮಾಭಜತ್ .

ತಸ್ಯಾಶ್ಚ ಕೃಪಯಾ ರಾಜಾ ಸಮರ್ಥಃ ಪ್ರಬಭೂವ ಹ .. 2..

ಸ್ವರಾಜ್ಯಂ ಪ್ರಾಪ್ಯ ರಾಜರ್ಷಿಶ್ಚಕ್ರೇ ತದ್ಧರ್ಮಸಂಯುತಃ .

ಅಭಜಜ್ಞಕ್ತಿಮತ್ಯಂತಂ ಭಾವಯುಕ್ತೇನ ಚೇತಸಾ .. 3..

ತತೋ ಮೃತಃ ಪುನಃ ಸೋಽಪಿ ಸಾವರ್ಣಿಶ್ಚ ಬಭೂವ ಹ .

ಮನುರ್ಭಾನುಸುತೋ ದಕ್ಷ ಸರ್ವಮಾನ್ಯ ಉದಾರಧೀಃ .. 4..

ಪೂರ್ವಸಂಸ್ಕಾರಯೋಗೇನ ಶಕ್ತಿಭಕ್ತೋ ಬಭೂವ ಹ .

ವನೇ ಗತ್ವಾ ಮಹಾಶಕ್ತಿಂ ಪೂಜಯಾಮಾಸ ನಿತ್ಯದಾ .. 5..

ಉಪೋಷಣಸಮಾಯುಕ್ತಸ್ತತಾಪ ತಪ ಉತ್ತಮಂ .

ಧ್ಯಾತ್ವಾ ಹೃದಿ ಮಹಾಮಾಯಾಂ ನವಾರ್ಣಜಪಕಾರಕಃ .. 6..

ಮಾಹಾತ್ಮ್ಯಮಪಠನ್ನಿತ್ಯಂ ಶಕ್ತ್ಯಾ ಭಕ್ತಿಸಮನ್ವಿತಃ .

ಏವಂ ವರ್ಷಶತೇ ಪೂರ್ಣೇ ಪ್ರಸನ್ನಾಭೂನ್ ಮಹಾಸತೀ .. 7..
 ಅಂತೇ ತತ್ತಪಸಾ ಯುಕ್ತಂ ಜ್ಞಾನಮಾರ್ಗಪರಾಯಣಂ .
 ಜ್ಞಾತ್ವಾ ಲಂಬೋದರಸ್ತತ್ರ ವರದಾತಾ ಸಮಾಯಯೌ .. 8..
 ಹೃದಿ ತಸ್ಯ ಸ್ಥಿತಂ ಧ್ಯಾನಂ ಶಕ್ತೇಸ್ತತ್ರ ಗಣೇಶ್ವರಃ .
 ಶುಶುಭೇ ರಕ್ತವರ್ಣಾಭೋ ದೃಷ್ಟ್ವಾ ತಂ ಸೋಽಪಿ ವಿಸ್ಮಿತಃ .. 9..
 ತತಃ ಶಕ್ತಿಸ್ವರೂಪಂ ಸ ದದರ್ಶ ಪುನರಂಜಸಾ .
 ಪುನರ್ಲಂಬೋದರಂ ದೇವಂ ಪುನಃ ಶಕ್ತಿಯುತಂ ಪ್ರಭುಂ .. 10..
 ವಾಮಾಂಗೇ ಸಂಸ್ಥಿತಾಂ ಶಕ್ತಿಂ ಹಾವಭಾವಸಮನ್ವಿತಾಂ .
 ಭಕ್ತಿಯುಕ್ತಾಂ ಗಣೇಶಸ್ಯ ತತೋಽತಿವಿಸ್ಮಿತೋಽಭವತ್ .. 11..
 ಲಂಬೋದರಾರ್ಥಜಂ ದಕ್ಷ ಶಕ್ತೇಶ್ಚ ಕೃಪಯಾ ಮಹತ್ .
 ಜ್ಞಾನಂ ಪ್ರಕಟರೂಪಂ ತದ್ಭೂವ ಹೃದಯೇ ಮನೋಃ .. 12..
 ತತೋ ಮನುವಿಶೇಷೇಣ ಭಕ್ತಿಯುಕ್ತೋ ಹೃದಿ ಸ್ವಯಂ .
 ವಿಚಾರಮಕರೋತ್ ಪೂರ್ಣಂ ತಚ್ಛೃಣು ತ್ವಂ ಪ್ರಜಾಪತೇ .. 13..
 ಲಂಬೋದರಃ ಸ್ವಯಂ ಶಕ್ತಿಃ ಶಕ್ತಿರ್ಲಂಬೋದರಾತ್ಮಿಕಾ .
 ಶಕ್ತೇರ್ಲಂಬೋದರಸ್ಯೈವ ನಾಂತರಂ ವಿದ್ಯತೇ ಕದಾ .. 14..
 ಶಕ್ತಿರ್ವಾಮಾಂಗಸಂಭೂತಾ ದಕ್ಷಿಣಾಂಗಾದ್ಗಣೇಶ್ವರಃ .
 ತಯೋರಭೇದಭಾವೇ ಯದ್ಭಕ್ತ್ಯ ಸ್ವಾನಂದಸಂಜ್ಞಕಂ .. 15..
 ಕ್ರೀಡಾರ್ಥಂ ಭಕ್ತರಕ್ಷಾರ್ಥಂ ದೇಹಾಕೃತಿಧರಾವಿಮೌ .
 ಬಭೂವತುರ್ನ ಸಂದೇಹಸ್ತತಃ ಸರ್ವಮಿದಂ ಬಭೌ .. 16..
 ಏವಂ ವಿಚಾರಯುಕ್ತಃ ಸ ಮನುರ್ಯಾವತ್ ಪ್ರತಾಪವಾನ್ .
 ತಾವತ್ತಾ ಬಹಿರಾಯಾತೌ ವರದೌ ಚ ಪ್ರಜಾಪತೇ .. 17..
 ಹೃದಿ ಸಂಸ್ಥಾ ವಿಸ್ಮಿತಃ ಸ ಕ್ಷ ಗತೌ ಶಕ್ತಿವಿಘ್ನಪೌ .
 ಪುನರ್ಧ್ಯಾನಬಲೇನೈವ ಚಿಂತಯಾಮಾಸ ಭೂಮಿಪಃ .. 18..

(Page ಖಂ. 5 ಅ. 15 ಪಾನ 32)

ತತಸ್ತಂ ತಾವೂಚತುಶ್ಚ ವರಂ ವರಯ ಸುವ್ರತ .
 ತಪಸಾ ಭಕ್ತಿಭಾವೇನ ತುಷ್ಟೌ ದಾಸ್ಯಾವಹೇ ಮುನೇ .. 19..
 ತಯೋರ್ವಚನಮಾಕರ್ಷೋನ್ಮೀಲ್ಯಾಪಶ್ಯದ್ವಹಿರ್ಮನುಃ .
 ದೃಷ್ಟ್ವಾ ಶಕ್ತಿಯುತಂ ದೇವಂ ಪ್ರಣನಾಮ ಮುದಾಯುತಃ .. 20..
 ಪೂಜಯಿತ್ವಾ ವಿಧಾನೇನ ತುಷ್ಟಾವ ಭಕ್ತಿಸಂಯುತಃ .
 ಪ್ರಣಮ್ಯ ತೌ ಪುನರ್ದೇವೌ ಕೃತ್ವಾ ಕರಪುಟಂ ವಿಧೇ .. 21..
 ಸಾವರ್ಣೀರುವಾಚ .
 ನಮಸ್ತೇ ಗಣನಾಥಾಯೈ ನಮಸ್ತೇ ಗಣಪಾಲಕ .

ಚತುರ್ಬಾಹುಧರಾಯೈವ ಚತುರ್ಬಾಹುಧರಾಯ ತೇ .. 22..
 ಅನಾದ್ಯಾಯೈ ಹ್ಯನಾದ್ಯಾಯ ಪರೇಶಾಯೈ ಪರಾತ್ಮನೇ .
 ಭಕ್ತವಿಘ್ನಹರಾಯೈ ತೇ ಭಕ್ತವಿಘ್ನಹರಾಯ ಚ .. 23..
 ಹೇರಂಬಾಯೈ ನಮಸ್ತುಭ್ಯಂ ಹೇರಂಬಾಯ ನಮೋ ನಮಃ .
 ಲಂಬೋದರಸ್ವರೂಪಾಯೈ ನಮೋ ಲಂಬೋದರಾಯ ತೇ .. 24..
 ನಾನಾರೂಪಧರಾಯೈವ ನಾನಾರೂಪಧರಾಯ ಚ .
 ನಮೋ ನಮೋ ಮಹಾದೇವ್ಯೈ ದೇವಾಧಿಪತಯೇ ನಮಃ .. 25..
 ಗಜವಕ್ತ್ರಧರಾಯೈ ತೇ ಗಜವಕ್ತ್ರಧರಾಯ ಚ .
 ಶೂರ್ಪಕರ್ಣಸ್ವರೂಪಾಯೈ ಶೂರ್ಪಕರ್ಣಾಯ ತೇ ನಮಃ .. 26..
 ಏಕದಂತಧರಾಯೈ ಚೈಕದಂತರೂಪಿಣೇ ನಮಃ .
 ಮಾಯಾಮೋಹಹರಾಯೈವ ಮೋಹಹರ್ತ್ರೇ ನಮೋ ನಮಃ .. 27..
 ಸ್ವಾನಂದಪುರಸಂಸ್ಥಾಯೈ ನಮಃ ಸ್ವಾನಂದವಾಸಿನೇ .
 ಪರಶ್ವಾದಿಧರಾಯೈ ಚ ಪರಶ್ವಾದಿಧರಾಯ ತೇ .. 28..
 ನಮಃ ಸರ್ವಪ್ರಬೋಧಾಯೈ ನಮಃ ಸರ್ವಪ್ರಬೋಧಕ .
 ಮಾಯಿಭ್ಯೋ ಮೋಹದಾತ್ಮೈ ತೇ ಮಾಯಿಭ್ಯೋ ಮೋಹದಾಯ ಚ .. 29..
 ಠುಂಡಿರಾಜ್ಞೈ ನಮಸ್ತುಭ್ಯಂ ಠುಂಡಿರಾಜಾಯ ತೇ ನಮಃ .
 ವಕ್ರತುಂಡಧರಾಯೈ ತೇ ವಕ್ರತುಂಡಾಯ ತೇ ನಮಃ .. 30..
 ಸರ್ವಾದಿಪೂಜ್ಯಕಾಯೈ ಚ ಸರ್ವಾದಿಪೂಜ್ಯಕಾಯ ತೇ .
 ನಮಸ್ತೇ ಸರ್ವಪೂಜ್ಯಾಯೈ ಸರ್ವಪೂಜ್ಯಾಯ ತೇ ನಮಃ .. 31..
 ಅನಂತಖೇಲಕಾರಿಣೈ ಹ್ಯನಂತಖೇಲಕಾರಿಣೇ .
 ನಮೋ ನಮೋ ಮಹಾಶಕ್ತೇ ನಮಃ ಶಕ್ತಿಧರಾಯ ತೇ .. 32..
 ನಾನಾಭೇದಕರಾಯೈ ತೇ ನಾನಾಭೇದಮಯಾಯ ಚ .
 ನಮೋ ನಮಃ ಪರೇಶಾಯೈ ಪರೇಶಾಯ ನಮೋ ನಮಃ .. 33..
 ಯಾ ಶಕ್ತಿಃ ಸೈವ ವಿಘ್ನೇಶೋ ನಾಂತರಂ ವಿದ್ಯತೇ ಕ್ಷಚಿತ್ .
 ಅಜ್ಞಾನೇನ ಮಹಾಭಾಗೌ ಸ್ತ್ರೀಪುಂಭಾವಃ ಪ್ರದೃಶ್ಯತೇ .. 34..
 ಯತ್ರ ವೇದಾದಯೋ ಯೋಗಿನೋ ದೇವೇಶಾ ವಿಸಿಸ್ಮಿರೇ .
 ತತ್ರ ಸ್ತೋತುಂ ಚ ಕೋಽಹಂ ತಾವಲ್ಪಜ್ಞಾನಪ್ರಧಾರಕಃ .. 35..
 ಭವತೋರ್ದರ್ಶನೇನೈವ ಬೋಧಯುಕ್ತೋಽಹಮಂಜಸಾ .
 ತೇನ ಸ್ತುತೌ ಗಣಾಧ್ಯಕ್ಷೌ ಯೋಗಶಾಂತಿಪ್ರದಾಯಕೌ .. 36..
 ಪ್ರಯಚ್ಛತಂ ಮಹಾಯೋಗಮಧುನಾ ಮೇ ನಮಾಮ್ಯಹಂ .
 ಭಕ್ತಿಂ ಚ ಭವತೋರ್ಮೇ ತು ಸುದೃಢಾಂ ದಾತುಮರ್ಹಥಃ .. 37..

ಇತ್ಯುಕ್ತ್ವಾ ದಂಡವದ್ಭೂಮೌ ಪಪಾತ ಪದಯೋಸ್ತಯೋಃ .
 ಮನುಸ್ತೌ ಹರ್ಷಸಂಯುಕ್ತಾವೂಚತುಸ್ತಂ ಮಹೀಪತಿಂ .. 38..
 ಶಕ್ತಿವಿನಾಯಕಾವೂಚತುಃ .
 ಶಾಂತಿಯೋಗಂ ಮಹಾಭಾಗ ಲಭಸೇ ಯೋಗಸೇವಯಾ .
 ಭಕ್ತಿಂ ದೃಢಾಂ ಚ ನೌ ಪಾದೇ ಸದಾಽಽದಿತ್ಯಕುಮಾರಕ .. 39..
 ಭುಕ್ತ್ವಾ ಮನ್ವಂತರಂ ಪೂರ್ಣಂ ಯಶಃ ಸ್ಥಾಪ್ಯ ಜಗತ್ತಯೇ .
 ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತೋ ಭವಿಷ್ಯಸಿ .. 40..
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .
 ಪಠತೇ ಶೃಣ್ವತೇ ಚೈವ ಭವಿಷ್ಯತಿ ನ ಸಂಶಯಃ .. 41..
 ಏವಮುಕ್ತ್ವಾ ಗಣಾಧ್ಯಕ್ಷಾವಂತರ್ಧಾನಂ ಪ್ರಚಕ್ರತುಃ .
 ಮನುಃ ಸ್ವಗೃಹಮಾಗತ್ಯಾಽಭಜತ್ತೌ ಭಾವಸಂಯುತಃ .. 42..
 ಮನ್ವಂತರಸಮಾ ಭುಕ್ತ್ವಾ ಬ್ರಹ್ಮಭೂತೋ ಬಭೂವ ಹ .
 ಗಾಣಪತ್ಯೋ ಮಹಾಭಾಗಃ ಸಾವರ್ಣಿಃ ಪ್ರಥಿತೋಽಭವತ್ .. 43..
 ಮಯಾಸವತಾರಃ ಕಥಿತೋ ನಾಮ್ನಾ ಶಕ್ತಿವಿನಾಯಕಃ .
 ಸರ್ವಸಿದ್ಧಿಪ್ರದಃ ಪೂರ್ಣೋ ಲಂಬೋದರಸ್ಯ ಭಕ್ತಿತಃ .. 44..
 ಮಾಯಯಾ ಮೋಹಿತಾನಾಂ ವೈ ಭಿನ್ನಾ ಶಕ್ತಿಃ ಪ್ರದೃಶ್ಯತೇ .
 ಯಾ ಶಕ್ತಿಃ ಸ ಸ್ವಯಂ ದಕ್ಷ ಲಂಬೋದರೋ ನ ಸಂಶಯಃ .. 45..

(Page ಖಂ. 5 ಅ. 16 ಪಾನ 33)

ಸ್ತ್ರೀಪುಂಭಾವಮಯೀ ಮಾಯಾ ತ್ಯಕ್ತ್ವಾ ಯೋಗಸೇವಯಾ .
 ತದಾ ಲಂಬೋದರಃ ಪ್ರಾಪ್ನೋ ಯೋಗಿಭಿರ್ಬ್ರಹ್ಮನಾಯಕಃ .. 46..
 ಕೇಚಿಚ್ಛಕ್ತಿಂ ವದಂತ್ಯೇನಂ ಕೇಚಿಲ್ಲಂಬೋದರಂ ಪಠಂ .
 ಭಕ್ತ್ಯಾ ಭಿನ್ನಂ ಸ್ವರುಚ್ಯರ್ಥಂ ಜಾನೀಹ್ಯತ್ರ ನ ಸಂಶಯಃ .. 47..
 ಅಸತ್ಸ್ವಾನಂದರೂಪಾ ವೈ ಶಕ್ತಿವೇದೇ ಪ್ರಕೀರ್ತಿತಾ .
 ಸ ಲಂಬೋದರ ಆಖ್ಯಾತೋ ಗಣೇಶಸ್ಯಾವತಾರಭೃತ್ .. 48..
 ಶಕ್ತಿವಿನಾಯಕಸ್ಯೈತಚ್ಚರಿತ್ರಂ ಯಃ ಶೃಣೋತಿ ವಾ .
 ಪಠತೇ ಭವಿತಾ ತಸ್ಯ ಭುಕ್ತಿರ್ಮುಕ್ತಿರ್ನ ಸಂಶಯಃ .. 49..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಶಕ್ತಿವಿನಾಯಕಮಾಹಾತ್ಮ್ಯೇ ಪಂಚದಶೋಽಧ್ಯಾಯ

.. 5.15

5.16 ಶೇಷಾತಿದುಃಖವರ್ಣನಂ ನಾಮ ಷೋಡಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ಗಲ ಉವಾಚ .

ಶೇಷಪುತ್ರಸ್ಯ ಮಾಹಾತ್ಮ್ಯಂ ಕಥಯಾಮಿ ಸಮಾಸತಃ .

ತಚ್ಚೈ ಣುಷ್ಣ ಪ್ರಜಾನಾಥ ಯೋಗಶಾಂತಿಪ್ರದಾಯಕಂ .. 1..

ಏಕದಾ ಸತ್ಯಲೋಕಸ್ಥೋ ಬ್ರಹ್ಮಾ ಧ್ಯಾನಪರಾಯಣಃ .

ಬಭೂವ ಸರ್ವಜಂತೂನಾಂ ಹಿತಾರ್ಥಂ ಮೋಹಿತಃ ಸ್ವಯಂ .. 2..

ಸದಾ ಸೃಷ್ಟಿರ್ಮದೀಯೇಯಮಖಂಡಾ ಜಾಯತೇ ಕಥಂ .

ತತ್ರ ತಸ್ಯ ಸ್ವನಿಶ್ವಾಸಾತ್ ಪುರುಷಃ ಸಂಬಭೂವ ಹ .. 3..

ಸ ಪ್ರಣಮ್ಯ ವಿಧಾತಾರಂ ತುಷ್ಟಾವ ವಿವಿಧೈಃ ಸ್ತವೈಃ .

ತಮುವಾಚ ತದಾ ಬ್ರಹ್ಮಾ ಕಿಂ ವಾಂಛಸಿ ವದಾಸತು ಮೇ .. 4..

ಬ್ರಹ್ಮಣೋ ವಚನಂ ಶ್ರುತ್ವಾ ಹರ್ಷಯುಕ್ತಃ ಪುಮಾನಭೂತ್ .

ತಂ ಜಗಾದ ಪ್ರಜಾನಾಥಂ ಭಕ್ತಿನಮ್ರಾತ್ಮಕಂಧರಃ .. 5..

ಪುಮಾನುವಾಚ .

ತವ ನಿಶ್ವಾಸಸಂಭೂತಂ ಪುತ್ರಂ ಮಾಂ ಪಾಲಯ ಪ್ರಭೋ .

ದೇಹಿ ನಾಮ ತಥಾ ಸ್ಥಾನಂ ಭಕ್ತ್ಯಂ ನಾನಾವಿಧಂ ವಿಧೇ .. 6..

ಅನ್ಯತ್ ಸುಖಕರಂ ಸರ್ವಂ ದೇಹಿ ನಾಥ ನಮೋಽಸ್ತು ತೇ .

ತ್ವಂ ಗತಿಃ ಸರ್ವಭೂತಾನಾಮಧುನಾ ಮೇ ವಿಶೇಷತಃ .. 7..

ತಸ್ಯ ತದ್ವಚನಂ ಶ್ರುತ್ವಾ ಬ್ರಹ್ಮಾ ಸ್ನೇಹಯುತೋಽಭವತ್ .

ಸ ಜಗಾದ ತಮಾಲಿಂಗ್ಯ ಚುಚುಂಬೇ ಪುತ್ರವತ್ಸಲಃ .. 8..

ಬ್ರಹ್ಮೋವಾಚ .

ಮಾಯಾದರ್ಶನಮಾತ್ರೇಣ ವರ್ಧಸೇ ತ್ವಂ ಮಹಾಮತೇ .

ಮಾಯಾಕರಸ್ತೇ ವಿಖ್ಯಾತಮತೋ ನಾಮ ಭವಿಷ್ಯತಿ .. 9..

ಯದ್ಯದಿಚ್ಛಸಿ ತತ್ತತ್ತೇ ಸಫಲಂ ಚ ಭವಿಷ್ಯತಿ .

ತ್ಪೈಲೋಕ್ಯೇ ವಸತಿಃ ಪುತ್ರ ಗತಿರವ್ಯಾಹತಾ ಭವೇತ್ .. 10..

ಚತುಃಪದಾರ್ಥಸಂಭೂತಂ ಸದಾ ವಶ್ಯಂ ಭವಿಷ್ಯತಿ .

ಚತುರ್ವಿಧಮಯೇಭ್ಯಸ್ತೇ ಮರಣಂ ನ ಕದಾ ಭವೇತ್ .. 11..

ಯುದ್ಧೇ ಚತುರ್ವಿಧಂ ಸರ್ವಂ ಪ್ರಜೇಷ್ಯಸಿ ನ ಸಂಶಯಃ .

ಸದಾಽಽರೋಗ್ಯಾದಿಸಂಯುಕ್ತೋ ಭವಿಷ್ಯಸಿ ಮದಾತ್ಮಜ .. 12..

ಬ್ರಹ್ಮಣೋ ವಚನಂ ಶ್ರುತ್ವಾ ಹರ್ಷಿತೋಽಭೂತ್ ಪುಮಾನ್ ಸ್ವಯಂ .

ಮಾಯಾಕರಃ ಪ್ರಣಮ್ಯೈವ ತಂ ಯಯೌ ಸ್ವೇಚ್ಛಯಾ ಚರನ್ .. 13..

ತತೋ ದಾನವಮುಖ್ಯಶ್ಚ ವಿಪ್ರಚಿತ್ತಿಃ ಪ್ರತಾಪವಾನ್ .
ತಂ ದೃಷ್ಟ್ವಾ ಬಲಸಂಯುಕ್ತಂ ಸಮಾಗತ್ಯ ನನಾಮ ಸಃ .. 14..
ಜ್ಞಾತ್ವಾ ವೃತ್ತಾಂತಮೇತಸ್ಯ ಮಾಯಾಕರಸ್ಯ ದುರ್ಮತಿಃ .
ಜಗಾದ ತಂ ಪುನಃ ಸೋಽಪಿ ವಿಪ್ರಚಿತ್ತಿಃ ಪ್ರತಾಪವಾನ್ .. 15..
ವಿಪ್ರಚಿತ್ತಿರುವಾಚ .
ಮಾಯಾಕರ ಮಹಾಭಾಗ ಶೃಣು ಮೇ ಪರಮಂ ವಚಃ .
ವರಾಃ ಪ್ರಾಪ್ತಾಸ್ತ್ವಯಾ ಸರ್ವೇ ದುರ್ಲಭಾ ನಾತ್ರ ಸಂಶಯಃ .. 16..
ತೇಷಾಂ ಭೋಗಃ ಪ್ರಕರ್ತವ್ಯಸ್ತ್ವಯಾ ನಿತ್ಯಂ ಮಹಾಮತೇ .
ತದಾ ಶೋಭಾಯುತಾ ಜಾತಾ ವರಾಸ್ತೇ ನಾನ್ಯಥಾ ಪ್ರಭೋ .. 17..
ಯಥಾ ರೂಪವಯೋಯುಕ್ತಾ ನಾರೀ ಸ್ವಪತಿನಾ ಯುತಾ .
ನಿತ್ಯಂ ಭುಕ್ತಾ ವಿಶೇಷೇಣ ಶೋಭತೇಽತಿವ ಮಾನದ .. 18..
ಮಿಲಿತಾ ವಿವಿಧಾ ಭೋಗಾ ಭುಕ್ತಾಶ್ಚೈತ್ ಸಾರ್ಥಕಂ ಭವೇತ್ .
ನಿಕ್ಷಿಪ್ತಾ ಭೋಗಹೀನಾಸ್ತೇ ಶಪಂತಿ ಪುರುಷಂ ಸದಾ .. 19..
ಅತೋ ವರಾನ್ ಮಹಾಭಾಗ ಸಾಧಯಸ್ವ ವಿಶೇಷತಃ .
ನೋಚೇತ್ತೇ ತ್ವಾಂ ಶಪಿಷ್ಯಂತಿ ವರಾ ಭೋಗವಿಹೀನತಃ .. 20..
ವಯಂ ದಾನವಮುಖ್ಯಾಶ್ಚ ತ್ವದಧೀನಾ ಭವಾಮಹೇ .
ಅಸ್ಮಾಭಿರ್ಬಲಸಂಯುಕ್ತೈರ್ಭುಂಕ್ಷ್ಯ ಭೋಗಂ ಮಹಾಬಲ .. 21..
ದಾನವಾ ಬಲಸಂಯುಕ್ತಾ ಅಜೇಯಾಃ ಸರ್ವಭಾವತಃ .
ತ್ವದಾಜ್ಞಾವಶಗಾ ನಾಥ ಚರಿಷ್ಯಂತಿ ನ ಸಂಶಯಃ .. 22..
ಏವಂ ಮಾಯಾಕರಸ್ತೇನ ಬೋಧಿತೋ ದುಷ್ಟಧೀಃ ಸ್ವಯಂ .
ತದಧೀನೋ ಬಭೂವಾಽಪಿ ಯಯೌ ತೇನ ರಸಾತಲಂ .. 23..
ತತ್ರ ದಾನವಮುಖ್ಯೈಶ್ಚ ಮಿಲಿತೈರ್ಯಮಸನ್ನಿಭೈಃ .
ತೈರ್ಮಾನಿತೋ ವಿಧೇಃ ಪುತ್ರೋ ಮಾಯಾಕರಸ್ತುತೋಷ ಹ .. 24..
ತತಃ ಶುಕ್ರಂ ಸಮಾನೀಯ ಪ್ರಣತಾ ದಾನವಾ ವಿಧೇ .
ಬ್ರಾಹ್ಮಣೈರಭಿಷಿಕ್ತಂ ತಂ ಕಾರಯಾಮಾಸುರಾದರಾತ್ .. 25..
ಅಸುರಾಣಾಂ ಮಹಾರಾಜೋ ಬಭೂವ ಬ್ರಹ್ಮಣಃ ಸುತಃ .
ಮಾಯಾಕರೋಽತಿಶುಶುಭೇ ಸರ್ವೇಭ್ಯೋ ಭಯದಾಯಕಃ .. 26..
ನಾನಾಭೋಗಾನ್ ಪ್ರಭುಂಜಾನೋ ಬಲೇನ ಗರ್ವಿತೋಽಭವತ್ .
ಅಮನ್ಯತಾಸುರಾಧೀಶ ಆತ್ಮನಃ ಕೃತಕೃತ್ಯತಾಂ .. 27..
ತತೋ ದಾನವಮುಖ್ಯೈಃ ಸ ಜಿತ್ವಾ ಪೃಥ್ವೀಂ ಸನಾಗರಾಂ .
ತತೋ ದೇವಗಣಾನ್ ಜಿತ್ವೇಂದ್ರಾಸನೇ ಸಂಸ್ಥಿತೋಽಭವತ್ .. 28..

ತತಃ ಸಿಷೇವಿರೇ ಸರ್ವೇ ದಾನವಾಸ್ತಂ ವಿಶೇಷತಃ .
 ಸ್ವರ್ಗಭೋಗಕರಾ ಭೂತ್ವಾ ಹರ್ಷಿತಾಃ ಸ್ವಜನ್ಯೈಃ ಪ್ರಭೋ .. 29..
 ತತಃ ಶಿವಂ ಸಮಾಗಮ್ಯ ಸ ಯುದ್ಧಾಯೋದ್ಯತೋಽಭವತ್ .
 ತ್ಯಕ್ತ್ವಾ ಕೈಲಾಸಮಾದೌ ಸ ಪಪಾಲ ಶಂಕರಃ ಸ್ವಯಂ .. 30..
 ತತೋ ವಿಕುಂಠಗೋ ಭೂತ್ವಾ ರರಾಜೇ ದಾನವಾಧಿಪಃ .
 ತ್ಯಕ್ತ್ವಾ ವಿಕುಂಠಮೇವಂ ಸ ವಿಷ್ಣುಃ ಪಪಾಲ ಭೀತಿತಃ .. 31..
 ತತಃ ಶಾಂತಿಧರಂ ವೀಕ್ಷ್ಯ ತಮೂಚುರ್ದಾನವಾಃ ಪುನಃ .
 ಜಯ ತ್ವಂ ಸತ್ಯಲೋಕಸ್ಥಂ ಬ್ರಹ್ಮಾಣಂ ದೇವನಾಯಕಂ .. 32..
 ಸುರೇಭ್ಯಃ ಸರ್ವದಾತಾ ಸ ಪಕ್ಷಗಶ್ಚ ಪಿತಾಮಹಃ .
 ಅಸುರಾಣಾಮಹೋ ಹಂತಾ ನ ಸಮೋ ವರ್ತತೇ ಕದಾ .. 33..
 ತಮಾಶ್ರಿತ್ಯ ಮಹಾದೇವಾದಯೋಽಭೂವಂಶ್ಚ ಸಂಸ್ಥಿತಾಃ .
 ಕಾಲಂ ಪ್ರಾಪ್ಯ ಮಹಾವೇಗಾ ಮಾರಯಿಷ್ಯಂತಿ ನಃ ಖಲು .. 34..
 ತ್ವಯಾ ಸರ್ವಂ ಜಿತಂ ರಾಜನ್ ತದಪಿ ಪಶ್ಯ ಚೇಷ್ಟಿತಂ .
 ಬ್ರಹ್ಮಣಾ ದೂತವರ್ಯೇಣ ಸತ್ಯತೋ ನ ಕದಾ ಭವಾನ್ .. 35..
 ಮಾಯಾಕರಸ್ತತಸ್ತೇಷಾಂ ವಚಃ ಶ್ರುತ್ವಾಽಸುರಃ ಸ್ವಯಂ .
 ಸತ್ಯಂ ವಿಚಾರ್ಯ ಧಾತಾರಮಭೂತ್ ಜೇತುಂ ಸಮುದ್ಯತಃ .. 36..
 ದಾನವೈರ್ಬ್ರಹ್ಮಲೋಕೇ ತಮಾಗತಂ ವೀಕ್ಷ್ಯ ವೈ ವಿಧಿಃ .
 ಶೋಕಯುಕ್ತಃ ಪಪಾಲಾಽಸೌ ದೇವೌಘೈಃ ಸಂವೃತಃ ಪ್ರಭುಃ .. 37..
 ತತಃ ಸ ಸತ್ಯಲೋಕಸ್ಥಃ ಶುಶುಭೇಽತೀವ ತತ್ಕೃಣಾತ್ .
 ದಾನವಾನ್ ಮಾನಯನ್ ದೈತ್ಯಃ ಸಹ ತೈರ್ಬುಭುಜೇ ಸುಖಂ .. 38..
 ತತಃ ಸ ಸತ್ಯಲೋಕೇ ಚ ಕೈಲಾಸೇ ವೈಷ್ಣವೇ ಪದೇ .
 ಸೌರೇ ಶಾಕ್ತೇಽನ್ಯದೇವಾನಾಂ ಪದೇಷ್ಟಾಸ್ಥಾಪಯತ್ ಸ್ವಕಾನ್ .. 39..
 ಪುನರ್ಭೂಮೌ ಸಮಾಗಮ್ಯ ಸಂಸ್ಥಿತೋ ನಗರೇ ಸ್ವಕೇ .
 ಪ್ರಪಂಚಾಖ್ಯೇ ಮಹಾದೈತ್ಯೋ ದೈತ್ಯಪೈಃ ಸಂವೃತೋ ಬಭೌ .. 40..
 ತತೋ ದಾನವಮುಖ್ಯಾಂಶ್ಚ ಪಾತಾಲಜಯನೇ ಸುರಃ .
 ಪ್ರಾಸ್ಥಾಪಯಚ್ಚ ತೇ ಸರ್ವೇ ಗತಾಃ ಸರ್ವೇ ಸಮನ್ವಿತಾಃ .. 41..
 (Page ಖಂ. 5 ಅ. 17 ಪಾನ 35)
 ತೈರ್ಜಿತಾಃ ಸರ್ಪರಾಜಾಸ್ತೇ ಶೇಷಸ್ತಾಂಛರಣಂ ಯಯೌ .
 ಸ್ವೀಕೃತ್ಯ ಕರಭಾರಂ ಸ ಸಂಸ್ಥಿತೋ ನಾಗಪೈರ್ವೃತಃ .. 42..
 ತಥಾಪಿ ದಾನವಾಸ್ತತ್ರ ಸಂಸ್ಥಿತಾ ಭಯದಾಯಕಾಃ .
 ನಾಗಾನಧರ್ಷಯನ್ ಸರ್ವೇ ಯಮಕಾಲನಿಭಾ ಬಲಾತ್ .. 43..

ತತೋಽತಿದುಃಖಿತಃ ಶೇಷಃ ಸಸ್ಮಾರ ಗಣನಾಯಕಂ .
 ನಿರ್ವಿಘ್ನಾರ್ಥಂ ಪ್ರಜಾನಾಥ ಪುತ್ರಭಾವಾರ್ಥಮಾದರಾತ್ .. 44..
 ಅಂತರ್ಧ್ಯಾನೇನ ವಿಘ್ನೇಶಂ ತೋಷಯಾಮಾಸ ನಾಗಪಃ .
 ತತೋ ವರ್ಷೇ ಗತೇ ಪೂರ್ಣೇ ಪ್ರಕಟೋಽಭೂದ್ ಗಜಾನನಃ .. 45..
 ಹೃದಯಾದ್ ಬಹಿರೇವಾಸೌ ನಿರ್ಗತ್ಯ ತಮುವಾಚ ಹ .
 ಪಶ್ಯ ಶೇಷ ಮಹಾಭಾಗ ಧ್ಯಾನಜಂ ತೇ ಸುತಂ ಚ ಮಾಂ .. 46..
 ದಕ್ಷ ಉವಾಚ .
 ಸ್ವಲ್ಪಾಯಾಸೇನ ಹೇರಂಬಃ ಕಥಂ ಪುತ್ರೋ ಬಭೂವ ಹ .
 ಕಥಯಸ್ವ ಮಹಾಯೋಗಿನ್ ಶೇಷಸ್ಯ ಚರಿತಂ ಮಹತ್ .. 47..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಶೇಷಾತಿದುಃಖವರ್ಣನಂ ನಾಮ
 ಷೋಡಶೋಽಧ್ಯಾಯಃ .. 5.16

5.17 ಶೇಷಯೋಗೋಪದೇಶವರ್ಣನಂ ನಾಮ ಸಪ್ತದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಪುರಾ ಕಶ್ಯಪವಿಪ್ರೇಣಾರಾಧಿತೌ ತಪಸಾ ಪ್ರಭೂ .
 ಶಿವವಿಷ್ಣು ಚ ಪುತ್ರಾರ್ಥಂ ಮಂತ್ರಧ್ಯಾನಸಮಾಧಿನಾ .. 1..
 ದಶ ವರ್ಷೇ ಗತೇ ತೌ ಚ ವರದೌ ತಂ ಸಮಾಗತೌ .
 ಸುತೌ ಮುನಿವರೇಣೈವ ವರಂ ದತ್ತ್ವಾ ಪ್ರಜಗ್ಮತುಃ .. 2..
 ತಯೋರಂಶೇನ ಶೇಷಶ್ಚ ಪುತ್ರಸ್ತಸ್ಯ ಬಭೂವ ಹ .
 ಧರಾಧರಣಭಾವೇನ ಪಾಲಕೋ ವಿಷ್ಣುರೇವ ಸಃ .. 3..
 ಬ್ರಹ್ಮಣೋ ದಿವಸಾಂತೇ ಸ ಜ್ವಾಲಯಾ ವಿಷ್ಣುಪಂ ಮಹತ್ .
 ದದಾಹ ಶಂಕರಾಂಶಶ್ಚ ಮಹಾನಾಗಃ ಪ್ರತಾಪವಾನ್ .. 4..
 ಸಹಸ್ರಶೀರ್ಷಾ ಪುರುಷಃ ಶೇಷ ಏವ ಸ ಉಚ್ಯತೇ .
 ಮೃತ್ಯುಹೀನೋ ಹ್ಯನಂತೋಽಯಂ ಸರ್ವೇಷಾಮಂತಕೋಽಭವತ್ .. 5..
 ಲಯ ಏಕೋಽವಶೇಷಶ್ಚ ತೇನ ಶೇಷಃ ಪ್ರಕೀರ್ತಿತಃ .
 ಬ್ರಹ್ಮಾಂಡಂ ಧಾರಯಾಮಾಸ ಸರ್ವಾಧಾರೋ ಬಭೂವ ಹ .. 6..
 ಉತ್ಪನ್ನೋಽಭೂತ್ ಸ್ವಯಂ ಶೇಷಃ ಸಾಕ್ಷಾದ್ಧರಿಹರಾತ್ಮಕಃ .
 ಬ್ರಹ್ಮಣಾಗತ್ಯ ತತ್ತ್ಯವಾಽಭಿಷಿಕ್ತೋ ರಾಜ್ಯಕರ್ಮಣಿ .. 7..

ನಾಗಾನಾಮೀಶ್ವರೋ ಭೂತ್ವಾ ಸ್ಥಿತಃ ಸರ್ವತ್ರ ಸಮೃತಃ .
 ತತಃ ಸ ಕಶ್ಯಪಂ ನತ್ವಾ ಜಗಾದ ವಚನಂ ಹಿತಂ .. 8..
 ಶೇಷ ಉವಾಚ .
 ಬ್ರಹ್ಮಾಂಡಂ ಧಾರಯಾಮೀಶ ಕಥಂ ಸರ್ವಸಮಾಕುಲಂ .
 ತದರ್ಥಂ ಮಾಂ ಮಹಾಯೋಗಿನ್ ಶಾಧಿ ಶಿಷ್ಯಂ ಪಿತಃ ಪ್ರಭೋ .. 9..
 ತತಸ್ತಸ್ಮೈ ಮುನಿಶ್ರೇಷ್ಠೋ ದದೌ ಮಂತ್ರಂ ಷಡಕ್ಷರಂ .
 ಗಣೇಶಸ್ಯ ಯಥಾನ್ಯಾಯಂ ಶೋಧಯಿತ್ವಾ ಪ್ರಜಾಪತೇ .. 10..
 ತತಸ್ತಂ ಪ್ರಣಿಪತ್ಯೈವ ತತಾಪ ತಪ ಉತ್ತಮಂ .
 ವನೇ ಗತ್ವಾ ಗಣೇಶಂ ಸ ಧ್ಯಾತ್ವಾ ಜಪಪರಾಯಣಃ .. 11..
 ನಿರಾಹಾರೇಣ ವಿಘ್ನೇಶಂ ತೋಷಯಾಮಾಸ ನಿತ್ಯದಾ .
 ಪುಪೂಜ ಭಕ್ತಿಸಂಯುಕ್ತಸ್ತುಷ್ಟಾವ ವಿವಿಧೈಃ ಸ್ತವೈಃ .. 12..
 ಏವಂ ವರ್ಷಸಹಸ್ರೇಣ ಪ್ರಸನ್ನೋ ಗಣನಾಯಕಃ .
 ಅಸ್ಥಿಮಾತ್ರಾವಶೇಷಂ ತಂ ತ್ವಚಾಯುಕ್ತಂ ಸಮಾಯಯೌ .. 13..
 ತಂ ದೃಷ್ಟ್ವಾ ನಾಗಪಃ ಶೇಷಃ ಪ್ರಣಮ್ಯೋತ್ಥಾಯ ಚಾದರಾತ್ .
 ಪುಪೂಜ ಹರ್ಷಸಂಯುಕ್ತಸ್ತುಷ್ಟಾವ ಕರಸಂಪುಟೈಃ .. 14..
 (Page ಖಂ. 5 ಅ. 17 ಪಾನ 36)
 ತತಸ್ತಂ ಗಣರಾಜಃ ಸ ಜಗಾದ ವೃಣು ವಾಂಛಿತಂ .
 ದಾಸ್ಯಾಮಿ ತಪಸಾ ತುಷ್ಟೋ ಯತ್ತೇ ಚಿತ್ತೇ ಭವಿಷ್ಯತಿ .. 15..
 ಶೇಷಃ ಪ್ರಣಮ್ಯ ವಿಘ್ನೇಶಂ ಜಗಾದ ಹರ್ಷಸಂಯುತಃ .
 ಬ್ರಹ್ಮಾಂಡಧಾರಣೇ ಶಕ್ತಿಂ ದೇಹಿ ನಾಥ ನಮೋಽಸ್ತು ತೇ .. 16..
 ಭಕ್ತಿಂ ದೇಹಿ ಗಣಾಧೀಶ ಭುಕ್ತಿಮುಕ್ತಿಪ್ರದಾಯಿನೀಂ .
 ಮೃತ್ಯುಹೀನಂ ದಿಶಾಂ ನಾಥಂ ಮಾಂ ಕುರುಷ್ವ ಯಶೋತಿಗಂ .. 17..
 ತಥೇತಿ ಗಣರಾಜಸ್ತು ತಮುಕ್ತ್ವಾಂತರಧಾತ್ತತಃ .
 ಶೇಷೋ ಹೃಷ್ಟಃ ಸ್ವಯಂ ದಕ್ಷ ಸ್ವಸ್ಥಾನಂ ಪ್ರಜಗಾಮ ಹ .. 18..
 ತದಾರಭ್ಯ ಸ್ವಯಂ ನಾಗೋ ಧರಾಧಾರೋ ಬಭೂವ ಹ .
 ದಿಕ್ಪಾಲತ್ವಂ ಸದಾ ಲೇಭೇ ಮಾನ್ಯಃ ಸರ್ವಾರ್ಥದೋಽಭವತ್ .. 19..
 ತತೋ ಯೋಗಬಲೇನೈವ ನಾನಾ ಮಾಯಾವಿಶಾರದಃ .
 ನಾನಾ ರೂಪಧರಃ ಶೇಷಃ ಶುಶುಭೇ ಸರ್ವಮಂಡಲೇ .. 20..
 ಏವಂ ಬಹೌ ಗತೇ ಕಾಲೇ ಹಿರಣ್ಯಕಶಿಪೋರ್ಭಯಾತ್ .
 ಐಶ್ವರ್ಯಂ ನಶ್ವರಂ ಮತ್ಪಾಽಭವತ್ ಜ್ಞಾನಾರ್ಥಮುದ್ಯತಃ .. 21..
 ವಿಪುಲಂ ಸ ತಪಸ್ತಪ್ತ್ವಾ ಶಮದಮಪರಾಯಣಃ .

ಯೋಗಭೂಮಿಸ್ಥಭಾವೇನಾಂತರ್ನಿಷ್ಕಶ್ಚ ಬಭೂವ ಹ .. 22..
ತತಃ ಕ್ರಮೇಣ ನಾಗೇಶಃ ಸಮಸ್ವಾನಂದಗೋಽಭವತ್ .
ಯೋಗೇನ ತತ್ರ ಶಾಂತಿಂ ಚ ಸ ದೃಷ್ಟ್ವಾ ಸಂಸ್ಥಿತೋಽಭವತ್ .. 23..
ವಿಷ್ಣುಂ ಜ್ಞಾತ್ವಾ ಪರಂ ಭಾವಂ ತದರ್ಥಂ ಸಂಯತಃ ಸ್ವಯಂ .
ವೈಷ್ಣವೇನೈವ ಮಾರ್ಗೇಣ ತೋಷಯಾಮಾಸ ಕೇಶವಂ .. 24..
ತತಸ್ತಂ ವರದೋ ವಿಷ್ಣುರ್ಯೋ ಶೇಷೇಣ ಸಂಸ್ತುತಃ .
ಯಾಚಿತೋ ನಿತ್ಯಮೇವಂ ಮೇ ದರ್ಶನಂ ದೇಹಿ ಕೇಶವ .. 25..
ಮದೀಯದೇಹಸಂಸ್ಥಸ್ತಂ ಭವ ನಿತ್ಯಂ ಜನಾರ್ದನ .
ತಥೇತಿ ತಮುವಾಚಾಸೌ ನಾರಾಯಣೋ ಬಭೂವ ಹ .. 26..
ಶೇಷಶಾಯೀ ಸದಾ ತಸ್ಯ ಸ ದೇಹೇ ಸಂಸ್ಥಿತೋಽಭವತ್ .
ತೇನ ಸಂಹರ್ಷಿತೋಽತ್ಯಂತಂ ಬಭೂವೇ ನಾಗಪಾಲಕಃ .. 27..
ತತೋ ಯೋಗಬಲೇನಾಸೌ ಮಾಯಾಮೋಹಂ ದದರ್ಶ ಹ .
ಸಮಾನಂದಂ ದ್ವಂದ್ವಮಯಮಶಾಂತೋಽಪಿ ಬಭೂವ ಹ .. 28..
ಏವಂ ಬಹೌ ಗತೇ ಕಾಲೇ ಯೋಗಮಾರ್ಗರತೋಽಭವತ್ .
ಸಮಾಧಿನಾ ಪ್ರಜಾನಾಥ ಸಹಜಂ ಬ್ರಹ್ಮ ಸಂಶ್ರಿತಃ .. 29..
ಸಾಹಜಂ ಶಂಕರಂ ಜ್ಞಾತ್ವಾ ಶೈವಮಾರ್ಗಪರೋಽಭವತ್ .
ಬ್ರಹ್ಮ ಸ್ವೇಚ್ಛಾಮಯಂ ದೃಷ್ಟ್ವಾ ಶಾಂತಿಂ ಪ್ರಾಪ್ಯ ಸಮಾಸ್ಥಿತಃ .. 30..
ತತಸ್ತಂ ವರದಃ ಶಂಭುರಾಯಯೌ ತಂ ಪ್ರಣಮ್ಯ ಸಃ .
ಶೇಷಸ್ತುಷ್ಟಾವ ಸಂಹೃಷ್ಟಃ ಶೈವೈಃ ಸ್ತೋತ್ರೈಃ ಸದಾಶಿವಂ .. 31..
ಪ್ರಸನ್ನಂ ಶಂಕರಂ ದೃಷ್ಟ್ವಾ ಯಯಾಚೇ ಭಕ್ತಿಮುತ್ತಮಾಂ .
ಸದಾ ದರ್ಶನಭಾವಾರ್ಥಂ ಸಂಗತಿಂ ಶಂಕರಸ್ಯ ಸಃ .. 32..
ತಥೇತಿ ಶಂಕರೋ ದೇವಃ ಸ ಚಕಾರ ಪ್ರಜಾಪತೇ .
ಮಸ್ತುಕೇ ತಂ ಬಬಂಧಾಽಥ ನಿತ್ಯದರ್ಶನಕಾಂಕ್ಷಿಣಂ .. 33..
ತತೋಽತಿಹರ್ಷಿತೋಽನಂತಃ ಶಂಭುಮಾರ್ಗಪರಾಯಣಃ .
ಸಿಷೇವೇ ಭಾವಸಂಯುಕ್ತಃ ಶಂಕರಂ ವೃಷಭಧ್ವಜಂ .. 34..
ತತೋ ಯೋಗಬಲೇನೈವ ಶೇಷಸ್ತತ್ ಸಹಜಂ ಪರಂ .
ಮೋಹಹೀನಂ ವಿದಿತ್ವಾ ಸ ಶಾಂತಿಹೀನೋ ಬಭೂವ ಹ .. 35..
ಮನಸಾ ಶಾಂಕರಂ ಬ್ರಹ್ಮ ನಾಮನ್ಯತ ಪರಂ ಪ್ರಭುಂ .
ಶಿವಂ ನತ್ವಾ ಮಹಾನಾಗಃ ಪಪ್ರಚ್ಛ ಯೋಗಶಾಂತಿದಂ .. 36..
ಪಾತ್ರಂ ಗಣೇಶಯೋಗೇ ತಂ ಜ್ಞಾತ್ವಾ ಶೇಷಂ ಸದಾಶಿವಃ .
ಜಗಾದ ಗಣನಾಥಸ್ಯ ಜ್ಞಾನಂ ಸರ್ವಹಿತಾವಹಂ .. 37..
ಶಿವ ಉವಾಚ .

ಯೋಗಶಾಂತಿಪ್ರದಂ ಪೂರ್ಣಂ ಗಣೇಶಂ ವಿದ್ಧಿ ಮಾನದ .

ಸತ್ಯಾಸತ್ಯಸಮಾನಾನಿ ಸಹಜೇನ ಯುತಾನಿ ವೈ .. 38..

ಬ್ರಹ್ಮಾಣಿ ಯತ್ರ ಲೀಯಂತೇ ಸಂಯೋಗೇನ ಮಹಾಮತೇ .

ಸ್ವಸಂವೇದ್ಯಂ ತದ್ವದಂತಿ ಬ್ರಹ್ಮ ಶಾಂತಿಪ್ರದಂ ಪರಂ .. 39..

ಸಂಯೋಗೇ ಗಣನಾಥಸ್ಯ ಸ್ವಸಂವೇದ್ಯಾತ್ಮಕಂ ಪರಂ .

(Page ಖಂ. 5 ಅ. 18 ಪಾನ 37)

ದರ್ಶನಂ ಜಾಯತೇ ಯೇನಾಽಭವತ್ ಸ್ವಾನಂದವಾಸಿಕಃ .. 40..

ಸರ್ವಸಂಯೋಗರೂಪಶ್ಚ ದೋಷಸ್ತತ್ರ ಮಹಾನ್ ಸ್ಮೃತಃ .

ತೇನ ಶಾಂತಿಪ್ರದಂ ಪೂರ್ಣಂ ನ ಮತಂ ಯೋಗಿಭಿಃ ಕದಾ .. 41..

ಸ್ವಸಂವೇದ್ಯವಿಹೀನಂ ಯದ್ಬ್ರಹ್ಮ ಯೋಗಮಯಂ ಭವೇತ್ .

ತತ್ರ ಸಂದರ್ಶನಂ ತಸ್ಯ ನ ಭವೇದ್ವ್ಯತಿರೇಕತಃ .. 42..

ಸ್ವಕೀರ್ಯಾಽಭೇದತಸ್ತತ್ರ ನಿವೃತ್ತಿರ್ಜಾಯತೇ ನೃಣಾಂ .

ತತ್ರ ಶಾಂತಿಃ ಸಮಾಖ್ಯಾತಾ ಸಾ ನ ಮುಖ್ಯಾ ಮತಾ ಬುದ್ಧಿಃ .. 43..

ಅಯೋಗಾತ್ಮಕರೂಪಶ್ಚ ದೋಷಃ ಸಂವರ್ತತೇ ಸದಾ .

ಮಾಯಾಹೀನಪ್ರಭಾವೇಣ ತಿಷ್ಠತೇ ಗಣನಾಯಕಃ .. 44..

ಸಂಯೋಗಾಯೋಗಯೋರ್ಯೋಗೇ ಯೋಗಃ ಶಾಂತಿಪ್ರದಾಯಕಃ .

ಸಾ ಶಾಂತಿಃ ಸರ್ವಮಾನ್ಯಾ ವೈ ಭವತೇ ವೇದವಾದತಃ .. 45..

ಸಂಯೋಗಶ್ಚ ಗಕಾರಸ್ಥೋ ಣಕಾರೋ ಯೋಗಗಃ ಪ್ರಭೋ .

ತಯೋರೀಶೋ ಗಣೇಶಾನೋ ವೇದೇ ಪಶ್ಯ ವಿಚಕ್ಷಣ .. 46..

ಪಂಚಭೂಮಿಮಯಂ ಚಿತ್ತಂ ತದೇವ ಬುದ್ಧಿಭಾವಗಂ .

ಮೋಹೋ ಭ್ರಾಂತಿಪ್ರದಸ್ತೇಷು ಸಾ ಸಿದ್ಧಿಃ ಸಮ್ಮತಾ ಬುದ್ಧಿಃ .. 47..

ತಯೋಃ ಸ್ವಾಮೀ ಗಣೇಶಾನಃ ಚಿಂತಾಮಣಿಃ ಪ್ರಕಥ್ಯತೇ .

ಚಿತ್ತಪ್ರಕಾಶಕಃ ಸಾಕ್ಷಾಚ್ಛಾಂತಿದೋ ಯೋಗಸೇವಯಾ .. 48..

ತಂ ಭಜಸ್ವ ಮಹಾನಾಗ ತತಃ ಶಾಂತಿಮವಾಪ್ಸ್ಯಸಿ .

ನಾನ್ಯಥಾ ಕೋಟಿವರ್ಷೈಃ ಕಃ ಶಾಂತಿಂ ಪ್ರಲಭತೇ ನರಃ .. 49..

ಏವಮುಕ್ತ್ವಾ ಮಹಾದೇವೋ ವಿರರಾಮ ಸ ತಂ ಪ್ರಭುಃ .

ಪ್ರಣಮ್ಯ ಶೇಷನಾಗಶ್ಚ ಯಯೌ ತಪೋವನಂ ಪರಂ .. 50..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಶೇಷಯೋಗೋಪದೇಶವರ್ಣನಂ ನಾಮ
ಸಪ್ತದಶೋಽಧ್ಯಾಯಃ .. 5.17

5.18 ಶೇಷಾಖ್ಯಾನವರ್ಣನಂ ನಾಮಾಷ್ಟಾದಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ತತಃ ಶೇಷಃ ಸ್ವಯಂ ತತ್ರ ತತಾಪ ತಪ ಉತ್ತಮಂ .

ಶಮದಮಪರೋ ಭೂತ್ವಾ ಯೋಗಭೂಮಿಮಶೋಧಯತ್ .. 1..

ಕ್ರಮೇಣ ಪಂಚಭೂಮೀನಾಂ ಚಿತ್ತಸ್ಯ ಪಾರಮಾಗತಃ .

ಶಾಂತಿಂ ಪ್ರಾಪ್ತೋ ಮಹಾನಾಗೋಽಭಜತ್ತಂ ಗಣನಾಯಕಂ .. 2..

ಗಾಣಪತ್ಯಸ್ತಭಾವೇನಾಽಪೂಜಯದ್ ಭಕ್ತಿಸಂಯುತಃ .

ಏವಂ ತಪಃಪ್ರಭಾವೇಣ ಸಂತುಷ್ಟೋಽಭೂದ್ ಗಜಾನನಃ .. 3..

ತಮಾಯಯೌ ಮಹಾಭಕ್ತಂ ಧ್ಯಾನಸ್ತಿಮಿತಲೋಚನಂ .

ಜಗಾದ ಸ ವೃಣುಷ್ವ ತ್ವಂ ವರಾನ್ ಮತ್ತೋ ಸುದುರ್ಲಭಾನ್ .. 4..

ತಸ್ಯ ತದ್ವಚನಂ ಶ್ರುತ್ವಾ ಪ್ರಬುದ್ಧೋ ಗಣನಾಯಕಂ .

ದೃಷ್ಟ್ವಾ ಲಂಬೋದರಂ ದೇವಂ ಪ್ರಣನಾಮ ಕೃತಾಂಜಲಿಃ .. 6..

ಪ್ರಣಮ್ಯ ವಿಘ್ನಪಂ ಭಕ್ತಿಸಂಯುಕ್ತೋಽಪೂಜಯತ್ ಪುನಃ .

ತುಷ್ಟಾವ ಸುಸ್ಥಿರೋ ಭೂತ್ವಾ ನಿಬದ್ಧಕರಸಂಪುಟಃ .. 6..

ಶೇಷ ಉವಾಚ .

ಗಣೇಶಾಯ ನಮಸ್ತುಭ್ಯಂ ಸಿದ್ಧಿಬುದ್ಧಿಪತೇ ನಮಃ .

ಚಿಂತಾಮಣೇ ಮಹಾವಿಘ್ನನಾಶನಾಯ ನಮೋ ನಮಃ .. 7..

ಸರ್ವಾದಿಪೂಜ್ಯರೂಪಾಯ ಸರ್ವಪೂಜ್ಯಾಯ ತೇ ನಮಃ .

ಜ್ಯೇಷ್ಠರಾಜಾಯ ಜ್ಯೇಷ್ಠಾನಾಂ ಮಾತ್ರೇ ಪಿತೃ ನಮೋ ನಮಃ .. 8..

(Page ಖಂ. 5 ಅ. 18 ಪಾನ 38)

ವಿನಾಯಕಾಯ ಸರ್ವೇಷಾಂ ನಾಯಕಾಯ ನಮೋ ನಮಃ .

ನಾಯಕಾನಾಂ ಪ್ರಚಾಲಾಯ ನಾಯಕೈಃ ಸೇವಿತಾಯ ತೇ .. 9..

ವಿಘ್ನೇಶಾಯ ಚ ಸರ್ವೇಷಾಂ ಪದಭ್ರಂಶಕರಾಯ ತೇ .

ಅಭಕ್ತಾನಾಂ ಸುಭಕ್ತಾನಾಂ ವಿಘ್ನಹಂತ್ರೇ ನಮೋ ನಮಃ .. 10..

ಠುಂಠಿರಾಜಾಯ ಸರ್ವೈಶ್ಚ ಠುಂಠಿತಾಯ ಸುಸಿದ್ಧಿದ .

ಠುಂಠಿತಾನಾಂ ಮಹಾರಾಜ ಪರೇಶಾಯ ನಮೋ ನಮಃ .. 11..

ಬ್ರಹ್ಮಣಾಂ ಪತಯೇ ತುಭ್ಯಂ ಬ್ರಹ್ಮೇಭ್ಯೋ ಬ್ರಹ್ಮದಾಯಿನೇ .

ಬ್ರಹ್ಮಭ್ಯಃ ಸುಖದಾಯಾಽಥ ಶಾಂತಿರೂಪಾಯ ತೇ ನಮಃ .. 12..

ಸ್ವಾನಂದವಾಸಿನೇ ತುಭ್ಯಂ ಸದಾ ಸ್ವಾನಂದಮೂರ್ತಯೇ .

ನಾನಾ ವಿಹಾರಕರ್ತ್ರೇ ತೇ ಸಮಾಧಯೇ ನಮೋ ನಮಃ .. 13..

ಮೂಷಕವಾಹನಾಯೈವ ಮೂಷಕಪ್ರಿಯಮೂರ್ತಯೇ .
ಮೂಷಕಧ್ವಜಿನೇ ತುಭ್ಯಂ ಸ್ತೇಯರೂಪಾಯ ತೇ ನಮಃ .. 14..
ಅಯೋಗಾಯ ಸದಾ ಬ್ರಹ್ಮನ್ ಬ್ರಹ್ಮಣೇ ಬ್ರಹ್ಮಮೂರ್ತಯೇ .
ಅಸಮಾಧಿಸ್ಥ ಹೇರಂಬ ಮಾಯಾಹೀನಾಯ ತೇ ನಮಃ .. 15..
ಯೋಗಾಯ ಯೋಗನಾಥಾಯ ಯೋಗೇಭ್ಯೋ ಯೋಗದಾಯಿನೇ .
ಚಿತ್ತವೃತ್ತಿವಿಹೀನಾಯ ಗಣೇಶಾಯ ನಮೋ ನಮಃ .. 16..
ಕಿಂ ಸ್ತೌಮಿ ತ್ವಾಂ ಗಣಾಧೀಶ ಮನೋವಾಣೀವಿವರ್ಜಿತಂ .
ಮನೋವಾಣೀಮಯಂ ಸ್ವಾಮಿನ್ ದ್ವಾಭ್ಯಾಂ ಹೀನತಯಾ ಸ್ಥಿತ .. 17..
ಅತೋ ವೇದಾದಯಃ ಸರ್ವೇ ಕುಂಠಿತಾ ನಾತ್ರ ಸಂಶಯಃ .
ಯೋಗಿನಃ ಶುಕಮುಖ್ಯಾಶ್ಚಾತಸ್ತ್ವಾಂ ಪಶ್ಯಾಮಿ ಭಾಗ್ಯತಃ .. 18..
ಏವಂ ಸಂಸ್ತುವತಸ್ತಸ್ಯ ಭಕ್ತಿರಸಸಮುದ್ಭವಃ .
ನನರ್ತ ತೇನ ಶೇಷಶ್ಚ ಹೃಷ್ಯರೋಮಾಸ್ತುಲೋಚನಃ .. 19..
ಜಗಾದ ಗಣರಾಜಸ್ತು ತತಸ್ತಂ ಭಕ್ತಮುತ್ತಮಂ .
ವರಾನ್ ವರಯ ಶೇಷ ತ್ವಂ ದಾಸ್ಯಾಮಿ ಭಕ್ತಿಭಾವಿತಃ .. 20..
ತ್ವಯಾ ಕೃತಮಿದಂ ಸ್ತೋತ್ರಂ ಶಾಂತಿಯೋಗಪ್ರದಂ ಭವೇತ್ .
ಧರ್ಮಾರ್ಥಕಾಮಮೋಕ್ಷಾಣಾಂ ದಾಯಕಂ ಸರ್ವಸಿದ್ಧಿದಂ .. 21..
ಯದ್ಯದಿಚ್ಛತಿ ತತ್ತದ್ವೈ ದಾಸ್ಯಾಮಿ ಸ್ತೋತ್ರಪಾರತಃ .
ಶ್ರವಣಾನ್ನಾಸತ್ರ ಸಂದೇಹೋ ಭವೇನ್ ಮದ್ಭಕ್ತಿವರ್ಧನಂ .. 22..
ತತಸ್ತಂ ನಾಗರಾಜಶ್ಚ ಜಗಾದ ವಚನಂ ಹಿತಂ .
ಪ್ರಣಮ್ಯ ಭಾವಸಂಯುಕ್ತೋ ವಿಘ್ನೇಶಂ ಭಕ್ತಿಲಾಲಸಃ .. 23..
ಶೇಷ ಉವಾಚ .
ಭಕ್ತಿಂ ದೇಹಿ ಗಣಾಧೀಶ ತವ ಪಾದಾಂಬುಜೇ ಪರಾಂ .
ಸದಾ ಶಾಂತಿಸ್ಥಮತ್ಯಂತಂ ಕುರುಷ್ವ ಗಣನಾಯಕ .. 24..
ಚಿತ್ತಂ ಪಂಚವಿಧಂ ಪ್ರೋಕ್ತಂ ತತ್ರ ತ್ವಂ ಸತತಂ ಪ್ರಭೋ .
ತಿಷ್ಠಸ್ವ ಸ್ಫೂರ್ತಿರೂಪೇಣ ಮದೀಯಭ್ರಮನಾಶಕಃ .. 25..
ಮನಶ್ಚಂಚಲಭಾವೇನ ಸಂಸಾರವಿಷಯೇ ರತಂ .
ಭವಿಷ್ಯತಿ ನ ಸಂದೇಹೋಽತಸ್ತ್ವಂ ಮೇ ತನಯೋ ಭವ .. 26..
ಸಂಸಾರೇ ಪುತ್ರಭಾವೇನ ಭಜಿಷ್ಯಾಮಿ ನಿರಂತರಂ .
ಹೃದಿ ಶಾಂತ್ಯಾ ತಥಾ ದೇವ ಕುಲದೈವತರೂಪಿಣಂ .. 27..
ಗಣೇಶಕ್ಷೇತ್ರಮತ್ಯೈವ ಭವತು ತ್ವತ್ಪ್ರಸಾದತಃ .
ಸರ್ವಸಿದ್ಧಿಪ್ರದಂ ನಾಥ ಭಕ್ತೇಭ್ಯಃ ಶಾಂತಿದಾಯಕಂ .. 28..
ಚಿತ್ತಭೂಮಿಧರಂ ವೀಕ್ಷ್ಯಾಹಂ ಶಾಂತೋಽತ್ರ ಗಜಾನನ .

ಧರಣೀಧರಸಂಜ್ಞಂ ತ್ವಾಂ ವದಿಷ್ಯಂತಿ ಜನಾಃ ಪ್ರಭೋ .. 29..
 ಯೇನಾಹಂ ವೈ ಗಣಾಧ್ಯಕ್ಷ ತ್ವದ್ರೂಪೋ ನಾತ್ರ ಸಂಶಯಃ .
 ಅತೋ ಮದೀಯನಾಮ್ನಾ ತ್ವಂ ಧರಣೀಧರಕೋ ಭವ .. 30..
 ಅಹಂ ಧರಾಧರಃ ಪ್ರೋಕ್ತಃ ಸ್ಥೂಲಶಬ್ದಪ್ರಧಾರಕಃ .
 ತ್ವಂ ಚಿತ್ತಭೂಮಿಗಃ ಸ್ವಾಮಿನ್ ಯೋಗೇನ ಧರಣೀಧರಃ .. 31..
 ಏವಮುಕ್ತ್ವಾ ಗಣೇಶಾನಂ ವಿರರಾಮ ಚ ಕಾಶ್ಯಪಃ .
 ತಮುವಾಚ ಗಣಾಧೀಶಃ ಸಂತುಷ್ಟೋ ಭಕ್ತವತ್ಸಲಃ .. 32..
 ಶ್ರೀಗಣೇಶ ಉವಾಚ .
 ತ್ವಯೋಕ್ತಂ ಸಕಲಂ ಶೇಷ ಸಫಲಂ ತೇ ಭವಿಷ್ಯತಿ .
 ಸದಾ ಶಾಂತಿಸ್ವರೂಪಸ್ಥೋ ಮಾಂ ಭಜಿಷ್ಯಸಿ ನಿಶ್ಚಿತಂ .. 33..
 (Page ಖಂ. 5 ಅ. 18 ಪಾನ 39)
 ಯೋಗಶಾಸ್ತ್ರಸ್ಯ ಕರ್ತಾ ವೈ ತ್ವಂ ಭವಿಷ್ಯಸಿ ಮಾನದ .
 ನ ಯೋಗೇ ತ್ವತ್ಸಮಃ ಕ್ವಾಪಿ ಭವಿಷ್ಯತಿ ಮಹಾಮತೇ .. 34..
 ಸದಾ ಭಕ್ತಿಕರಸ್ತ್ವಂ ಮೇ ನಾಭೌ ತಿಷ್ಠ ಧರಾಧರ .
 ಭ್ರಮಹೀನಃ ಸ್ವಭಾವೇನ ಮಾಂ ಭಜಸ್ವ ವಿಶೇಷತಃ .. 35..
 ಧರಾಧರಣದುಃಖಶ್ರಮಾದಿಕಂ ವೈ ಕದಾಚನ .
 ನ ಭವಿಷ್ಯತಿ ತೇ ಶೇಷ ಸರ್ಷಪೇಣ ಸಮಾ ಭವೇತ್ .. 36..
 ತವ ವಿಷ್ಣುಃ ಶರೀರಸ್ಥಃ ಶಯಿತಾ ನಿತ್ಯಮಾದರಾತ್ .
 ಪುಷ್ಪತುಲ್ಯೋ ಭವೇದ್ದೇವಃ ಸೋಽಪಿ ಬ್ರಹ್ಮಾಂಡನಾಯಕಃ .. 37..
 ಸದಾ ಯಜ್ಞೇಷು ಭಾಗಸ್ಥೋ ಭವಿಷ್ಯಸಿ ನ ಸಂಶಯಃ .
 ದಿಕ್ಪಾಲಸ್ತ್ವಂ ಮಹಾಭಾಗ ಸರ್ವಮಾನ್ಯೋ ನ ಸಂಶಯಃ .. 38..
 ಏವಮುಕ್ತ್ವಾ ಗಣಾಧೀಶೋ ರೂಪಂ ನಾನಾವಿಧಂ ಸ್ವಕಂ .
 ದರ್ಶಯಾಮಾಸ ಶೇಷಾಯ ನಾನಾ ಯೋಗಧರಂ ಪರಂ .. 39..
 ಸಮಷ್ಟಿವ್ಯಷ್ಟಿರೂಪಂ ಚ ದದರ್ಶ ನಾದರೂಪಕಂ .
 ಬಿಂದುಂ ಸೋಽಹಂ ತಥಾ ಬೋಧಂ ವಿದೇಹಂ ನಾಗರಾಟ್ ಪ್ರಭೋ .. 40..
 ಸ್ವಸ್ವರೂಪಮಯೋಗಸ್ಥಂ ಯೋಗಶಾಂತಿಮಯಂ ತಥಾ .
 ದದರ್ಶ ವಿಸ್ಮಿತಃ ಶೇಷೋಽಭವತ್ ಸಂಶಯವರ್ಜಿತಃ .. 41..
 ಅಂತರ್ಧಾನಂ ಯಯೌ ಸದ್ಯೋ ಗಣೇಶೋ ಬ್ರಹ್ಮನಾಯಕಃ .
 ಶೇಷಸ್ತತ್ರ ಗಣೇಶಾನಂ ಸ್ಥಾಪಯಾಮಾಸ ವಿಪ್ರಪೈಃ .. 42..
 ಧರಣೀಧರವಿಘ್ನೇಶೋಽಭವತ್ತತ್ತ್ಯೇವ ಸಂಸ್ಥಿತಃ .
 ಭಕ್ತೇಭ್ಯಃ ಸಿದ್ಧಿದಾತಾ ಸ ಯಾತ್ರಾಮಾತ್ರೇಣ ನಿಶ್ಚಿತಂ .. 43..

ಶೇಷೋ ಜಗಾಮ ದಕ್ಷ ಸ್ವಭವನಂ ಹರ್ಷಸಂಯುತಃ .
 ವಿಘ್ನರಾಜಸ್ಯ ನಾಭೌ ಚ ಸ್ವಯಂ ತಿಷ್ಠತಿ ನಾಗರಾಟ್ .. 44..
 ಅನನ್ಯಭಾವಸಂಯುಕ್ತೋಽಭಜತ್ತಂ ಗಣನಾಯಕಂ .
 ಅಥೋ ವ್ಯಾಸಾವತಾರಶ್ಚ ಬಭೂವೇ ಧರ್ಮಪಾಲಕಃ .. 45..
 ಬ್ರಹ್ಮಾಣಂ ಶರಣಂ ಗತ್ವಾ ಗಾಣೇಶಂ ಶುಶ್ರುವೇ ಮುನಿಃ .
 ಪುರಾಣಂ ಸ ತಥಾ ದೇವಮಭಜತ್ತಪಸಾ ಯುತಃ .. 46..
 ಪ್ರಸನ್ನೋ ಗಣರಾಜಃ ಸ ತಸ್ಮೈ ದತ್ತಾ ಯಯೌ ವರಂ .
 ವೇದಶಾಖಾದಿಕಂ ಸರ್ವಂ ಚಕಾರ ಭಿನ್ನಮಾದರಾತ್ .. 47..
 ತತೋ ಬಹೌ ಗತೇ ಕಾಲೇ ಮಾಯಯಾ ಭ್ರಾಂತಿಸಂಯುತಃ .
 ಯೋಗಭ್ರಷ್ಟೋಽಭವದ್ಯೋಗೀ ಚಿತ್ತಚಂಚಲಭಾವತಃ .. 48..
 ಕದಾ ನದೀಜಲೇ ವ್ಯಾಸಸ್ತರ್ಪಣಂ ನಿತ್ಯಮಾಕರೋತ್ .
 ತಸ್ಯಾಂಜಲೌ ಸ್ವಯಂ ಶೇಷಃ ಪಪಾತ ಸೂಕ್ಷ್ಮರೂಪದೃಕ್ .. 49..
 ತಂ ದೃಷ್ಟ್ವಾ ವಿಸ್ಮಿತೋ ವ್ಯಾಸಸ್ತತ್ಯಾಜ ಸ ಜಲೇ ಭಯಾತ್ .
 ಮುನಿಂ ತಂ ಪ್ರತ್ಯುವಾಚೇದಂ ಸರ್ಪೋಽಗುಷ್ಠಪ್ರಮಾಣಕಃ .. 50..
 ಸರ್ಪ ಉವಾಚ .
 ಜಲೇ ಸತ್ತ್ವಾ ಮಹೋಗ್ರಾಶ್ಚ ಪ್ರಗ್ರಸಿಷ್ಯಂತಿ ಮಾಂ ಪ್ರಭೋ .
 ರಕ್ಷಸ್ವ ತ್ವಂ ಮಹಾಭಾಗ ಶರಣಂ ತ್ವಾಂ ಸಮಾಗತಂ .. 51..
 ತಚ್ಚುತ್ವಾ ವಿಸ್ಮಿತೋ ವ್ಯಾಸಸ್ತಂ ಪ್ರಣಮ್ಯ ಮಹಾಯಶಾಃ .
 ಜಗಾದ ಹರ್ಷಸಂಯುಕ್ತೋ ವಚನಂ ಸ್ವಹಿತಾವಹಂ .. 52..
 ವ್ಯಾಸ ಉವಾಚ .
 ಕಸ್ತ್ವಂ ವದ ಮಹಾಭಾಗಾಂಜಲೌ ಮಮ ಸಮಾಗತಃ .
 ನರವನ್ನಾಥ ವದಸಿ ನ ತ್ವಾಂ ಜಾನಾಮಿ ಭಾವತಃ .. 53..
 ತಸ್ಯ ತದ್ವಚನಂ ಶ್ರುತ್ವಾ ತಂ ಜಗಾದ ಪತಂಜಲಿಃ .
 ಹರ್ಷಯನ್ ಹೇತುಗರ್ಭಾಭಿರ್ವಾಗ್ಭಿರ್ಹರ್ಷಸಮನ್ವಿತಃ .. 54..
 ಚಿಂತನಂ ಯದಿ ಸಂತ್ಯಕ್ತಂ ತದಾ ಕುತ್ರ ಪ್ರವರ್ತತೇ .
 ಅಪೂರ್ವಂ ಮುನಿಶಾರ್ದೂಲ ಮಾಯಯಾ ಪೃಚ್ಛಸಿ ಪ್ರಭೋ .. 55..
 ಮಾಯಯಾ ಸರ್ಪಜಾತಿಸ್ಥೋ ನರವದ್ಭಾಷಣಂ ಸದಾ .
 ಕರೋತಿ ನಾತ್ರ ಸಂದೇಹೋ ನ ತಯಾ ದುರ್ಲಭಂ ಭವೇತ್ .. 56..
 ತಸ್ಯ ತದ್ವಚನಂ ಶ್ರುತ್ವಾ ತಂ ಪ್ರಣಮ್ಯ ಮುನಿಃ ಪುನಃ .
 ಪಪ್ರಚ್ಛ ತೇ ಸ್ವರೂಪಂ ಮೇ ದರ್ಶಯಸ್ವ ನಮೋ ನಮಃ .. 57..
 ತತೋ ನರಾಕೃತಿಭೂತ್ವಾ ಸಂಸ್ಥಿತೋ ಭಗವಾನ್ ಸ್ವಯಂ .

ಶೇಷೋ ಬ್ರಾಹ್ಮಣರೂಪಸ್ಥಸ್ತಂ ಜಗಾದ ಮಹಾಮುನಿಂ .. 58..
ಪತಂಜಲಿರುವಾಚ .

ತವಾಂಜಲೌ ಮಹಾಭಾಗ ಪತಿಸೋಽಹಂ ಹಿತಾಯ ತೇ .

(Page ಖಂ. 7 ಅ. 99 ಪಾನ 40)

ಪತಂಜಲಿಂ ಚ ಮಾಂ ವಿದ್ಧಿ ಮುನೇ ಶೇಷಂ ಧರಾಧರಂ .. 59..

ಗಣೇಶಾಸನೇನ ವಿಪ್ರೇಶ ಪ್ರೇರಿತಂ ಮಾಂ ವಿಶೇಷತಃ .

ಭ್ರಾಂತಿನಾಶಾರ್ಥಮೇವಂ ತೇ ಜಾನೀಹಿ ಸಹಸಾಽಽಗತಂ .. 60..

ಜ್ಞಾತ್ವಾತ್ವತಿಹರ್ಷಿತೋ ವ್ಯಾಸಃ ಪ್ರಣಮ್ಯ ತಮುವಾಚ ಹ .

ಚಿಂತನಂ ಚ ಕಥಂ ನಾಥ ತ್ಯಕ್ತವ್ಯಂ ಚಿತ್ತಗೇನ ತು .. 61..

ನಾನಾಭಾವಮಿದಂ ದೃಷ್ಟ್ವಾ ತತ್ರ ತತ್ತಾದೃಶಂ ಭವೇತ್ .

ಚಿತ್ತಂ ನಾಗೇಂದ್ರವಂದ್ಯ ತ್ವಂ ವದಸ್ವಾತಿಮಹಾದ್ಭುತಂ .. 62..

ಯೋಗಶಾಸ್ತ್ರಂ ಸ್ವಯಂ ತಸ್ಮೈ ಜಗಾದ ಸ ಪತಂಜಲಿಃ .

ಯಥಾ ವಿಘ್ನೇಶ್ವರೇಣೈವ ದರ್ಶಿತಂ ತಾದೃಶಂ ಪರಂ .. 63..

ವಿಪ್ರೇಶೋಽತರ್ಹಿತೋ ಯೋಗೀ ಶೇಷಃ ಸರ್ವಾರ್ಥದಾಯಕಃ .

ವ್ಯಾಸಸ್ತತ್ರ ಪ್ರಜಾನಾಥ ಖೇದಯುಕ್ತೋ ಬಭೂವ ಹ .. 64..

ಶುಶ್ರಾವ ಸ ಯಥಾಶಾಸ್ತ್ರಂ ಪರಂ ಶೇಷಮುಖಾತ್ ಪುರಾ .

ತಥಾ ಚಿತ್ತಂ ಸಮಾಗೃಹ್ಯ ಯೋಗಿವಂದ್ಯೋ ಬಭೂವ ಹ .. 65..

ಪಂಚಧಾ ಚಿತ್ತಭೂಮಿಸ್ಥಸ್ತಕ್ತ್ವಾ ತಚ್ಚಿಂತನಂ ಸ್ವಯಂ .

ಚಿಂತಾಮಣೌ ತದಾಕಾರೋ ಬಭೂವ ಮುನಿಸತ್ತಮಃ .. 66..

ತಸ್ಯ ಭಾಷ್ಯಂ ಚಕಾರಾಪಿ ವ್ಯಾಸೋ ಗೂಢಾರ್ಥಸಿದ್ಧಯೇ .

ನರಾಣಾಂ ಪ್ರಹಿತಾರ್ಥಾಯ ಸುಗಮಾರ್ಥಂ ಪ್ರಜಾಪತೇ .. 67..

ಇದಂ ಶೇಷಸ್ಯ ಮಾಹಾತ್ಮ್ಯಂ ಕಥಿತಂ ಯೋಗಶಾಂತಿದಂ .

ಅಧುನಾ ಶೃಣು ದಕ್ಷ ತ್ವಂ ಪ್ರಕೃತಂ ಯತ್ ಕಥಾನಕಂ .. 68..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಶೇಷಾಖ್ಯಾನವರ್ಣನಂ ನಾಮಾಷ್ಟಾದಶೋಽಧ್ಯಾಯ

.. 5.18

5.19 ಮೂಷಕದೇವಸಮಾಗಮೋ ನಾಮ

ಏಕೋನವಿಂಶತಿಸೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಹೃದಯಾದ್ಭಿರಾಗತ್ಯ ಶೇಷಸ್ಯ ಗಣನಾಯಕಃ .

ಪುತ್ರಭಾವೇನ ಸಂಸ್ಥೋಽಭೂನ್ ಮೂಷಕಾರೂಢ ಆದರಾತ್ .. 1..

ತತ ಉತ್ಥಾಯ ಶೇಷಸ್ತಂ ಪ್ರಣನಾಮ ಕೃತಾಂಜಲಿಃ .

ಪೂಜಯಾಮಾಸ ಸರ್ವೇಶಂ ಪುನಃ ಸ ಪ್ರಣತೋಽಭವತ್ .. 2..

ಅಥವೋಪನಿಷದ್ಭಿಃ ತುಷ್ಟಾವ ಕರಸಂಪುಟೈಃ .

ನಾಗೇಶಃ ಪ್ರಾರ್ಥಯಾಮಾಸ ಭಕ್ತಿನಮ್ರಾತ್ಮಕಂಧರಃ .. 3..

ಶೇಷ ಉವಾಚ .

ಯೋಗೇಶಸ್ತ್ವಂ ಗಣಾಧ್ಯಕ್ಷ ಬ್ರಹ್ಮಣಾಂ ನಾಯಕಃ ಸ್ಮೃತಃ .

ಕಥಂ ಮೇ ಪುತ್ರಭಾವೇನ ಸಂಸ್ಥಿತೋಽಸಿ ವಿಡಂಬನಂ .. 4..

ತತೋ ಗಜಾನನಸ್ತಂ ವೈ ಮೋಹಯಾಮಾಸ ಮಾಯಯಾ .

ಮೋಹಿತೋ ನಾಗರಾಜಸ್ತಂ ಪುತ್ರಂ ಮೇನೇ ಗಜಾನನಂ .. 5..

ಶೇಷಃ ಸಸ್ತಿಕ ಆಗ್ರಹ್ಯ ಲಾಲಯಾಮಾಸ ಬಾಲಕಂ .

ಕ್ರಮೇಣ ಪಂಚವರ್ಷಸ್ಥೋ ಬಭೂವೇ ತದ್ಗೃಹೇ ಪ್ರಭುಃ .. 6..

ಅಥ ಶೃಣು ಪ್ರಜಾನಾಥ ವೃತ್ತಾಂತಂ ದೈತ್ಯಸಂಭವಂ .

ಮಾಯಾಕರಾಸುರೋ ದುಷ್ಟಶ್ಚಕಾರ ಕರ್ಮಖಂಡನಂ .. 7..

ಆಸುರಂ ಕರ್ಮ ಸರ್ವತ್ರ ಕೃತಂ ತೇನ ದುರಾತ್ಮನಾ .

ತೇನೋಪೋಷಣಸಂಯುಕ್ತಾ ಬಭೂವುದೇವನಾಯಕಾಃ .. 8..

ತತೋ ಹಾಹಾಕೃತಂ ಸರ್ವೈರ್ವರ್ಣಾಶ್ರಮಯುತೈರ್ಜನೈಃ .

ನ ಸ್ವಾಹಾ ನ ಸ್ವಧಾದ್ಯಂ ವೈ ಕರ್ತುಂ ಕೇನಾಪಿ ಶಕ್ಯತೇ .. 9..

ತತೋ ಮುನಿವರಾಃ ಸರ್ವೇ ದೇವಾಃ ಶಂಭುಪುರೋಗಮಾಃ .

ವಿಚಾರಂ ದೈತ್ಯನಾಶಾರ್ಥಂ ಚಕ್ರುರ್ಭಯಸಮನ್ವಿತಾಃ .. 10..

ತತ್ರೋವಾಚ ಮಹಾಯೋಗೀ ಬೃಹಸ್ಪತಿರುದಾರಧೀಃ .

(Page ಖಂ. 5 ಅ. 19 ಪಾನ 41)

ಗಣೇಶಂ ಭಕ್ತಿಸಂಯುಕ್ತಾ ಭಜದ್ಧ್ವಂ ಪದಪ್ರಾಪ್ತಯೇ .. 11..

ಚತುಃಪದಾರ್ಥಸಂಯೋಗೇ ಗಣೇಶೋ ನಿಜಬೋಧಕಃ .

ಚತುರ್ಭಿರ್ವರ್ಜಿತಶ್ಚಾಽಯಂ ಹನಿಷ್ಯತಿ ಮಹಾಖಲಂ .. 12..

ಶ್ರುತ್ವಾ ತೇ ಗುರುಸಂಯುಕ್ತಾಸ್ತಪಸ್ತೇಪುರ್ಮಹತ್ ಪ್ರಭೋ .

ನಿರಾಹಾರಾದಿಸಂಯುಕ್ತಾ ನಾನಾಽನುಷ್ಠಾನತತ್ಪರಾಃ .. 13..

ಗತೇ ವರ್ಷಶತೇ ಪೂರ್ಣೇ ಪ್ರಸನ್ನೋಽಭೂದ್ ಗಜಾನನಃ .

ಆಯಯೌ ತಾನ್ ವರಾನ್ ದಾತುಂ ಭಕ್ತ್ಯಾ ತುಷ್ಟೋ ಮಹಾಯಶಾಃ .. 14..

ತಂ ದೃಷ್ಟ್ವಾ ಹರ್ಷಸಂಯುಕ್ತಾ ದೇವಾ ಮುನಯ ಆದರಾತ್ .

ಪ್ರಣೇಮುಃ ಪೂಜಯಾಮಾಸುಸ್ತುಷ್ಟುವರ್ವಿವಿದ್ಯೈಃ ಸ್ತವೈಃ .. 15..
 ವರಯಾಮಾಸುರಾದೃತ್ಯ ಗಣೇಶಂ ಸರ್ವನಾಯಕಂ .
 ದೈತ್ಯಂ ಜಹಿ ಗಣಾಧ್ಯಕ್ಷ ಪ್ರಭೋ ಮಾಯಾಕರಾಸುರಂ .. 16..
 ತಥಾ ಮಾಯಾವಿಹೀನಾಂ ವೈ ಭಕ್ತಿಂ ದೇಹಿ ತ್ವದೀಯಕಾಂ .
 ದಾಸಾಸ್ತೇ ಪಾದಪದ್ಮಸ್ಯ ವಯಂ ಸರ್ವೇ ನ ಸಂಶಯಃ .. 17..
 ಶ್ರುತ್ವಾ ತಾನ್ ಗಣರಾಜಸ್ತು ಜಗಾದ ಹರ್ಷಸಂಯುತಃ .
 ಮಾಯಾಕರಂ ಹನಿಷ್ಯಾಮಿ ಶೇಷಪುತ್ರೋಽಹಮಂಜಸಾ .. 18..
 ಯದಿ ಮೇ ವಾಹನಂ ತತ್ರ ಮುಖ್ಯಂ ಭವತಿ ದೇವಪಾಃ .
 ಚತುರ್ದೇವಮಯಂ ವಿಪ್ರಾಸ್ತದಾಽಽರೋಹಂ ಕರೋಮ್ಯಹಂ .. 19..
 ಮದೀಯಾ ಭಕ್ತಿರುಗ್ರಾ ವೋ ಭವಿಷ್ಯತಿ ತು ನಿಶ್ಚಿತಂ .
 ಸುದೃಢಾ ಮೇ ಸದಾ ದಾಸಾ ಭವಿಷ್ಯಥ ವಿಶೇಷತಃ .. 20..
 ಏವಮುಕ್ತ್ವಾಽತರ್ದಧೇಽಸೌ ಗಣೇಶೋ ದೇವನಾಯಕಃ .
 ಶೇಷಧ್ಯಾನಾತ್ ಸಮುದ್ಭೂತೋ ಭಕ್ತಾನಾಂ ಕಾರ್ಯಸಿದ್ಧಯೇ .. 21..
 ಅಥೋ ದೇವರ್ಷಿಮುಖ್ಯಾಸ್ತೇ ವಿಚಾರಂ ಚಕ್ರಂಜಸಾ .
 ಚತುರ್ದೇವಮಯಂ ತಸ್ಯ ವಾಹನಂ ಕೀದೃಶಂ ಭವೇತ್ .. 22..
 ಸರ್ವಾಂಸ್ತತ್ರ ಶಿವಃ ಸಾಕ್ಷಾದುಕ್ತವಾನ್ ವಾಕ್ಯಮುತ್ತಮಂ .
 ವೇದಮೂರ್ತಿಮಯೋ ದೇವಃ ಸರ್ವೇಷಾಂ ಗುರುಂಜಸಾ .. 23..
 ಶಿವ ಉವಾಚ .
 ಅಯಂ ಮೂಷಕವಾಹಶ್ಚ ವೇದೇಷು ಕಥಿತೋಽಭವತ್ .
 ಮೂಷಸ್ತೇಯೇ ತಥಾ ಧಾತುರ್ಜ್ಞಾತವ್ಯಃ ಸ್ತೇಯಬಹ್ಲದೃಕ್ .. 24..
 ನಾಮರೂಪಾತ್ಮಕಂ ಸರ್ವಂ ತತ್ರಾಸದ್ಭಕ್ತ ವರ್ತತೇ .
 ನಾಮರೂಪೇಷು ಯೇ ಭೋಗಾಸ್ತೇಷಾಂ ಭೋಕ್ತಾ ಸ್ವಮಾಯಯಾ .. 25..
 ಭೋಗೇಷು ಭೋಗಭೋಕ್ತಾ ಯಸ್ತದಾಕಾರೇಣ ವರ್ತತೇ .
 ಅಹಂಕಾರಯುತಾಸ್ತೇ ವೈ ನ ಜಾನಂತಿ ವಿಮೋಹಿತಾಃ .. 26..
 ವಯಂ ಭೋಕ್ತಾರ ಏವಂ ತೇ ಮಾನಯಂತಿ ವಿಶೇಷತಃ .
 ಈಶ್ವರಃ ಸರ್ವಭೋಕ್ತಾ ಚ ಚೌರ್ಯವೃತ್ತಿಷು ಸಂಸ್ಥಿತಃ .. 27..
 ಸ ಏವ ಮೂಷಕಃ ಪ್ರೋಕ್ತೋ ಮನುಜಾನಾಂ ಪ್ರಚಾಲಕಃ .
 ಮಾಯಯಾ ಗೂಢರೂಪೋ ಭೋಗಾನ್ ಭುನಕ್ತಿ ಸ ಚೋರವತ್ .. 28..
 ತದ್ವಜ್ಜೀವನಗೋ ದೇವಃ ಸೂರ್ಯ ಆತ್ಮಾ ವಿಶೇಷತಃ .
 ನಾನಾ ಜೀವೇಷು ಭೋಗಾನ್ ಭುನಕ್ತಿ ವೈ ಚೌರವತ್ ಸ್ವಯಂ .. 29..
 ಸಮೇಷು ಸರ್ವಭೋಕ್ತಾ ಚ ವಿಷ್ಣುಸ್ತದ್ವನ್ನ ಸಂಶಯಃ .
 ಸದಸನ್ಮಯರೂಪಶ್ಚ ಚೌರವನ್ ಮಾಯಯಾ ಪ್ರಭುಃ .. 30..

ಸಹಜೇಷು ತಥಾ ದೇವಃ ಶಿವೋ ಭೋಕ್ತಾ ತುರಿಯಗಃ .
 ಚೌರವನ್ನಾತ್ರ ಸಂದೇಹೋ ಯುತೋ ನಿರ್ಮೋಹಮಾಯಯಾ .. 31..
 ಭೋಕ್ತಾರಂ ಚೌರಭಾವಸ್ಥಂ ವಾಹನಂ ಕುರುತ ಪ್ರಿಯಾಃ .
 ಮೂಷಕಾಕೃತಿರೂಪಂ ವೈ ದೀಯತಾಂ ಗಣಪಾಯ ತತ್ .. 32..
 ಶ್ರುತ್ವಾ ತೇ ಹರ್ಷಿತಾಃ ಸರ್ವೇ ಶಿವಂ ದೇವರ್ಷಯೋಽಬ್ರುವನ್ .
 ಸಾಧು ಸಾಧು ತ್ವಯಾ ಪ್ರೋಕ್ತಂ ಸರ್ವಜ್ಞಸ್ತ್ವಂ ಸದಾಶಿವ .. 33..
 ತತೋ ಗಣೇಶ್ವರಂ ಧ್ಯಾತ್ವಾ ಚತುರ್ಭಿಃ ಕಲ್ಪಿತಂ ವಪುಃ .
 ತತ್ರ ಸ್ವಾಂಶಂ ದದುರ್ದೇವಾ ಭೋಕ್ತೃರೂಪಂ ಪ್ರಜಾಪತೇ .. 34..
 ತದಂಶೇನ ಸಜೀವೋಽಭೂನ ಮೂಷಕೋ ಬಲಸಂಯುತಃ .
 ಬ್ರಹ್ಮಾ ದೇವರ್ಷಿಭಿಃ ಸಾರ್ಥಮಭಿಷೇಕಂ ಚಕಾರ ಹ .. 35..
 ಅಂತರ್ಬಾಹ್ಯಾದಿಕಂ ಸ್ತೇಯಂ ಪರಂ ಸರ್ವತ್ರ ವರ್ತತೇ .

(Page ಖಂ. 5 ಅ. 19 ಪಾನ 42)

ನಾನಾವಿಧಂ ತಥೈಕಂ ಚ ತೇಷು ರಾಜಾಽಯಮುಚ್ಯತೇ .. 36..
 ಅಭಿಷಿಕ್ತಃ ಸ್ವಯಂ ತತ್ರ ಮೂಷಕೋ ಹರ್ಷಿತೋಽಭವತ್ .
 ಯಜ್ಞಭಾಗಸ್ಯ ಭೋಕ್ತಾಸೌ ಕೃತೋ ದೇವೈಃ ಸವಾಸವೈಃ .. 37..
 ಸಂಗೃಹ್ಯ ಸರ್ವದೇವಾಸ್ತಂ ಮುನಯಃ ಶೇಷಮಂದಿರಂ .
 ಆಜಗ್ಮುಸ್ತಾನ್ ಸಮಾಲೋಕ್ಯ ಶೇಷಶ್ಚ ವಿಸ್ಮಿತೋಽಭವತ್ .. 38..
 ಪೂಜಯಾಮಾಸ ಸರ್ವಾನ್ ಸ ನಾಗರಾಜೋ ಮಹಾಯಶಾಃ .
 ನಾನಾಽಽಸನೇಷು ಸಂಸ್ಥಾಪ್ಯ ಪುನಸ್ತಾನ್ ಪ್ರತ್ಯುವಾಚ ಹ .. 39..
 ಶೇಷ ಉವಾಚ .

ಧನ್ಯಂ ಮೇ ಜನ್ಮ ದಾನಂ ವೈ ತಪೋ ಜ್ಞಾನಂ ಸ್ವಭಾವಜಂ .
 ಪಿತರೋ ಮುನಯೋ ದೇವಾ ದರ್ಶನಾದ್ಭವತಾಂ ಕಿಲ .. 40..
 ಕಿಮರ್ಥಮಾಗತಾಃ ಸರ್ವೇ ವದತ ಮಾಂ ಸುರರ್ಷಯಃ .
 ಭವತಾಂ ಕೃಪಯಾ ಯುಕ್ತಃ ಕರಿಷ್ಯಾಮಿ ಸುಭಕ್ತಿತಃ .. 41..
 ತಸ್ಯ ತದ್ವಚನಂ ಶ್ರುತ್ವಾ ಶಂಕರಃ ಸರ್ವನಾಯಕಃ .
 ಜಗಾದ ನಾಗರಾಜಂ ತಂ ಹರ್ಷಯನ್ ಹರ್ಷವರ್ಧನಃ .. 42..
 ಶಿವ ಉವಾಚ .

ಶೇಷ ಶೇಷ ಮಹಾಭಾಗ ಧನ್ಯಸ್ತ್ವಂ ಸರ್ವಮಂಡಲೇ .
 ತವ ಪುತ್ರತ್ವಮಾಪನ್ನೋ ಬ್ರಹ್ಮಣಾಂ ನಾಯಕಃ ಪ್ರಭೋ .. 43..
 ಮೂಷಕಗೋಽವತಾರೋಽಯಂ ಪಂಚವರ್ಷವಯೋನ್ವಿತಃ .
 ಮಾ ಪುತ್ರಂ ತಂ ವಿಜಾನೀಹಿ ತಪಸಾ ಧ್ಯಾನಜಂ ಪ್ರಭುಂ .. 44..
 ತಸ್ಯೇದಂ ವಾಹನಂ ಮುಖ್ಯಂ ಚತುರ್ದೇವಕಲಾಂಶಜಂ .

ಸ್ತೇಯಧರ್ಮಧರಂ ಪೂರ್ಣಂ ಸರ್ವೇಷಾಂ ಹೃದಿ ವರ್ತತೇ .. 45..

ಅಸ್ಯೋಪರಿ ಸಮಾರುಹ್ಯ ಮೂಷಕಗಃ ಪ್ರತಾಪವಾನ್ .

ಮಾಯಾಕರಾಸುರಂ ಸದ್ಯೋ ಹನಿಷ್ಯತಿ ಗಣೇಶ್ವರಃ .. 46..

ಏವಂ ತೇಷಾಂ ವಚಃ ಶ್ರುತ್ವಾ ಖೇದಯುಕ್ತಃ ಸ ನಾಗರಾಟ್ .

ನ ಕಿಂಚಿತ್ ಸಂಜಗೌ ದೇವಾನ್ ಪುತ್ರವತ್ಸಲಭಾವತಃ .. 47..

ತತಸ್ತಂ ಶಂಕರೋ ದೇವ ಉವಾಚ ವಚನಂ ಪುನಃ .

ಮಾ ಖೇದಂ ಕುರು ಕಲ್ಯಾಣ ವಿಘ್ನಹಾ ನ ಮರಿಷ್ಯತಿ .. 48..

ತಪೋಭಿವಿವಿಧೈರ್ದೇವೈಃ ಮುನಿಭಿಃ ಪ್ರಾರ್ಥಿತೋಽಭವತ್ .

ಮಾಯಾಕರವಿನಾಶಾಯ ತವ ಪುತ್ರೋ ಗಜಾನನಃ .. 49..

ತ್ವಯಾಽಽದೌ ತಪಸಾ ದೇವ ಆರಾಧಿತೋ ಗಜಾನನಃ .

ವರದಾನಪ್ರಭಾವೇಣ ತವ ಪುತ್ರೋ ಬಭೂವ ಹ .. 50..

ಏತಸ್ಮಿನ್ನಂತರೇ ಮೂಷಕಗಸ್ತತ್ರ ಸಮಾಗತಃ .

ನಾಗಬಾಲೈರ್ಮಹಾಭಾಗೈಃ ಕ್ರೀಡಾಯುಕ್ತೋ ಗಜಾನನಃ .. 51..

ಸಮುತ್ತಸ್ಥಃ ಪ್ರಣೇಮುಸ್ತಂ ದೃಷ್ಟ್ವಾ ವಿಪ್ರಾಃ ಸದೇವಪಾಃ .

ತುಷ್ಟುವುಃ ಸಾಮವೇದಸ್ಥೇನ ಸ್ತೋತ್ರೇಣ ಗಣೇಶ್ವರಂ .. 52..

ತತಸ್ತಾನ್ ಗಣರಾಜೋ ವೈ ವಚನಂ ಹಿತಕಾರಕಂ .

ಉವಾಚ ವ್ಯಋತ ಪ್ರಾಜ್ಞಾ ವರಂ ಮನೇಽಪ್ಸಿತಂ ಪರಂ .. 53..

ತತೋಽತಿಹರ್ಷಸಂಯುಕ್ತಾಸ್ತಮೂಚುಸ್ತೇ ಸುರರ್ಷಯಃ .

ಮಾಯಾಕರಾಸುರಂ ಸ್ವಾಮಿನ್ ಜಹಿ ಸರ್ವಭಯಂಕರಂ .. 54..

ಭಕ್ತಿಂ ದೇಹಿ ಗಣಾಧೀಶ ತವ ಪಾದೇ ಚ ನಿಶ್ಚಲಾಂ .

ದಾಸಾ ವಯಂ ಗಣೇಶಾನ ಪಾಲಯಸ್ವ ವಿಶೇಷತಃ .. 55..

ತಥೇತಿ ತಾನುವಾಚಾಽಥ ವಾಹನಂ ಮೇ ನ ವರ್ತತೇ .

ಅತೋ ಯೋಗ್ಯಂ ಮಹಾದೇವಾ ವಾಹನಂ ದೀಯತಾಂ ಪರಂ .. 56..

ಚತುಃಪದಾರ್ಥರೂಪೇಭ್ಯೋ ಮರಣಂ ನ ಪ್ರವಿದ್ಯತೇ .

ಮಾಯಾಕರಸ್ಯ ದುಷ್ಟಸ್ಯ ಕಥಂ ಕಾರ್ಯಂ ಮಯಾ ಸುರಾಃ .. 57..

ಚತುಃಪದಾರ್ಥರೂಪಂ ಮೇ ವಾಹನಂ ಯದಿ ಜಾಯತೇ .

ತದಾಸಹಂ ತಂ ಹನಿಷ್ಯಾಮಿ ನಾಽತ್ರ ಕಾರ್ಯಾ ವಿಚಾರಣಾ .. 58..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಮೂಷಕದೇವಸಮಾಗಮೋ ನಾಮ

ಏಕೋನವಿಂಶತೀತಮೋಽಧ್ಯಾಯಃ .. 5.19

(Page ಖಂ. 5 ಅ. 20 ಪಾನ 43)

5.20 ಮೂಷಕಗಮಾಯಾಕರಾಸುರಸಮಾಗಮೋ ನಾಮ
ವಿಂಶೋಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಮೂಷಕಗವಚಃ ಶ್ರುತ್ವಾ ದೇವೇಂದ್ರಾ ಹರ್ಷಿತಾ ಬಭೂಃ .

ಊಚುಃ ಪ್ರಾಂಜಲಯಸ್ತಂ ತೇ ವಿಘ್ನೇಶಂ ವಿಘ್ನವಾರಣಂ .. 1..

ದೇವರ್ಷಯ ಊಚುಃ .

ಚತುರ್ಬ್ರಹ್ಮಮಯಂ ದೇವ ವಾಹನಂ ತೇ ಪ್ರವರ್ತತೇ .

ಸ್ವಾನಂದೇ ಮೂಷಕಾಖ್ಯಂ ಚ ಸರ್ವಭೋಗಕರಂ ಪರಂ .. 2..

ಅಧುನಾ ಭೋಗಕಾರಂ ತು ಚತುರ್ಭಿಃ ಶಿವಮುಖ್ಯಕೈಃ .

ಕೃತಂ ಸ್ವಸ್ವಕಲಾಂಶೇನ ವಾಹನಂ ತೇ ಗಜಾನನ .. 3..

ಜೀವೇಷು ಸರ್ವಭೋಕ್ತಾ ವೈ ಚೌರವತ್ ಪರಮೇಶ್ವರಃ .

ತದೇವ ವಾಹನಂ ತೇಽಭೂದ್ ಗೃಹಾಣ ಸ್ತೇಯರೂಪಿಣಂ .. 4..

ಏವಮುಕ್ತ್ವಾ ಗಣೇಶಾನಂ ದೇವಾ ಮುನಿಸಮನ್ವಿತಾಃ .

ತುಷ್ಟುವುಸ್ತಂ ಮಹಾವೀರ್ಯಂ ಮೂಷಕಂ ಮೂಷಕಾಕೃತಿಂ .. 5..

ದೇವರ್ಷಯ ಊಚುಃ .

ನಮಸ್ತೇ ಸ್ತೇಯರೂಪಾಯ ಸರ್ವಹೃತ್ಸ್ಥಾಯ ಧೀಮತೇ .

ಅಂತಭೋಗಕರಾಯೈವ ಮೂಷಕಾಯ ನಮೋ ನಮಃ .. 6..

ಮಾಯಯಾ ಸ್ತೇಯರೂಪಿಣ್ಯಾ ಮೋಹಯಿತ್ವಾ ಚರಾಚರಂ .

ಚೌರವದ್ಯೋಗಕರ್ತಾ ತ್ವಂ ಚೌರರೂಪಾಯ ತೇ ನಮಃ .. 7..

ಚರಾಚರಮಯಾಯೈವ ಚರಾಚರಧರಾಯ ತೇ .

ಸರ್ವಾಧೀಶಾಯ ಲೋಕಾಯ ಕಾಲಕಾಲಾಯ ತೇ ನಮಃ .. 8..

ಅನಾದಯೇ ಮಹೇಶಾಯ ಚತುರ್ವರ್ಗಪ್ರದಾಯಿನೇ .

ಗಣೇಶವಾಹನಾಯೈವ ಗಣೇಶಧ್ವಜಸಂಸ್ಥಿತ .. 9..

ಸರ್ವತ್ರಗ ಗಣಾಧೀಶಸ್ತ್ವಯಾ ಹೃತ್ಸ್ಥ ನ ಸಂಶಯಃ .

ಚಾಲಕಾತ್ಮಕವೀರ್ಯಂ ಯದ್ಗಣೇಶಸ್ಯ ತ್ವಮಂಜಸಾ .. 10..

ಬ್ರಹ್ಮಾಕಾರಶರೀರಾಯ ಸ್ತೇಯಾನಾಂ ಸ್ವಸ್ವರೂಪಿಣೇ .

ನಮೋ ನಮಃ ಪರೇಶಾಯ ಚತುರ್ಮಯಸ್ವರೂಪಿಣೇ .. 11..

ಚತುರ್ಣಾಂ ಗಣಪಃ ಪಾತಾ ತ್ವಯಾ ತದ್ರೂಪಧಾರಿಣಾ .

ಭವ ವಾಹನಮುಖ್ಯಂ ವೈ ಗಣೇಶಸ್ಯಾಽಧುನಾ ಪ್ರಭೋ .. 12..

ಇತಿ ಸ್ತುತಃ ಪ್ರಸನ್ನಾತ್ಮಾ ಮೂಷಕಸ್ತಾನುವಾಚ ಹ .

ಭವಿಷ್ಯಾಮಿ ಮಹಾಭಾಗಾ ವಾಹನಂ ಗಣಪಸ್ಯ ಚ .. 13..
 ಏವಮುಕ್ತ್ವಾ ಗಣೇಶಾನಂ ಪ್ರಭುಂ ತುಷ್ಟಾವ ಲಬ್ಧಧೀಃ .
 ಮೂಷಕೋ ದರ್ಶನೇನೈವ ಹರ್ಷಯುಕ್ತೋ ಮಹಾದ್ಯುತಿಃ .. 14..
 ಮೂಷಕ ಉವಾಚ .
 ದೇವಾಯ ಯೋಗರೂಪಾಯ ನಮೋ ಮೂಷಕಗಾಯ ತೇ .
 ಗಣೇಶಾಯ ಪರೇಶಾಯ ಪರಾತ್ಪರತರಾಯ ತೇ .. 15..
 ಅನಂತಾಯ ಮಹೇಶಾಯ ಮಹೇಶೈಃ ಸಂಸ್ತುತಾಯ ಚ .
 ವಿಘ್ನೇಶಾಯ ಮಹಾವಿಘ್ನಧಾರಿಣೇ ತೇ ನಮೋ ನಮಃ .. 16..
 ಅನಂತಸೂನವೇ ತುಭ್ಯಂ ದೈತ್ಯದಾನವಮದಿನೇ .
 ದೇವಾನಾಂ ಪಾಲಕಾಯೈವ ಹೇರಂಬಾಯ ನಮೋ ನಮಃ .. 17..
 ಸ್ವಾನಂದವಾಸಿನೇ ತುಭ್ಯಂ ಭಕ್ತಸ್ವಾನಂದದಾಯಿನೇ .
 ಬ್ರಹ್ಮಣೇ ಬ್ರಹ್ಮಣಾಂ ಚೈವ ಪತಯೇ ತೇ ನಮೋ ನಮಃ .. 18..
 ಚತುರ್ಣಾಂ ಚಾಲಕಾಯೈವ ಚತುಃಸಂಯೋಗಮೂರ್ತಯೇ .
 ಚತುರ್ಣಾಂ ಪದದಾತ್ರೇ ತೇ ತೈರ್ಹೀನಾಯ ನಮೋ ನಮಃ .. 19..
 ಯೋಗೇಶಯೋಗರೂಪಾಯ ಯೋಗಿಭ್ಯೋ ಯೋಗದಾಯಿನೇ .
 ಶಾಂತಿರೂಪಾಯ ವೈ ತುಭ್ಯಂ ಶಾಂತಿದಾಯ ನಮೋ ನಮಃ .. 20..
 ಮೂಷಕವಾಹನಾಯೈವ ಮೂಷಕಧ್ವಜಿನೇ ನಮಃ .
 ಸಿದ್ಧಿಬುದ್ಧಿಪತೇ ನಾಥ ಭಕ್ತೇಶಾಯ ನಮೋ ನಮಃ .. 21..
 ವೇದವಾಕ್ಯಪ್ರಮಾಣೇನ ಮಾಂ ಕುರುಷ್ಟು ಗಜಾನನ .
 ವಾಹನಂ ಭಕ್ತಿಸಂಯುಕ್ತಂ ಸೇವಾಯೈ ತೇ ನಮೋ ನಮಃ .. 22..
 ಇದಂ ಮೂಷಕಗೋ ನಾಮ ಮದೀಯಂ ತು ತ್ವಯಾ ಧೃತಂ .
 ಅತೋಽಭೇದಮಯೀಂ ಭಕ್ತಿಂ ದೇಹಿ ನಾಥ ನಮೋ ನಮಃ .. 23..
 ಮದೀಯನಾಥರೂಪೇಣ ನಾಮ ತೇ ಚಾಽಭವತ್ ಪ್ರಭೋ .
 ತತೋ ಮೂಷಕಗೋ ಭಕ್ತಂ ಮಾಂ ಕುರುಷ್ಟು ಮಹಾದ್ಭುತಂ .. 24..
 ಏವಂ ಸ್ತುತ್ವಾ ಗಣಾಧೀಶಂ ಪ್ರಣನಾಮ ಸ ದಂಡವತ್ .
 ಭಕ್ತಿಸಂಯುತಮುತ್ಥಾಪ್ಯ ಗಣಾಧೀಶೋ ಜಗಾದ ತಂ .. 25..
 ಮೂಷಕಗ ಉವಾಚ .
 ವಾಹನಂ ಮೇ ಸದಾ ಸಾಧೋ ಭವಿಷ್ಯಸಿ ಮಹಾಮತೇ .
 (Page ಖಂ. 5 ಅ. 20 ಪಾನ 44)
 ಮದೀಯಾ ಭಕ್ತಿರತ್ಯಂತಂ ಸುದೃಢಾ ತೇ ಭವಿಷ್ಯತಿ .. 26..
 ತ್ವಯಾ ಕೃತಮಿದಂ ಸ್ತೋತ್ರಂ ಮದೀಯಂ ಭಕ್ತಿದಂ ಭವೇತ್ .
 ಧರ್ಮಾರ್ಥಕಾಮಮೋಕ್ಷಾಣಾಂ ದಾಯಕಂ ಸರ್ವದಂ ಪರಂ .. 27..

ಪಠತೇ ಶೃಣ್ವತೇ ಚೈತತ್ ಪುತ್ರಪೌತ್ರಾದಿಕಪ್ರದಂ .
 ಯದ್ಯದಿಚ್ಛತಿ ತತ್ತದ್ವೈ ಸಫಲಂ ಪ್ರಭವಿಷ್ಯತಿ .. 28..
 ಅನ್ಯತ್ತ್ವಂ ಶೃಣು ಮೇ ವಾಕ್ಯಂ ದೇವೈರ್ವಿಪ್ರೈಃ ಕೃತಂ ಮಹತ್ .
 ಸ್ತವನಂ ಸರ್ವಮಾನ್ಯಂ ತೇ ಭವಿಷ್ಯತಿ ನ ಸಂಶಯಃ .. 29..
 ಯಸ್ತ್ವಾಂ ಸ್ತೋಷ್ಯತಿ ಚೌರೇಶಸ್ತೋತ್ರೇಣಾನೇನ ಮಾನವಃ .
 ಸ ಸರ್ವಂ ಲಭತೇ ನಿತ್ಯಮೀಪ್ಸಿತಂ ನಾಸತ್ರ ಸಂಶಯಃ .. 30..
 ಅಂತೇ ಸ್ವಾನಂದಗೋ ಭೂತ್ವಾ ಬ್ರಹ್ಮಭೂತೋ ಭವಿಷ್ಯತಿ .
 ಮದೀಯಕೃಪಯಾ ಸೋಽಪಿ ತ್ವತ್ಸಮೋ ಮೇ ಪ್ರಿಯೋ ಭವೇತ್ .. 31..
 ಏವಮುಕ್ತ್ವಾ ಮಹಾದೇವಂ ಮೂಷಕಂ ಗಣನಾಯಕಃ .
 ತಮಾರುಹ್ಯ ಯಯೌ ತತ್ರ ಯತ್ರ ದೈತ್ಯಾಧಿಪೋಽಭವತ್ .. 32..
 ತೇ ದೇವರಾಜಾಸ್ತಮನುದೇವಾಶ್ಚ ಮುನಯಃ ಪ್ರಭೋ .
 ನಾಗಾಃ ಶೇಷಮುಖಾಃ ಸರ್ವೇ ಯಯುರ್ಬ್ರಹ್ಮಸಮನ್ವಿತಾಃ .. 33..
 ಬ್ರಹ್ಮಾಣಂ ಪ್ರೇಷಯಾಮಾಸ ಮೂಷಕಗಃ ಪ್ರತಾಪವಾನ್ .
 ದೂತಂ ಮಾಯಾಕರನ್ಯಾಸ್ರೇ ಬೋಧಾರ್ಥಂ ನೀತಿಪಾಲಕಃ .. 34..
 ಗತ್ವಾ ತಮಸುರಂ ಬ್ರಹ್ಮಾ ಜಗಾದ ವಚನಂ ಹಿತಂ .
 ಆಖುವಾಹಂ ಚ ಶರಣಂ ಯಾಹಿ ನೋ ಚೇನ್ ಮರಿಷ್ಯಸಿ .. 35..
 ಚತುರ್ಣಾಂ ಬ್ರಹ್ಮಣಾಂ ಮೂಷಕಗೋ ಯೋಗೇ ಪ್ರಕೀರ್ತಿತಃ .
 ಸ್ವಾನಂದವಾಸಕಾರೀ ಸ ಗಣೇಶೋಽಯಂ ವಿಚಾರಯ .. 36..
 ಸುರಾಸುರಮಯಶ್ಚಾಯಂ ಗಚ್ಛತಂ ಭಕ್ತಿಸಂಯುತಃ .
 ಮಮ ಪುತ್ರತ್ವಮಾಪನ್ನೋ ಹಿತಂ ತೇ ಪ್ರವದಾಮ್ಯಹಂ .. 37..
 ಬ್ರಹ್ಮಣೋ ವಚನಂ ಶ್ರುತ್ವಾ ಕ್ರೋಧಯುಕ್ತಸ್ತಮಬ್ರವೀತ್ .
 ಮಾಯಾಕರಾಸುರಃ ಪಾಪೀ ಪಾಪಯುಕ್ತೇನ ಚೇತಸಾ .. 38..
 ಮಾಯಾಕರಾಸುರ ಉವಾಚ .
 ತ್ವಂ ದೇವಪಕ್ಷಗೋ ಭೂತ್ವಾ ಮೋಹನಾರ್ಥಂ ಸಮಾಗತಃ .
 ಪಂಚಮಂ ಬ್ರಹ್ಮ ಸರ್ವತ್ರ ಯೋಗರೂಪಂ ಪ್ರತಿಷ್ಠತಿ .. 39..
 ತದೇವ ನಾಗತಂ ಕುತ್ರ ನ ಗತಂ ಚ ಪ್ರಜಾಪತೇ .
 ಸಮಾಗತಂ ಗಣೇಶಾನಂ ತಂ ಹನಿಷ್ಯಾಮಿ ಸಾಮರಂ .. 40..
 ತ್ವಂ ಗಚ್ಛ ದೂತರೂಪೇಣಾಗತಸ್ತಸ್ಮಾನ್ ಮಹಾಮತೇ .
 ಸಹಾಮಿ ತೇಽಪರಾಧಂ ವೈ ನೋಚೇದ್ಧನ್ಮಿ ಸುರಪ್ರಿಯಂ .. 41..
 ತತೋ ಬ್ರಹ್ಮಾ ಗಣೇಶಾನಮಾಯಯೌ ಪ್ರಣಿಪತ್ಯ ತಂ .
 ವೃತ್ತಾಂತಂ ಕಥಯಾಮಾಸ ತಚ್ಛ್ರುತ್ವಾ ಕ್ರೋಧಮಾದಧೇ .. 42..

ದೇವಾನಾಜ್ಞಾಪಯಾಮಾಸ ಜೇತುಂ ಮೂಷಕಗೋಽಪಿ ತಂ .
 ತತಸ್ತೇ ಶಸ್ತ್ರಸಂಘಾತ್ಯೈರ್ಜಘ್ನುರ್ದೈತ್ಯಗಣಾನ್ ಮೃಧೇ .. 43..
 ಅಸುರಾಃ ಭಿನ್ನಭಿನ್ನಾಸ್ತೇ ಪಪಲುರ್ಗುಲ್ಮಸಂಸ್ಥಿತಾಃ .
 ಸಭಾಸೀನಂ ಸಮಾಚಕ್ಷುರ್ವಚೋ ಮಾಯಾಕರಾಸುರಂ .. 44..
 ದೈತ್ಯಾ ಊಚುಃ .
 ಕಿಂ ಸ್ಥಿತೋಽಸಿ ಮಹಾವೀರ ದೇವಾಃ ಕ್ರೋಧಸಮನ್ವಿತಾಃ .
 ಆಗತಾ ನಗರಂ ಸರ್ವಂ ತೇಷಾಮಸ್ತ್ರೈಃ ಸುಪೀಡಿತಂ .. 45..
 ತೇಷಾಂ ತದ್ವಚನಂ ಶ್ರುತ್ವಾ ಕ್ರೋಧಯುಕ್ತಃ ಸಮಾಯಯೌ .
 ಪ್ರಧಾನ್ಯೈರಸುರೈಃ ಸರ್ವೈಃ ಸಂವೃತೋ ರಣಮಂಡಲಂ .. 46..
 ಮಾಯಾಕರಂ ಸಮಾಲೋಕ್ಯ ಪಪಲುರ್ದೇವಸತ್ತಮಾಃ .
 ಆಗಮ್ಯ ತಂ ಮೂಷಕಗಂ ಶಶಂಸುಶ್ಚೇಷ್ಟಿತಂ ಮಹತ್ .. 47..
 .. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಮೂಷಕಗಮಾಯಾಕರಾಸುರಸಮಾಗಮೋ
 ನಾಮ ವಿಂಶೋಽಧ್ಯಾಯಃ .. 5.20

(Page ಖಂ. 5 ಅ. 21 ಪಾನ 45)

5.21 ಮೂಷಕಗಾವತಾರಚರಿತಂ ನಾಮ ಏಕವಿಂಶತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಮಾಯಾಕರಾಸುರಂ ವೀಕ್ಷ್ಯ ತುತೋಷ ಗಣನಾಯಕಃ .
 ಮೂಷಕಂ ಸ ಸಮಾರುಹ್ಯ ಯಯೌ ಸಂಗ್ರಾಮಮಂಡಲಂ .. 1..
 ಚತುರಾಯುಧಸಂಯುಕ್ತಂ ದೃಷ್ಟ್ವಾ ವಿಘ್ನೇಶ್ವರಂ ಖಲಃ .
 ದೈತ್ಯಾನಾಜ್ಞಾಪಯಾಮಾಸ ದೇವಾನಾಂ ಹನನಾಯ ಸಃ .. 2..
 ತತೋ ದೈತ್ಯಗಣಾಃ ಸರ್ವೇ ಕ್ರೋಧಯುಕ್ತಾ ಮಹಾಬಲಾಃ .
 ವವೃಷುಃ ಶಸ್ತ್ರಧಾರಾಭಿರ್ಮೇಘಾ ಇವ ಸುದುರ್ಮದಾಃ .. 3..
 ದೃಷ್ಟ್ವಾ ದೇವಗಣಾಃ ಕ್ರುದ್ಧಾ ಯುಯುಧುಸ್ತಾನ್ ಸಮಾಗತಾನ್ .
 ಏವಂ ಯುದ್ಧಂ ಮಹಾಘೋರಂ ಸೈನ್ಯಯೋರುಭಯೋರಭೂತ್ .. 4..
 ಪರಸ್ಪರಂ ಮಮ್ಪುರೇತ್ಯ ಸಮ್ಮುಖಂ ತೇ ಜಯೇಷ್ವವಃ .
 ರಕ್ತಾಘೈಃ ಸರಿತಸ್ತತ್ರ ಸಂಜಾತಾ ಭಯದಾಯಿಕಾಃ .. 5..
 ಕದಾಚಿಜ್ಜಯಿನೋ ದೈತ್ಯಾಃ ಕದಾಚಿದಮರಾ ಮೃಧೇ .

ನ ರಾತ್ರೌ ವಿಶ್ರಮಂ ತೇ ತು ಚಕ್ರೀ ಕ್ರೋಧಸಂಯುತಾಃ .. 6..
 ಏವಂ ದಿನಾನಿ ಸಪ್ತೈವ ಯುಯುಧುಃ ಶಸ್ತ್ರಕೋವಿದಾಃ .
 ಪಲಾಯಂತಾಮರಾ ಭಿನ್ನಾ ಹಾಹಾರವಕರಾ ಭೃಶಂ .. 7..
 ತದ್ ದೃಷ್ಟ್ವಾ ಶಂಕರಃ ಕ್ರುದ್ಧ ಆಯಯೌ ರಣಮಂಡಲೇ .
 ತತೋ ವಿಷ್ಣುಮುಖಾ ದೇವಾ ಯುಯುಧುಃ ಕ್ರೋಧಸಂಯುತಾಃ .. 8..
 ತೇಷಾಂ ಶಸ್ತ್ರಪ್ರಹಾರೇಣ ಮೃತಾ ದೈತ್ಯಾ ಅನೇಕಶಃ .
 ಪ್ರಜಾಪತೇ ಪಲಾಯಂತ ಭಯಭೀತಾ ದಿಶೋ ದಶ .. 9..
 ಮೂರ್ಛಿತಾ ದೈತ್ಯರಾಜಾಸ್ತೇ ಸರ್ವೇ ಭೂತಲಮಾಶ್ರಿತಾಃ .
 ದೃಷ್ಟ್ವಾ ಸಿಂಹರವಂ ಮಾಯಾಕರಃ ಕೃತ್ವಾ ಸಮಾಗತಃ .. 10..
 ಕ್ರೋಧಯುಕ್ತೋ ಮಹಾದೈತ್ಯಃ ಶಸ್ತ್ರವೃಷ್ಟಿಂ ಚಕಾರ ಹ .
 ತಯಾ ದೇವಾಃ ಕ್ಷತಾ ಭೂಮೌ ಪೇತುಃ ಸರ್ವೇ ಪ್ರಜಾಪತೇ .. 11..
 ಅಗ್ನ್ಯೇಣ ಮಹಾದೈತ್ಯಃ ಪಾತಯಾಮಾಸ ಶಂಕರಂ .
 ಅಗ್ನೇ ದಾಹಯುತಾಃ ಸರ್ವೇ ಪಲಾಯಂತ ದಿಶೋ ದಶ .. 12..
 ಏವಂ ಮೂಷಕಗಸ್ತಸ್ಯ ಬಲಂ ದೃಷ್ಟ್ವಾ ತುತೋಷ ಹ .
 ಸ್ವಯಂ ಸಮಾಗತೋ ಹರ್ಷಾದ್ರಣಭೂಮೌ ಮಹಾಬಲಃ .. 13..
 ದೃಷ್ಟ್ವಾ ಮೂಷಕಸಂಸ್ಥಂ ತಮವೋಚದ್ ದೈತ್ಯನಾಯಕಃ .
 ಕ್ರೋಧಯುಕ್ತಃ ಪ್ರಹಸ್ಯಾಽಽದೌ ವಚನಂ ಮದ್ಯಪೋ ಯಥಾ .. 14..
 ಮಾಯಾಕರಾಸುರ ಉವಾಚ .
 ಕಿಂ ಸಂಗ್ರಾಮಾಯ ವಿಘ್ನೇಶ ಮಯಾ ಸಹ ಸಮಾಗತಃ .
 ಏಕಬಾಣೇನ ಹತ್ವಾ ತ್ವಾಂ ಹನಿಷ್ಯಾಮಿ ಸುರಾನ್ ಮುನೀನ್ .. 15..
 ಚತುಃಪದಾರ್ಥರೂಪಂ ವೈ ಜಗತ್ ಸರ್ವಂ ಪ್ರವರ್ತತೇ .
 ತಸ್ಮಾನ್ನೇ ಮರಣಂ ನಾಸ್ತಿ ಕಿಂ ಕರಿಷ್ಯಸಿ ದೇವಪ .. 16..
 ಬ್ರಹ್ಮಾಂಡಂ ನಿರ್ಜಿತಂ ಯೇನ ತೇನ ಸಾರ್ಥಂ ಗಜಾನನ .
 ಯೋದ್ಧುಮಿಚ್ಛಸಿ ಬಾಲಃ ಸನ್ ಬಾಲಭಾವಾನ್ನ ಸಂಶಯಃ .. 17..
 ನತ್ವಾ ಮಾಂ ಸ್ವಗೃಹಂ ಯಾಹಿ ನ ಹನಿಷ್ಯಾಮಿ ನಿಶ್ಚಿತಂ .
 ತ್ವಾಮಜ್ಞಾನಸಮಾಯುಕ್ತಂ ಪ್ರೇರಕಾಂಸ್ತಾನಿಹನ್ಯಹಂ .. 18..
 ನಾಮ ಮೂಷಕಗಸ್ತೇಚಾಖುತುಲ್ಯಸ್ತ್ವಂ ಮತೋ ಮಮ .
 ಮೂರ್ಛವನ್ನೈವ ಜಾನಾಸಿ ಮಾಂ ಸರ್ವಭಯದಾಯಕಂ .. 19..
 ಏವಂ ಮಾಯಾಕರಂ ವೀಕ್ಷ್ಯ ಬ್ರುವಂತಂ ಸ್ವಪರಾಕ್ರಮಂ .
 ಮೂಷಕಗಸ್ತಮೇವಂ ವೈ ಜಗಾದ ವಚನಂ ಹಿತಂ .. 20..
 ಮೂಷಕಗ ಉವಾಚ .

ಕಿಂ ಮಾಂ ವದಸಿ ದೈತ್ಯೇಂದ್ರ ನಾಽಹಂ ಬಾಲೋಽಸುರಾಧಮ .
 ಸ್ವಾನಂದವಾಸಕಾರೀ ವೈ ತ್ವಾಂ ಹಂತುಂ ರೂಪವಾನ್ ಪರಃ .. 21..
 ಹನಿಷ್ಯಾಮಿ ನ ಸಂದೇಹಶ್ಚತುರ್ಭಿರ್ವರ್ಜಿತೋಽಧುನಾ .
 ಬಾಲಸ್ಯ ಪಶ್ಯ ಮೇ ಮೂರ್ಛ ಪೌರುಷಂ ದೈತ್ಯನಾಯಕ .. 22..
 ಇತ್ಯುಕ್ತ್ವಾ ಕ್ರೋಧಸಂಯುಕ್ತಃ ಕಮಲಂ ನಿಜಹಸ್ತಗಂ .
 ಬಿಂದುಬ್ರಹ್ಮಮಯಂ ಜ್ಯೋತಿಸ್ತತ್ಪ್ರಾಜ ಮೂಷಕೇಶಗಃ .. 23..
 ಆಗತಂ ಕಮಲಂ ದೃಷ್ಟ್ವಾ ಜ್ಯೋತೀರೂಪಮಯಂ ಮಹತ್ .
 ಮಾಯಾಕರಾಸುರಸ್ತದ್ವೈ ಜಗ್ರಾಹ ಬಲಗರ್ವಿತಃ .. 24..
 ಗೃಹೀತಂ ದೈತ್ಯರಾಜೇನ ಹಸ್ತಗಂ ನ ಚ ಹಸ್ತಗಂ .
 ಪಪಾತ ಕಂಠದೇಶೇಽಸ್ಯ ಮಮಾರ ದೈತ್ಯನಾಯಕಃ .. 25..
 ಕಮಲಂ ಗಣರಾಜಸ್ಯ ಹಸ್ತಗಂ ಪುನರಂಜಸಾ .
 (Page ಖಂ. 5 ಅ. 21 ಪಾನ 46)
 ಬಭೂವ ಚಾಸುರೇಶಾನಾ ವಿಸ್ಮಿತಾಃ ಸಂಬಭೂವಿರೇ .. 26..
 ಅಹೋ ಮಾಯಾಕರೋ ರಾಜಾ ಕಥಂ ಮಮಾರ ಗರ್ವಿತಃ .
 ಶರೀರಂ ಯಾದೃಶಂ ತಸ್ಯ ತಾದೃಶಂ ದೃಶ್ಯತೇಽಧುನಾ .. 27..
 ತೇಜಃ ಸಮಾಗತಂ ಹ್ಯತ್ರ ತೇನ ತೇಜೋ ಹೃತಂ ಮೃಧೇ .
 ಶಸ್ತ್ರಘಾತವಿಹೀನೋಽಯಂ ಮಮಾರ ದೈತ್ಯನಾಯಕಃ .. 28..
 ತತೋ ದೈತ್ಯಗಣಾಃ ಸರ್ವೇ ಭಯಭೀತಾಃ ಸಮಂತತಃ .
 ಪಾತಾಲಂ ವಿವಿಶುರ್ದಕ್ಷ ದೇವಾ ಹರ್ಷಯುತಾ ಬಭುಃ .. 29..
 ಮೂಷಕಗಂ ನಮಸ್ಕೃತ್ಯ ಮುನಿಭಿಸ್ತತ್ತ್ವ ಕೋವಿದೈಃ .
 ಸರ್ವೇ ಪುಪೂಜುದೇವೇಶಾಸ್ತುಷ್ಟುವುಃ ಕರಸಂಪುಟೈಃ .. 30..
 ದೇವರ್ಷಯ ಊಚುಃ .
 ಸರ್ವೇಷಾಂ ಭೋಗಭೋಕ್ತೇ ಮೂಷಕಗಾಯ ನಮೋ ನಮಃ .
 ಸರ್ವದೇವಾಧಿದೇವಾಯ ಗಣೇಶಾಯ ನಮೋ ನಮಃ .. 31..
 ಲಂಬೋದರಾಯ ವಿಘ್ನಾನಾಂ ನಾಯಕಾಯ ಪರಾತ್ಮನೇ .
 ಭಕ್ತಾನಾಂ ವಿಘ್ನಹರ್ತ್ರೇ ತೇ ವಿಘ್ನದಾತ್ರೇ ದುರಾತ್ಮನಾಂ .. 32..
 ಹೇರಂಬಾಯ ನಮಸ್ತುಭ್ಯಂ ಭಕ್ತವತ್ಸಲರೂಪಿಣೇ .
 ಸ್ವಾನಂದವಾಸಿನೇ ಚೈವ ಪರೇಶಾಯ ನಮೋ ನಮಃ .. 33..
 ಮಹೋದರಾಯ ಪೂಜ್ಯಾಯ ಸರ್ವೇಷಾಂ ಸರ್ವರೂಪಿಣೇ .
 ಸರ್ವಾದಿಪೂಜ್ಯಕಾಯೈವ ವಕ್ರತುಂಡಾಯ ತೇ ನಮಃ .. 34..
 ತ್ರಿನೇತ್ರಾಯ ಚತುರ್ಹಸ್ತಕಮಲಸ್ಯ ಧರಾಯ ತೇ .

ಮೂಷಕೋಪರಿಸಂಸ್ಥಾಯ ಜ್ಯೇಷ್ಠರಾಜಾಯ ತೇ ನಮಃ .. 35..
ಅಮೇಯಾಯ ಗಣಾಧ್ಯಕ್ಷ ಶೂರ್ಪಕರ್ಣಪ್ರಧಾರಿಣೇ .
ಸರ್ವೇಶಾಯ ನಮಸ್ತುಭ್ಯಂ ಬ್ರಹ್ಮಣೇ ಬ್ರಹ್ಮರೂಪಿಣೇ .. 36..
ಅನಾದಯೇ ತಥಾ ಮಧ್ಯೇ ನಾನಾರೂಪಧರಾಯ ತೇ .
ಅಂತೇ ತಾದೃಶರೂಪಾಯ ತ್ರಿಸ್ವರೂಪಾಯ ವೈ ನಮಃ .. 37..
ಶೇಷಪುತ್ರಾಯ ಶೈವಾಯ ಪಾರಾಶರ್ಯಾಯ ತೇ ನಮಃ .
ಸರ್ವೇಷಾಂ ಜನಕಾಯೈವ ಮಾತ್ರೇ ಬ್ರಹ್ಮೇಶ ತೇ ನಮಃ .. 38..
ಸ್ರಷ್ಟ್ರೇ ಪಾತ್ರೇ ಚ ಸಂಹರ್ತ್ರೇ ಗಣೇಶಾಯ ನಮೋ ನಮಃ .
ಶಾಂತಿರೂಪಾಯ ಶಾಂತಿಭ್ಯಃ ಶಾಂತಿದಾಯ ನಮೋ ನಮಃ .. 39..
ಅಪಾರಗುಣಧಾರಾಯ ಯೋಗಿನಾಂ ಹೃದಿ ಸಂಸ್ಥಿತ .
ತತ್ ಕಿಂ ಸ್ತುಮೋ ನಃ ಪ್ರಸೀದ ಗಣಾಧೀಶ ನಮೋ ನಮಃ .. 40..
ಏವಂ ಸ್ತುತ್ವಾ ಗಣೇಶಾನಂ ಪ್ರಣೇಮುಸ್ತೇ ಸುರರ್ಷಯಃ .
ಪ್ರಸನ್ನಾತ್ಮಾ ಮೂಷಕಗಸ್ತಾನುವಾಚ ಪ್ರಹರ್ಷಿತಃ .. 41..
ಮೂಷಕಗ ಉವಾಚ .
ಕೃತಂ ಮೇ ಸ್ತವನಂ ಸರ್ವೈರ್ಭವದ್ಭಿಃ ಸರ್ವದಂ ಭವೇತ್ .
ಯದ್ಯದಿಚ್ಛಥ ತತ್ತದ್ವಾಸ್ಯಾಮಿ ವೈ ಭಕ್ತಿತಂತ್ರಿತಃ .. 42..
ಪಠತಾಂ ಶೃಣ್ವತಾಂ ನಿತ್ಯಂ ಸ್ವಾಧೀನೋಽಹಂ ಭವಾಮಿ ಚ .
ಭುಕ್ತಿಮುಕ್ತಿಪ್ರದಂ ಪೂರ್ಣಂ ಪುತ್ರಪೌತ್ರಾದಿವರ್ಧನಂ .. 43..
ವರಂ ವೃಣುತ ದೇವೇಶಾ ದೇವಾ ಮುನಿಸಮನ್ವಿತಾಃ .
ದಾಸ್ಯಾಮಿ ಸ್ತೋತ್ರತುಷ್ಟೋಽಹಂ ವಾಂಛಿತಂ ನಾತ್ರ ಸಂಶಯಃ .. 44..
ದೇವರ್ಷಯ ಊಚುಃ .
ಮಾಯಾಕರಾಸುರಸ್ಯೈವ ತ್ವಯಾ ನಾಶಃ ಕೃತೋ ಮಹಾನ್ .
ತೇನ ತುಷ್ಟಾ ಗಣಾಧೀಶ ಕಿಂ ವದಾಮೋ ವರಂ ಪರಂ .. 45..
ಭಕ್ತಿಂ ದೇಹಿ ದೃಢಾಂ ನಾಥ ತ್ವದೀಯಾಂ ಶಾಂತಿದಾಯಿನೀಂ .
ತಯಾ ವಯಂ ಗಣೇಶಾನ ಕೃತಕೃತ್ಯಾ ನ ಸಂಶಯಃ .. 46..
ತಥೇತಿ ತಾನುವಾಚಾಥ ಗಣೇಶೋಽತರ್ದಧೇ ಸ್ವಯಂ .
ದೇವಾಃ ಖಿನ್ನಾ ಯಯುಃ ಸರ್ವೇ ಸ್ವಸ್ವಸ್ಥಾನಂ ನಿರಾಮಯಾಃ .. 47..
ಮುನಯಃ ಸ್ವಾಶ್ರಮಂ ಜಗ್ಮುರ್ಮಹಾಹರ್ಷಸಮನ್ವಿತಾಃ .
ಪೂರ್ವವತ್ ಕರ್ಮಕರ್ತಾರೋ ಬಭೂವುಃ ಸರ್ವಜಂತವಃ .. 48..
ಶೇಷಃ ಸಮ್ನೋರ್ಚಿತಸ್ತತ್ರ ಪಪಾತ ಧರಣೀತಲೇ .
ಹೃದಿ ತಸ್ಯ ಗಣೇಶಾನಃ ಪ್ರಕಟೋಽಭೂಚ್ಚ ತತ್ಕ್ಷಣಾತ್ .. 49..
ಜಗಾದ ತಂ ಮಹಾನಾಗಂ ಮನ್ಮೂರ್ತಿಸ್ಥಾಪನಂ ಕುರು .

ತತ್ರ ಪೂಜಾಪರೋ ಭೂತ್ವಾ ಕಾಲಂ ಕ್ರಾಮ ಚ ಸರ್ಪಪ .. 50..

ಪಾತಾಲವಿವರೇ ಕ್ಷೇತ್ರಂ ಭವಿಷ್ಯತಿ ಸುಸಿದ್ಧಿದಂ .

ತತ್ರ ಮಾಂ ಪೂಜಯಿಷ್ಯಂತಿ ತೇಭ್ಯಃ ಸರ್ವಂ ದದಾಮ್ಯಹಂ .. 51..

(Page ಖಂ. 5 ಅ. 22 ಪಾನ 47)

ಏವಮುಕ್ತ್ವಾಂಸರ್ತದಧೇಸೌ ಗಣೇಶೋ ಬ್ರಹ್ಮನಾಯಕಃ .

ಶೇಷಃ ಸ್ವಗೃಹಮಾಗತ್ಯ ತಥಾ ಚಕ್ರೇ ಸ ಭಾವತಃ .. 52..

ಶತಯೋಜನಪರ್ಯಂತಂ ಕ್ಷೇತ್ರಂ ಗಣಪತೇಃ ಸ್ಮೃತಂ .

ಪಾತಾಲೇ ಸಿದ್ಧಿದಂ ಸರ್ವಂ ಸ್ವಾನಂದಂ ಕಥ್ಯತೇಪರಂ .. 53..

ತತ್ರ ಪೂಜನಮಾತ್ರೇಣ ವಾಂಛಿತಂ ಲಭತೇ ನರಃ .

ಅನುಷ್ಠಾನವಿಧಾನೇನ ಬ್ರಹ್ಮಭೂಯಂ ಲಭೇತ್ತಥಾ .. 54..

ಇದಂ ತೇ ಕಥಿತಂ ದಕ್ಷ ಮೂಷಕಗಸ್ಯ ಚೇಷ್ಟಿತಂ .

ಭುಕ್ತಿಮುಕ್ತಿಪ್ರದಂ ಪೂರ್ಣಂ ಶ್ರವಣಾತ್ ಪಠನಾನ್ಮೃಣಾಂ .. 55..

ಜಗತ್ಸು ಬ್ರಹ್ಮಸು ಸ್ಥಿತ್ವಾ ಚೌರವದ್ ಗಣನಾಯಕಃ .

ಭುನಕ್ತಿ ಭೋಗಕಾನ್ ಸರ್ವಾಂಸ್ತೇನಾಸಯಂ ಮೂಷಕಧ್ವಜಃ .. 56..

ಭಕ್ತಾನಾಂ ಸ್ಮರಣೇನಾಸಯಂ ಪುಣ್ಯಪಾಪಭವಂ ಮಲಂ .

ಹೃತ್ವಾ ಬ್ರಹ್ಮಮಯಾಂಸ್ತಾಂಶ್ಚ ಕುರುತೇ ಮೂಷಕಧ್ವಜಃ .. 57..

ಜ್ಯೇಷ್ಠಶುಕ್ಲಚತುರ್ಧ್ಯಾಂ ಮಹೋತ್ಸವೋ ವೈ ಪ್ರವರ್ತತೇ .

ಜನುಸ್ತಿಥಿರ್ಗಣೇಶಸ್ಯಾಂಗಾರಕೀ ಮಧ್ಯಗೇ ರವೌ .. 58..

ಸ್ತೇಯಾನಾಂ ವಿವಿಧಾನಾಂ ಸ ರಾಜವಾಹೋಸಯಮುಚ್ಯತೇ .

ತತೋ ಮೂಷಕಗೋ ಲಂಬೋದರಃ ಪ್ರೋಕ್ಷಃ ಪ್ರಜಾಪತೇ .. 59..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಮೂಷಕಗಾವತಾರಚರಿತಂ ನಾಮ

ಏಕವಿಂಶತಿತಮೋಽಧ್ಯಾಯಃ .. 5.21

5.22 ಶಕ್ತಿಪುತ್ರಚರಿತಂ ನಾಮ ದ್ವಾವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಲಂಬೋದರಾವತಾರೋ ಮೂಷಕಗೋಽಯಂ ಪ್ರಕೀರ್ತಿತಃ .

ಸ ಏವ ಶಕ್ತಿಪುತ್ರೋಽಭೂತ್ತಚ್ಛೈಣುಷ್ಠ ಪ್ರಜಾಪತೇ .. 1..

ಶಕ್ತಿಲೋಕಸ್ಥಿತಾ ದೇವೀ ನಿರ್ಮಮೇ ಸಕಲಂ ಜಗತ್ .

ತದ್ರಕ್ಷಣವಿಹಾರಾರ್ಥಂ ತ್ರಿಧಾಽಭೂತ್ ಸಾಽಪಿ ಮಾಯಯಾ .. 2..
 ಮಹಾಕಾಲೀ ತಥಾ ದಕ್ಷ ಮಹಾಲಕ್ಷ್ಮೀಃ ಪ್ರಕೀರ್ತಿತಾ .
 ಮಹಾಸರಸ್ವತೀ ಪ್ರೋಕ್ತಾ ಭಕ್ತಾನಾಂ ಭೇದನಾಶನಾತ್ .. 3..
 ತಾಭ್ಯೋ ನಾನಾವಿಧಾ ಜಾತಾ ದೇವ್ಯೋ ದುರ್ಗಾದಿಕಾಃ ಕಿಲ .
 ದೇವೀಭಿಃ ಸಹಿತಾ ಸಾಽಪಿ ತತಾಪ ತಪ ಉತ್ತಮಂ .. 4..
 ಏಕಾಕ್ಷರವಿಧಾನೇನ ದಿವ್ಯವರ್ಷಸಹಸ್ರಕಂ .
 ತತಃ ಪ್ರಸನ್ನಭಾವನ ವಿಘ್ನೇಶೋ ವರದೋಽಭವತ್ .. 5..
 ಸ್ತುತಃ ಸಂಪೂಜಿತಸ್ತಾಭಿರ್ವರಂ ಚಿತ್ತೇಪ್ಸಿತಂ ದದೌ .
 ಬಹುತ್ವಾನ್ನೋ ಕಥಯಿತುಂ ಭವೇಚ್ಛಕ್ಯಂ ಪ್ರಜಾಪತೇ .. 6..
 ವರಸೈವ ಪ್ರಭಾವೇಣ ಸ್ವಸ್ವಕಾರ್ಯರತಾ ಬಭುಃ .
 ದೇವ್ಯೋ ಲಂಬೋದರಂ ನಿತ್ಯಂ ಭಜಂತೇ ಕುಲದೈವತಂ .. 7..
 ಆದಿಶಕ್ತಿರ್ಮಹಾಮಾಯಾ ಶಾಂತ್ಯರ್ಥಂ ಪುನರಾರಭತ್ .
 ತಪೋ ದುಷ್ಕರಮತ್ಯಂತಂ ತತಃ ಶಾಂತಿಮವಾಪ ಸಾ .. 8..
 ತಥಾಪಿ ತಪಸಾ ಯುಕ್ತಾ ಪುಪೂಜ ಗಣನಾಯಕಂ .
 ತತೋ ವರ್ಷೇಷು ಪೂರ್ಣೇಷು ಶತೇ ಹೃದಿ ಸಮಾಗತಃ .. 9..
 ತಂ ದೃಷ್ಟ್ವಾ ಹೃದಿ ಸಂಸ್ಥಂ ಸಾ ತುಷ್ಟಾವ ವಿವಿಧೈಃ ಸ್ತವೈಃ .
 ತತೋ ಬಹಿರ್ವಿನಿಸೃತ್ಯ ಜಗಾದ ಜಗದಂಬಿಕಾಂ .. 10..
 ಪುತ್ರೋಽಹಂ ತೇ ಮಹಾಭಾಗೇ ಧ್ಯಾನಜೋ ನಾಽತ್ರ ಸಂಶಯಃ .
 ಪಶ್ಯ ಮಾಂ ತ್ವಂ ಮಹಾಮಾಯೇ ಸ್ಥಿತಂ ಲಂಬೋದರಂ ಬಹಿಃ .. 11..
 ಸಾ ಪ್ರಬುದ್ಧಾ ಬಹಿರ್ಲಂಬೋದರಂ ವೀಕ್ಷ್ಯ ತುತೋಷ ಹ .

(Page ಖಂ. 5 ಅ. 23 ಪಾನ 48)

ಅಧರ್ವಶಿರಸಾ ದೇವೀ ತುಷ್ಟವಾಪೂಜ್ಯ ಸಾಶ್ರುಕಾ .. 12..
 ತುಷ್ಟಸ್ತಾಂ ಗಣರಾಜಶ್ಚ ಜಗಾದ ವೃಣು ವಾಂಛಿತಂ .
 ದಾಸ್ಯಾಮಿ ಭಕ್ತಿಯುಕ್ತಾಯೈ ಪುತ್ರೋಽಹಂ ಪಾಲಯಸ್ವ ಮಾಂ .. 13..
 ಶಕ್ತಿರುವಾಚ .
 ಅನೇನ ವಪುಷಾ ನಾಥ ಸ್ಥಿರೋ ಭವ ಗಜಾನನ .
 ಭಕ್ತಿಂ ದೇಹಿ ದೃಢಾಂ ವತ್ಸ ತವ ಪಾದಾಂಬುಜೇ ಪರಾಂ .. 14..
 ಯೋಗಿನಾಂ ಧ್ಯಾನಜಂ ಬ್ರಹ್ಮ ಪುತ್ರೋ ವೇದೇ ಪ್ರಕೀರ್ತಿತಃ .
 ತತ್ರ ಕಿಂ ಚಿತ್ರಮೇವೇದಂ ವಿನಾಯಕ ಕೃತಂ ತ್ವಯಾ .. 15..
 ಶ್ರುತ್ವಾ ತಾಂ ಗಣರಾಜಸ್ತು ಜಗಾದ ವಚನಂ ಹಿತಂ .
 ಮನ್ಮೂರ್ತಿಸ್ಥಾಪನಂ ಕೃತ್ವಾ ಪೂಜಯಸ್ವ ನಿರಂತರಂ .. 16..
 ಪುತ್ರವತ್ಸಲತಾಂ ತತ್ರ ಕುಲದೇವತ್ವಮಾದರಾತ್ .

ಬ್ರಹ್ಮಭಾವಂ ತಥಾ ದೇವಿ ಕುರು ತ್ವಂ ಸರ್ವದಾ ಮಯಿ .. 17..
 ತತ್ರ ಪೂಜೋಪಚಾರಾದ್ಯೈಃ ಪೂಜಯಸ್ವ ನಿರಂತರಂ .
 ತಯಾ ತ್ವಂ ಕೃತಕೃತ್ಯಾ ಚ ಭಕ್ತಿಯುಕ್ತಾ ಭವಿಷ್ಯಸಿ .. 18..
 ಏವಮುಕ್ತ್ವಾ ಽತರ್ದಧೇಽಸೌ ಲಂಬೋದರಃ ಪ್ರಜಾಪತೇ .
 ಶಕ್ತಿಸ್ತಥೈವ ಕೃತ್ವಾ ತಂ ಭಜತೇ ಬ್ರಹ್ಮನಾಯಕಂ .. 19..
 ಏವಂ ನಾನಾಽವತಾರಾಶ್ಚ ಲಂಬೋದರಸ್ಯ ಮಾನದ .
 ಭಕ್ತಾನಾಂ ಸರ್ವಸಿದ್ಧ್ಯರ್ಥಂ ಭಜತಾಂ ಪರಮಾದ್ಭುತಾಃ .. 20..
 ರಕ್ತದಂತಾದಿಭಿಶ್ಚೈವ ದೇವೀಭಿಸ್ತಪಸಾ ಪ್ರಭುಃ .
 ಆರಾಧಿತೋ ವಧಾರ್ಥಾಯ ದೈತ್ಯಾನಾಂ ಗಣನಾಯಕಃ .. 21..
 ದೇವೀಭಿಃ ಸಂಸ್ತುತೋ ದೇವಃ ಪ್ರಸನ್ನೋ ವರದೋಽಭವತ್ .
 ವರಸ್ಯೈವ ಪ್ರಭಾವೇಣ ಹತಾ ದೈತ್ಯಾ ಅನೇಕಶಃ .. 22..
 ಯೋಗನಿಷ್ಠಾ ಮಹಾದೇವ್ಯೋಽಭಜಂಸ್ತಂ ವಿಘ್ನನಾಶನಂ .
 ಕುಲದೈವತಭಾವೇನ ಶಾಂತ್ಯರ್ಥಂ ಚ ಪ್ರಜಾಪತೇ .. 23..
 ತೇ ಸರ್ವೇ ಗಣರಾಜಾ ವೈ ಸ್ಮ ತಾ ಲಂಬೋದರಾತ್ಮಕಾಃ .
 ಜ್ಞಾತವ್ಯಾಃ ಸರ್ವಭಾವೇನ ಬ್ರಹ್ಮಭೂತಪದಪ್ರದಾಃ .. 24..
 ಇದಂ ಲಂಬೋದರಸ್ಯೈವಾವತಾರಸ್ಯ ಕಥಾಮೃತಂ .
 ಶೃಣೋತಿ ಪಠತೇ ವಾಪಿ ಸ ಸರ್ವಫಲಭಾಗ್ ಭವೇತ್ .. 25..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಶಕ್ತಿಪುತ್ರಚರಿತಂ ನಾಮ ದ್ವಾವಿಂಶೋಽಧ್ಯಾಯಃ
 .. 5.22

5.23 ಗಾಣಪತ್ಯದೀಕ್ಷಾವರ್ಣನಂ ನಾಮ ತ್ರಯೋವಿಂಶೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಅಥೋ ಶೃಣು ಮಹಾಭಾಗ ಗಾಣಪತ್ಯಸ್ವರೂಪಕಂ .
 ಯೇನ ತ್ವಂ ಗಾಣಪತ್ಯೇ ವೈ ಪದೇ ಸುನಿಪುಣೋ ಭವೇಃ .. 1..
 ನರೋ ಗಣೇಶಭಕ್ತಿಂ ಯೋ ಭವೇತ್ ಕರ್ತುಂ ಸಮುದ್ಯತಃ .
 ಗಣೇಶಪ್ರೀತಿಕಾಮಾರ್ಥಂ ದೀಕ್ಷಾಯುಕ್ತೋ ಭವೇದಯಂ .. 2..
 ಗಾಣಪತ್ಯಂ ಸುಶಾಂತಿಫಲಂ ಗುರುಂ ವೇದಾರ್ಥಪಾರಗಂ .
 ನತ್ವಾ ತಂ ಸಂವದೇತ್ ಪೂರ್ವಂ ದೀಕ್ಷಾಂ ದೇಹಿ ಮಹಾಪ್ರಭೋ .. 3..

ತ್ವಮೇವ ಗಣರಾಜೋಽಸಿ ಗಾಣಪತ್ಯಪರಾಯಣಃ .
 ಮಾಂ ಕುರುಷ್ವ ಮಹಾಭಾಗ ಗಾಣಪತ್ಯಂ ಸುಶೀಲಕಂ .. 4..
 ಏವಂ ಪೃಷ್ಠೋ ಗುರುಃ ಶಿಷ್ಯಂ ವದೇದ್ ದೃಷ್ಟ್ವಾ ಸುಶೀಲಗಂ .
 ಶ್ರೌತಸ್ಮಾರ್ತಕ್ರಿಯಾಯುಕ್ತಂ ಗಣೇಶಭಾವಲಾಲಸಂ .. 5..
 ತತಸ್ತಂ ಶಿಕ್ಷಯೇದಾದೌ ಧರ್ಮಾನ್ ಗಾಣೇಶಕಾನ್ ಪರಾನ್ .
 ತಾಂಸ್ತುಭ್ಯಂ ಕಥಯಾಮ್ಯೇವ ಶೃಣು ಸರ್ವಸುಖಪ್ರದಾನ್ .. 6..
 (Page ಖಂ. 5 ಅ. 23 ಪಾನ 49)
 ಪರಾನ್ನಂ ಭಕ್ಷಯೇನ್ನೈವಾಲೋಕಯೇನ್ನ ರಜಸ್ವಲಾಂ .
 ಪರಸ್ತ್ರೀಗಮನಂ ಕ್ವಾಪಿ ನ ಕುರ್ಯಾನ್ ಮನಸಾಽಪಿ ಸಃ .. 7..
 ಸ್ವಾರ್ಥಾಯ ಕ್ರೋಧಸಂಯುಕ್ತೋ ನ ಭವೇಲ್ಲೋಭಸಂಯುತಃ .
 ಅಭಕ್ಷ್ಯ ಭಕ್ಷಣಂ ನೈವ ಕುರ್ಯಾತ್ ಹಿಂಸಾಂ ಕದಾಪಿ ನ .. 8..
 ಗುರುದ್ರೋಹಂ ಚ ಪೈಶೂನ್ಯಂ ಜ್ಯೇಷ್ಠಾನಾಮಪಮಾನಕಂ .
 ವೇದಶಾಸ್ತ್ರಾದಿಮಾರ್ಗೇಭ್ಯೋ ಹೀನಂ ನೈವ ಸಮಾಚರೇತ್ .. 9..
 ಇಹಾಮುತ್ರ ವಿರಕ್ತಃ ಸ ಭವೇದ್ಬ್ರಹ್ಮಪರಾಯಣಃ .
 ಇತ್ಯಾದಿವಿವಿಧಾನ್ ಧರ್ಮಾನುಪದಿಶ್ಯ ಮನುಂ ದಿಶೇತ್ .. 10..
 ಆದೌ ಕೃಚ್ಛಾದಿಕಂ ತನ್ನೈ ದಾಪಯೇಚ್ಚ ತತಃ ಪರಂ .
 ಗಾಣಪತ್ಯಾನ್ ಸಮಾಜ್ಞಾಪ್ಯ ಸುದಿನಂ ತ್ವವಲೋಕಯೇತ್ .. 11..
 ಅಥವಾ ಗಣರಾಜಸ್ಯೋತ್ಸವದಾಂ ತಿಥಿಮಾದರಾತ್ .
 ಚತುರ್ಥಿಂ ಶುಕ್ಲಪಕ್ಷಸ್ಥಾಂ ವಾ ಕೃಷ್ಣಾಮವಲೋಕಯೇತ್ .. 12..
 ಗಣೇಶಪ್ರಿಯಕಾಲಂ ವಾ ಸಮಾಲೋಕ್ಯ ಸುಸಿದ್ಧಿದಃ .
 ಗುರುಃ ಶಿಷ್ಯಾಯ ಮಂತ್ರಂ ವೈ ದದ್ಯಾದ್ಭಕ್ತ್ಯರ್ಥಮಾದರಾತ್ .. 13..
 ಶೃಣು ತತ್ರ ವಿಧಿಂ ದಕ್ಷ ಕಥಯಾಮಿ ಸುಖಪ್ರದಂ .
 ಶುಚೌ ಮಂಡಪಿಕಾಂ ಕೃತ್ವಾ ಗೋಮಯೇನಾಽವಲೇಪಯೇತ್ .. 14..
 ಮೃನ್ಮಯಾಂ ತು ಸ್ವಯಂ ತತ್ರ ವೇದಿಂ ಕುರ್ಯಾದ್ವಿಚಕ್ಷಣಃ .
 ಚತುರಸ್ತ್ರಾಂ ಚ ತನ್ನೈ ದಿಕ್ಷು ಸಂಸ್ಥಾಪಯೇದ್ ಘಟಾನ್ .. 15..
 ಆದೌ ಗಣೇಶಯಂತ್ರಂ ಸ್ವಂ ಕುಂಕುಮೇನಾತ್ರ ಕಾರಯೇತ್ .
 ಸ್ವೇಷ್ಟಮಷ್ಟಗಣೇಶಾನಾನ್ ಪೂಜಯೇದ್ ವಿಧಿಪೂರ್ವಕಂ .. 16..
 ದೀಕ್ಷಾಯುಕ್ತಾಂಶ್ಚ ಗಾಣೇಶಾನ್ ಪೂಜಯೇತ್ ಸ ತತಃ ಪರಂ .
 ತೇಭ್ಯೋ ಭೂಷಣವಸ್ತ್ರಾದೀನ್ ದಾಪಯೇಚ್ಚಾರ್ಯವರ್ಜಿತಃ .. 17..
 ಗಾಣೇಶೇನೈವ ಮಂತ್ರೇಣ ಸ ಜಪಂ ಕಾರಯೇತ್ತು ತೈಃ .
 ಪುರಶ್ಚರಣಸಂಖ್ಯಾಕಮಥವಾ ಲಕ್ಷಮಾದರಾತ್ .. 18..
 ಅಥವಾ ದಶಸಾಹಸ್ರಮಥವಾ ಚ ಸಹಸ್ರಕಂ .

ತದ್ಗುಣಶೇಷೋ ಮಹಿಮಾಂ ವೈ ಕುರ್ಯಾತ್ ತತ್ರ ಮಹಾಮತಿಃ .. 19..
 ತತೋ ಬಲಿಪ್ರದಾನಂ ವೈ ಕುರ್ಯಾತ್ ಪೂರ್ಣಾಹುತಿಂ ತತಃ .
 ಪುನಃ ಸಂಪೂಜ್ಯ ವಿಘ್ನೇಶಂ ಸ ಪ್ರಣಮ್ಯ ತತೋ ಗುರುಂ .. 20..
 ಪ್ರಾರ್ಥಯೇತ್ ಸರ್ವಭಾವೇನ ಶಿಷ್ಯಂ ಮಾಂ ತಾರಯ ಪ್ರಭೋ .
 ಮಂತ್ರಂ ದೇಹಿ ಮಹಾಭಾಗ ಗಾಣಪತ್ಯಂ ವಿಶೇಷತಃ .. 21..
 ಪುನರ್ಗುರುಂ ಸಮಭ್ಯರ್ಚ್ಯ ತತಃ ಸಕಲಶಂ ಪುನಃ .
 ಸ್ಥಾಪಯೇತ್ ಸ್ವೇಷ್ಟದೇವಾಡ್ಯಂ ಗಾಣೇಶೇನೈವ ಮಂತ್ರತಃ .. 22..
 ತತ್ರ ವಿಘ್ನೇಶ್ವರಂ ಧ್ಯಾತ್ವಾ ಪೂಜಯೇತ್ ಸ್ವಲ್ಪಮಾರ್ಗತಃ .
 ತತೋ ವಸ್ತ್ರಂ ಸಮಾಚ್ಛಾದ್ಯ ಮಸ್ತಕೇ ಗುರುಸಂಯುತಃ .. 23..
 ಪ್ರಣಮ್ಯ ಸ್ವಗುರುಂ ತತ್ರ ಪ್ರಾರ್ಥಯೇದ್ವದ ಮಂತ್ರಕಂ .
 ಸಂಸಾರತಾರಣಾರ್ಥಾಯ ದೇಹಿ ಮಂತ್ರಂ ದ್ವಿಜೋತ್ತಮ .. 24..
 ಏವಂ ಗುರುರ್ಮಹರ್ಷಿಶ್ಚ ಪ್ರಾರ್ಥಿತಸ್ತಂ ಸುಶಿಕ್ಷ್ಯ ವೈ .
 ಗಣೇಶಂ ಮನಸಾ ಧ್ಯಾತ್ವಾ ಮಂತ್ರಂ ಶಿಷ್ಯಾಯ ದಾಪಯೇತ್ .. 25..
 ತತಸ್ತಾನ್ ಕಲಶಾನ್ ಗೃಹ್ಯ ಪೂರ್ವದಿಕ್ಯಮತಶ್ಚ ತೈಃ .
 ಅಷ್ಟೋತ್ತರಶತಂ ಮಂತ್ರಂ ಜಪಂಸ್ತಂ ಸ್ಥಾಪಯೇದ್ಗುರುಃ .. 26..
 ಏಕೈಕಸಿದ್ಧಿದಃ ಪ್ರೋಕ್ತಃ ಕಲಶಃ ಸ್ನಾನಮಾತ್ರತಃ .
 ಬ್ರಹ್ಮಭೂಯಕರಃ ಪ್ರೋಕ್ತೋ ಮಧ್ಯಮಃ ಸರ್ವಸಿದ್ಧಿದಃ .. 27..
 ಸ್ನಾತಂ ಶಿಷ್ಯಂ ಸಮಾದಾಯ ಗಣೇಶಂ ಪ್ರಣಿಪತ್ಯ ಚ .
 ಶಿಷ್ಯೇಣ ಪೂಜಯೇದ್ದೇವಂ ತತಸ್ತಂ ಸ ವಿನರ್ಜಯೇತ್ .. 28..
 ಪ್ರಣಮೇದ್ ಗಾಣಪತ್ಯಾಂಸ್ತಾಂಸ್ತತೋ ದದ್ಯಾಚ್ಚ ದಕ್ಷಿಣಾಂ .
 ಪುಷ್ಕಲಾಂ ಶಾರ್ಙ್ಗಹೀನಃ ಸ ಭೋಜಯೇತ್ತಾನ್ ಮಹಾಯಶಾಃ .. 29..
 ಮೋದಕಾಪೂಪಲಡ್ಡೂಕಪಾಯಸಾನ್ನೈರ್ಮಹಾಮತೇ .
 ಸೂಕ್ಷ್ಮತಂದುಲಸಂಯುಕ್ತೈರ್ನಾನಾಪಕ್ವಾನ್ನಮಿಶ್ರಿತೈಃ .. 30..
 ಯಥೇಷ್ಟಂ ಭೋಜಯಿತ್ವಾ ವೈ ಪ್ರಣಮೇತ್ ಸ ಪುನಃ ಪುನಃ .
 ಪ್ರಾರ್ಥಯೇತ್ತಾನ್ ವಿಶೇಷೇಣ ತಾರಿತೋಽಹಂ ಭವಾರ್ಣವಾತ್ .. 31..
 ಸಂಭಾರಂ ಗುರವೇ ದದ್ಯಾದ್ಗುರುವಂಶಂ ನಮೇತ್ ಸದಾ .
 (Page ಖಂ. 5 ಅ. 24 ಪಾನ 50)
 ಗಾಣಪತ್ಯಾನ್ ಪ್ರದೃಶ್ಯೈವೋತ್ಥಾಯ ತಾಂಶ್ಚ ನಮೇನ್ನರಃ .. 32..
 ಗಾಣಪತ್ಯಾನ್ ಸಮಾಲೋಕ್ಯ ನ ನಮೇದ್ಯಃ ಪ್ರಜಾಪತೇ .
 ತೇನ ವಿಘ್ನೇಶ್ವರಃ ಸಾಕ್ಷಾದ್ಧಿಂಸಿತೋ ನಾತ್ರ ಸಂಶಯಃ .. 33..
 ಏವಂ ದೀಕ್ಷಾಂ ಸಮಾಗೃಹ್ಯ ಗಣೇಶಂ ಪೂಜಯೇತ್ ಸದಾ .

ತತ್ಸಮೀಪೇ ತು ಮಂತ್ರಸ್ಯ ಪುರಶ್ಚರಣಕಂ ಚರೇತ್ .. 34..
 ಅಥ ಧರ್ಮಾನ್ ಪ್ರವಕ್ಷ್ಯಾಮಿ ಶೃಣು ತಾನ್ ಸುಸಮಾಹಿತಃ .
 ದಂತಕಾಷ್ಠಮಭುಕ್ತ್ವಾ ತು ನ ಗಚ್ಛೇದ್ಗಣಪಾಲಯಂ .. 35..
 ಮೈಥುನಂ ಯದಿ ಕೃತ್ವಾ ದೇವಾಲಯಂ ಚ ಗಮಿಷ್ಯತಿ .
 ಸ ಸದ್ಯೋ ಭ್ರಂಶಮಾಗಚ್ಛೇದತಃ ಸ್ನಾತ್ವಾ ಚ ತಂ ವ್ರಜೇತ್ .. 36..
 ಅಶುದ್ಧವಸ್ತ್ರಸಂಯುಕ್ತೋ ವಿಘ್ನರಾಜಂ ನ ಸಂಸ್ಪೃಶೇತ್ .
 ಪರವಸ್ತ್ರಧರೋ ಭೂತ್ವಾ ಪೂಜಯೇನ್ನ ಗಣಾಧಿಪಂ .. 37..
 ಭಿದ್ರಯುಕ್ತಂ ನ ವಸ್ತ್ರಂ ಸ ಧಾರಯೇದ್ದೇವಪೂಜನೇ .
 ಮೌನೇನ ಪೂಜಯೇದ್ದೇವಂ ಯಥಾವಿಧಿ ಗಣೇಶ್ವರಂ .. 38..
 ಗಣೇಶಪೂಜನೇ ಸಕ್ತೋ ಯದಿ ವಾಚಂ ವದೇನ್ನರಃ .
 ಪೂಜಾಂತರಾಯದೋಷೇಣ ವಿಘ್ನಯುಕ್ತೋ ಭವೇನ್ನರಃ .. 39..
 ಅಭ್ಯಂಗಸಂಯುತೋ ಯಸ್ತು ಸ್ನಾನಹೀನೋ ಯದಾ ಭವೇತ್ .
 ದೇವಾಲಯಂ ಸಮಾಗಚ್ಛೇತ್ತದಾ ಭ್ರಂಶಮವಾಪ್ನುಯಾತ್ .. 40..
 ಉಪಾನತ್ಸ ಶ್ವಸಂಯುಕ್ತಃ ಪಾದಕ್ಷಾಲನವರ್ಜಿತಃ .
 ಗಣೇಶಾನಾಲಯಂ ಗಚ್ಛೇದ್ವಿಘ್ನಯುಕ್ತೋ ಭವೇನ್ನರಃ .. 41..
 ಗಂಧಾದಿಚರ್ಚಿತೋ ಭೂತ್ವಾ ಯೋ ನಾರ್ಚ್ಯ ಗಣನಾಯಕಂ .
 ದೇವಾಲಯಂ ಗತೋ ದೈವಾಲ್ಗಭೇದ್ ಭ್ರಂಶಂ ಸ ಮಾನವಃ .. 42..
 ಅಜೀರ್ಣದೋಷಸಂಯುಕ್ತೋ ಯಸ್ತಿಷ್ಠೇದ್ದೇವಸನ್ನಿಧೌ .
 ಉದ್ಗಾರಾಧಃ ಸಮೀರೇಣ ವಿಘ್ನಯುಕ್ತೋ ಭವೇತ್ತು ಸಃ .. 43..
 ಭೇರೀಶಬ್ಧಮನಾವಾದ್ಯ ಗಣೇಶಾಲಯಗೋ ಭವೇತ್ .
 ಸ ಭ್ರಂಶಂ ಚ ಲಭೇದ್ಧಕ್ಷ ದೇವಗುಹ್ಯಪ್ರಭಂಜನಾತ್ .. 44..
 ದೇವಾಲಯಂ ಸಮಾಗತ್ಯಾನೃತವಾಚಂ ವದೇನ್ನರಃ .
 ಅಥವಾ ದೇವಸ್ತುತ್ಯಾದಿಹೀನಾಂ ಸ ಭ್ರಂಶಿತಾಮಿಯಾತ್ .. 45..
 ನಿತ್ಯಂ ತತ್ರ ಪ್ರಜಾನಾಥ ಸಂಯುತೋ ದೇವಸನ್ನಿಧೌ .
 ಮರ್ಯಾದಾಂ ಪಾಲಯಂಸ್ತಿಷ್ಠೇತ್ ಸ ಈಪ್ಸಿತಫಲಂ ಲಭೇತ್ .. 46..
 ಯಥಾಶಾಸ್ತ್ರಂ ವಿಚಾರೇಣ ಗಣೇಶಂ ಸರ್ವಸಿದ್ಧಿದಂ .
 ಯೋ ಭಜೇತ್ ಗಾಣಪತ್ಯಸ್ತಂ ಸ ಗಣೇಶೋ ಭವೇನ್ನರಃ .. 47..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೃದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಗಾಣಪತ್ಯದೀಕ್ಷಾವರ್ಣನಂ ನಾಮ
 ತ್ರಯೋವಿಂಶೋಧ್ಯಾಯಃ .. 5.23

5.24 ಗಾಣಪತ್ಯಸ್ವರೂಪವರ್ಣನಂ ನಾಮ ಚತುರ್ವಿಂಶತಿಸತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಯದಿ ಕ್ಷತ್ರಿಯವಂಶಸ್ಥೋ ದೀಕ್ಷಾಮಿಚ್ಛತಿ ಶಾಶ್ವತೀಂ .

ಗಾಣೇಶೀಂ ಶೃಣು ವಕ್ಷ್ಯಾಮಿ ವಿಧಿಂ ತಸ್ಯ ಪ್ರಜಾಪತೇ .. 1..

ಬ್ರಾಹ್ಮಣಸ್ಯೈವ ಹಸ್ತೇನ ಕಾರಯೇದೇತದಾದರಾತ್ .

ಮಂತ್ರಮಾತ್ರಂ ಜಪೇತ್ ಸೋಽಪಿ ನ ಹೋಮಾದಿ ಸ್ವಹಸ್ತತಃ .. 2..

ಶಸ್ತ್ರವಿದ್ಯಾಂ ಪರಿತ್ಯಜ್ಯ ದಂಡಾದಿಕಮಶೇಷತಃ .

ಗಾಣಪತ್ಯೋ ಭವೇತ್ ಸೋಽಪಿ ಕ್ಷತ್ರಿಯೋ ನಾತ್ರ ಸಂಶಯಃ .. 3..

ವೈಶ್ಯಃ ಸ್ವವೃತ್ತಿಜಂ ಕರ್ಮ ಕ್ರಯವಿಕ್ರಯಕಂ ಪರಂ .

ತ್ಯಜೇತ್ತತೋ ಗಣೇಶಸ್ಯ ದೀಕ್ಷಾಯಾಂ ಯೋಗ್ಯತಾಮಿಯಾತ್ .. 4..

ಶೂದ್ರಾಣಾಂ ನಾಮಮಂತ್ರಶ್ಚ ವಕ್ತವ್ಯೋ ಬ್ರಾಹ್ಮಣೈಃ ಸದಾ .

ಹಿಂಸಾದಿಕಮಥೋ ತ್ಯಕ್ತ್ವಾ ಶೂದ್ರೋ ದೀಕ್ಷಾಂ ಲಭೇತ್ ಪರಾಂ .. 5..

(Page ಖಂ. 5 ಅ. 24 ಪಾನ 51)

ನಾಮಮಂತ್ರೇಣ ಸರ್ವಂ ವೈ ಕುರ್ಯಾತ್ ಶೂದ್ರಃ ಸ್ವಯಂ ವಿಧಿಂ .

ಗಣೇಶ್ವರಸ್ಯ ಪೂಜಾದಿ ನ ಶ್ಲೋಕಾದಿ ಸಮುಚ್ಚರೇತ್ .. 6..

ನ ಹೋಮಾದಿಭವಂ ಕರ್ಮ ಪ್ರಾಯಶ್ಚಿತ್ತಂ ಚರೇತ್ತಥಾ .

ಗಾಣಪತ್ಯೋ ಭವೇಚ್ಛೂದ್ರೋ ದೀಕ್ಷಾಯುಕ್ತೋ ಮಹಾಯಶಾಃ .. 7..

ಗಣೇಶದೀಕ್ಷಯಾ ಯುಕ್ತೋ ಭವೇದ್ ವಿಪಥಗೋ ಯದಿ .

ಸ ಏವ ವಿಘ್ನಸಂಯುಕ್ತೋ ಭವಿಷ್ಯತಿ ಪ್ರಕೋಪತಃ .. 8..

ಅಥ ದೀಕ್ಷಿತಜಂತೂನಾಂ ಚಿಹ್ನಾನಿ ತೇ ವದಾಮ್ಯಹಂ .

ತೈರ್ಯುಕ್ತಾನ್ ಗಾಣಪತ್ಯಾನ್ ವೈ ಪರಾನ್ ಜಾನಾತಿ ಮಾನವಃ .. 9..

ಪ್ರಾತಃ ಸ್ನಾನಾದಿಕಂ ಕೃತ್ವಾ ಸಂಧ್ಯಾಂ ಶಾಖೋಕ್ತಮಾರ್ಗತಃ .

ಆಗಮೋಕ್ತಾಂ ಚ ವೇದೋಕ್ತಾಂ ಪೂಜಾಂ ಕೃತ್ವಾ ಸಮಾಪಯೇತ್ .. 10..

ಅರ್ಚನಂ ದ್ವಾದಶಾಂಗೇಷು ಯಃ ಕುರ್ಯಾನ್ ಮಂತ್ರಪೂರ್ವಕಂ .

ಸರ್ವಾಂಗಲೇಪನೇನೈವ ತತ್ರ ಮಂತ್ರಾನ್ ಶೃಣು ಪ್ರಭೋ .. 11..

ಗಣೇಶೋಚ್ಛಿಷ್ಟಗಂಧಂ ವೈ ಗೃಹ್ಯಾದೌ ನಿಯತೋ ನ್ಯಸೇತ್ .

ಸ್ನಾನಂದವಾಸಿನೇ ಜಪ್ತ್ವಾ ನಮೋ ಮೂರ್ಧಾನಮರ್ಚಯೇತ್ .. 12..

ಲಲಾಟಂ ಗಣನಾಥಾಯ ನಮ ಉಚ್ಚಾರ್ಯ ಚಾರ್ಚಯೇತ್ .

ದಕ್ಷಿಣಂ ಕರ್ಣಮೂಲಂ ಚ ಗಜಕರ್ಣಾಯ ವೈ ನಮಃ .. 13..

ವಾಮಕರ್ಣಂ ತಥಾ ದಕ್ಷ ಶೂರ್ಪಕರ್ಣಾಯ ತೇ ನಮಃ .

ಅರ್ಚಯೇಚ್ಚ ತತಃ ಕಂಠಂ ವಿಘ್ನೇಶಾಯ ತತಃ ಪಠನ್ .. 14..
 ಬಾಹುಂ ದಕ್ಷಿಣಗಂ ತದ್ವದ್ ಹೇರಂಬಾಯ ನಮೋರ್ಚಯೇತ್ .
 ವಾಮಂ ಸಮರ್ಚಯೇತ್ ಸುಜ್ಞಃ ಸಿದ್ಧಿನಾಥಾಯ ವೈ ನಮಃ .. 15..
 ಹೃದಯಂ ಚಾರ್ಚಯೇತ್ತತ್ರ ಬುದ್ಧೀಶಾಯ ನಮೋ ವಿಧೇ .
 ಉದರಂ ನಾಭಿಸಂಸ್ಥಾನಂ ನಮೋ ಲಂಬೋದರಾಯ ತೇ .. 16..
 ದಕ್ಷಿಣಂ ಚೈವ ಕುಕ್ಷಿಂ ಸ ವಕ್ರತುಂಡಾಯ ವೈ ನಮಃ .
 ವಾಮಂ ತು ಚಿಂತಾಮಣಯೇ ಹ್ಯರ್ಚಯೇನ್ನಾತ್ರ ಸಂಶಯಃ .. 17..
 ಪೃಷ್ಠದೇಶಂ ನಾಭಿಸಮಮರ್ಚಯೇತ್ ಠುಂಡಯೇ ನಮಃ .
 ಏತೇ ದ್ವಾದಶ ಮಂತ್ರಾಶ್ಚ ಕಥಿತಾಸ್ತೇ ಪ್ರಜಾಪತೇ .. 18..
 ಲಲಾಟಂ ಚಾರ್ಚಯೇತ್ ಸುಜ್ಞಃ ಸರ್ವಭದ್ರವಿಧಾನತಃ .
 ಅಂಗಾನಿ ಸ ತಥಾ ದಕ್ಷ ನಾಭೀರೂರ್ಧ್ವಂ ಸಮರ್ಚಯೇತ್ .. 19..
 ಸರ್ವಾಂಗಲೇಪನಂ ಶಸ್ತ್ರಂ ಗಾಣೇಶಾನಾಂ ವಿಶೇಷತಃ .
 ರಕ್ತಚಂದನಸಂಯುಕ್ತೋ ಗಂಧಸ್ತೇಷಾಂ ಮತಃ ಸದಾ .. 20..
 ಮಾಲಾಂ ಶಮೀಭವಾಂ ವಾಽಪಿ ಪ್ರಭೋ ಮಂದಾರವೃಕ್ಷಜಾಂ .
 ಪ್ರಶಸ್ತಾಂ ಸ್ವಗಲೇ ಬಾಹೌ ಸರ್ವಸಿದ್ಧಿಪ್ರದಾಯಿನೀಂ .. 21..
 ಧಾರಯೇನ್ನಾತ್ರ ಸಂದೇಹೋ ದೇವಕಾಷ್ಠಪ್ರಮಾಣತಃ .
 ಅನ್ಯಕಾಷ್ಠಭವಾಂ ಮಾಲಾಂ ಧಾರಯೇನ್ನ ಕದಾಚನ .. 22..
 ವೈಷ್ಣವಾನಾಂ ಯಥಾ ದಕ್ಷ ತುಲಸೀಕಾಷ್ಠಸಂಭವಾ .
 ತಥಾ ವೈ ಗಾಣಪತ್ಯಾನಾಂ ಶಮೀಮಂದಾರಸಂಭವಾ .. 23..
 ತದಭಾವೇ ಪ್ರಜಾನಾಥ ವಿದ್ಯುಮಜಾಂ ತು ಧಾರಯೇತ್ .
 ಅಥವಾಕ್ಷಮಯೀಂ ಮಾಲಾಂ ಧಾರಯೇನ್ ಮಂದಮಾರ್ಗತಃ .. 24..
 ಸದಾ ಶುಚಿಸ್ವಭಾವಸ್ಥೋ ಮಿತ್ರಶತ್ರುತ್ವವರ್ಜಿತಃ .
 ದ್ವಂದ್ವಭಾವವಿನಿರ್ಮುಕ್ತೋ ಗಾಣಪತ್ಯಶ್ಚರೇನ್ ಮಹೀಂ .. 25..
 ಶುಕ್ಲಕೃಷ್ಣಚತುರ್ಥೀಜಂ ವ್ರತಂ ನಿತ್ಯಂ ಸಮಾಚರೇತ್ .
 ಗಾಣಪತ್ಯಾನಿ ಸರ್ವಾಣಿ ವ್ರತಾನಿ ಶ್ರದ್ಧಯಾನ್ವಿತಃ .. 26..
 ಅನ್ಯದೇವಪ್ರಿಯಂ ದಕ್ಷ ವ್ರತಂ ತೀರ್ಥಂ ಚರೇತ್ತಥಾ .
 ಶಕ್ತಿಯುಕ್ತೋ ಭವೇತ್ ಸೋಽಪಿ ತದಾ ಸರ್ವಂ ಪ್ರತಿಷ್ಠಿತಂ .. 27..
 ಕ್ಷೇತ್ರಾಣಿ ಗಾಣಪತ್ಯಾನಿ ಚರೇನ್ನಿಯಮಸಂಯುತಃ .
 ಅನ್ಯಾನಿ ಶಕ್ತಿಯುಕ್ತಶ್ಚೇತ್ ನಿಶ್ಚಿತಂ ಮುನಿಭಿಃ ಪುರಾ .. 28..
 ಯಥಾ ಗಣೇಶ್ವರೋ ದೇವಃ ಸರ್ವೇಷಾಮಾದಿಪೂಜ್ಯಕಃ .
 ಅನ್ಯದೇವಸ್ಯ ಭಕ್ತಾನಾಂ ತಥಾ ತಸ್ಯ ವ್ರತಾದಿಕಂ .. 29..
 ಗಾಣೇಶಾನಾಂ ಯಥಾ ದಕ್ಷ ಏಕ ಏವ ಗಣೇಶ್ವರಃ .

ಆವಶ್ಯಕೇನ ತದ್ವದ್ವಿತಾದಿಕಂ ಚ ಸಮಾಚರೇತ್ .. 30..

ಸದಾ ಗಣೇಶನಾಮ್ನಶ್ಚ ಕೀರ್ತನಂ ತತ್ರ ವರ್ತತೇ .

(Page ಖಂ. 5 ಅ. 24 ಪಾನ 52)

ಕಥಾ ನಾನಾವಿಧಾ ರಮ್ಯಾಃ ಕಥಯಂತಿ ಪರಸ್ಪರಂ .. 31..

ಚರಿತ್ರಾಣಿ ಗಣೇಶಸ್ಯ ಗಾಯೇಯುರ್ಹರ್ಷಸಂಯುತಾಃ .

ಪಾತ್ರಿಭೂತಾನ್ ಜನಾನ್ ದೃಷ್ಟ್ವಾ ಬೋಧಯಂತಿ ಸುಸಿದ್ಧಯೇ .. 32..

ಅತ್ರ ತೇ ಕಥಯಿಷ್ಯಾಮಿ ಸಂವಾದಂ ನಾರದೇಂದ್ರಜಂ .

ಏಕದಾ ನಾರದೋ ಯೋಗೀ ಭ್ರಮನ್ನಿಂದ್ರಂ ಸಮಾಯಯೌ .. 33..

ಇಂದ್ರೇಣ ಪೂಜಿತಃ ಸೋಽಪಿ ಗಾಣೇಶಂ ಗಾನಮಾಕರೋತ್ .

ತಂ ಪ್ರಣಮ್ಯ ಮಹೇಂದ್ರಶ್ಚ ಜಗಾದ ವಾಕ್ಯಮುತ್ತಮಂ .. 34..

ಇಂದ್ರ ಉವಾಚ .

ವದ ಬ್ರಹ್ಮನ್ ಮಹಾಭಾಗ ಚಿಹ್ನಾನಿ ಗಣಪಾತ್ಮನಾಂ .

ಕೈಶ್ಚಿಹ್ನೈಃ ಸಂಯುತಾ ನಿತ್ಯಂ ಗಾಣಪತ್ಯಾಶ್ಚರಂತಿ ಹಿ .. 35..

ನಾರದ ಉವಾಚ .

ಸರ್ವಾಂಗೇ ಚಂದನಾಲೇಪೋ ರಕ್ತಚಂದನಸಂಯುತಃ .

ಶಮೀಮಂದಾರಮಾಲಾ ಚ ತೇಷಾಂ ಹಸ್ತೇ ಗಲೇ ಭವೇತ್ .. 36..

ಸದಾ ಗಣೇಶನಾಮ್ನಶ್ಚ ಶ್ರವಣೇ ತತ್ಪರಾಃ ಸ್ಮೃತಾಃ .

ಕೀರ್ತನೇ ಭಾವಸಂಯುಕ್ತಾಃ ಗಾಣಪತ್ಯಾ ಇಮೇ ಬುಧಾಃ .. 37..

ದ್ವಂದ್ವಸ್ಯ ಭಾವೋ ಹೃದಿ ನೋಭವೇತ್ ಕದಾ ಯೇ ನಿಃಸ್ಪೃಹಾ ಯೋಗಧರಾಃ

ಸುನಿರ್ಮಲಾಃ .

ಗಾಣೇಶ್ವರಾ ವಂದನಶೀಲಕಾಃ ಸದಾ ತಾನ್ ಗಾಣಪತ್ಯಾನ್ ಪ್ರವದಂತಿ ಯೋಗಿನಃ

.. 38..

ನಿತ್ಯಂ ಸ್ವಧರ್ಮೇಣ ಚ ಸಂಯುತಾಸ್ತಥಾ ನ ಮಾನಯಂತಿ ಹ್ಯಪವರ್ಗಕಂ ಕದಾ .

ಭಕ್ತೌ ನಿಮಗ್ನಾ ಗಣರಾಜವರ್ತುನಿ ತಾನ್ ಗಾಣಪತ್ಯಾನ್ ಪ್ರವದಂತಿ ಯೋಗಿನಃ ..

39..

ನ ಸ್ಥಾನಗೇಹಾದಿಕಮಾಶ್ರಯಂತಿ ಯೇ ಪ್ರಾರಬ್ಧಮಾತ್ರೇತ್ಯವಲಂಬಿನೋಽಪರೇ .

ಚಿಂತಾಮಣೌ ಚಿತ್ತನಿವೇಶಕಾಃ ಸದಾ ತಾನ್ ಗಾಣಪತ್ಯಾನ್ ಪ್ರವದಂತಿ ಯೋಗಿನಃ

.. 40..

ಶೌತೇ ತಥಾ ಸ್ಮಾರ್ತಭವೇ ಸುಕರ್ಮಣಿ ಸಂಸಕ್ತದೇಹಾ ಗಣರಾಜಸಿದ್ಧಯೇ .

ಸರ್ವಾಣಿ ಕರ್ಮಾಣಿ ಸಮರ್ಪ್ಯ ನೈಜ್ಯಪೇ ತಾನ್ ಗಾಣಪತ್ಯಾನ್ ಪ್ರವದಂತಿ

ಯೋಗಿನಃ .. 41..

ನಿಂದಾಂ ಸ್ತುತಿಂ ವೀಕ್ಷ್ಯ ವಿಕಾರವರ್ಜಿತಾಃ ಕಾಂತಾಸುವರ್ಣಾದಿಷು ಭಾವಹೀನಕಾಃ

ಪ್ರಾಟಂತಿ ವಿಘ್ನೇಶ್ವರಭಕ್ತಿಲಾಲಸಾ ತಾನ್ ಗಾಣಪತ್ಯಾನ್ ಪ್ರವದಂತಿ ಯೋಗಿನಃ ..
42..

ಆಚ್ಛಾದಿತಾ ಯೇ ನ ಚ ಕೇನ ಭಾವಿತಾಸ್ತಿರಸ್ಯ ತಾ ದೇವವರಿಷ್ಠಭೋಜಿನಃ .
ಜೀವೈರ್ಹತಾ ದೋಷವಿಹೀನಚೇತಸಸ್ತಾನ್ ಗಾಣಪತ್ಯಾನ್ ಪ್ರವದಂತಿ ಯೋಗಿನಃ
.. 43..

ನೇಚ್ಛಂತಿ ಕೈಲಾಸವಿಕುಂಠಕಾದಿಕಂ ನ ಬ್ರಹ್ಮಭೂಯಂ ನ ರಸಾಂ ರಸಾತಲಂ .
ಭಕ್ತಿಂ ಸದೇಚ್ಛಂತಿ ಗಣೇಶಭಾವಿಕಾನ್ ತಾನ್ ಗಾಣಪತ್ಯಾನ್ ಪ್ರವದಂತಿ ಯೋಗಿನಃ
.. 44..

ಮುದ್ದಲ ಉವಾಚ .

ಏವಮುಕ್ತ್ವಾ ಮಹೇಂದ್ರಂ ಸ ನಾರದಃ ಸ್ವೇಚ್ಛಯಾ ಮುನಿಃ .
ಯಯೌ ವಿಘ್ನೇಶ್ವರಂ ಗಾಯನ್ ಯತ್ರ ತತ್ರ ಪ್ರಜಾಪತೇ .. 45..

ಏತತ್ತೇ ಗಾಣಪತ್ಯಾನಾಂ ಸ್ವರೂಪಂ ಕಥಿತಂ ಮಯಾ .
ಶ್ರವಣಾತ್ ಪಾಪಸಂಭೂತಮಜ್ಞಾನಂ ನಾಶಮಾವ್ರಜೇತ್ .. 46..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಗಾಣಪತ್ಯಸ್ವರೂಪವರ್ಣನಂ ನಾಮ
ಚತುರ್ವಿಂಶತೀತಮೋಽಧ್ಯಾಯಃ .. 5.24

(Page ಖಂ. 5 ಅ. 25 ಪಾನ 53)

5.25 ಶಮೀಮಂದಾರವರಪ್ರದಾನಂ ನಾಮ ಪಂಚವಿಂಶತೀತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಶಮೀಮಂದಾರಮಾಹಾತ್ಮ್ಯಂ ವದ ಮೇ ಕರುಣಾನಿಧೇ .

ಕಥಂ ವಿಘ್ನೇಶ್ವರಸ್ಯೈವ ಪ್ರಿಯೌ ತೌ ಸಂಬಭೂವತುಃ .. 1..

ಮುದ್ದಲ ಉವಾಚ .

ಔವೋರ್ ನಾಮಾಽಭವದ್ವಿಪ್ರಃ ಶೌತಸ್ಮಾರ್ತಕ್ರಿಯಾಪರಃ .

ಸ್ವಧರ್ಮರತಯಾ ಪತ್ನ್ಯಾ ಬ್ರಹ್ಮನಿಷ್ಠೋ ಮಹಾಯಶಾಃ .. 2..

ತಯೋಃ ಕಾಲೇನ ಸಂಜಾತಾ ಪುತ್ರೀ ತೇಜಸ್ವಿನೀ ಪ್ರಭೋ .

ತಸ್ಯಾ ನಾಮ ದ್ವಿಜೌ ತೌ ತು ಶಮೀಕೇತಿ ಪ್ರಚಕ್ರತುಃ .. 3..

ಸಾ ಕನ್ಯಾ ರೂಪಸಂಯುಕ್ತಾ ಗುಣಯುಕ್ತಾ ಪ್ರಜಾಪತೇ .
 ಸಪ್ತವರ್ಷವಯಃ ಸಂಸ್ಥಾ ಬಭೂವ ಜನಕಪ್ರಿಯಾ .. 4..
 ತದರ್ಥಂ ಬ್ರಾಹ್ಮಣಃ ಸೋಽಪಿ ವರಮಿಚ್ಛನ್ ಸಮಾಯಯೌ .
 ಶೌನಕಸ್ಯಾಶ್ರಮಂ ತತ್ರ ದದರ್ಶ ಮುನಿಸತ್ತಮಂ .. 5..
 ಪೂಜಿತಃ ಶೌನಕೇನೈವ ಮಂದಾರಂ ಶಿಷ್ಯಮುತ್ತಮಂ .
 ಶೌನಕಸ್ಯ ದದರ್ಶಾಸೌ ವಿದ್ಯಾಧ್ಯಂ ಧೌಮ್ಯನಂದನಂ .. 6..
 ಸುಶೀಲಂ ಗುರುಸೇವಾಯಾಂ ನಿರತಂ ಧರ್ಮಲಾಲಸಂ .
 ಹರ್ಷಯುಕ್ತೋಽಭವತ್ತತ್ರ ಮೇನೇ ಜಾಮಾತರಂ ಹೃದಿ .. 7..
 ವಿಚಾರ್ಯ ಶೌನಕೇನೈವ ಸ್ವಗೃಹಂ ಪ್ರತ್ಯಪದ್ಯತ .
 ಸುದಿನೇ ತಂ ಸಮಾನಾಯ್ಯ ದದೌ ಕನ್ಯಾಂ ಮಹಾತ್ಮನೇ .. 8..
 ತೇನ ಯುಕ್ತಾ ಶಮೀ ತತ್ರ ಶುಶುಭೇ ರೂಪಸಂಯುತಾ .
 ರತ್ನಕಾಂಚನಯೋರ್ಯೋಗಸ್ತಥಾ ಜಾತಃ ಪ್ರಜಾಪತೇ .. 9..
 ಪುನರ್ಗತೇ ಕಿಯತ್ಕಾಲೇ ಯೌವನಸ್ಥಾಂ ವಿಭಾವ್ಯ ತಾಂ .
 ಶಮೀಕಾಂ ಸ ಸಮಾನೇತುಂ ಮಂದಾರಃ ಪ್ರಯಯೌ ಸ್ವಯಂ .. 10..
 ತಂ ಪ್ರಪೂಜ್ಯ ದದೌ ಕನ್ಯಾಮೌರ್ವೋ ಹರ್ಷಸಮನ್ವಿತಃ .
 ಮಂದಾರಃ ಶ್ವಶುರಂ ನತ್ವಾ ಮಾರ್ಗಸಂಸ್ಥೋ ಬಭೂವ ಹ .. 11..
 ಕದಾ ಭೃಶುಂಡಿನಾಮಾ ಯೋ ಗಾಣೇಶಶ್ಚ ಮಹಾಯಶಾಃ .
 ವಿಶ್ರಾಂತಿಮಾಶ್ರಮೇ ತಸ್ಯ ಚಕ್ರತುರ್ದಂಪತೀ ಪರೇ .. 12..
 ಸ್ವಕಾಶ್ರಮವಿಹಾರಾರ್ಥಂ ಭೃಶುಂಡೀ ಸಂಗತೋಽಭವತ್ .
 ತಂ ದೃಷ್ಟ್ವಾ ಶುಂಡಯಾ ಯುಕ್ತಂ ಜಹಸತುಶ್ಚ ಮೂರ್ಖವತ್ .. 13..
 ಶುಂಡಾಯಾ ಅಪಮಾನೇನ ಪಾಪಂ ಪ್ರಾಪ್ತಂ ಮಹಾದ್ಭುತಂ .
 ತೇನ ಸಂಪ್ರೇರಿತೋ ಯೋಗೀ ಚುಕೋಪ ರಕ್ತಲೋಚನಃ .. 14..
 ಉವಾಚ ತೌ ಮಹಾಯೋಗೀ ಭೃಶುಂಡೀ ಚ ದ್ವಿಜಾಧಮೌ .
 ದೃಷ್ಟ್ವಾ ಜಹಸಧುಃ ಶುಂಡಾಂ ಪಾದಪೌ ಭವತಂ ರುಷಾ .. 15..
 ಶುಂಡಾಯಾ ಅಪಮಾನಂ ಯಃ ಕರಿಷ್ಯತಿ ನರಾಧಮಃ .
 ಸ ಮೇ ಶತ್ರುರ್ನ ಸಂದೇಹೋ ಗಜಾಸ್ಯಸ್ಯಾಪಮಾನತಃ .. 16..
 ತೌ ತಂ ಭೃಶುಂಡಿನಂ ವಿಪ್ರೌ ಪ್ರಣೇಮತುಃ ಸುದುಃಖಿತೌ .
 ಅಜ್ಞಾನೇನ ಕೃತಂ ಹಾಸ್ಯಂ ಕ್ಷಂತುಮರ್ಹಸಿ ಯೋಗಿಪ .. 17..
 ಉಚ್ಛಾಪಂ ವದ ವಿಪ್ರೇಶ ದಾಸೌ ತೇ ನಾತ್ರ ಸಂಶಯಃ .
 ಅತ್ಯಂತಂ ಗಣರಾಜಸ್ಯ ಪ್ರಿಯೌ ಕುರು ಚ ಮಾನದ .. 18..
 ತತೋಽತಿಕರುಣಾವಿಷ್ಟೋ ಜಗಾದ ಮುನಿಸತ್ತಮಃ .
 ಶುಂಡಾಯಾ ಅಪಮಾನೇನ ಮಯಾ ಶಪ್ತೌ ನ ಸಂಶಯಃ .. 19..

ಅತಃ ಶುಂಡಾಧರೋ ದೇವಃ ಪ್ರಸನ್ನಶ್ಚ ಭವಿಷ್ಯತಿ .
 ತದಾ ಸರ್ವಂ ಶುಭಂ ಪೂರ್ಣಂ ಯುವಯೋರ್ವಾಂಭಿತಂ ಭವೇತ್ .. 20..
 ಮಮಾಧೀನಂ ನ ಕಿಂಚಿದ್ವೈ ಶಾಪದಾತಾ ಗಜಾನನಃ .
 ಕ್ರೋಧಹೀನಸ್ಯ ಮೇ ಕ್ರೋಧಃ ಪ್ರೇರಿತಸ್ಯ ಸಮಾಯಯೌ .. 21..
 ಏವಮುಕ್ತ್ವಾ ಮಹಾಯೋಗೀ ಸ್ವಾಸನಸ್ಥೋ ಬಭೂವ ಹ .
 ತೌ ಸದ್ಯೋ ವೃಕ್ಷಯೋನಿಸ್ಥೌ ಬಭೂವತುಃ ಪ್ರಜಾಪತೇ .. 22..
 ಅಥ ಮಾಸೇ ಗತೇ ವಿಪ್ರಃ ಶೌನಕಶ್ಚಿಂತಯಾನ್ವಿತಃ .
 ಶಿಷ್ಯಾನ್ ಗೃಹ್ಯ ಯಯೌ ವಿಪ್ರಮೌರ್ವಂ ದುಃಖಾನ್ ಮಹಾಮುನಿಃ .. 23..
 ತಂ ಪಪ್ರಚ್ಛ ಶನೈಃ ಸೋಽಪಿ ಮಂದಾರಃ ಕುತ್ರ ವರ್ತತೇ .
 ಶಮೀಕಾಯಾ ಆನಯನೇ ಪ್ರೇಷಿತೋಽಯಂ ಮಯಾ ಸುತಃ .. 24..
 ತತಸ್ತಂ ಶೋಕಸಂಯುಕ್ತಮೌರ್ವೋ ಜಗಾದ ವಿಸ್ಮಿತಃ .
 ದತ್ವಾ ಕನ್ಯಾಂ ಮಯಾ ಸದ್ಯಃ ಪ್ರೇಷಿತಶ್ಚ ತ್ವದಂತಿಕೇ .. 25..
 (Page ಖಂ. 5 ಅ. 25 ಪಾನ 54)
 ಶ್ರುತ್ವೈವಂ ಶೋಕಸಂಯುಕ್ತಾ ಔರ್ವಶೌನಕಮುಖ್ಯಕಾಃ .
 ತಯೋಃ ಶೋಧನಕಾಮಾಸ್ತೇ ನಿಸಸ್ತುಸ್ತ್ವ ರಿತಾಸ್ತತಃ .. 26..
 ತತ್ರ ಮಾರ್ಗೇ ಜನಾನ್ ಸರ್ವಾನ್ ಗ್ರಾಮಸ್ಥಾನ್ ವನಸಂಸ್ಥಿತಾನ್ .
 ಪಪ್ರಚ್ಛುಸ್ತೇ ಸಮೂಚುಸ್ತಾನ್ ಮಾಸಮಾತ್ರಾದ್ ಗತೌ ಕಿಲ .. 27..
 ಏವಂ ವಿಚಾರ್ಯ ತೇ ಯಾತಾ ಭೃಶುಂಡ್ಯಾಶ್ರಮಮುತ್ತಮಂ .
 ತತ್ರ ವಿಶ್ರಾಂತಿಕೃತ್ ಸ್ಥಾನೇ ಜನಾನಾಂ ದದೃಶುಸ್ತರೂ .. 28..
 ಅನುಪೇತೌ ತತೋ ಜ್ಞಾತ್ವಾ ಶೌನಕೋ ಧ್ಯಾನಮಾಶ್ರಿತಃ .
 ಜ್ಞಾತ್ವಾ ಭೃಶುಂಡಿನಾ ಶಪ್ತೌ ವೃತ್ತಾಂತಂ ತಾನವೇದಯತ್ .. 29..
 ತತಃ ಸರ್ವಾನ್ ಮಹಾಯೋಗೀ ವಿಸೃಜ್ಯ ತಪಸಿ ಸ್ಥಿತೌ .
 ಶೌನಕೌರ್ವೌ ಮಹಾದುಃಖಾದ್ ಗಣೇಶಾರಾಧನೇ ರತೌ .. 30..
 ಅವಾಯುಭಕ್ಷಭಾವೇನ ಧ್ಯಾನೇನ ಗಣನಾಯಕಂ .
 ತೋಷಯಾಮಾಸತುಃ ಪ್ರೀತ್ಯಾ ತಯೋರಘವಿಮುಕ್ತಯೇ .. 31..
 ಏವಂ ದ್ವಾದಶವರ್ಷೇಷು ಗತೇಷು ದ್ವಿರದಾನನಃ .
 ಆಯಯೌ ತೌ ವರಂ ದಾತುಂ ಭೃಶಂ ತತ್ ಕ್ಲೇಶತಾಪಿತಃ .. 32..
 ದೃಷ್ಟ್ವಾ ವಿಘ್ನೇಶ್ವರಂ ತೌ ತು ಪ್ರಣಮ್ಯಾಪೂಜ್ಯ ಹರ್ಷತಃ .
 ಗಣಾಧ್ಯಕ್ಷಂ ತುಷ್ಟುವತುಃ ಪ್ರಣಮ್ಯ ಕರಸಂಪುಟೈಃ .. 33..
 ಶೌನಕೌರ್ವೌ ಊಚತುಃ .
 ನಮಸ್ತೇ ಗಜವಕ್ತ್ರಾಯ ವಿಘ್ನೇಶಾಯ ಪರಾತ್ಮನೇ .

ಅಪಾರಾಯ ಮಹೇಶಾಯ ಹೇರಂಬಾಯ ನಮೋ ನಮಃ .. 34..
 ಸಂಸಾರಾರ್ಣವತಾರಾಯ ಮಾಯಾಮೋಹಹರಾಯ ತೇ .
 ಬ್ರಹ್ಮೇಶಾಯ ಶಿವಾದಿಭ್ಯೋ ಯೋಗದಾಯ ನಮೋ ನಮಃ .. 35..
 ಜ್ಯೇಷ್ಠಾನಾಂ ಜ್ಯೇಷ್ಠರಾಜಾಯ ಸರ್ವೇಷಾಂ ಪೂಜ್ಯಮೂರ್ತಯೇ .
 ಆದಿಪೂಜ್ಯಾಯ ದೇವಾಯ ಚಾಂತಃಸ್ಥಾಯ ನಮೋ ನಮಃ .. 36..
 ಅನಾದಯೇ ಚ ಸರ್ವೇಷಾಂ ಮಾತ್ರೇ ಪಿತ್ರೇ ಪರಾತ್ಮನೇ .
 ಸ್ವಾನಂದವಾಸಿನೇ ತುಭ್ಯಂ ಗಣೇಶಾಯ ನಮೋ ನಮಃ .. 37..
 ಶೂರ್ಪಕರ್ಣಾಯ ಶೂರಾಯ ಲಂಬೋದರಾಯ ಠುಂಠಯೇ .
 ವಿಘ್ನಕರ್ತ್ರೇ ಹ್ಯಭಕ್ತಾನಾಂ ಭಕ್ತಾನಾಂ ವಿಘ್ನಹಾರಿಣೇ .. 38..
 ಬ್ರಹ್ಮೇಶಾಯ ನಮಸ್ತುಭ್ಯಂ ಬ್ರಹ್ಮಭೂತಪ್ರದಾಯ ಚ .
 ಯೋಗೇಶಾಯ ಸುಶಾಂತಾಯ ಶಾಂತಿದಾಯ ನಮೋ ನಮಃ .. 39..
 ಗುಣಾಂತಂ ನ ಯಯುರ್ಯಸ್ಯ ಶಿವವಿಷ್ಣ್ವಾದಯೋಽಮರಾಃ .
 ಯೋಗಿನಃ ಸಗುಣಸ್ಯಾಪಿ ನಿರ್ಗುಣಸ್ಯಾಽತ್ರ ಕಾ ಕಥಾ .. 40..
 ನಮೋ ನಮಃ ಪ್ರಸನ್ನಸ್ತ್ವಂ ಭವ ಸ್ವಾಮಿನ್ ಗಜಾನನ .
 ಧೌಮ್ಯಪುತ್ರಂ ಚ ಮಂದಾರಂ ಶಿಷ್ಯಂ ಮೇ ತಾರಯಾಽಧುನಾ .. 41..
 ತಾರಯಸ್ವ ಶಮೀಮೌರ್ವಕನ್ಯಾಂ ತಾಂ ನಾಥ ವಿಘ್ನಪ .
 ವೃಕ್ಷಯೋನಿಗತೌ ತೌ ತು ಮಾನುಷೌ ಕುರು ತಾದೃಶೌ .. 42..
 ಭಕ್ತಿಂ ತೇ ದೇಹಿ ಹೇರಂಬ ಯಯಾ ಭ್ರಾಂತಿರ್ವಿಸೃತಿ .
 ದಾಸೌ ತೇ ಪಾದಪದ್ಮಸ್ಯ ವಾಂಛಿತಂ ಕುರು ಸರ್ವದಾ .. 43..
 ತಯೋರ್ವಚನಮಾಕರ್ಣ್ಯ ಜಗಾದ ಗಣನಾಯಕಃ .
 ತೌ ಭಕ್ತೌ ತಪಸಾ ಯುಕ್ತೌ ಭಕ್ತಿಬದ್ಧಸ್ವಭಾವತಃ .. 44..
 ಶ್ರೀಗಜಾನನ ಉವಾಚ .
 ಭೃಶುಂಡಿನಾ ಚ ವಿಪ್ರರ್ಷೀ ಶಪ್ತೌ ತೌ ದಂಪತೀ ಪುರಾ .
 ಜ್ಞಾತ್ವಾ ಮದೀಯತುಂಡಸ್ಯಾಪಮಾನಾನ್ನಾತ್ರ ಸಂಶಯಃ .. 45..
 ಭೃಶುಂಡಿನೋಽತಿಭಕ್ತಸ್ಯ ಮಮ ಮಿಥ್ಯಾವಚಃ ಕದಾ .
 ನ ಕರೋಮಿ ಮಹಾಭಾಗೌ ದೇಹಾದಧಿಕ ಏವ ಸಃ .. 46..
 ಭೃಶುಂಡಿನೋಽಪಮಾನಶ್ಚ ಕ್ರಿಯತೇ ವಿವಿಧೈರ್ಜನೈಃ .
 ನ ತತ್ರ ಕೋಪಸಂಯುಕ್ತೋ ಭವತೇ ಮುನಿಸತ್ತಮಃ .. 47..
 ಮದೀಯಮಪಮಾನಂ ಸ ಸಹತೇ ನ ಕದಾಚನ .
 ಅತೋಽಹಂ ತಸ್ಯ ವಾಕ್ಯಂ ವೈ ನ ಕರೋಮಿ ನಿರರ್ಥಕಂ .. 48..
 ಭವದ್ಭ್ಯಾಂ ತಪಸಾ ಬದ್ಧಃ ಕರಿಷ್ಯಾಮಿ ಹಿತಾವಹಂ .
 ಶೃಣುತಂ ಮೇ ವಚೋ ರಮ್ಯಂ ವರಂ ದಾಸ್ಯಾಮಿ ಮುಖ್ಯಕಂ .. 49..

ಮಂದಾರಸ್ಯ ಚ ಶಮ್ಯಾಶ್ಚ ಮೂಲೇ ಸ್ಥಾಸ್ಯಾಮಿ ನಿಶ್ಚಲಃ .
ಮದ್ರೂಪೌ ವೃಕ್ಷಜಾತೀನಾಂ ಸರ್ವವಂದ್ಯೌ ಭವಿಷ್ಯತಃ .. 50..
(Page ಖಂ. 5 ಅ. 25 ಪಾನ 55)
ದೇವಾಸ್ತೌ ಪ್ರಣಮಸ್ಯಂತಿ ಕಿಂ ಪುನರ್ಜಂತವೋ ಮತಾಃ .
ದರ್ಶನಾತ್ ಸ್ಪರ್ಶನಾಚ್ಚೈವ ಪಾಪಘ್ನೌ ತೌ ಭವಿಷ್ಯತಃ .. 51..
ಮತ್ತಿಯೌ ಸರ್ವಭಾವೇನ ದೇವಾನಾಂ ಪ್ರಿಯರೂಪಿಣೌ .
ಭವಿಷ್ಯತೋ ವಿಶೇಷೇಣ ವೃಕ್ಷರಾಜೌ ಮಹಾಮುನೀ .. 52..
ಶಮೀಪತ್ರೇಣ ಮಾಂ ವಿಪ್ರಾ ಪೂಜಯಿಷ್ಯಂತಿ ಮಾನವಾಃ .
ತೇಷಾಂ ವಾಂಛಾಂ ಸದಾಹಂ ವೈ ಪೂರಯಿಷ್ಯಾಮಿ ಶಾಶ್ವತೀಂ .. 53..
ಮಂದಾರಪುಷ್ಪಮೇಕಂ ಸಮರ್ಪಯಿಷ್ಯತಿ ಮೇ ನರಃ .
ತೇನ ಹೃಷ್ಟೋ ಭವಿಷ್ಯಾಮಿ ಫಲಂ ದಾಸ್ಯಾಮಿ ವಾಂಛಿತಂ .. 54..
ಕೃತಾ ನಾನಾವಿಧಾ ಪೂಜಾ ಮದೀಯಾ ಮಾನವೇನ ಚ .
ದೂರ್ವಾಹೀನಾ ವೃಥಾ ಸರ್ವಾ ಭವತ್ಯತ್ರ ನ ಸಂಶಯಃ .. 55..
ಅದ್ಯ ಪ್ರಭೃತಿ ವಿಪ್ರೇಶೌ ಶಮೀಪತ್ರೇಣ ಸಂಯುತಾ .
ಮಂದಾರಕುಸುಮೇನೈವ ಸಫಲಾ ಸಾ ಭವಿಷ್ಯತಿ .. 56..
ಶಮೀಪತ್ರಂ ನರೇಣೈವ ಭವೇನ್ ಮಯಿ ಸಮರ್ಪಿತಂ .
ನ ತು ಋತುಶತೇನೈವ ತುಲ್ಯಂ ತೇಭ್ಯೋಽಧಿಕಂ ಮತಂ .. 57..
ಶಮೀಪತ್ರೇಣ ಸಂತುಷ್ಟೋ ಭವಿಷ್ಯಾಮಿ ನಿರಂತರಂ .
ಮಂದಾರಪುಷ್ಪಕೇಣೈವ ಕೋ ವದೇತ್ತು ತಯೋಃ ಫಲಂ .. 58..
ನಿತ್ಯಂ ಶಮೀಂ ನಮೇದ್ಯಸ್ತು ಪೂಜಯೇದ್ವಾ ತು ಸಂಸ್ಪೃಶೇತ್ .
ಸ ಸಪ್ತಕುಲಸಂಯುಕ್ತಃ ಸ್ವಾನಂದಂ ಮೇ ಗಮಿಷ್ಯತಿ .. 59..
ತಥಾ ಮಂದಾರವೃಕ್ಷಂ ಯೋ ನಮೇತ್ ಸಂಪೂಜಯೇನ್ನರಃ .
ಸಂಸ್ಪೃಶೇತ್ ಸೋಽಪಿ ಸ್ವಾನಂದಂ ವ್ರಜೇತ್ ಸಪ್ತಕುಲೈರ್ಯುತಃ .. 60..
ಪ್ರದಕ್ಷಿಣಾಂ ಪ್ರಕುರ್ವೀತ ಶಮೀಮಂದಾರವೃಕ್ಷಯೋಃ .
ಸಪ್ತದ್ವೀಪವತೀ ಪೃಥ್ವ್ಯಾಃ ಕೃತಾ ತೇನ ಪ್ರದಕ್ಷಿಣಾ .. 61..
ಯದಿ ಭಾವೇನ ವೃಕ್ಷಸ್ಯ ಪ್ರದಕ್ಷಿಣಾ ಕೃತಾ ಭವೇತ್ .
ಶತಭೂಮಿಪ್ರದಾಕ್ಷಿಣ್ಯಸಮಂ ಪುಣ್ಯಂ ಲಭೇನ್ನರಃ .. 62..
ಬಹುನಾಸತ್ರ ಕಿಮುಕ್ತೇನ ಮದ್ರೂಪೌ ವೃಕ್ಷಜಾತಿಷು .
ತಯೋಶ್ಚ ಮಹಿಮಾನಂ ಕೋ ಭವೇದ್ವರ್ಣಯಿತುಂ ಕ್ಷಮಃ .. 63..
ವೃಕ್ಷಬುದ್ಧ್ಯಾ ಶಮೀಂ ಯೋ ವೈ ಮಂದಾರಂ ಯದಿ ಪಶ್ಯತಿ .
ಸ ನಾರಕೀ ನರೋ ವಿಪ್ರೌ ಭವಿಷ್ಯತಿ ನ ಸಂಶಯಃ .. 64..

ಶಮೀಂ ಮಂದಾರಕಂ ವೀಕ್ಷ್ಯ ನ ನಮೇದ್ಯೋ ನರಾಧಮಃ .
 ದಕ್ಷಿಣಂ ಕುರುತೇ ನೈವ ನಷ್ಟಪುಣ್ಯೋ ಭವೇತ್ತದಾ .. 65..
 ಶಮೀಂ ಯಶ್ಚೇದಯೇದ್ವಾಪಿ ಮಂದಾರಂ ಮುನಿಸತ್ತಮೌ .
 ನರಕೇಷು ಮಹಾಪಾಪೀ ಪತಿಷ್ಯತಿ ನ ಸಂಶಯಃ .. 66..
 ಶಾಖಾಂ ಪತ್ರಂ ತು ಯಃ ಪಾಪೀ ಭೇದಯಿಷ್ಯತಿ ಮಾನವಃ .
 ನಾರಕೀ ಸ ಭವೇನ್ನೂನಂ ದರ್ಶನಾತ್ ಪಾಪದೋ ಭವೇತ್ .. 67..
 ಶಮೀಂ ಯೋ ನಿಂದಯೇದ್ವಾ ಯೋ ಮಂದಾರಂ ವೃಕ್ಷಸತ್ತಮಂ .
 ಸರ್ವಭಾಗ್ಯವಿಹೀನಃ ಸ ನಾರಕೀ ಜಾಯತೇ ತತಃ .. 68..
 ಮದ್ರೂಪೇಣೈವ ಮಂದಾರಂ ಶಮೀಂ ಯಸ್ತು ಪ್ರಪಶ್ಯತಿ .
 ಸ ಭುಕ್ತ್ವಾ ವಿವಿಧಾನ್ ಭೋಗಾನಂತೇ ಸ್ವಾನಂದಗೋ ಭವೇತ್ .. 69..
 ಮಂದಾರಮೂಲಮಾದಾಯ ಮೂರ್ತಿಂ ಕೃತ್ವಾ ಮದೀಯಿಕಾಂ .
 ಪೂಜಯಿಷ್ಯಂತಿ ಮದ್ಭಕ್ತಾಸ್ತೇಷಾಂ ಸಾಧ್ಯೋಽಹಮಂಜಸಾ .. 70..
 ಮಂದಾರಮೂಲಜಾ ಮೂರ್ತಿಃ ಸದ್ಯಃ ಸಿದ್ಧಿಪ್ರದಾಯಿಕಾ .
 ತದ್ವನ್ನೈವಾನ್ಯಸಂಭೂತಾ ಮಮ ಮೂರ್ತಿರ್ಭವಿಷ್ಯತಿ .. 71..
 ಮಂದಾರಮೂರ್ತಿಗಂ ಪೂಜೇತ್ ಶಮೀಪತ್ರೇಣ ಭಾವತಃ .
 ದೂರ್ವಾಮಂದಾರಪುಷ್ಪೈಶ್ಚ ತ್ರಯಂ ಸುದುರ್ಲಭಂ ಮತಂ .. 72..
 ಶಮೀ ಮಂದಾರದೂರ್ವಾಶ್ಚ ತ್ರಯಮೇಕತ್ರ ಕಾರಿತಂ .
 ಭಕ್ತೇನ ಸ ತು ಮತ್ಪುಲ್ಕೋ ಪೂಜಾಯಾಂ ಮೇ ಭವಿಷ್ಯತಿ .. 73..
 ಶಮೀಮಂದಾರಜಾಂ ಮಾಲಾಂ ಕೃತ್ವಾ ಜಪಂ ಸಮಾಚರೇತ್ .
 ಅನಂತಫಲಭೋಕ್ತಾಸೌ ಭವಿಷ್ಯತಿ ನ ಸಂಶಯಃ .. 74..
 ಶಮೀಮಂದಾರಜಾಂ ಮಾಲಾಂ ದಧಾನಃ ಪುರುಷೋ ಭವೇತ್ .
 ತಸ್ಯ ದೇಹಂ ಸಮಾಲೋಕ್ಯ ವಿಘ್ನಾ ನಶ್ಯಂತಿ ಪಾಪಕಾಃ .. 75..
 ಅಂತೇ ಶಮೀಭವಂ ಪತ್ರಂ ಮಂದಾರಕುಸುಮಂ ತಥಾ .

(Page ಖಂ. 5 ಅ. 26 ಪಾನ 56)

ದೂರ್ವಾಪತ್ರಂ ದೃತಂ ಯೇನ ಧರಿಷ್ಯತಿ ಯಮೋ ನ ತಂ .. 76..
 ಶಮೀಮಂದಾರಸಾಮೀಪ್ಯೇ ಪೂಜಯೇನ್ ಮಾಂ ಚ ಮಾನವಃ .
 ತೇನಾಪ್ಯಸಂಖ್ಯಕಾ ಪೂಜಾ ಕೃತಾ ಮೇ ನಾತ್ರ ಸಂಶಯಃ .. 77..
 ಏವಮುಕ್ತ್ವಾ ಪುನಸ್ತೌ ಸ ಜಗಾದ ಗಣನಾಯಕಃ .
 ಮದ್ಭಕ್ತಿಂ ಯದಿ ವಿಪ್ರೇಶಾವಿಚ್ಛಥೋ ಭಾವಸಂಯುತೌ .. 78..
 ತದಾ ಮಂದಾರವೃಕ್ಷಸ್ಯ ಮೂಲಜಾಂ ಮೂರ್ತಿಮಾದರಾತ್ .
 ಕೃತ್ವಾ ಪೂಜಾಂ ಪ್ರಕುರ್ವಾಥಾಂ ಯಥಾ ವಿಧಿಸಮನ್ವಿತೌ .. 79..
 ಶಮೀಮಂದಾರದೂರ್ವಾಭಿಃ ಸಂತುಷ್ಟೋಽಹಂ ಭವಾಮಿ ತು .

ನಾನ್ಯಥಾ ಪೂರ್ಣಭಾವೇನ ಮಮ ತುಷ್ಟಿಕರಂ ಭವೇತ್ .. 80..
 ತುಲಸೀವರ್ಜಿತಾಂ ಪೂಜಾಂ ಮದೀಯಾಂ ಕುರುತಂ ಸದಾ .
 ಶಮೀಮಂದಾರಮಾಲಾಭಿರ್ಜಪಂ ಮೇ ಕುರುತಂ ಸದಾ .. 81..
 ಏವಮುಕ್ತ್ವಾ ಗಣಾಧೀಶಸ್ತತ್ಪ್ರವಾಂತರಧೀಯತ .
 ವಿಪ್ರೌ ಬಭೂವತುಹರ್ಷಸಮಾಯುಕ್ತೌ ವಿಶೇಷತಃ .. 82..
 .. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಶಮೀಮಂದಾರವರಪ್ರದಾನಂ ನಾಮ
 ಪಂಚವಿಂಶತಿತಮೋಽಧ್ಯಾಯಃ .. 5.25

5.26 ಶಮೀಮಂದಾರಸ್ವರ್ಷಮಹಿಮಾವರ್ಣನಂ ನಾಮ
 ಷಡ್ವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ತತೋ ಧೌಮ್ಯಂ ಸಮಾಗಮ್ಯ ಶೌನಕೋ ಹರ್ಷಸಂಯುತಃ .
 ಕಥಯಾಮಾಸ ವೃತ್ತಾಂತಂ ಸೋಽಪಿ ಸಂಹರ್ಷಿತೋಽಭವತ್ .. 1..
 ಧನ್ಯೋ ಮೇ ವೃಕ್ಷಗಃ ಪುತ್ರಃ ಸರ್ವಸಿದ್ಧಿಪ್ರದಾಯಕಃ .
 ಸಾಕ್ಷಾಧ್ವಣೇಶರೂಪಶ್ಚ ಸರ್ವೇಷಾಂ ವಂದ್ಯ ಆದರಾತ್ .. 2..
 ಶಮೀಸಮೀಪಗೋ ಹರ್ಷಸಂಯುಕ್ತಸ್ತತ ಔರ್ವಕಃ .
 ತತಾಪ ತಪ ಉಗ್ರಂ ಸ ಶಮೀಸಂಯೋಗಕಾರಣಾತ್ .. 3..
 ಸ ಏವ ಮರಣೇ ತತ್ರ ಶಮೀಗರ್ಭಸ್ಥಿತೋ ಹ್ಯಭೂತ್ .
 ಅಗ್ನಿರೌರ್ವಾಭಿಧಾನಶ್ಚ ಗಾಣಪತ್ಯೋ ಮಹಾಯಶಾಃ .. 4..
 ಕಲ್ಪಾಂತೇ ಗಣನಾಥಂ ಸ ಯಯೌ ಯೋಗಸಮನ್ವಿತಃ .
 ಶೌನಕಶ್ಚ ತಥಾ ಡುಂಡಿಮಭಜತ್ ಸ್ನೇಹಸಂಯುತಃ .. 5..
 ಮಂದಾರಮೂಲಜಾಂ ಮೂರ್ತಿಂ ಕೃತ್ವಾ ಪೂಜಾಪರಾಯಣಃ .
 ಶಮೀಮಂದಾರದೂರ್ವಾಭಿಸ್ತೋಷಯಾಮಾಸ ವಿಘ್ನಪಂ .. 6..
 ಶಮೀಮಂದಾರಮಾಲಾಭಿಃ ಶುಶುಭೇ ಬ್ರಾಹ್ಮಣೋತ್ತಮಃ .
 ಗಾಣಪತ್ಯಸ್ವರೂಪೇಣ ತಥಾ ಧೌಮ್ಯೋ ಬಭೂವ ಹ .. 7..
 ಭೃಶುಂಡೀ ತದ್ಭವಂ ವೃತ್ತಂ ಶ್ರುತ್ವಾ ಹರ್ಷಸಮನ್ವಿತಃ .
 ಆಗತ್ಯ ಸ್ವಾಶ್ರಮೇ ಸಂಸ್ಥೌ ನನಾಮ ವೃಕ್ಷಸತ್ತಮೌ .. 8..
 ನಿತ್ಯಂ ಪುಪೂಜ ಚ ಶಮೀಂ ಮಂದಾರಂ ಭಕ್ತಿಸಂಯುತಃ .
 ಶಮೀಮಂದಾರದೂರ್ವಾಭಿಃ ಪೂಜಯಾಮಾಸ ವಿಘ್ನಪಂ .. 9..

ಶಮೀಮಂದಾರಮಾಲಾಭಿಭೂಷಿತೋ ಮುನಿಸತ್ತಮಃ .
 ಶುಶುಭೇ ಗಾಣಪತ್ಯೇಷು ಗಣರಾಜ ಇವಾಪರಃ .. 10..
 ಏವಂ ಯೇ ಯೇ ಸ್ಥಿತಾ ದಕ್ಷ ಗಾಣಪತ್ಯಾ ವಿಶೇಷತಃ .
 ತೇ ತೇ ಸರ್ವೇ ಶಮೀಮಂದಾರಪೂಜಾಸಂಯುತಾ ಬಭುಃ .. 11..
 ಏತತ್ತೇ ಕಥಿತಂ ಸರ್ವಂ ಶಮೀಮಂದಾರಸಂಭವಂ .
 ಮಾಹಾತ್ಮ್ಯಂ ಪುನರನ್ಯತ್ತ್ವಂ ಶೃಣು ಪಾಪಹರಂ ಪರಂ .. 12..
 ದ್ರಾವಿಡೇ ಶೂದ್ರಯೋನಿಸ್ಥೋ ಬಭೂವೇ ಪಾಪಕಾರಕಃ .
 ವನಂ ಗತ್ವಾ ಜನಾನ್ ಹತ್ವಾ ದ್ರವ್ಯಲೋಭೀ ದುರಾತ್ಮವಾನ್ .. 13..
 ಏಕದಾ ವನಮಧ್ಯಸ್ಥೋಽಭವತ್ ವ್ಯಾಘ್ರೇಣ ಧರ್ಷಿತಃ .
 ಪಪಾತ ಭಯಭೀತಶ್ಚ ಸದ್ಯಸ್ತೇನ ಪ್ರಭಕ್ಷಿತಃ .. 14..
 ತತ್ರ ವಾಯುಬಲೇನೈವ ಶಮೀಪತ್ರಂ ಸಮಾಯಯೌ .

(Page ಖಂ. 5 ಅ. 26 ಪಾನ 57)

ತಸ್ಯ ಸ್ವಶೋಽಭವತ್ತಸ್ಯ ದೈವಯೋಗಾತ್ ಪ್ರಜಾಪತೇ .. 15..
 ತಂ ನೇತುಂ ಯಮದೂತಾಶ್ಚ ಸಮಾಜಗ್ಮುರ್ಮಹಾಬಲಾಃ .
 ಗಾಣೇಶಾಸ್ತತ್ರ ಸಂಯಾತಾಃ ಸಮಕಾಲೇ ನರಾಧಮಂ .. 16..
 ಯಮದೂತಾಂಸ್ತಿರಸ್ಮತ್ಯ ಗಾಣೇಶಾಸ್ತಂ ಪ್ರಗೃಹ್ಯ ವೈ .
 ಗಂತುಂ ಸಮುದ್ಯತಾ ಯಾವತ್ತಾವತ್ತೇ ತಾನ್ ಪ್ರದುದ್ಯವುಃ .. 17..
 ಮುಸಲೇನ ಹತಾಃ ಪೇತುರ್ಯಮದೂತಾ ಮಹೀತಲೇ .
 ಗಾಣೇಶಾಸ್ತಂ ಪ್ರಗೃಹ್ಯೈವ ಬ್ರಹ್ಮಭೂತಂ ಪ್ರಚಕ್ರೀ .. 18..
 ಯಮದೂತಾ ಯಮಂ ಗತ್ವಾ ಶೋಕದುಃಖಸಮನ್ವಿತಾಃ .
 ವೃತ್ತಾಂತಂ ಕಥಯಾಮಾಸುಃ ಕ್ರೋಧೇನ ಪರಿಪೂರಿತಾಃ .. 19..
 ಯಾಮಾ ಊಚುಃ .
 ಸ್ವಾಮಿನ್ ಶಾಸ್ತ್ರಕರಾಃ ಕೇಚಿದ್ಭೂವುಭೂಮಿಮಂಡಲೇ .
 ತ್ವದಾಜ್ಞಾವಶಗಂ ಸರ್ವಂ ವರ್ತತೇ ಕುತ್ರ ತದ್ ಗತಂ .. 20..
 ತ್ವಂ ಸಾಕ್ಷಾಧರ್ಮರಾಜಶ್ಚ ಯಥಾ ವೇದಾರ್ಥವಾನ್ ಪ್ರಭುಃ .
 ವರ್ತನೇ ತೇನ ಸರ್ವಂ ವೈ ತ್ವದಾಜ್ಞಾವಶಗಂ ಮತಂ .. 21..
 ಶಂಭುವಿಷ್ಣುಮುಖಾ ದೇವಾ ಧರ್ಮಾಧಾರಾ ಭವಂತಿ ವೈ .
 ಧರ್ಮಯುಕ್ತಸ್ವಭಾವೇನ ವರ್ತೇರನ್ನಾತ್ರ ಸಂಶಯಃ .. 22..
 ಮಹಾಪಾಪಿ ವಿಶಾಲಾಕ್ಷೋ ನಾಮ ಶೂದ್ರೋ ಮಮಾರ ಹ .
 ತಂ ಗೃಹೀತುಂ ವಯಂ ತತ್ರ ಗತಾಃ ಪಾಶಧರಾಃ ಪ್ರಭೋ .. 23..
 ಅಕಸ್ಮಾತ್ತತ್ರ ಸಂಯಾತಾ ಪುರುಷಾಃ ಪರಮಾದ್ಭುತಾಃ .
 ಶುಂಡಾದಂಡಧರಾಃ ಸರ್ವೇ ಚತುರ್ಬಾಹುವಿರಾಜಿತಾಃ .. 24..

ಅಸ್ಮಾನ್ತೇ ತು ತಿರಸ್ಕೃತ್ಯ ತಂ ಶೂದ್ರಂ ಗೃಹ್ಯ ಸೂರ್ಯಜ .
 ಗಂತುಂ ಸಮುದ್ಯತಾ ಯಾವತ್ತಾವದ್ಯೋದ್ಧಂ ವಯಂ ಸ್ಥಿತಾಃ .. 25..
 ನಿಪಾತ್ಯ ನೋ ಮಹಾವೀರ್ಯಾ ಮುಸಲೇನ ಪ್ರಗೃಹ್ಯ ತಂ .
 ಗತಾಃ ಕುತ್ರ ನ ಜಾನೀಮೋಽಧುನಾ ಸರ್ವೇ ಮಹಾಮತೇ .. 26..
 ಅತಸ್ತಂ ಯತ್ನಸಂಯುಕ್ತೋ ಮದಂ ತೇಷಾಂ ಹರಸ್ವ ಚ .
 ಏವಮುಕ್ತ್ವಾ ಪ್ರಣಮ್ಯೈನಂ ಸ್ಥಿತಾಃ ಪ್ರಾಂಜಲಯೋಽಭವನ್ .. 27..
 ಮುದ್ದಲ ಉವಾಚ .
 ತೇಷಾಂ ತದ್ವಚನಂ ಶ್ರುತ್ವಾ ಧ್ಯಾನಸ್ಥೋಽಭೂನ್ ಮಹಾಮತಿಃ .
 ಯಮಃ ಸರ್ವಂ ವಿದಿತ್ವಾ ತು ಭಯಂ ದಧ್ರೇ ಮಹಾಯಶಾಃ .. 28..
 ಧ್ಯಾತ್ವಾ ಗಜಾನನಂ ದೇವಂ ಹೃಷ್ಟರೋಮಾ ಚ ಸಾಶ್ರುಕಃ .
 ಹೃದಿ ಪ್ರಣಮ್ಯ ವಿಘ್ನೇಶಮುವಾಚ ಭಯಸಂಕುಲಃ .. 29..
 ಮದೀಯಕಿಂಕರೈಃ ಸ್ವಾಮಿನ್ನಪರಾಧಃ ಕೃತೋ ಮಹಾನ್ .
 ತಂ ಕ್ಷಮಸ್ವ ದಯಾಸಿಂಧೋ ಪ್ರಭೋ ಹೃಜ್ಜಾನಸಂಯುತೈಃ .. 30..
 ಗಾಣಪತ್ಯೈರ್ಮಹಾಭಾಗ್ಯವಿವಾದೋ ನೈವ ಶೋಭನಃ .
 ಸ ಏವ ತು ಮಯಾ ಪ್ರಾಪ್ತೋ ಭಾಗ್ಯಹೀನಬಲೇನ ಚ .. 31..
 ಏವಂ ಕ್ಷಮಾಪ್ಯ ವಿಘ್ನೇಶಂ ಸ್ಥಿತಂ ಮನಸಿ ಕಿಂಕರಾನ್ .
 ಆಕಾರ್ಯ ಭಾನುಜಃ ಸರ್ವಾನ್ ಜಗಾದ ವಚನಂ ಹಿತಂ .. 32..
 ಯಮ ಉವಾಚ .
 ಮಂದಾರಮಾಲಾಶಮಿಕಾಷ್ಣಜಾ ಚ ಯಸ್ಯೈವ ದೇಹೇ ಭವತಿ ಪ್ರಮಾಣಂ .
 ಪುಷ್ಪಂ ತಯೋಃ ಪತ್ರಯುತಂ ಚ ಶೂರಾಃ ಸಂತ್ಯಜ್ಯ ದೂರಂ ಚರತ ಪ್ರಭೀತಾಃ ..
 33..
 ದೂರ್ವಾಯುತಂ ವಿಘ್ನಹರಸ್ಯ ಗಾಥಾಂ ಸಂಗಾಯಮಾನಂ ಯದಿ ಪಾಪಯುಕ್ತಂ .
 ಪೂಜಾದಿಕಾರಂ ಗಣನಾಯಕಸ್ಯ ಸಂತ್ಯಜ್ಯ ದೂರಂ ಚರತ ಪ್ರಭೀತಾಃ .. 34..
 ಗಣೇಶ ಹೇರಂಬ ಗಜಾನನೇತಿ ಮಹೋದರ ಸ್ವಾನುಭವಪ್ರಕಾಶಿನ್ .
 ವರಿಷ್ಠ ಸಿದ್ಧಿಪ್ರಿಯ ಬುದ್ಧಿನಾಥ ವದಂತಮೇವಂ ತ್ಯಜತ ಪ್ರಭೀತಾಃ .. 35..
 ಅನೇಕವಿಘ್ನಾಂತಕ ವಕ್ರತುಂಡ ಸ್ವಸಂಜ್ಞವಾಸಿಂಶ್ಚ ಚತುರ್ಭುಜೇತಿ .
 ಕವೀಶ ದೇವಾಂತಕನಾಶಕಾರಿನ್ ವದಂತಮೇವಂ ತ್ಯಜತ ಪ್ರಭೀತಾಃ .. 36..
 ಮಹೇಶಸೂನೋ ಗಜದೈತ್ಯಶತ್ರೋ ವರೇಣ್ಯಸೂನೋ ವಿಕಟ ತ್ರಿನೇತ್ರ .
 ಪರೇಶ ಧರಣೀಧರ ಏಕದಂತ ವದಂತಮೇವಂ ತ್ಯಜತ ಪ್ರಭೀತಾಃ .. 37..
 ಪ್ರಮೋದಮೋದೇತಿ ನರಾಂತಕಾರೇ ಷಡೂರ್ಮಿಹಂತರ್ಗಜಕರ್ಣ ಠುಂಠೇ .
 ದ್ವಂದ್ವಾರಿಸಿಂಧೌ ಸ್ಥಿರಭಾವಕಾರಿನ್ ವದಂತಮೇವಂ ತ್ಯಜತ ಪ್ರಭೀತಾಃ .. 38..
 (Page ಖಂ. 5 ಅ. 25 ಪಾನ 58)

ವಿನಾಯಕ ಜ್ಞಾನವಿಘಾತಶತ್ತ್ರೋ ಪರಾಶರಸ್ಯಾತ್ಮಜ ವಿಷ್ಣುಪುತ್ರ .
 ಅನಾದಿಪೂಜ್ಯಾಖುಗ ಸರ್ವಪೂಜ್ಯ ವದಂತಮೇವಂ ತ್ಯಜತ ಪ್ರಭೀತಾಃ .. 39..
 ವಿಧೇರ್ಜ ಲಂಬೋದರ ಧೂಮ್ರವರ್ಣ ಮಯೂರಪಾಲೇತಿ ಮಯೂರವಾಹಿನ್ .
 ಸುರಾಸುರೈಃ ಸೇವಿತಪಾದಪದ್ಮ ವದಂತಮೇವಂ ತ್ಯಜತ ಪ್ರಭೀತಾಃ .. 40..
 ವರಿನ್ ಮಹಾಖುಧ್ವಜ ಶೂರ್ಪಕರ್ಣ ಶಿವಾಜ ಸಿಂಹಸ್ಥ ಅನಂತವಾಹ .
 ದಿತೌಜ ವಿಘ್ನೇಶ್ವರ ಶೇಷನಾಭೇ ವದಂತಮೇವಂ ತ್ಯಜತ ಪ್ರಭೀತಾಃ .. 41..
 ಅಣೋರಣೀಯನ್ ಮಹತೋ ಮಹೀಯನ್ ರವೇರ್ಜ ಯೋಗೇಶ ವರಿಷ್ಠರಾಜ .
 ನಿಧೀಶ ಮಂತ್ರೇಶ ಚ ಶೇಷಪುತ್ರ ವದಂತಮೇವಂ ತ್ಯಜತ ಪ್ರಭೀತಾಃ .. 42..
 ವರಪ್ರದಾತರ್ಹ್ಯದಿತೇಶ್ಚ ಸೂನೋ ಪರಾಶರಜ್ಞಾನದ ತಾರವಕ್ತ್ರ .
 ಗುಹಾಗ್ರಜ ಬ್ರಹ್ಮಪ ಪಾರ್ಶ್ವಪುತ್ರ ವದಂತಮೇವಂ ತ್ಯಜತ ಪ್ರಭೀತಾಃ .. 43..
 ಸಿಂಧೋಶ್ಚ ಶತ್ರೋ ಪರಶುಪ್ರಪಾಣೇ ಶಮೀಶ ಪುಷ್ಪಪ್ರಿಯ ವಿಘ್ನಾಹಾರಿನ್ .
 ದೂರ್ವಾಭರೈರರ್ಚಿತ ದೇವದೇವ ವದಂತಮೇವಂ ತ್ಯಜತ ಪ್ರಭೀತಾಃ .. 44..
 ಧಿಯಃ ಪ್ರದಾತಶ್ಚ ಶಮೀಪ್ರಿಯೇತಿ ಸುಸಿದ್ಧಿದಾತಶ್ಚ ಸುಶಾಂತಿದಾತಃ .
 ಅಮೇಯಮಾಯಾಮಿತವಿಕ್ರಮೇಮಿ ವದಂತಮೇವಂ ತ್ಯಜತ ಪ್ರಭೀತಾಃ .. 45..
 ದ್ವಿಧಾ ಚತುರ್ಥಿಪ್ರಿಯ ಕಶ್ಯಪಾಜ್ಞ ಧನಪ್ರದ ಜ್ಞಾನಪ್ರದಪ್ರಕಾಶ .
 ಚಿಂತಾಮಣೇ ಚಿತ್ತವಿಹಾರಕಾರಿನ್ ವದಂತಮೇವಂ ತ್ಯಜತ ಪ್ರಭೀತಾಃ .. 46..
 ಯಮಸ್ಯ ಶತ್ರೋ ಅಭಿಮಾನಶತ್ರೋ ವಿಧೇರ್ಜಹಂತಃ ಕಪಿಲಸ್ಯ ಸೂನೋ .
 ವಿದೇಹ ಸ್ವಾನಂದ ಅಯೋಗಯೋಗ ವದಂತಮೇವಂ ತ್ಯಜತ ಪ್ರಭೀತಾಃ .. 47..
 ಗಣಸ್ಯ ಶತ್ರೋ ಕಮಲಸ್ಯ ಶತ್ರೋ ಸಮಸ್ಥ ಭಾವಜ್ಞ ಚ ಭಾಲಚಂದ್ರ .
 ಅನಾದಿಮಧ್ಯಾಂತಮಯಪ್ರಚಾರಿನ್ ವದಂತಮೇವಂ ತ್ಯಜತ ಪ್ರಭೀತಾಃ .. 48..
 ವಿಭೋ ಜಗದ್ರೂಪ ಗುಣೇಶ ಭೂಮನ್ ಪುಷ್ಪೇಃ ಪತೇ ಆಖುಗತೇತಿ ಬೋಧ .
 ಕರ್ತಶ್ಚ ಪಾತಶ್ಚ ತು ಸಂಹರೇತಿ ವದಂತಮೇವಂ ತ್ಯಜತ ಪ್ರಭೀತಾಃ .. 49..
 ಇದಮಷ್ಟೋತ್ತರಶತಂ ನಾಮ್ನಾಂ ತತ್ ಪ್ರಪರಂತಿ ಯೇ .
 ಶೃಣ್ವಂತಿ ತೇಷು ಕುರುತ ಭೀತಾ ಮಾ ವೈ ಪ್ರವೇಶನಂ .. 50..
 ಭುಕ್ತಿಮುಕ್ತಿಪ್ರದಂ ಠುಂಠೇರ್ಧನಧಾನ್ಯಪ್ರವರ್ಧನಂ .
 ಬ್ರಹ್ಮಭೂಯಕರಂ ಸ್ತೋತ್ರಂ ಜಪತೋ ನಿತ್ಯಮಾದರಾತ್ .. 51..
 ಯತ್ರ ಕುತ್ರ ಗಣೇಶಸ್ಯ ಚಿಹ್ನಯುಕ್ತಾನಿ ವೈ ಭಟಾಃ .
 ಧಾಮಾನಿ ತತ್ರ ಕುರುತ ಸಂಭೀತಾ ಮಾ ಪ್ರವೇಶನಂ .. 52..
 ತೇನ ಸಂಸ್ಥಾಪಿತಾಃ ಸರ್ವೇ ಸ್ವಸ್ವಕಾರ್ಯೇಷು ಸೇವಕಾಃ .
 ಕೇಶಾದ್ಯಾಸ್ತತ್ರ ಕೇ ಯೂಯಂ ವಯಂ ಭಜತ ತಂ ಸದಾ .. 53..
 ಏವಮುಕ್ತ್ವಾ ಯಮಃ ಸರ್ವಾನ್ ಕಿಂಕರಾನ್ ಮೌನಮಾದಧೇ .
 ಯಾಮಾಃ ಸರ್ವೇ ಗಣೇಶಾನಂ ಭಜಂತೇ ಭಾವಸಂಯುತಾಃ .. 54..

ಇದಂ ಶಮೀಭವಂ ಪುಣ್ಯಂ ಮಾಹಾತ್ಮ್ಯಂ ಯಃ ಶೃಣೋತಿ ಚೇತ್ .

ಪಠತಿ ಸಿದ್ಧಿದಂ ತಸ್ಯ ಮಂದಾರಸ್ಯ ಭವಿಷ್ಯತಿ .. 55..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಶಮೀಮಂದಾರಸ್ವರ್ಶಮಹಿಮಾವರ್ಣನಂ
ನಾಮ ಷಡ್ವಿಂಶತಿತಮೋಽಧ್ಯಾಯಃ .. 5.26

(Page ಖಂ. 5 ಅ. 27 ಪಾನ 59)

5.27 ದೂರ್ವೋತ್ಪತ್ತಿಕಥನಂ ನಾಮ ಸಪ್ತವಿಂಶತಿತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ದೂರ್ವಾಯಾಶ್ಚರಿತಂ ಹರ್ಷಕಾರಕಂ ಬ್ರೂಹಿ ಮುದ್ಗಲ .

ಅಹೋ ಶಮ್ಯಾಸಮಂ ನಾಸ್ತಿ ಮಂದಾರೇಣ ಪವಿತ್ರಕಂ .. 1..

ಮುದ್ಗಲ ಉವಾಚ .

ಪುರಾಽಽದೌ ದೇವದೇವೇಶೋ ಬ್ರಹ್ಮಾ ಸೃಷ್ಟ್ವಾ ಚರಾಚರಂ .

ತೇಷಾಮನ್ನಾರ್ಥಮತ್ಯಂತಚಿಂತಾಯುಕ್ತೋ ಬಭೂವ ಹ .. 2..

ಧ್ಯಾತ್ವಾ ಗಜಾನನಂ ದೇವಂ ಸಂಸ್ಥಿತಃ ಪ್ರಪಿತಾಮಹಃ .

ತಸ್ಯ ರೋಮಭ್ಯ ಏಕಾ ವೈ ದೇವೀ ಸನ್ನಿಃಸೃತಾ ಬಭೌ .. 3..

ಸರ್ವತಃ ಪಾಣಿಪಾದಾಂ ತಾಂ ಸಹಸ್ರವದನಾಂ ಪರಾಂ .

ಸಹಸ್ರಾವಯವೈಃ ಸರ್ವೈಃ ಶೋಭಮಾನಾಂ ದದರ್ಶ ಸಃ .. 4..

ತತೋಽತಿಹರ್ಷಿತೋ ಬ್ರಹ್ಮಾ ಬಭೂವೇ ಸರ್ವಧಾರಕಃ .

ಜ್ಞಾತ್ವಾ ತಾಮನ್ನರೂಪಾಂ ವೈ ಸರ್ವಪೋಷಣಕಾರಿಣೀಂ .. 5..

ಧಾತಾರಂ ತಂ ಪ್ರಣಮ್ಯಾಸೌ ಸಂಸ್ಥಿತಾ ಕರಸಂಪುಟಾ .

ಆಜ್ಞಾಂ ಕುರು ಜಗದ್ಧಾತಃ ಕಿಂ ಕರೋಮಿ ಪಿತಾಮಹ .. 6..

ಬ್ರಹ್ಮೋವಾಚ .

ಸರ್ವೇಷಾಮನ್ನಭೂತಾ ತ್ವಂ ದೂರ್ವಾನಾಮ್ನೀ ಭವಿಷ್ಯಸಿ .

ತಪಸ್ವ ಚ ತತಃ ಸರ್ವಮನ್ನಂ ಸೃಜ ವಿಧಾನತಃ .. 7..

ತಥೇತಿ ತಂ ಪ್ರಣಮ್ಯೈವ ತತಾಪ ತಪ ಉತ್ತಮಂ .

ಗಣೇಶಂ ಮನಸಿ ಧ್ಯಾತ್ವಾ ನಿರಾಹಾರಸಮನ್ವಿತಾ .. 8..

ಏಕಾಕ್ಷರಸ್ಯ ಮಂತ್ರಸ್ಯ ಜಪೇನ ದ್ವಿರದಾನನಃ .

ದಿವ್ಯವರ್ಷಸಹಸ್ರೇಣ ಯಯೌ ತಾಂ ವರದಾಯಕಃ .. 9..

ತಂ ದೃಷ್ಟ್ವಾ ಸಹಸೋತ್ಥಾಯ ಪ್ರಣನಾಮ ಪುಪೂಜ ಸಾ .
 ಅಥರ್ವಶಿರಸಾ ದೇವಂ ತುಷ್ಟ್ವಾವ ಕರಸಂಪುಟಾ .. 10..
 ತಾಮುವಾಚ ಗಣೇಶಾನಃ ಸೃಷ್ಟಿಂ ನಾನಾವಿಧಾಂ ಸದಾ .
 ಕರಿಷ್ಯಸಿ ಮಹಾಭಾಗೇ ಸರ್ವವಂದ್ಯಾ ಭವಿಷ್ಯಸಿ .. 11..
 ಏವಮುಕ್ತ್ವಾ ಗಣಾಧೀಶೋಽತರ್ಧಾನಂ ಪ್ರಜಗಾಮ ಹ .
 ಸಾಽಪಿ ಹರ್ಷಸಮಾಯುಕ್ತಾ ಸೃಷ್ಟಿಂ ಕರ್ತುಂ ಮನೋ ದಧೇ .. 12..
 ತಸ್ಯಾ ಮಸ್ತಕಭಾಗಾದ್ ವೈ ಸ್ವರ್ಗಾನ್ನಂ ವಿವಿಧಂ ಮಹತ್ .
 ನಿಸೃತಂ ತೇನ ಸ್ವರ್ಗಸ್ಥಾ ಭುಂಜತೇ ವಿವಿಧಾನ್ ರಸಾನ್ .. 13..
 ಉದರಾದ್ ಭೂಮಿಸಂಸ್ಥಾನಾಂ ನಿಸೃತಂ ವಿವಿಧಂ ವಿಧೇ .
 ಅನ್ನಂ ತೇನೈವ ಭೂಮಿಸ್ಥಾ ಭುಂಜತೇ ವಿವಿಧಾನ್ ರಸಾನ್ .. 14..
 ಪಾತಾಲವಾಸಿನಾಂ ಪದ್ಭ್ಯಾಮನ್ನಂ ನಾನಾವಿಧಂ ಪರಂ .
 ಭುಂಜತೇ ಷಡ್ರಸಾನ್ನಿತ್ಯಂ ನಿಸೃತಂ ತೇನ ತದ್ಗತಾಃ .. 15..
 ಅಂಗಪ್ರತ್ಯಂಗರೂಪೇಭ್ಯೋ ನಾನಾನ್ನಂ ಸಸೃಜೇ ಪ್ರಭೋ .
 ದೇವೀ ತೇನ ತು ಸಂತುಷ್ಟಾ ಬಭೂವುಃ ಸರ್ವಜಂತವಃ .. 16..
 ಹೃಷ್ಟಪುಷ್ಟಜನಾನ್ ವೀಕ್ಷ್ಯ ಬ್ರಹ್ಮಾ ಸಂತೋಷಮಾದಧೇ .
 ತಾಮಾಗತ್ಯ ದ್ವಿಜೈರ್ಮಂತ್ರೈರಭಿಷೇಕಂ ಚಕಾರ ಹ .. 17..
 ಅನ್ನಾನಾಮಾಧಿಪತ್ಯೇ ಚಾಭಿಷಿಕ್ತಾ ಬ್ರಹ್ಮಣಾ ಪುರಾ .
 ಶುಶುಭೇ ಸರ್ವಮಾನ್ಯಾ ಸಾ ದೇವೀ ದೂರ್ವಾ ವಿಶೇಷತಃ .. 18..
 ರಾಜ್ಯಶ್ರೀಸಂಯುತಾ ದೇವೀ ಮದಯುಕ್ತಾ ಬಭೂವ ಹ .
 ವಿಸಸ್ಮಾರ ಜಪಂ ಮಂತ್ರಂ ಗಣೇಶಸ್ಯ ಪ್ರಜಾಪತೇ .. 19..
 ತತೋ ವಿಘ್ನಾಕುಲಾ ಜಾತಾ ಸ್ವರ್ಧಾಂ ಚಕ್ರೇ ವಿಶೇಷತಃ .
 ಪಾರ್ವತ್ಯಾ ನಿತ್ಯಮಾನಂದಾದನ್ನಪೂರ್ಣಾಹಮಾದರಾತ್ .. 20..
 ಜಗದಂಬಾ ಚ ಸರ್ವೇಷಾಮನ್ನಪೂರ್ಣತ್ವಕಾರಣಾತ್ .
 ಸಾಹಮನ್ನಸ್ವರೂಪಸ್ಥಾ ವೃಥೇಯಂ ಗರ್ವಮಾದಧೇ .. 21..
 ತಸ್ಯಾಶ್ಲೇಷ್ಠಿತಮಾಜ್ಞಾಯ ಕ್ರೋಧಯುಕ್ತಾ ಜಗನ್ಮಯೀ .
 ದೌರಾತ್ಮ್ಯಸಹನಂ ಕೃತ್ವಾ ಹ್ಯತಿಷ್ಠಚ್ಛಿವಸನ್ನಿಧೌ .. 22..
 ಏಕದಾ ಚಂದ್ರಗೇಹೇ ವೈ ಬಭೂವ ಹ ಮಹೋತ್ಸವಃ .
 ತತ್ರ ದೇವಾದಿಕಾಃ ಸರ್ವೇ ಸಸ್ತ್ರೀಕಾಶ್ಚ ಸಮಾಯಯುಃ .. 23..
 ತತ್ರ ದೂರ್ವಾ ಮದೋತ್ಸಿಕ್ತಾ ನಿನಿಂದ ಜಗದಂಬಿಕಾಂ .
 ವೃಥೇಯಂ ಜಗದಂಬಾ ವೈ ನಾಮ್ನಾ ಖ್ಯಾತಾ ಬಭೂವ ಹ .. 24..
 ಇತ್ಯಾದಿವಿವಿಧೈರ್ವಾಕ್ಯೈರ್ನಿನಿಂದ ಜಗದಂಬಿಕಾಂ .

ತತಃ ಕ್ರೋಧಸಮಾಯುಕ್ತಾ ಪಾರ್ವತೀ ತಾಂ ಶಶಾಪ ಹ .. 25..
 ಪಾರ್ವತ್ಯುವಾಚ .
 ಮದೀಯರೋಮಕೂಪಸ್ಥಾ ನಿಃಸೃತಾ ತ್ವಂ ನ ಸಂಶಯಃ .
 ವೃಥಾ ಮಾಂ ಸ್ವರ್ಧಸೇ ದುಷ್ಟೇ ಪತಸ್ವ ತೃಣರೂಪಿಣೀ .. 26..
 (Page ಖಂ. 5 ಅ. 27 ಪಾನ 60)
 ಪೃಥಿವ್ಯಾಂ ತೃಣರೂಪಾ ಚ ಸಾ ಬಭೂವ ಪ್ರಜಾಪತೇ .
 ತದಾದಿ ಸರ್ವವಂದ್ಯೇಯಂ ದೂರ್ವಾ ಪರಮಪಾವನೀ .. 27..
 ತತೋಽತಿದುಃಖಸಂಯುಕ್ತಾ ಸಸ್ಮಾರ ದ್ವಿರದಾನನಂ .
 ಭೋ ಕ್ಷಮಸ್ವಾಪರಾಧಂ ಮೇ ಮಂತ್ರತ್ಯಾಗಕೃತಂ ಪ್ರಭೋ .. 28..
 ಗತ್ವಾ ವನಾಂತರೇ ದೂರ್ವಾ ತತಾಪ ತಪ ಉತ್ತಮಂ .
 ಧ್ಯಾತ್ವಾ ವಿಘ್ನೇಶ್ವರಂ ದೇವಂ ಮಂತ್ರಜಪಪರಾಯಣಾ .. 29..
 ಗತೇ ವರ್ಷಶತೇ ಪೂರ್ಣೇ ಪ್ರಸನ್ನೋಽಭೂದ್ ಗಜಾನನಃ .
 ತಾಮಾಯಯೌ ವರಂ ದಾತುಂ ಭಕ್ತಿಸ್ಥಾಂ ಭಜನಪ್ರಿಯಃ .. 30..
 ಆಗತಂ ಗಣರಾಜಂ ಸಾ ದೃಷ್ಟ್ವಾ ನನಾಮ ಭಾವತಃ .
 ಸಂಹೃಷ್ಟಾ ಪೂಜ್ಯ ತುಷ್ಟ್ವಾ ಕೃತ್ವಾ ಕರಪುಟಂ ವಿಧೇ .. 31..
 ದೂರ್ವೋವಾಚ .
 ಗಣೇಶಾಯ ನಮಸ್ತುಭ್ಯಂ ವಿಘ್ನರಾಜಾಯ ತೇ ನಮಃ .
 ಭಕ್ತಾನಾಂ ವಿಘ್ನಸಂಹರ್ತೃ ತ್ವಭಕ್ತಾನಾಂ ಭಯಂಕರಂ .. 32..
 ಅನಂತಾಯಾಪ್ರಮೇಯಾಯ ನಾನಾಲೀಲಾಧರಾಯ ಚ .
 ಹೇರಂಬಾಯ ಮಹೇಶಾನಾಂ ನಮಃ ಪೂಜ್ಯಾಯ ತೇ ನಮಃ .. 33..
 ಸರ್ವಪೂಜ್ಯಾಯ ಸರ್ವಾದಿಪೂಜ್ಯಾಯ ಬ್ರಹ್ಮರೂಪಿಣೀ .
 ಬ್ರಹ್ಮಾಕಾರಾಯ ಸರ್ವೇಶ ಬ್ರಹ್ಮಣಸ್ತತಯೇ ನಮಃ .. 34..
 ಅನಾಕಾರಾಯ ಸಾಕಾರಮೂರ್ತಯೇ ಬ್ರಹ್ಮರೂಪಿಣೀ .
 ಶಾಂತಿಭ್ಯಃ ಶಾಂತಿದಾತ್ರೇ ತೇ ಪರೇಶಾಯ ನಮೋ ನಮಃ .. 35..
 ಲಂಬೋದರಾಯ ಚೌರೇಶವಾಹನಾಯ ಪರಾತ್ಮನೇ .
 ಚತುರ್ಭುಜಾಯ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .. 36..
 ಜ್ಯೇಷ್ಠೇಭ್ಯೋ ಜ್ಯೇಷ್ಠರಾಜಾಯ ಜ್ಯೇಷ್ಠಪದಪ್ರದಾಯಿನೇ .
 ಮಹೋದರಾಯ ಪೂರ್ಣಾಯ ಪೂರ್ಣಾನಂದಾಯ ತೇ ನಮಃ .. 37..
 ಸ್ವಾನಂದವಾಸಿನೇ ತುಭ್ಯಂ ಸಿದ್ಧಿಬುದ್ಧಿಮಯಾಯ ಚ .
 ಸಿದ್ಧಿಬುದ್ಧಿಪತೇ ನಾಥ ಭಕ್ತೇಶಾಯ ನಮೋ ನಮಃ .. 38..
 ಕಿಂ ಸ್ತೌಮಿ ತ್ವಾಂ ಗಣಾಧೀಶ ಯತ್ರ ವೇದಾ ವಿಸಿಸ್ಮಿರೇ .
 ಅತಸ್ತಾಂ ಪ್ರಣಮಾಮ್ಯೇವ ತೇನ ತುಷ್ಟೋ ಭವ ಪ್ರಭೋ .. 39..

ಏವಂ ಸ್ತುತ್ವಾ ಗಣೇಶಾನಂ ಭಕ್ತಿಯುಕ್ತಾ ನನರ್ತ ಹ .
 ಜಗಾದ ಗಣರಾಜಸ್ತು ದೂರ್ವಾಂ ತಾಂ ಹರ್ಷಸಂಯುತಃ .. 40..
 ಶ್ರೀಗಣೇಶ ಉವಾಚ .
 ತ್ವಯಾ ಕೃತಮಿದಂ ಸ್ತೋತ್ರಮಪರಾಧಸಹಂ ಭವೇತ್ .
 ಮಾಂ ಸೌತಿ ತಸ್ಯ ದೂರ್ವೇಽಹಮಪರಾಧಂ ಸಹಾಮ್ಯಹಂ .. 41..
 ಯಂ ಯಂ ಚಿಂತಯತೇ ಕಾಮಂ ತಂ ತಂ ದಾಸ್ಯಾಮಿ ಸರ್ವದಾ .
 ಭುಕ್ತಿಮುಕ್ತಿಪ್ರದಂ ಸ್ತೋತ್ರಂ ಭವಿಷ್ಯತಿ ಸುಸಿದ್ಧಿದಂ .. 42..
 ವರಂ ವರಯ ದಾಸ್ಯಾಮಿ ಚಿತ್ತಸ್ಥಂ ಭಕ್ತಿತೋಷಿತಃ .
 ಕ್ರೋಧಯುಕ್ತೋಽಪಿ ದೇವಿ ತ್ವಾಂ ಮಂತ್ರತ್ಯಾಗಕರೀಂ ಪುನಃ .. 43..
 ಶ್ರುತ್ವಾ ತಂ ಭಯಸಂಯುಕ್ತಾ ಜಗಾದ ವಾಕ್ಯಮುತ್ತಮಂ .
 ದೂರ್ವಾ ಲಂಬೋದರಂ ಪ್ರೀತ್ಯಾ ಸಾಶ್ರುನೇತ್ರಾ ಪ್ರಜಾಪತೇ .. 44..
 ದೂರ್ವೋವಾಚ .
 ವರದೋಽಸಿ ಯದಾ ನಾಥ ತದಾ ತೇ ಭಕ್ತಿಮುತ್ತಮಾಂ .
 ದೃಢಾಂ ದೇಹಿ ಗಣಾಧ್ಯಕ್ಷ ತಯಾ ಸರ್ವಂ ಶುಭಂ ಭವೇತ್ .. 45..
 ಅನ್ಯಚ್ಚ ಮದಸಂಯುಕ್ತಾಂ ಜಗದಂಬಾಂ ಗಜಾನನ .
 ಸ್ಪರ್ಧೇಹಂ ತತ್ಕಲಾಂಶಾ ವೈ ತಯಾ ಶಪ್ತಾಽತಿದಾರುಣಂ .. 46..
 ತೃಣರೂಪಾ ಭವಿಷ್ಯಾಮಿ ಪತಿಷ್ಯಾಮಿ ಧರಾತಲೇ .
 ತದರ್ಥಂ ತ್ವಾಮನುಪ್ರಾಪ್ತಾ ರಕ್ಷ ಮಾಂ ಮಹತೋ ಭಯಾತ್ .. 47..
 ಶ್ರೀಗಜಾನನ ಉವಾಚ .
 ಮಾ ಕುರುಷ್ವ ವೃಥಾ ಚಿಂತಾಂ ದೂರ್ವೇ ಮೇ ಶರಣಾಗತೇ .
 ಸರ್ವಂ ಶುಭಂ ಕರಿಷ್ಯಾಮಿ ಭವಿಷ್ಯಾಮಿ ನಿಯಂತ್ರಿತಃ .. 48..
 ಅಂಶೇನ ತೃಣರೂಪಾ ತ್ವಂ ಭವಿಷ್ಯಸಿ ಮಹೀತಲೇ .
 ದೇವೀ ದೇಹಧರಾ ಸ್ವರ್ಗೇ ಚರಿಷ್ಯಸಿ ಯಥಾ ಪುರಾ .. 49..
 ಪೃಥಿವ್ಯಾಂ ತೃಣರೂಪಾ ತ್ವಮಮೃತರೂಪಧಾರಿಕಾ .
 ಶತಮೂಲಾ ಪ್ರಕಾಂಡಾದ್ ವೈ ಪ್ರರೋಹಾ ಚ ಶತಾಂಕುರಾ .. 50..
 ಸರ್ವಮಾನ್ಯಾ ಸರ್ವಪೂಜ್ಯಾ ದೇವಾದೀನಾಂ ಸದಾ ಪ್ರಿಯಾ .
 (Page ಖಂ. 5 ಅ. 27 ಪಾನ 61)
 ಭವಿಷ್ಯಸಿ ನ ಸಂದೇಹೋ ಮದ್ವರಾದನ್ನನಾಯಿಕೇ .. 51..
 ಮಹಾಮಂಗಲದಾ ಪ್ರೋಕ್ತಾ ಮಮ ಪ್ರೀತಿವಿವರ್ಧಿನೀ .
 ಭವಿಷ್ಯಸಿ ತು ಲೋಕಾನಾಂ ಶುಭಮಂಗಲದಾಯಿಕಾ .. 52..
 ತ್ವತ್ಪ್ರತೇಣ ನರಾ ಭೂಮಾವರ್ಚಯಿಷ್ಯಂತಿ ದೇವಪಾನ್ .
 ನ ತ್ವತ್ಸಮಂ ತು ಪತ್ರೇಷು ಪುಣ್ಯದಂ ಪ್ರಭವಿಷ್ಯತಿ .. 53..

ಶಕ್ತೇಶ್ಚೈವಾವತಾರಾ ಯೇ ಲಕ್ಷ್ಮೀಲಲಿತಿಕಾದಯಃ .
 ತಾಸಾಂ ಪ್ರಿಯಾ ವಿಶೇಷೇಣ ಭವಿಷ್ಯಸಿ ಮಹಾಶುಭೇ .. 54..
 ಶಾಪಿತಾ ಗಿರಿಪುತ್ರಾ ತ್ವಂ ಸಾ ತ್ವಾಂ ನೈವ ಸ್ವಶೇತ್ ಕದಾ .
 ಅನ್ಯತ್ರ ಮಾನ್ಯಭಾವೇನ ಭವಿಷ್ಯಸಿ ನ ಸಂಶಯಃ .. 55..
 ಮದೀಯಾ ಭಕ್ತಿರತ್ಯಂತಂ ದೃಢಾ ತೇ ಪ್ರಭವಿಷ್ಯತಿ .
 ಮಚ್ಚಿತ್ತಾ ಮದ್ಗತಪ್ರಾಣಾ ಭವಿಷ್ಯಸಿ ಚ ದೂರ್ವಿಕೇ .. 56..
 ಮದೀಯಾಮಿಚ್ಛಸಿ ಭಕ್ತಿಮತಸ್ತೇಽಹಂ ಸುಹರ್ಷಿತಃ .
 ಕರಿಷ್ಯಾಮಿ ಸದಾ ದೇವಿ ಮಮ ಪ್ರೀತಿವಿವರ್ಧಿನೀಂ .. 57..
 ದೂರ್ವಾಪತ್ರಂ ವಿನಾ ದೇವಿ ಪೂಜಯಿಷ್ಯಂತಿ ಮಾಂ ನರಾಃ .
 ತೇಷಾಂ ನೈವ ಫಲಂ ತನ್ಯಾಃ ಪೂಜಾಯಾಃ ಪ್ರಭವಿಷ್ಯತಿ .. 58..
 ದೂರ್ವಾಸಮಂ ನ ಮೇ ಕಿಂಚಿತ್ ಪೂಜಾಯಾಂ ಸುಪ್ರಿಯಂ ಭವೇತ್ .
 ವಿನಾ ದೂರ್ವಾಂ ನಿರಾಹಾರೀ ಭವಿಷ್ಯಾಮಿ ನಿರಂತರಂ .. 59..
 ತ್ಯಕ್ತ್ವಾ ದೂರ್ವಾದಲಂ ಯೇ ವೈ ಪೂಜಯಿಷ್ಯಂತಿ ಮಾನವಾಃ .
 ಶತ್ವಪಸ್ತೇ ಮತಾ ನಿತ್ಯಂ ನರಕೇಷು ಪಚಂತು ತೇ .. 60..
 ಯೇನಾರ್ಪಿತಂ ಚ ಪೂಜಾಯಾಂ ದೂರ್ವಾಪತ್ರಂ ಮಹಾಮತೇ .
 ತೇನಾಪಾರಮಯಂ ಸರ್ವಂ ದತ್ತಂ ಮಹ್ಯಂ ವಿಶೇಷತಃ .. 61..
 ದೂರ್ವಾಪತ್ರೇಣ ಸಂತುಷ್ಟೋ ದಾಸ್ಯಾಮಿ ಸಕಲಂ ಚ ಮೇ .
 ಐಶ್ವರ್ಯಂ ತದಪಿ ಪ್ರಾಚ್ಛೇ ನ ಸಮಂ ದೂರ್ವಯಾ ಭವೇತ್ .. 62..
 ಯೇ ಮದ್ಭಕ್ತಾಶ್ಚ ತೈರ್ನಿತ್ಯಂ ಕರ್ತವ್ಯಂ ದೂರ್ವಯಾ ಯುತಂ .
 ಪೂಜನಂ ಮೇ ಸದಾ ದೇವಿ ಜಿತೋಽಹಂ ನಾತ್ರ ಸಂಶಯಃ .. 63..
 ಏವಮುಕ್ತ್ವಾ ಗಣೇಶಾನೋಽಂತರ್ದಧೇ ಚ ಪ್ರಜಾಪತೇ .
 ದೂರ್ವಾ ಹರ್ಷಸಮಾಯುಕ್ತಾ ವಿಘ್ನೇಶಂ ಭಜತೇ ಪರಂ .. 64..
 ಯಥಾ ಲಂಬೋದರೇಣೈವ ಕಥಿತಂ ತಾದೃಶಂ ನರಾಃ .
 ದೇವೇಶಾದ್ಯಾಸ್ತತಶ್ಚಕ್ರುಃ ಪಾರ್ವತೀ ಸಾ ವಿಶೇಷತಃ .. 65..
 ಸರ್ವಮಂಗಲರೂಪಾ ಸಾ ಬಭೂವೇ ಪಾಪನಾಶಿನೀ .
 ಗಣೇಶವರದಾನೇನ ಗಾಣಪತ್ಯಾ ತಥಾಽಭವತ್ .. 66..
 ಏತತ್ತೇ ಕಥಿತಂ ಸರ್ವಂ ದೂರ್ವಾಮಾಹಾತ್ಮ್ಯಮುತ್ತಮಂ .
 ಶೃಣ್ವತೇ ಪಠತೇ ತಸ್ಮೈ ಭುಕ್ತಿಮುಕ್ತಿಪ್ರದಂ ಭವೇತ್ .. 67..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ದೂರ್ವೋತ್ಪತ್ತಿಕಥನಂ ನಾಮ
ಸಪ್ತವಿಂಶತಮೋಽಧ್ಯಾಯಃ .. 5.27

5.28 ದೂರ್ವಾಪತ್ರಸ್ಪರ್ಶಮಹಿಮಾವರ್ಣನಂ
ನಾಮಾಷ್ಟಾವಿಂಶತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಅತ್ರ ತೇ ವರ್ಣಯಿಷ್ಯೇಹಮಿತಿಹಾಸಂ ಪುರಾತನಂ .

ದೂರ್ವಾಯಾ ಮಹಿಮಾ ಯತ್ರ ಜ್ಞಾಯತೇ ಮಾನವೈಃ ಪರಃ .. 1..

ದಂಡಕಾರಣ್ಯದೇಶಸ್ಥೋ ಬಭೂವಾಂತ್ಯಜಜಃ ಪುಮಾನ್ .

ಪಿಶುನೋ ನಾಮ ದುರ್ಬುದ್ಧಿಃ ಪಾಪಕರ್ಮಪರಾಯಣಃ .. 2..

ಚೌರಕರ್ಮಾ ವನೇ ಗತ್ವಾ ಜನಾನ್ ಜಘಾನ ದಾರುಣಃ .

ಕ್ಷಚಿತ್ ಪರಸ್ತ್ರಿಯಂ ದೃಷ್ಟ್ವೈಕಾಕಿನೀಮಯಭತ್ ಖಲಃ .. 3..

ಶಿಶ್ನೋದರಪರೋ ಭೂತ್ವಾ ವಿಚಚಾರ ವನಾಂತರೇ .

ಗ್ರಾಮೇ ಚ ನಗರೇ ವಾಽಪಿ ಶಸ್ತ್ರಧಾರೀ ದುರಾತ್ಮವಾನ್ .. 4..

ಬ್ರಹ್ಮಹತ್ಯಾದಿಕಂ ಪಾಪಮಪಾರಂ ಸ ಚಕಾರ ಹ .

ನ ವಕ್ತುಂ ಶಕ್ಯತೇ ದಕ್ಷ ಮಯಾ ತಸ್ಯ ಚರಿತ್ರಕಂ .. 5..

ಏಕದಾ ವನಸಂಸ್ಥೋಽಯಂ ದ್ವಿಜಂ ದೃಷ್ಟ್ವಾ ಮಹಾಖಲಃ .

ಕೋಟರಾತ್ ಸ ವಿನಿಃಸ್ಮತ್ಯಾಧಾವಚ್ಛಸ್ತ್ರಧರಃ ಸ್ವಯಂ .. 6..

ತಮಾಗತಂ ಸಮಾಲೋಕ್ಯ ಕಾಲಂ ದಂಡಧರಂ ಯಥಾ .

(Page ಖಂ. 5 ಅ. 28 ಪಾನ 62)

ಪಪಾಲ ಸ ದ್ವಿಜಸ್ತಸ್ಮಾತ್ ಹಾಹಾಕಾರಕರೋ ಭೃಶಂ .. 7..

ದ್ವಿಜಶಬ್ದಂ ಸಮಾಕರ್ಣ್ಯ ಕ್ಷತ್ರಿಯಾ ಆಗತಾ ವನಾತ್ .

ದೈವಯೋಗೇನ ಪಂಚೈವ ಸಮೀಪೇ ಮಾರ್ಗಯಾಯಿನಃ .. 8..

ತೈಃ ಶಸ್ತ್ರೈಃ ಸ ಹತಃ ಪಾಪೀ ಮಮಾರ ಚ ಪಪಾತ ಹ .

ಬ್ರಾಹ್ಮಣೋ ಹರ್ಷಸಂಯುಕ್ತಃ ಸ್ವಾಶ್ರಮಂ ಚಾಗತೋಽಭವತ್ .. 9..

ತತೋ ಯಾಮಾಃ ಪ್ರಗೃಹ್ಯೈವ ಪಿಶುನಂ ತಂ ಮಹಾಖಲಂ .

ರೌರವೇ ತೇ ವಿನಿಕ್ಷಿಪ್ಯ ನರಕೇ ಪಾಚಯಂಸ್ತದಾ .. 10..

ಪಂಚಮೇ ದಿವಸೇ ಪ್ರಾಪ್ತೇ ತತ್ರಾಶ್ಚರ್ಯಂ ಬಭೂವ ವೈ .

ನರಕಃ ಶಾಂತರೂಪಶ್ಚ ಯಾತನಾವರ್ಜಿತೋಽಭವತ್ .. 11..

ತಂ ದೃಷ್ಟ್ವಾ ಪರಮಾಶ್ಚರ್ಯಂ ಯಮದೂತಾ ಯಮಂ ಯಯುಃ .

ವೃತ್ತಾಂತಂ ಕಥಯಾಮಾಸುರ್ನರಕಸ್ಯ ಸುಶಾಂತಿಜಂ .. 12..
 ತಚ್ಚುತ್ವಾ ವಿಸ್ಮಿತೋ ಧರ್ಮೋ ಧ್ಯಾನಸಂಸ್ಥೋ ಬಭೂವ ಹ .
 ಜ್ಞಾತ್ವಾ ತಾನ್ ಕಥಯಾಮಾಸ ಸ್ಮತ್ಪಾ ಲಂಬೋದರಂ ಪ್ರಭುಃ .. 13..
 ಧರ್ಮರಾಜ ಉವಾಚ .
 ಪಿಶುನೋಽಯಂ ಮಹಾಪಾಪೀ ಚಾಂಡಾಲೋ ನಾತ್ರ ಸಂಶಯಃ .
 ನ ಯೋಗ್ಯೋ ನರಕೇ ದೂತಾ ಅಧುನಾ ಪುಣ್ಯವಾನಭೂತ್ .. 14..
 ಯತ್ರಾಽಯಂ ತು ಮೃತಸ್ತತ್ರ ಗಾಣಪತ್ಯಃ ಸಮಾಗತಃ .
 ತಸ್ಯ ಮಸ್ತಕಗಾ ದೂರ್ವಾ ಪಪಾತ ಪಿಶುನೋಪರಿ .. 15..
 ಯಸ್ಯ ಸ್ವಶೋ ಭವೇದ್ ದೂತಾ ಅಸ್ಥಿಕಸ್ಯ ಶವಸ್ಯ ವಾ .
 ತಸ್ಯ ಪಾಪಂ ಲಯಂ ಸರ್ವಂ ಗಮಿಷ್ಯತಿ ನ ಸಂಶಯಃ .. 16..
 ಪುಣ್ಯರಾಶಿರ್ಭವೇತ್ ಸೋಽಪಿ ಸರ್ವಮಾನ್ಯೋ ವಿಶೇಷತಃ .
 ಅತ ಏನಂ ತು ನಿಷ್ಕಾಸ್ಯಾನಯಂತು ಮಮ ಸನ್ನಿಧೌ .. 17..
 ಯಮಸ್ಯ ವಚನಂ ಶ್ರುತ್ವಾ ವಿಸ್ಮಿತಾಸ್ತೇ ಸಮಾಯಯುಃ .
 ನಿಷ್ಕಾಸಿತುಂ ಸಮುದ್ಯುಕ್ತಾಸ್ತಾವಚ್ಚಿತ್ರಂ ಬಭೂವ ಹ .. 18..
 ಗಣೇಶದೂತಸಂಯುಕ್ತಂ ವಿಮಾನಂ ನೇತುಮಾಯಯೌ .
 ತಂ ಗೃಹ್ಯ ಗಾಣಪತ್ಯಾಸ್ತೇ ಯಯುಃ ಸ್ವಾನಂದಕಂ ಪುರಂ .. 19..
 ಪಿಶುನಂ ಬ್ರಹ್ಮಭೂತಂ ತೇ ಚಕ್ರುರ್ಹರ್ಷಸಮನ್ವಿತಾಃ .
 ಪೂರ್ವದೇಹಸ್ಯ ದೂರ್ವಾಯಾಃ ಸ್ವರ್ಶೇ ಭಕ್ತಿಪರಾಯಣಾಃ .. 20..
 ಧರ್ಮೋಽವಿಸ್ಮಿತೋ ಭೂತ್ವಾ ತಾನ್ ಜಗಾದ ಸ್ವಸೇವಕಾನ್ .
 ಅಹೋ ಪಶ್ಯತ ದೂತೇಶಾ ದೂರ್ವಾಮಾಹಾತ್ಮ್ಯಮುತ್ಕಟಂ .. 21..
 ಧನ್ಯೋಽಯಂ ಪಿಶುನೋ ಪಾಪೀ ಯಸ್ಯ ದೇಹೇ ಸಮಾಗತಾ .
 ದೂರ್ವಾ ಯಯಾ ವಿಶೇಷೇಣ ಯೋಗಿನಾಂ ಪದಗೋಽಭವತ್ .. 22..
 ಮಹಿಮಾನಂ ತು ದೂರ್ವಾಯಾಃ ಕೋ ಜಾನಾತಿ ಸಮಗ್ರಕಂ .
 ಶವಸ್ಪರ್ಶೇನ ದೂತೇಶಾ ಬ್ರಹ್ಮಭೂತಪದಪ್ರದಂ .. 23..
 ತಾನುಕ್ತ್ವಾ ಸಾಶ್ರುನೇತ್ರಃ ಸ ಬಭೂವ ರವಿನಂದನಃ .
 ಗಣೇಶಂ ಮನ್ಯತೇ ನಿತ್ಯಂ ಭಜತೇ ಭಕ್ತಿಸಂಯುತಃ .. 24..
 ಇದಂ ದೂರ್ವಾಭವಂ ಚಿತ್ರಂ ಮಾಹಾತ್ಮ್ಯಂ ಯಃ ಶೃಣೋತಿ ಚೇತ್ .
 ಪಠತಿ ತಸ್ಯ ವಿಘ್ನೇಶೋ ವಾಂಛಿತಂ ದದತೇ ಸದಾ .. 25..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ದೂರ್ವಾಪತ್ರಸ್ಪರ್ಶಮಹಿಮಾವರ್ಣನಂ
 ನಾಮಾಷ್ಟಾವಿಂಶತೀತಮೋಽಧ್ಯಾಯಃ .. 5.28

(Page ಖಂ. 5 ಅ. 29 ಪಾನ 63)

5.29 ತ್ರಿಶಿರಸಶ್ಚರಿತವರ್ಣನಂ ನಾಮ ಏಕೋನತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಅನ್ಯತ್ತ್ವಂ ಶೃಣು ಮಾಹಾತ್ಮ್ಯಂ ದೂರ್ವಾಯಾಃ ಸ್ವಸುಖಪ್ರದಂ .

ಯಯಾ ತೃಪ್ತಿಸಮಾಯುಕ್ತೋ ಬಭೂವ ದ್ವಿರದಾನನಃ .. 1..

ಏಕದಾ ನಾರದೋ ಯೋಗೀ ಜಗಾಮ ಜನಕಾಲಯಂ .

ಪೂಜಿತೋ ಜನಕಂ ಸೋಽಪಿ ಜಗಾದ ಹರ್ಷಸಂಯುತಃ .. 2..

ನಾರದ ಉವಾಚ .

ಧನ್ಯಸ್ತ್ವಂ ಗಣನಾಥಸ್ಯ ಭಕ್ತಃ ಪರಮಭಾವಿಕಃ .

ಮನೇಷ್ಠಿತಂ ಗಣಾಧ್ಯಕ್ಷೋ ದದತೇ ತೇ ನಿಯಂತ್ರಿತಃ .. 3..

ನಾರದಸ್ಯ ವಚಃ ಶ್ರುತ್ವಾ ತಂ ಪ್ರಹಸ್ಯ ಮಹಾಮುನಿಂ .

ಜಗಾದ ಜನಕೋ ವಾಕ್ಯಂ ಯೋಗಯುಕ್ತಂ ಸ ಯೋಗವಿತ್ .. 4..

ಜನಕ ಉವಾಚ .

ಯಾಜ್ಞವಲ್ಕ್ಯೇನ ಯೋಗಶ್ಚ ಕಥಿತೋ ಮೇ ಶುಭಪ್ರದಃ .

ಪೂರ್ಣಶಾಂತಿಪ್ರದೋ ವಿಪ್ರ ಗಾಣೇಶೋ ನಾತ್ರ ಸಂಶಯಃ .. 5..

ಏಕಾಕ್ಷರಂ ಗಣೇಶಸ್ಯ ದದೌ ಮಂತ್ರಂ ಸುಸಿದ್ಧಿದಂ .

ಮಹ್ಯಂ ಸ ಕೃಪಯಾ ಯೋಗಿನ್ ಸಾಧನಂ ಪ್ರಜಗಾಮ ಹ .. 6..

ತಥಾ ಮಯಾ ಮಹಾಯೋಗಿನ್ ಸಾಧಿತಂ ಜ್ಞಾನಮುತ್ತಮಂ .

ಗಣೇಶಕೃಪಯಾಹಂ ತು ಯೋಗೀ ಜಾತೋ ಗುರುರ್ಯಥಾ .. 7..

ಅತೋಽಹಂ ಗಣನಾಥಶ್ಚ ನ ಭಿನ್ನೌ ಮುನಿಸತ್ತಮ .

ಗಣೇಶಸ್ಯ ಕೃಪಾ ಕುತ್ರ ವರ್ತತೇ ಭೇದದಾಯಿನೀ .. 8..

ಮಯಾ ಯಚ್ಚಿಂತಿತಂ ತತ್ತತ್ ಕಥಂ ದದಾತಿ ವಿಘ್ನಪಃ .

ಅಯೋಗಿನಾಮಿದಂ ಸರ್ವಂ ಭ್ರಾಂತಿದಂ ಭವತೀತ್ಯಹೋ .. 9..

ಪಂಚಧಾ ಚಿತ್ತವೃತ್ತಿಶ್ಚ ತಾಸಾಂ ಪ್ರಕಾಶಕಾರಕಃ .

ಚಿಂತಾಮಣಿಃ ಸ್ವಯಂ ಸಾಕ್ಷಾತ್ ಖೇಲತಿ ಹೃದಿ ಸಂಸ್ಥಿತಃ .. 10..

ಜನಕಃ ಕುತ್ರ ಯೋಗೀಂದ್ರ ವರ್ತತೇ ವದ ಸಾಂಪ್ರತಂ .

ತಸ್ಮೋಪರಿ ಗಣೇಶಸ್ಯ ಕೃಪಾದಿಕಮಿದಂ ಮುನೇ .. 11..

ಅಹಂ ಹರ್ತಾ ಅಹಂ ಕರ್ತಾಹಂ ಪಾತಾ ಚ ಮದಾತ್ಮನಾಂ .

ಭ್ರಾಂತವದ್ಭಾಷಣಂ ಯೋಗ್ಯಂ ನೈವ ತೇ ಯೋಗಿಸತ್ತಮ .. 12..

ಜನಕಸ್ಯ ವಚಃ ಶ್ರುತ್ವಾ ನಾರದಃ ಕ್ರೋಧಸಂಯುತಃ .
 ಉವಾಚ ತಂ ಮಹಾಭಾಗಂ ನಿರ್ಭತ್ಸ್ಯ ಜನಕಂ ಪುನಃ .. 13..
 ನಾರದ ಉವಾಚ .
 ಜ್ಞಾನಮತ್ತೋಽಸಿ ರಾಜೇಂದ್ರ ನಶ್ಚರಸ್ವಂ ಕಥಂ ಭವೇಃ .
 ಗಣೇಶಾಕಾರರೂಪಶ್ಚ ದೇಹವಾನ್ ಭ್ರಮಧಾರಕಃ .. 14..
 ಬ್ರಹ್ಮಣಸ್ವತಿನಾಮಾ ವೈ ಗಣೇಶೋ ವೇದವಾದತಃ .
 ಶರೀರೇ ತಸ್ಯ ಸಾ ಸತ್ತಾ ವರ್ತತೇ ಪೂರ್ಣಭಾವತಃ .. 15..
 ಯೋಗಿದೇಹೇನ ಸಾ ಸತ್ತಾ ಕದಾಪಿ ನೃಪ ವರ್ತತೇ .
 ಸಮಾಧಿನಾ ಚ ಯೋಗೀಂದ್ರೋ ಗಣೇಶಃ ಕಥಿತೋ ಬುದ್ಧೈಃ .. 16..
 ಪ್ರಾರಬ್ಧದೇಹಧಾರಿತ್ವಾನ್ನರೋ ಯೋಗೀ ನ ಸಂಶಯಃ .
 ನರತುಲ್ಯಾ ಶರೀರೇಸ್ಯ ಭವೇತ್ ಸತ್ತಾ ಹಿ ಸರ್ವದಾ .. 17..
 ಗರ್ವಿಷ್ಠೋ ಯೋಗಮಾಹಾತ್ಮ್ಯಜ್ಜನಕ ತ್ವಾಂ ವಿಶೇಷತಃ .
 ಭವಿತಾ ಗರ್ವಭಂಗಸ್ತೇ ಗಜಾನನಪ್ರಸಾದತಃ .. 18..
 ಏವಮುಕ್ತ್ವಾ ನೃಪಂ ಯೋಗೀ ಕೈಲಾಸೇ ಗಣಪಂ ಯಯೌ .
 ತಂ ಪ್ರಣಮ್ಯ ವಿನೀತಃ ಸ ವೃತ್ತಾಂತಂ ಪ್ರಜಗಾದ ಹ .. 19..
 ಪುನಃ ಪ್ರಣಮ್ಯ ವಿಘ್ನೇಶಂ ಯಯೌ ಸ್ವೇಚ್ಛಾಚರೋ ಮುನಿಃ .
 ನಾರದೋ ಗಣನಾಥಸ್ಯ ಗಾನಾಸಕ್ತೋ ಮಹಾಮತಿಃ .. 20..
 ತತೋ ಗಜಾನನೋ ಭೂಪಂ ವೃದ್ಧಬ್ರಾಹ್ಮಣರೂಪಧೃಕ್ .
 ಆಯಯೌ ಜನಕಂ ಕುಷ್ಠೀ ಕೃಮಿಭಾರಾಕುಲಃ ಪತನ್ .. 21..
 ಕಂಪೇನ ಸಂಯುತಃ ಸೋಽಪಿ ದುರ್ಗಂಧೇನ ಸಮಾವೃತಃ .
 ಪೂಯಶೋಣಿತಘರ್ಮೌಘೈರ್ವ್ಯಾಪ್ತಶ್ಚ ಮಕ್ಷಿಕಾವೃತಃ .. 22..
 ದ್ವಾರಪಾಲೇನ ರಾಜ್ಜಶ್ಚಾಜ್ಜಯಾ ತತ್ರ ಪ್ರವೇಶಿತಃ .
 ಯಯಾಚೇ ತಂ ನೃಪಂ ವಿಪ್ರೋ ಭೋಜನಂ ತೋಷಕಾರಕಂ .. 23..
 ರಾಜ್ಞಾ ಸಂಪೂಜಿತೋ ವಿಪ್ರೋ ಬುಭುಜೇಽನ್ನಂ ಸಮಾಗತಂ .
 ಅನ್ನಂ ಪುನರ್ಯಯಾಚೇ ತಂ ಪುಷ್ಕಲಂ ಪ್ರದದೌ ನೃಪಃ .. 24..
 ತದೇವ ತೇನ ಸಂಭುಕ್ತಂ ಪುನಾ ರಾಜಾ ಭಯಾಕುಲಃ .
 ಅಯುತಾನಾಂ ಸಮಂ ತಸ್ಮೈ ದದಾವನ್ನಂ ಸುತುಷ್ಟಿದಂ .. 25..
 (Page ಖಂ. 5 ಅ. 29 ಪಾನ 64)
 ಭಕ್ಷಯಿತ್ವಾ ತದಪಿ ಸ ಯಯಾಚೇಽನ್ನಂ ಮಹಾಮುನಿಃ .
 ತತೋಽಪಕ್ಷಂ ದದೌ ತಸ್ಮೈ ತದ್ ಬಭಕ್ಷ ದ್ವಿಜೋತ್ತಮಃ .. 26..
 ತತೋ ರಾಜಾ ಪುರೇ ಸಂಸ್ಥಂ ಭೂಮಿಸ್ಥಂ ಪ್ರದದೌ ಪುನಃ .
 ಅನ್ನಂ ಬಭಕ್ಷ ತತ್ ಸೋಽಪಿ ಯಯಾಚೇ ತಂ ಧರಾಪತಿಂ .. 27..

ಪುರಪ್ರಾಂತೇ ಸ್ಥಿತಾ ಗ್ರಾಮಾಸ್ತೇಭ್ಯೋ ರಾಜ್ಞಾ ಸಮಾಹೃತಂ .
 ಅನ್ನಂ ದತ್ತಂ ಚ ವಿಪ್ರೇಣ ಭಕ್ಷಿತಂ ಸಕಲಂ ಪ್ರಭೋ .. 28..
 ಯಯಾಚೇ ಸ ನೃಪಂ ವಿಪ್ರೋ ದೇಹ್ಯನ್ನಂ ರಾಜಸತ್ತಮು .
 ರಾಜ್ಞಾ ಲಜ್ಞಾಸಮಾಯುಕ್ತೋ ನ ಕಿಂಚಿತ್ತಮುವಾಚ ಹ .. 29..
 ರಾಜಾನಂ ಮುನಿವರ್ಯಶ್ಚ ಜಗಾದ ಪ್ರಹಸನ್ನಿವ .
 ತ್ವಂ ಗಣೇಶೋ ನ ಸಂದೇಹಃ ಕಥಂ ಸತ್ತಾವಿವರ್ಜಿತಃ .. 30..
 ಅಕರ್ತುಂ ಕರ್ತುಮದ್ಯೈವಾನ್ಯಥಾ ಕರ್ತುಂ ಗಜಾನನಃ .
 ಸಮರ್ಥಸ್ತ್ವಂ ಕಥಂ ರಾಜಂಸ್ತೂಷ್ಣಿಂ ತಿಷ್ಠಸಿ ತದ್ ವದ .. 31..
 ಭ್ರಾಂತೋ ಯೋಗಮದೇನಾಸಿ ರಾಜೇಂದ್ರಾತ್ರ ನ ಸಂಶಯಃ .
 ಪ್ರತ್ಯಕ್ಷಂ ನರತುಲ್ಯೋಽಸಿ ನ ಗಣೇಶೋ ಮತಃ ಕದಾ .. 32..
 ಏವಮುಕ್ತ್ವಾ ಗಣೇಶಾನೋ ಬ್ರಾಹ್ಮಣಸ್ಯ ಸ್ವರೂಪಧೃಕ್ .
 ಬಹಿರ್ನಿಃಸೃತ್ಯ ಲೋಕಾನ್ ಸ ಯಯಾಚೇಽನ್ನಂ ಕ್ಷುಧಾತುರಃ .. 33..
 ಲೋಕಾಃ ಸರ್ವೇ ಸಮೂಚುಸ್ತಂ ಸರ್ವೇಷಾಂ ಗೃಹಗಂ ಮುನೇ .
 ರಾಜ್ಞಾ ಸಮಾಹೃತಂ ಚಾನ್ನಂ ತ್ವಯಾ ಸರ್ವಂ ಪ್ರಭಕ್ಷಿತಂ .. 34..
 ನಾಸ್ಮದ್ಗೇಹೇಽಧುನಾ ಕಿಂಚಿದನ್ನಂ ತ್ವಂ ಗಚ್ಛ ವಾಡವ .
 ಸರ್ವಭಕ್ಷಃ ಕುತೋ ಯಾತಃ ಕೋಽಸಿ ನ ಜ್ಞಾಯತೇ ಜನೈಃ .. 35..
 ಶ್ರುತ್ವಾ ಸೋಽಪಿ ಹಸನ್ ವಿಪ್ರೋ ಬಭ್ರಾಮ ಯತ್ರ ತತ್ರ ತು .
 ಪುರಪ್ರಾಂತೇ ಗತೋ ದೈವಾದ್ ದದರ್ಶದ್ ವಾಡವಾಲಯಂ .. 36..
 ತ್ರಿಶಿರಾ ಮುನಿವರ್ಯಶ್ಚಾನ್ಯಾಚಿತಾ ವೃತ್ತಿಧಾರಕಃ .
 ಗಾಣಪತ್ಯಾಗ್ರಣೀಃ ಪತ್ನ್ಯಾ ಸ ವಿರೋಚನಯಾ ಯುತಃ .. 37..
 ತಂ ದದರ್ಶ ಗಣೇಶಾನಃ ಪ್ರವಿವೇಶ ತದಾಶ್ರಮಂ .
 ಸರ್ವಾಪಕಾರಸಂಯುಕ್ತಂ ಧಾತುಧಾನ್ಯಾದಿವರ್ಜಿತಂ .. 38..
 ಯಯಾಚೇ ತಂ ಮಹಾಭಾಗಮನ್ನಂ ತೃಪ್ತಿಕರಂ ಮುನೇ .
 ದೀಯತಾಂ ಮೇ ಕ್ಷುಧಾರ್ತಾಯ ಗಾಣಪತ್ಯಸ್ವರೂಪಧೃಕ್ .. 39..
 ಜಗಾದ ತ್ರಿಶಿರಾಸ್ತತ್ರ ಬ್ರಾಹ್ಮಣಂ ವಾಕ್ಯಮುತ್ತಮಂ .
 ಮದ್ಗೃಹೇ ನೈವ ವಿಪ್ರೇಂದ್ರ ಧಾನ್ಯಂ ಕಿಂಚಿತ್ ಪ್ರವರ್ತತೇ .. 40..
 ದರಿದ್ರಾಣಾಂ ಮಹಾರಾಜೋಽಹಮೇಕೋ ನಾತ್ರ ಸಂಶಯಃ .
 ಮತ್ಸಮೋ ಮಾನವೋ ಯುಕ್ತೋ ದಾರಿದ್ರ್ಯೇಣ ನ ತಿಷ್ಠತಿ .. 41..
 ದೂರ್ವಾಂಕುರಾಃ ಸಮಾನೀತಾ ಗಣೇಶಪೂಜನಾಯ ಚ .
 ತೇಷ್ಟೇಕೋ ವಿದ್ಯತೇ ವಿಪ್ರ ನಾನ್ಯತ್ ಕಿಂಚಿದ್ ವಿಚಾರಯ .. 42..
 ತಸ್ಯ ತದ್ ವಚನಂ ಶ್ರುತ್ವಾ ಜಗಾದ ಕ್ಷುಧಿತೋ ದ್ವಿಜಃ .

ಭಕ್ತ್ಯಾ ದೇಹಿ ಮಹಾಭಾಗ ದೂರ್ವಾಂಕುರಂ ಕ್ಷುಧಾಪಹಂ .. 43..
 ತತೋ ವಿರೋಚನಾ ವಿಪ್ರಂ ದದೌ ನತ್ವಾ ಗಜಾನನಂ .
 ಧ್ಯಾತ್ವಾ ದೂರ್ವಾಂಕುರಂ ತಸ್ಮೈ ನಾನಾನ್ನಂ ಕಲ್ಪ್ಯ ತತ್ರ ಸಾ .. 44..
 ಭಕ್ತ್ಯಾ ದತ್ತಂ ತಯಾ ವಿಪ್ರೋ ಬಭಕ್ಷ ಪ್ರೀತಿಸಂಯುತಃ .
 ತೇನ ದೂರ್ವಾಂಕುರೇಣೈವ ಸಂತೃಪ್ತೋಽಭೂನ್ ಮಹಾಮತೇ .. 45..
 ಭಕ್ತ್ಯಾ ತುಷ್ಟೋ ದದೌ ವಿಪ್ರಂ ದರ್ಶನಂ ಗಣನಾಯಕಃ .
 ಗಜವಕ್ತ್ರಾದಿಚಿಹ್ನೈಶ್ಚ ಯುತಂ ರೂಪಂ ಪರಾತ್ಪರಂ .. 46..
 ದೃಷ್ಟ್ವಾ ಲಂಬೋದರಂ ತೌ ತು ಪ್ರಣೇಮತುಃ ಪುನಃ ಪುನಃ .
 ತಂ ಸಾಶ್ರುನಯನೌ ಪೂಜ್ಯ ತುಷ್ಟುವತುಃ ಕೃತಾಂಜಲೀ .. 47..
 ವಿರೋಚನಾತ್ರಿಶಿರಸಾವೂಚತುಃ .
 ಗಣೇಶಾಯ ನಮಸ್ತುಭ್ಯಂ ನಮಃ ಸರ್ವಪ್ರಿಯಂಕರ .
 ಬ್ರಹ್ಮಣೇ ಬ್ರಹ್ಮನಾಥಾಯ ವಿಘ್ನೇಶಾಯ ನಮೋ ನಮಃ .. 48..
 ಹೇರಂಬಾಯ ಪರೇಶಾಯ ಮೂಷಕಧ್ವಜಿನೇ ನಮಃ .
 ಆತ್ಮನೇಽನಾತ್ಮನೇ ತುಭ್ಯಂ ನಮೋ ಲಂಬೋದರಾಯ ವೈ .. 49..
 ಅನಾಮಯ ಹ್ಯನಾಧಾರ ಸರ್ವಾಧಾರ ಸುಮೂರ್ತಯೇ .
 (Page ಖಂ. 5 ಅ. 29 ಪಾನ 65)
 ವಕ್ರತುಂಡಾಯ ಸರ್ವೇಷಾಂ ನಮಃ ಪೂಜ್ಯಾಯ ತೇ ನಮಃ .. 50..
 ಆದಿಮಧ್ಯಾಂತಹೀನಾಯ ತದಾಕಾರಾಯ ಥುಂಡಯೇ .
 ಜ್ಯೇಷ್ಠರಾಜಾಯ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .. 51..
 ಸರ್ವಾದಿಶೂರ್ಪಕರ್ಣಾಯ ಪೂರ್ಣಾಯ ಧರಣೀಧರ .
 ಶೇಷನಾಭಿವಿಭೂಷಾಯ ನಮಸ್ತ್ರಿಂತಾಮಣೇ ನಮಃ .. 52..
 ಸಿದ್ಧಿಬುದ್ಧಿಪ್ರದಾತ್ರೇ ತೇ ಸ್ವಾನಂದೇ ವಾಸಕಾರಿಣೇ .
 ಭಕ್ತೇಭ್ಯಃ ಶಾಂತಿದಾತ್ರೇ ವೈ ಶಾಂತಿಸ್ಥಾಯ ನಮೋ ನಮಃ .. 53..
 ಸಿದ್ಧಿಬುದ್ಧಿವರಾಯೈವ ನಮೋ ಮೂಷಕವಾಹನ .
 ಗಜಾನನಾಯ ಜ್ಯೇಷ್ಠೇಭ್ಯಃ ಪದಜ್ಯೇಷ್ಠಪ್ರದಾಯಿನೇ .. 54..
 ಧನ್ಯೌ ಮಾತಾ ಪಿತಾ ನಾಥ ಕುಲಶೀಲಾದಿಕಂ ಚ ಮೇ .
 ಯೇನ ದೃಷ್ಟೋ ಗಣಾಧೀಶೋ ವೇದಾಂತಾಗೋಚರೋ ವಿಭುಃ .. 55..
 ವೇದಾ ವಿದುರ್ನೋ ನ ಚ ಯೋಗಿನೋಽಯಂ ಬ್ರಹ್ಮಾದಯೋ ವೇದವಿದಃ
 ಶಿವಾದಯಃ .
 ಶಾಂತ್ಯಾ ಪ್ರಲಭ್ಯಂ ಗಣನಾಥಮೇವಂ ಪಶ್ಯಾವಹೇ ಚಿತ್ರಮಿದಂ ನ ಸಂಶಯಃ .. 56..
 ಪರಾತ್ಪರಸ್ವಂ ಪರಮಪ್ರಮೇಯಃ ಕಥಂ ಮಹಾತ್ಮನ್ ಸದನೇ ಗತೋ ಮಮ .
 ನ ಮತ್ಸಮೋ ಹ್ಯಂಡಕಟಾಹಮಧ್ಯೇ ಗಣೇಶ ತೇ ಪಾದಸಮೀಪಗಾದಹೋ .. 57..

ಏವಂ ಸಂಸ್ತುವತಸ್ತಸ್ಯ ಸಸ್ತ್ರೀಕಸ್ಯ ಮಹಾಮುನೇ .
 ಅತ್ಯಂತಭಕ್ತಿಮಾಹಾತ್ಮ್ಯತ್ ಕಂಠರೋಧಃ ಸಮಾಭವತ್ .. 58..
 ನನರ್ತ ಪರಮಾನಂದಯುಕ್ತಸ್ತತ್ರ ಪ್ರಜಾಪತೇ .
 ಸರೋಮಾಂಚೋ ನ ಸಸ್ಮಾರ ಯಥಾ ಭ್ರಾಂತಶ್ಚ ಸಾಶ್ರುಕಃ .. 59..
 ತತಸ್ತಂ ಗಣನಾಥೋ ವೈ ಜಗಾದ ವಚನಂ ಹಿತಂ .
 ಸ್ವಯಂ ಸಾಶ್ರುಃ ಸರೋಮಾಂಚೋ ಭಕ್ತಿಂ ದೃಷ್ಟ್ವಾ ಮಹಾಮುನೇ .. 60..
 ಶ್ರೀಗಣೇಶ ಉವಾಚ .
 ಭವತ್ಕೃತಮಿದಂ ಸ್ತೋತ್ರಂ ಮಮ ಪ್ರೀತಿಕರಂ ಬಹು .
 ಭವಿಷ್ಯತಿ ಜನಾನಾಂ ವೈ ಮುನೇ ಮದ್ಭಕ್ತಿವರ್ಧನಂ .. 61..
 ಯಃ ಪಠಿಷ್ಯತಿ ಯೋ ಮರ್ತ್ಯಃ ಶ್ರೋಷ್ಯತೇ ಸರ್ವಮಾಲಭೇತ್ .
 ಭುಕ್ತಿಂ ಮುಕ್ತಿಂ ಬ್ರಹ್ಮಭೂಯಂ ಸರ್ವದಾ ಮತ್ಪ್ರಿಯೋ ಭವೇತ್ .. 62..
 ವರಾನ್ ವೃಣು ಮಹಾಯೋಗಿಂಸ್ತ್ರಿಶಿರೋ ಮನಸೀಪ್ಸಿತಾನ್ .
 ಸರ್ವಂ ದಾಸ್ಯಾಮಿ ಭಕ್ತ್ಯಾ ತೇ ತೋಷಿತೋಽಹಂ ನ ಸಂಶಯಃ .. 63..
 ಗಣೇಶವಚನಂ ಶ್ರುತ್ವಾ ಸಸ್ತ್ರೀಕಸ್ತ್ರಿಶಿರಾಃ ಪುನಃ .
 ಉವಾಚ ತಂ ಪ್ರಣಮ್ಯಾದೌ ಭಕ್ತ್ಯಾ ನಮ್ರೋ ಮಹಾಮುನಿಃ .. 64..
 ತ್ರಿಶಿರಾ ಉವಾಚ .
 ಮಾಂ ಮೋಹಯಸಿ ಕಿಂ ನಾಥ ನ ವೃಣೋಮಿ ಗಜಾನನ .
 ಸರ್ವಂ ಭ್ರಾಂತಿಪ್ರದಂ ಮತ್ಪ್ವಾ ಭಕ್ತಿಂ ಯಾಚೇ ತ್ವಯಿ ಸ್ಥಿರಾಂ .. 65..
 ಶ್ರುತ್ವಾ ಜಗಾದ ತಂ ವಿಘ್ನಾರಾಜೋಽಸೌ ವಿಸ್ಮಿತೋಽಭವತ್ .
 ಅಹೋ ಯಃ ಸುದೃಢಾಂ ಭಕ್ತಿಮೇಕಾಂ ವೃಣೋತಿ ವಾಡವಃ .. 66..
 ಶ್ರೀಗಣೇಶ ಉವಾಚ .
 ಪೂರ್ಣಾಂ ಭಕ್ತಿಂ ಮಹಾಯೋಗಿನ್ ಲಭಸೇ ನಾತ್ರ ಸಂಶಯಃ .
 ಮದೀಯಾಂ ತೇ ವಶೇ ನಿತ್ಯಂ ಭವಿಷ್ಯಾಮಿ ತಯಾ ಕಿಲ .. 67..
 ಏವಮುಕ್ತ್ವಾಽತರ್ದಧೇಽಸೌ ಗಣೇಶೋ ಬ್ರಹ್ಮನಾಯಕಃ .
 ಸಸ್ತ್ರೀಕಸ್ತ್ರಿಶಿರಾಸ್ತತ್ರ ಖೇದಯುಕ್ತೋ ಬಭೂವ ಹ .. 68..
 ಗಣೇಶಕೃಪಯಾ ತತ್ರ ಗೃಹಂ ತಸ್ಯ ಮಹಾಮುನೇಃ .
 ಶುಶುಭೇ ರತ್ನಸಂಯುಕ್ತಂ ಸುವರ್ಣಭಿತ್ತಿರಾಜಿತಂ .. 69..
 ದ್ವಾರಿ ನಾನಾ ಜನಾಸ್ತತ್ರ ಸುವರ್ಣಯಷ್ಟಿಧಾರಕಾಃ .
 ಸ್ಥಿತಾಸ್ತಥಾ ಸ್ತ್ರಿಯೋ ದಾಸಾಃ ಸೇವಾಂ ಕರ್ತುಂ ಸುಲಾಲಸಾಃ .. 70..
 ನಾನಾಸಂಪತ್ತಿಸಂಯುಕ್ತಂ ದೃಷ್ಟ್ವಾಽಸೌ ವಿಸ್ಮಿತೋಽಭವತ್ .
 ತಾವದ್ಧಾಸಾಶ್ಚ ತಂ ಗೃಹ್ಯ ಸೇವಾಂ ಚಕ್ರುಃ ಸುಭಾವಿಕಾಃ .. 71..

ತದ್ ದೃಷ್ಟ್ವಾ ಪರಮಾಶ್ಚರ್ಯಂ ಮುನಿಃ ಪತ್ನೀಂ ಸಮಬ್ರವೀತ್ .

ಮಾಯಾ ಭಕ್ತಿಪ್ರಣಾಶಾರ್ಥಂ ದತ್ತಾ ವಿಘ್ನೇಶ್ವರೇಣ ಚ ..72..

ಅತೋ ಯತ್ನಸಮಾಯುಕ್ತಾ ಭುಂಕ್ಷ್ವ ಭೋಗಾನ್ ಮಹಾಸತಿ .

ಏವಂ ಮದವಿಹೀನೌ ತೌ ಪರಂ ಬುಭುಜತುಃ ಸುಖಂ .. 73..

(Page ಖಂ. 5 ಅ. 30 ಪಾನ 66)

ದಾನಮಾರ್ಗೇಣ ಸ ದದೌ ದ್ರವ್ಯಂ ನಾನಾವಿಧಂ ವಿಧೇ .

ತಥಾಪಿ ತಾದೃಶಂ ತತ್ರ ರೇಜೇ ಸೋಽಪಿ ಸುವಿಸ್ಮಿತಃ ..74..

ಏತತ್ತೇ ಕಥಿತಂ ಕಿಂಚಿತ್ ದೂರ್ವಾಮಾಹಾತ್ಮ್ಯಮುತ್ಕಟಂ .

ಗಣೇಶತೋಷಕಂ ಪೂರ್ಣಂ ಸರ್ವಸಿದ್ಧಿಪ್ರದಾಯಕಂ .. 75..

ಗಣೇಶರೋಮಕೂಪೇಷು ಬ್ರಹ್ಮಾಂಡಾನಿ ಹ್ಯನೇಕಶಃ .

ಬ್ರಹ್ಮ ನಾನಾವಿಧಂ ದೇಹೇ ಸ್ಥಿತಂ ತಸ್ಯ ಪ್ರಜಾಪತೇ ..76..

ತತ್ಸರ್ವಂ ತೃಪ್ತಿಮಾಯಾತಿ ತೃಪ್ತೇ ವಿಘ್ನೇಶ್ವರೇ ಪರೇ .

ಫಲಂ ತಸ್ಯ ಚ ಲೋಕೇ ಕೋ ವರ್ಣಯೇದ್ವದ ಮಾನದ .. 77..

ತ್ಪ್ರಲೋಕ್ಯಾದಿಕಮೇತಸ್ಮಾನ್ನ ತುಲ್ಯಂ ದೂರ್ವಯಾ ಭವೇತ್ .

ಅಪಾರಪುಣ್ಯದಾ ಪ್ರೋಕ್ತಾ ಗಣೇಶೇ ತೋಷಕಾರಿಣೇ .. 78..

ದೂರ್ವಯಾ ಮಹಿಮಾ ದಕ್ಷ ಕಥಿತೋ ಬ್ರಹ್ಮದಾಯಕಃ .

ಭುಕ್ತಿಮುಕ್ತಿಪ್ರದಃ ಪೂರ್ಣಃ ಪರತೇ ಶೃಣ್ವತೇ ಭವೇತ್ .. 79..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ

ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ತ್ರಿಶಿರಸಶ್ಚರಿತವರ್ಣನಂ ನಾಮ

ಏಕೋನತ್ರಿಂಶತ್ತಮೋಽಧ್ಯಾಯಃ .. 5.29

5.30 ದೂರ್ವಾಮಾಹಾತ್ಮ್ಯವರ್ಣನಂ ನಾಮ ತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಶ್ರುತಂ ದೂರ್ವಾರ್ಪಣಸ್ಯಾಽಪಿ ಮಾಹಾತ್ಮ್ಯಂ ಸರ್ವಸಿದ್ಧಿದಂ .

ನ ದೂರ್ವಯಾ ಸಮಂ ಕಿಂಚಿದ್ ದೃಶ್ಯತೇ ಭುವನೇಷು ವೈ .. 1..

ತಥಾಪಿ ತೃಪ್ತಿಂ ನೋ ಯಾಮಿ ಯೋಗಾಮೃತಪರಾಯಣಃ .

ಅತೋ ಮೇ ವದ ಯೋಗೀಂದ್ರ ಜನಕಸ್ಯ ಕಥಾನಕಂ .. 2..

ಗಣೇಶೇನ ಮಹಾಯೋಗೀ ಜನಕಶ್ಚಲಿತೋಽಭವತ್ .

ಕಿಂ ಚಕಾರ ತತಃ ಸೋಽಪಿ ಗತೇ ವಿಘ್ನೇಶ್ವರೇ ವದ .. 3..

ಮುದ್ದಲ ಉವಾಚ .

ಶೃಣು ಪ್ರಜಾಪತೇ ಚಿತ್ರಂ ಚರಿತ್ರಂ ಜನಕಸ್ಯ ಚ .
 ಗತೇ ಗಣೇಶ್ವರೇ ಸೋಽಪಿ ದುಃಖಯುಕ್ತೋ ಬಭೂವ ಹ .. 4..
 ಶುಶೋಚ ಹೃದಿ ಸಂಕ್ಷುಬ್ಧೋ ಜಗಾದ ಸ್ವಸ್ಯ ಚೇತಸಿ .
 ಅಹೋ ನಾರದವಿಪ್ರೇಣ ಕಥಿತಂ ಸತ್ಯಮೇವ ತತ್ .. 5..
 ದೇಹೋ ಭಕ್ತಿಕರಃ ಪ್ರೋಕ್ತೋ ನ ಭಜೇದ್ಯಸ್ತಮಾಪ್ಯ ಸಃ .
 ಗಜಾನನಂ ನರೋ ನಿತ್ಯಂ ವಂಚಿತೋ ಮಾಯಯಾ ಪರಂ .. 6..
 ಕರ್ಮನಿಷ್ಠೈರ್ಗಣೇಶಾನಃ ಸೇವ್ಯಃ ಸ್ವಹಿತಕಾರಣಾತ್ .
 ತಪಃಫಲಪ್ರದಃ ಸೇವ್ಯಃ ತಪೋನಿಷ್ಠೈಸ್ತಥಾಽಪಿ ಸಃ .. 7..
 ಜ್ಞಾನನಿಷ್ಠೈಃ ಸದಾ ಸೇವ್ಯೋ ಜ್ಞಾನಸಿದ್ಧಿಪ್ರದಾಯಕಃ .
 ಯೋಗಿಭಿಯೋಗದಾತಾ ಸ ಸೇವ್ಯೋ ಬ್ರಹ್ಮಮಯಃ ಪ್ರಭುಃ .. 8..
 ಅಹೋ ದೇಹಧರಃ ಸಾಕ್ಷಾದ್ಬ್ರಹ್ಮಣಸ್ಪತಿವಾಚಕಃ .
 ವೇದೇಷು ಕಥಿತಶ್ಚಾಯಂ ಗಣೇಶೋ ನಾತ್ರ ಸಂಶಯಃ .. 9..
 ಸಂತ್ಯಜ್ಯ ಮೂರ್ಖವದ್ಭ್ರಾಂತೋಽಹಂ ಗಣೇಶಂ ಪ್ರಭಾವತಃ .
 ಯೋಗಸ್ಯ ಚಾವದಂ ಮಿಥ್ಯಾ ನರತುಲ್ಯಸ್ವಭಾವವಾನ್ .. 10..
 ಗಣೇಶಭಜನಂ ಮುಖ್ಯಂ ಧೃತಂ ಯೇನ ಮಹಾತ್ಮನಾ .
 ಸ ಯೋಗೀಂದ್ರಗುರುಃ ಸಾಕ್ಷಾತ್ತತ್ಸಮಂ ನೈವ ವಿದ್ಯತೇ .. 11..
 ಏವಂ ಕ್ಷೋಭಸಮಾಯುಕ್ತೋ ಜನಕಃ ಸ್ವಗೃಹೇ ಸ್ಥಿತಃ .
 ಸಮಾಯಯುಶ್ಚ ಯೋಗೀಂದ್ರಾಸ್ತಂ ನವರ್ಷಭನಂದನಾಃ .. 12..
 ನಗ್ನಾಃ ಸರ್ವತ್ರ ಪೂಜ್ಯಾಶ್ಚ ಸದಾ ಯೌವನಧಾರಕಾಃ .
 ಅವ್ಯಾಹತಾಸ್ತಿಲೋಕೇಷು ಭ್ರಮಂತಃ ಸ್ವೇಚ್ಛಯಾಚರಾಃ .. 13..
 ಸರ್ವವಂದ್ಯಾಃ ಸದಾ ದಕ್ಷ ಬ್ರಹ್ಮಭೂಯಪರಾಯಣಾಃ .

(Page ಖಂ. 5 ಅ. 30 ಪಾನ 67)

ವಿಧಿನಿಷೇಧಹೀನಾಶ್ಚ ಯೋಗರೂಪಧರಾ ಇವ .. 14..
 ಗಣೇಶಸ್ಯ ಚರಿತ್ರಾಣಿ ಕಥಯಂತಃ ಪರಸ್ಪರಂ .
 ತದ್ರೂಪಾಸ್ತಸ್ಯ ನಾಮಾನಿ ವದಂತೋ ಹರ್ಷಸಂಯುತಾಃ .. 15..
 ಸ್ವಪರಭ್ರಾಂತಿಶೂನ್ಯಾಶ್ಚ ಸಮಲೋಷ್ವಾಶ್ಚಕಾಂಚನಾಃ .
 ಭೇದಾಭೇದವಿಹೀನಾ ವೈ ವರ್ಣಾಶ್ರಮವಿವರ್ಜಿತಾಃ .. 16..
 ಸ್ವೇಚ್ಛಯಾ ಕರ್ಮ ಕರ್ತಾರಃ ಸ್ವೇಚ್ಛಯಾ ಜ್ಞಾನಧಾರಕಾಃ .
 ಸ್ವೇಚ್ಛಯಾ ಸಮಶೀಲಾ ವೈ ಸ್ವೇಚ್ಛಯಾ ಸಹಜಪ್ರಿಯಾಃ .. 17..
 ಸ್ವೇಚ್ಛಯಾ ಸ್ವಸ್ವರೂಪಸ್ಥಾ ಸ್ವೇಚ್ಛಯಾ ಯೋಗತತ್ಪರಾಃ .

ಸ್ವೇಚ್ಛಯಾ ಪೂರ್ಣಯೋಗಸ್ಥಾ ವರ್ಣವಂತಶ್ಚ ಸ್ವೇಚ್ಛಯಾ .. 18..
 ಸ್ವೇಚ್ಛಯಾಽಽಶ್ರಮಸಂಯುಕ್ತಾಃ ಸ್ವೇಚ್ಛಯಾ ವಿಧಿಧಾರಕಾಃ .
 ನಿಷೇಧೇ ಸ್ವೇಚ್ಛಯಾ ಯುಕ್ತಾಃ ಸ್ವಾಧೀನಾಸ್ತೇ ಚ ಯೋಗಿನಃ .. 19..
 ವಿಧಿನಿಷೇಧಹೀನಾಶ್ಚ ಸ್ವೇಚ್ಛಯಾ ವೈ ವಿನಾಯಕಾಃ .
 ದಂಡಾದಿಭಿರ್ವಿಹೀನಾಸ್ತೇ ಗಣೇಶಗಾನತತ್ಪರಾಃ .. 20..
 ತಾನ್ ದೃಷ್ಟ್ವಾ ಜನಕೋ ರಾಜಾ ಸಂಭ್ರಮಾಕುಲಚೇತಸಾ .
 ಸಮುತ್ಥಾಯ ನನಾಮಾಽಽದೌ ದಂಡವತ್ ಪೃಥಿವೀತಲೇ .. 21..
 ಉತ್ಥಾಯ ತಾನ್ ಪ್ರಪೂಜ್ಯಾಽಥ ಭೋಜಯಾಮಾಸ ಚಾಂಧಸಾ .
 ಪಾದಸಂವಾಹನೇ ಸಂಸ್ಥೋ ಜಗಾದ ವಚನಂ ಹಿತಂ .. 22..
 ಜನಕ ಉವಾಚ .
 ಧನ್ಯಾ ಮೇ ಪಿತರೌ ವಿದ್ಯಾ ತಪಃಸ್ವಾಧ್ಯಾಯಕಾದಯಃ .
 ಬ್ರಹ್ಮಣಸ್ವತೀರೂಪಾಣಾಂ ಭವತಾಂ ದರ್ಶನಾತ್ ಕಿಲ .. 23..
 ನಿಃಸ್ಪೃಹಾಃ ಸರ್ವಭಾವೇಷು ಭವಂತೋ ನಾತ್ರ ಸಂಶಯಃ .
 ತಥಾಪಿ ಭವದಾಜ್ಞಾಂ ವೈ ಕರ್ತುಮೀಹೇ ಚ ಯೋಗಿನಃ .. 24..
 ಭವತಾಂ ಕಿಂಚಿದಾಜ್ಞಾಯಾಂ ಸಂಸ್ಥಿತೋ ಯದಿ ಮಾನವಃ .
 ಸಕೃತ್ತಸ್ಯ ಪುನರ್ಜನ್ಮ ವಿದ್ಯತೇ ನೈವ ಭಕ್ತಿಭಾಕ್ .. 25..
 ಅವಮಾನೇನ ಸದ್ಯೋ ವೈ ನಾರಕೀ ಜಾಯತೇ ನರಃ .
 ಸಾಕ್ಷಾದ್ಯೋಗಸ್ವರೂಪಾಶ್ಚ ಭವಂತಃ ಕೃಪಯಾಽಽಗತಾಃ .. 26..
 ನ ಮತ್ಸಮಸ್ತಿ ಲೋಕೇಷು ಭವತಾಂ ದರ್ಶನಾದ್ಭವೇತ್ .
 ಅಧುನಾ ಕೃತಕೃತ್ಯೋಽಸ್ಮಿ ಜಾತೋಽಹಂ ಭಾಗ್ಯಗೌರವಾತ್ .. 27..
 ಮುದ್ದಲ ಉವಾಚ .
 ಜನಕಸ್ಯ ವಚಃ ಶ್ರುತ್ವಾ ಸಾಧು ತಂ ತೇ ಪ್ರಜಾಪತೇ .
 ಜಗುಃ ಪ್ರಹೃಷ್ಟಭಾವೇನ ರಾಜಾನಂ ಶಾಂತಿದಾಯಕಾಃ .. 28..
 ನವಯೋಗಿನ ಊಚುಃ .
 ಧನ್ಯಸ್ತ್ವಂ ಮಾನವೋ ರಾಜಾ ವಿದೇಹೋಽಸಿ ನ ಸಂಶಯಃ .
 ಸಾಧುತ್ವೇ ದೇಹಸಂಸ್ಥೋಽಪಿ ತ್ವಯಿ ಚಿತ್ರಂ ನ ಸಂಭವೇತ್ .. 29..
 ಸಾಧುದರ್ಶನಕಾಮಾಶ್ಚ ವಯಂ ತೇ ಗೃಹಮಾಗತಾಃ .
 ದೃಷ್ಟ್ವಾ ತ್ವಾಂ ಯೋಗಿನಂ ಪೂರ್ಣಂ ತೃಪ್ತಾಃ ಸ್ಯಃ ಶ್ರುತಕೀರ್ತಯಃ .. 30..
 ಗಚ್ಛಾಮೋ ರಾಜಶಾರ್ದೂಲ ನೇಚ್ಛಾಮಃ ಕಿಂಚಿದಪ್ಯಹೋ .
 ಪೂಜಾಂ ತ್ವಯಾ ಕೃತಾಂ ದೃಷ್ಟ್ವಾ ಸಂತುಷ್ಟಾಃ ಸ್ಮೋ ಮಹಾಮತೇ .. 31..
 ತೇಷಾಂ ತದ್ವಚನಂ ಶ್ರುತ್ವಾ ತಾನ್ ಜಗಾದ ನೃಪಃ ಪುನಃ .

ಪ್ರಣಮ್ಯ ಭಕ್ತಿಸಂಯುಕ್ತೋ ಹಿತಂ ಸರ್ವಜನಪ್ರಿಯಃ .. 32..

ಜನಕ ಉವಾಚ .

ವದೇತ ಯೋಗಸಂಸಿದ್ಧೈ ಕಿಂ ಕರ್ತವ್ಯಂ ಜನೈಃ ಸದಾ .

ಯೇನ ಯೋಗೀಂದ್ರ ವಂದ್ಯಾಸ್ತೇ ಭವಂತಿ ಮಾನವಾ ಬುಧಾಃ .. 33..

ಕವಿರುವಾಚ .

ಸ್ವಧರ್ಮಪಾಲಕೋ ನಿತ್ಯಂ ಭವೇದ್ಯೋಗಪರಾಯಣಃ .

ರಜಸ್ತಮಸ್ತಿರಸ್ಯತ್ಯ ಸತ್ತ್ವಯುಕ್ತೋ ಮುಮುಕ್ಷುಕಃ .. 34..

ಗಣೇಶಾರ್ಪಣಬುದ್ಧ್ಯಾ ವೈ ಕರ್ಮಾಣಿ ಸತತಂ ನರಃ .

ಕುರ್ಯಾಚ್ಛೃತಾನಿ ಸ್ಮಾರ್ತಾನಿ ವ್ರತಾದೀನಿ ವಿಶೇಷತಃ .. 35..

ಆಂತರಾಣಿ ಮಹಾರಾಜ ವಾಯುಸಾಧನಕಾನಿ ವೈ .

ಸ್ಮೃತಾನಿ ತಾನಿ ಸರ್ವಾಣಿ ಕುರ್ಯಾತ್ ಧ್ಯಾನಪರಾಯಣಃ .. 36..

ಗಣೇಶಸ್ಯ ಸದಾ ಧ್ಯಾನಂ ಕುರ್ಯಾತ್ ಸ್ವಹೃದಿ ಭೂಮಿಪ .

ಏಕಾಕ್ಷರಾದಿಮಂತ್ರಾಶ್ಚ ತೇಷ್ಟೈಕಜಪಕಾರಕಃ .. 37..

ಸಂಪ್ರಜ್ಞಾತಸಮಾಧಿಸ್ಥಃ ಸಂಭವೇದ್ಯದಿ ಮಾನವಃ .

ತಥಾಪಿ ಗಣರಾಜಸ್ಯ ಧ್ಯಾನಂ ನೈವ ಪರಿತ್ಯಜೇತ್ .. 38..

ಅಸಂಪ್ರಜ್ಞಾತಯೋಗಸ್ಥಃ ಭವೇದ್ಯದಿ ಸ ಮಾನವಃ .

ತಥಾಪಿ ವಿಘ್ನರಾಜಸ್ಯ ಸದಾ ಧ್ಯಾನಂ ಸಮಾಚರೇತ್ .. 39..

ಗಣೇಶಧ್ಯಾನಸಂಯುಕ್ತೋ ಯೋಗಭೂಮಿಂ ನೃಪಾತ್ಮಜ .

ಸ ಚ ಸ್ವಲ್ಪೇನ ಕಾಲೇನೋಲ್ಲಂಘಯೇದ್ವಿಘ್ನಹಾನತಃ .. 40..

ತತೋ ಯೋಗೀ ಭವೇನ್ನೂನಂ ಶಾಂತಿಯೋಗಪರಾಯಣಃ .

ಚಿತ್ತೇ ಚಿಂತಾಮಣೌ ಸೋಽಪಿ ತದಾಕಾರಃ ಸುಸಾಧನಾತ್ .. 41..

ನ ಗಣೇಶಸಮಂ ಕಿಂಚಿಜ್ಜಗತ್ಸು ಬ್ರಹ್ಮದಂ ಭವೇತ್ .

ಸರ್ವೇಭ್ಯೋ ಯೋಗದಾನಾರ್ಥಂ ಬಭೂವೇ ದೇಹಧಾರಕಃ .. 42..

ಏತತ್ತೇ ಕಥಿತಂ ಭೂಪ ಯೋಗಪ್ರಾಪ್ತೌ ಸುಸಿದ್ಧಿದಂ .

ಭಜನಂ ಸಿದ್ಧಿನಾಥಸ್ಯ ಯೋಗಸಿದ್ಧಿಪ್ರದಾಯಕಂ .. 43..

ಜನಕ ಉವಾಚ .

ಕಥಂ ಚಿಂತಾಮಣಿಃ ಪ್ರೋಕ್ತೋ ಗಣೇಶಾನೋ ವದಂತು ಮೇ .

ತಸ್ಯ ರೂಪಂ ಕಥಂ ಜ್ಞೇಯಂ ನರೈಶ್ಚಿತ್ತೇ ವಿಶೇಷತಃ .. 44..

ಹರಿರುವಾಚ .

ಚಿತ್ತಂ ಪಂಚವಿಧಂ ಪ್ರೋಕ್ತಂ ತತ್ರ ಚಿಂತಾಮಣಿಃ ಸ್ಥಿತಃ .

ಚಿತ್ತಪ್ರಕಾಶಕತ್ವಾದ್ಯೈ ವಿಘ್ನೇಶಾನಃ ಪ್ರಕಥ್ಯತೇ .. 45..

ಕ್ಷಿಪ್ತಂ ಮೂಢಂ ಚ ವಿಕ್ಷಿಪ್ತಮೇಕಾಗ್ರಂ ಚ ನಿರೋಧಕಂ .
 ಪಂಚಧಾ ಚಿತ್ತಮೇವಂ ತು ಭವತೇ ಶೃಣು ಭೂಮಿಪ .. 46..
 ಯತ್ರ ಕ್ಷಿಪ್ತಂ ಮನಃ ಸರ್ವೈಸ್ತತ್ರ ಜ್ಞಾನಯುತಂ ಭವೇತ್ .
 ತದೇವ ಕರ್ತುಮುದ್ಯುಕ್ತಂ ಸಮರ್ಥಂ ಸಂಭವೇತ್ ಕಥಂ .. 47..
 ಕ್ಷಿಪ್ತಂ ಚಿತ್ತಂ ವಿಜಾನೀಹಿ ಸ್ಮೃತಸ್ತತ್ರ ಪ್ರಕಾಶಕಃ .
 ಚಿಂತಾಮಣಿರ್ಗಣಾಧೀಶಸ್ತಂ ಭಜಸ್ವ ಮಹಾಮತೇ .. 48..
 ಯತ್ರ ಕ್ಷಿಪ್ತಂ ನರೇಣೈವ ಚಿತ್ತಂ ತತ್ರ ನ ಗಚ್ಛತಿ .
 ಜ್ಞಾನಹೀನತಯಾ ತಸ್ಯ ಮೂಢವನ್ ಮೂಢಸಂಜ್ಞಿತಂ .. 49..
 ಅನ್ಯಚ್ಚ ಭ್ರಾಂತಿಯುಕ್ತಾನಾಂ ಪಿಶಾಚವತ್ ಸ್ಥಿತಂ ಸದಾ .
 ಚಿತ್ತಂ ತದೇವ ಮೂಢಂ ಚ ಜ್ಞಾತವ್ಯಂ ಜನವತ್ಸಲ .. 50..
 ತತ್ರ ಪ್ರಕಾಶಕರ್ತಾ ಸ ನಾನಾಖೇಲಪರಾಯಣಃ .
 ಚಿಂತಾಮಣಿರ್ಗಣಾಧ್ಯಕ್ಷಃ ಸ ತಿಷ್ಠತಿ ಭಜಸ್ವ ತಂ .. 51..
 ಸತ್ತ್ವಭಾವಸಮಾಯುಕ್ತೋ ಮಾನವೋ ಮೋಕ್ಷಕಾಮುಕಃ .
 ಬ್ರಹ್ಮಾರ್ಪಣತಯಾ ಸರ್ವಂ ಕುರುತೇ ಕರ್ಮ ನಿತ್ಯದಾ .. 52..
 ಬ್ರಹ್ಮಾನುಭವಹೀನೋ ನ ಜಗತ್ಸು ಸುಖಲಾಲಸಃ .
 ಬ್ರಹ್ಮಾರ್ಥಂ ತಸ್ಯ ಚಿತ್ತಂ ವೈ ವಿಕ್ಷಿಪ್ತಂ ಕಥಿತಂ ಬುದ್ಧಿಃ .. 53..
 ಸಂಸಾರೇ ಕ್ಷಿಪ್ತಭಾವಶ್ಚ ತಸ್ಮಾದ್ವಿಗತಕ್ಷೇಪಣಂ .
 ಕರ್ತುಂ ಸಮುದ್ಯುತಃ ಸೋಽಪಿ ಸದಾ ಸಾಧನತತ್ಪರಃ .. 54..
 ಅನೇನ ವಿಧಿನಾ ರಾಜನ್ ವಿಕ್ಷಿಪ್ತಂ ಚಿತ್ತಮುಚ್ಯತೇ .
 ತತ್ರ ಪ್ರಕಾಶಕರ್ತಾರಂ ಚಿಂತಾಮಣಿಂ ಭಜಸ್ವ ತಂ .. 55..
 ಜ್ಞಾನದೃಷ್ಟಿಃ ಸಮುತ್ಪನ್ನಾ ಹೃದಿ ಸರ್ವತ್ರ ಭೂಮಿಪ .
 ಸಾಕ್ಷಾದ್ಭಾವಸ್ಯೈಕೈಕರಾವಯವಾದಿಕವರ್ಜಿತಾ .. 56..
 ತಯಾ ಸೋಽಪಿ ನರಸ್ತತ್ರ ಯತ್ರ ಪಶ್ಯತಿ ಯೋಗವಿತ್ .
 ಆಕಾರರಹಿತಂ ಭಾತಿ ವಿಶ್ವಂ ಸರ್ವಂ ನ ಸಂಶಯಃ .. 57..
 ಅಷ್ಟಧಾ ಸಾ ಸಮಾಖ್ಯಾತಾ ಸಂಪ್ರಜ್ಞಾತಸ್ವರೂಪಿಕಾ .
 ಏಕಭಾವಕರಾ ವೃತ್ತಿರೇಕಾಗ್ರಾ ಕಥಿತಾ ಬುದ್ಧಿಃ .. 58..
 ತತ್ರ ಚಿಂತಾಮಣಿಃ ಸಾಕ್ಷಾತ್ ಪ್ರಕಾಶಕಾರಕಃ ಸ್ಮೃತಃ .
 ತಂ ಭಜಸ್ವ ವಿಧಾನೇನ ಸರ್ವಸಿದ್ಧಿಪ್ರದಾಯಕಂ .. 59..
 ಜಗದವಯವೈರ್ಯುಕ್ತಂ ಚತುರ್ದೇಹಮಯಂ ನೃಪ .
 ಬಿಂದುಸ್ತಸ್ಯ ಪರಾ ಕಾಷ್ಠಾ ಬ್ರಹ್ಮಕಾಯಾಪ್ರಧಾರಕಂ .. 60..
 ದೇಹೀ ಭೇದವಿಹೀನಶ್ಚ ದೇಹಚಾಲಕ ಉಚ್ಯತೇ .
 ಸೋಽಹಂ ಮಾತ್ರಾತ್ಮಕಃ ಸೋಽಪಿ ಕಥಿತೋ ವೇದವಾದಿಭಿಃ .. 61..

ತಯೋರ್ಯೋಗೇ ನಿರೋಧಶ್ಚ ಸದಾ ಭವತಿ ಚೇತಸಃ .
 ತಸ್ಯ ಭೇದೌ ಸಮಾಖ್ಯಾತೌ ಸಂಯೋಗಾಯೋಗರೂಪಿಣೌ .. 62..
 ಸ್ವತ ಉತ್ಥಾನಯುಕ್ತಂ ಪರತ ಉತ್ಥಾನಧಾರಕಂ .
 ಸ್ವತಃ ಪರತ ಉತ್ಥಾನವರ್ಜಿತಂ ಬ್ರಹ್ಮ ಉಚ್ಯತೇ .. 63..
 ಏತತ್ ಸಂಯೋಗಕಂ ಪ್ರೋಕ್ತಂ ಸಮಾಧೇರ್ಧಾರಕಂ ಪರಂ .
 ಸರ್ವೇಷಾಂ ತತ್ರ ಸಂಯೋಗೋ ಬ್ರಹ್ಮಾಕಾರೇಣ ಜಾಯತೇ .. 64..

(Page ಖಂ. 5 ಅ. 30 ಪಾನ 69)

ಅನ್ಯದಯೋಗರೂಪಂ ವೈ ನಿವೃತ್ತೇರ್ಧಾರಕಂ ಪರಂ .
 ಬ್ರಹ್ಮ ಮಾಯಾವಿಹೀನಂ ತು ವ್ಯತಿರೇಕಪ್ರಭಾವತಃ .. 65..
 ಕೇಷಾಂಚಿತ್ತತ್ರ ಸಂಯೋಗೋ ಬ್ರಹ್ಮಣಾಂ ಜಗತಾಂ ಭವೇತ್ .
 ನೈವ ಕೇಷು ಚ ತನ್ಯಾಪಿ ಬ್ರಹ್ಮಾಯೋಗಂ ಪ್ರಕಥ್ಯತೇ .. 66..
 ಸ್ವಕೀಯಭೇದನಾಶೇನ ಲಭ್ಯತೇ ನಾತ್ರ ಸಂಶಯಃ .
 ತದೇವ ಬ್ರಹ್ಮಭೂತತ್ವಂ ನಿರೋಧವೃತ್ತಿಜಂ ಮತಂ .. 67..
 ನಿರೋಧೇ ಚಿತ್ತಕೇ ರಾಜನ್ ಪ್ರಕಾಶದಗಣೇಶ್ವರಂ .
 ಚಿಂತಾಮಣಿಂ ಭಜಸ್ವ ತ್ವಂ ಪರಂ ತತ್ ಖೇಲಲಾಲಸಂ .. 68..
 ಪಂಚಧಾ ಚಿತ್ತಭೂಮಿಸ್ಥಂ ತ್ಯಕ್ತ್ವಾ ಯೋಗಪರೋ ಭವೇತ್ .
 ಸ್ವಯಂ ಚಿಂತಾಮಣಿಃ ಸಾಕ್ಷಾದ್ಭವತೇ ಚಿತ್ತನಾಶನಾತ್ .. 69..
 ಶಾಂತ್ಯಾ ಸರ್ವತ್ರ ರಾಜೇಂದ್ರ ಚಿತ್ತೇಷು ನಿತ್ಯಮಾದರಾತ್ .
 ಚಿಂತಾಮಣಿಃ ಪ್ರಲಭ್ಯೇತ ತ್ಯಕ್ತ್ವಾ ಸದ್ಯಶ್ಚ ಚಿಂತನಂ .. 70..
 ಏತತ್ತೇ ಕಥಿತಂ ಪೂರ್ಣಂ ಚಿಂತಾಮಣಿಸ್ವರೂಪಕಂ .
 ತಂ ಭಜಸ್ವ ವಿಧಾನೇನ ಶಾಂತ್ಯಾ ಯೋಗಪರಾಯಣಃ .. 71..
 ಜನಕ ಉವಾಚ .

ಏತಾದೃಶೋ ಗಣೇಶಾನಃ ಕಥಂ ದೇಹಧರೋಽಭವತ್ .
 ತತ್ರ ಶ್ರದ್ಧಾದಿಕಂ ನಾಥಾಸ್ತಾದೃಶಂ ಜಾಯತೇ ಕಥಂ .. 72..
 ಅಂತರಿಕ್ಷ ಉವಾಚ .
 ವಾಮಭಾಗೇ ರಾಜಸಶ್ಚ ದಕ್ಷಿಣೇ ತಾಮಸಃ ಸ್ಮೃತಃ .
 ಮಧ್ಯೇ ಸತ್ತ್ವಮಯಃ ಪ್ರೋಕ್ಷಸ್ತೇಷಾಂ ಯೋಗೇ ತುರಿಯಕಃ .. 73..
 ಚತುರ್ವಿಧಮಯೋ ದೇಹಸ್ತತ್ರಾಹಂಕಾರಧಾರಕಃ .
 ದೇಹೀ ಚ ತನ್ಮಯಃ ಸಾಕ್ಷಾತ್ ಕಂಠಾದೋ ಗಣನಾಯಕಃ .. 74..
 ಯಸ್ಮಾತ್ ಸರ್ವಂ ಸಮುತ್ಪನ್ನಂ ಯತ್ರ ಗಚ್ಛತಿ ಭೂಮಿಪ .
 ಸಮಾಧಿನಾ ಮಹೋಗ್ರೇಣ ಪ್ರಲಯೇ ತದ್ಗಜಃ ಸ್ಮೃತಃ .. 75..

ಕದಾ ನ ಜಾಯತೇ ಭೂಪ ಲಯಂ ಗಚ್ಛತಿ ನೋ ಕದಾ .
 ತದೇವ ಗಜಶಬ್ದಾಖ್ಯಂ ಬ್ರಹ್ಮ ವೇದೈಃ ಪ್ರಕಥ್ಯತೇ .. 76..
 ತದೇವ ಮಸ್ತಕಂ ತಸ್ಯ ಗಣೇಶಸ್ಯ ಮಹಾತ್ಮನಃ .
 ತಯೋರ್ಯೋಗೇ ಗಣಾಧ್ಯಕ್ಷಃ ಸಾಕಾರೋ ಭವತೀತ್ಯಹೋ .. 77..
 ಸಂಪ್ರಜ್ಞಾತಮಯೋ ದೇಹಃ ಕಂಠಾಧಸ್ತಸ್ಯ ಕೀರ್ತಿತಃ .
 ಅಸಂಪ್ರಜ್ಞಾತರೂಪಂ ಚ ಕಂಠಾದೂರ್ಧ್ವಂ ಶಿರಃ ಸ್ಮೃತಂ .. 78..
 ತಯೋರ್ಯೋಗೇ ಸ್ವಯಂ ಸಾಕ್ಷಾದ್ಭಕ್ತಾನುಗ್ರಹಕಾರಣಾತ್ .
 ದೇಹಧಾರೀ ಬಭೂವಾಽಪಿ ಗಣೇಶೋ ಬ್ರಹ್ಮನಾಯಕಃ .. 79..
 ನ ಸರ್ವಸಮಭಾವಾಖ್ಯೋ ದೇಹಸ್ತಸ್ಯ ಮಹಾತ್ಮನಃ .
 ದೇಹಧಾರೀ ಗಣಾಧೀಶೋ ಭಕ್ತಿಭೋಗಾರ್ಥಮಂಜಸಾ .. 80..
 ನ ಭಕ್ತೇಶ್ಚ ಸಮಂ ತಸ್ಯ ಪ್ರಿಯಂ ರಾಜೇಂದ್ರ ವರ್ತತೇ .
 ತದರ್ಥಂ ಸಕಲಂ ಹಿತ್ವಾ ಭಕ್ತಾಧೀನೋ ಭವೇತ್ ಸ್ವಯಂ .. 81..
 ಮಾಯಯಾ ಭ್ರಾಂತಚಿತ್ತಾನಾಂ ದೇಹಧಾರೀ ಯಥಾ ನರಃ .
 ತಥಾಽಯಂ ಭವತಿ ಪ್ರಾಜ್ಞ ಸಾಕ್ಷಾದ್ಯೋಗಸ್ವರೂಪಧೃಕ್ .. 82..
 ಜನಕ ಉವಾಚ .
 ಕೀದೃಶೀ ಗಣರಾಜಸ್ಯ ಮಾಯಾ ಭ್ರಾಂತಿಕರೀ ಮತಾ .
 ತಾಂ ಮೇ ವದತ ಯೋಗೀಂದ್ರಾ ಬ್ರಹ್ಮಭೂಯಾರ್ಥಮಂಜಸಾ .. 83..
 ಪ್ರಬುದ್ಧ ಉವಾಚ .
 ವಾಮಾಂಗಾತ್ ಸಿದ್ಧಿರುತ್ಪನ್ನಾ ವಾಮಭಾಗಪ್ರಕಾಶಿನೀ .
 ದಕ್ಷಿಣಾಂಗಾತ್ತಥಾ ಬುದ್ಧಿರ್ದಕ್ಷಿಣಾಂಗಧರಾ ಬಭೌ .. 84..
 ಸಿದ್ಧಿಪುತ್ರಃ ಸ್ವಯಂ ಲಕ್ಷೋ ಬುದ್ಧಿಪುತ್ರೋ ಮಹಾಮತೇ .
 ಲಾಭಸ್ತಯೋಶ್ಚ ಚಿತ್ತಾತ್ತೌ ಸಂಜಾತೌ ಖೇಲಕೌ ಪರೌ .. 85..
 ಮಾಯಾಮೋಹಿತಚಿತ್ತಾನಾಂ ಭ್ರಾಮಕೌ ನಾತ್ರ ಸಂಶಯಃ .
 ತಯೋ ರೂಪಂ ಪ್ರವಕ್ಷ್ಯಾಮಿ ಶೃಣು ಲೋಕಹಿತಾಯ ಚ .. 86..
 ಪಾಪೇಷು ಚ ನರಾ ರಾಜನ್ ಯದಾ ಲಕ್ಷಂ ಪ್ರಕುರ್ವತೇ .
 ತದಾ ನರಕದೋ ಲಾಭೋ ಭವತೇ ಪಾಪಕಾರಿಣಾಂ .. 87..
 ಯದಾ ಪುಣ್ಯೇಷು ಲಕ್ಷಂ ವೈ ಕುರ್ವತೇ ಮಾನವಾ ನೃಪ .
 ತದಾ ಸ್ವರ್ಗಪ್ರದೋ ಲಾಭೋ ಜಾಯತೇ ಪುಣ್ಯಕರ್ಮಣಾಂ .. 88..
 ಯದಾ ಬ್ರಹ್ಮಣಿ ಲಕ್ಷಂ ವೈ ಕುರ್ವತೇ ಮಾನವಾ ನೃಪ .
 ತದಾ ಯೋಗಮಯೋ ಲಾಭಃ ಸದಾ ಭವತಿ ಯೋಗಿನಾಂ .. 89..
 ಹೃದಿ ಲಕ್ಷಃ ಸ್ಥಿತೋ ನಿತ್ಯಂ ಸರ್ವತ್ರ ಲಕ್ಷದಾಯಕಃ .
 ಪದಾರ್ಥೇಷು ಸ್ಥಿತೋ ಲಾಭೋ ಮತೋ ನಾನಾ ಫಲಪ್ರದಃ .. 90..

ತಾಭ್ಯಾಂ ಸ ಯುವರಾಜಾಭ್ಯಾಂ ವಿಘ್ನೇಶೋ ಮಾಯಯಾ ಚರನ್ .
 ಬಂಧಹೀನಃ ಖೇಲತಿ ಚ ಸ್ವೇಚ್ಛಾಚಾರಿಷ್ಟರೂಪಧೃಕ್ .. 91..
 ತತ್ರ ಭ್ರಾಂತಿಕರೀ ಪ್ರೋಕ್ತಾ ಸಿದ್ಧಿಃ ಸರ್ವತ್ರ ವರ್ತತೇ .
 ಸಿದ್ಧ್ಯರ್ಥಂ ಸರ್ವಲೋಕಾಶ್ಚ ಬಭ್ರಮುಸ್ತ್ವಂ ವಿಚಾರಯ .. 92..
 ಧರ್ಮಸಿದ್ಧಿಸ್ತಥಾರ್ಥಸ್ಯ ಸಿದ್ಧಿಃ ಕಾಮಪ್ರದಾಯಿನೀ .
 ಮೋಕ್ಷಸಿದ್ಧಿಸ್ತಥಾ ರಾಜನ್ ಬ್ರಹ್ಮಭೂಯಕರೀ ಮತಾ .. 93..
 ಅಹಂ ಗಣೇಶರೂಪಶ್ಚೇತ್ ಕಥಮತ್ರ ಪ್ರವರ್ತತೇ .
 ಭುಕ್ತಿಮುಕ್ತಿಬ್ರಹ್ಮಭೂಯಂ ಸಿದ್ಧಿಃ ಸುಭ್ರಾಂತಿದಾ ಮತಾ .. 94..
 ಭ್ರಾಂತಿಧಾರಕರೂಪಾ ಸಾ ಬುದ್ಧಿಃ ಸರ್ವತ್ರ ವರ್ತತೇ .
 ಬುದ್ಧ್ಯಾ ಬುದ್ಧ್ಯಾ ತು ರಾಜೇಂದ್ರ ಪಶ್ಚಾನ್ ಮೋಹೋ ನಿವರ್ತತೇ .. 95..
 ಪಂಚಚಿತ್ತಮಯೇ ಬುದ್ಧಿಃ ಸ್ವಯಂ ವಿಶ್ವಾತ್ಮಿಕಾ ಮತಾ .
 ಬ್ರಹ್ಮಾಕಾರಾ ತಥಾ ಭಿನ್ನಂ ಪದಮಿಚ್ಛತಿ ದುಃಖದಂ .. 96..
 ಸಕಾಮಾ ಚೈವ ನಿಷ್ಕಾಮಾ ಬ್ರಹ್ಮಭೂಯಪರಾಯಣಾ .
 ಬುದ್ಧಿಭವತಿ ಸಾ ಭ್ರಾಂತ್ಯಾ ಭ್ರಾಂತಿಧಾರಕತಾಂ ಗತಾ .. 97..
 ನಾನಾಭ್ರಾಂತಿಯುತಂ ಸರ್ವಂ ಚಕಾರ ಸಿದ್ಧಿಮಂಜಸಾ .
 ನಾನಾಮೋಹಯುತಂ ತದ್ವದ್ ಬುದ್ಧಿಶ್ಚಕಾರ ಖೇಲಯಾ .. 98..
 ತಾಭ್ಯಾಂ ಸಮೋಹಿತಂ ಸರ್ವಂ ಲಕ್ಷಲಾಭಯುತಂ ಭವೇತ್ .
 ನಾನಾಲಕ್ಷನಮಾಯುಕ್ತಂ ನಾನಾಲಾಭಫಲೈರ್ಯುತಂ .. 99..
 ಅತೋ ಮಾಯಾಯುತಃ ಸೋಽಪಿ ಗಣೇಶೋ ಬ್ರಹ್ಮನಾಯಕಃ .
 ಬಿಂಬೇ ಖೇಲತಿ ಬಿಂಬೀವ ಜಾನೀಹಿ ನೃಪಸತ್ತಮ .. 100..
 ಏತನ್ ಮಾಯಾಸ್ವರೂಪಂ ತೇ ಕಥಿತಂ ಮೋಹಕಾರಕಂ .
 ಯಜ್ಞಾ ತ್ವಾ ಯೋಗಿವಂದ್ಯಶ್ಚ ಜಾಯತೇ ಮಾನವಃ ಕ್ಷಣಾತ್ .. 101..
 ಜನಕ ಉವಾಚ .
 ಭಕ್ತಿಪ್ರಿಯೋ ಗಣೇಶಶ್ಚೇತ್ ಕಥಂ ಮೋಹಯುತಾನ್ ಜನಾನ್ .
 ಸ್ವಭಕ್ತಾನ್ವ ಸ ಯೋಗೀಂದ್ರಾಃ ಕರೋತಿ ವದತ ಪ್ರಿಯಾಃ .. 102..
 ನ ಪರಾಧೀನತಾ ತಸ್ಯ ಸ್ವಪ್ರಿಯಂ ಗಣನಾಯಕಃ .
 ಪರಾಧೀನಸಮಾನಂ ನ ನ ಕರೋತಿ ಮಹಾದ್ಭುತಂ .. 103..
 ಪಿಪ್ಪಲಾಯನ ಉವಾಚ .
 ಗಣೇಶೇನ ಮಹಾರಾಜ ಕ್ರೀಡಾರ್ಥಂ ರಚಿತಂ ಜಗತ್ .
 ಮಾಯಾಮಯಂ ವಿಶೇಷೇಣ ನಾನಾಖೇಲಯುತಂ ತಥಾ .. 104..
 ತತ್ರಾದೌ ದ್ವಿವಿಧಂ ತೇನ ತದರ್ಥಂ ರಚಿತಂ ಪುರಾ .
 ತಚ್ಛು ಣುಷ್ಠ ವಿಧಾನೇನ ಸರ್ವಸಂಶಯಹಾರಕಂ .. 105..

ಸ್ವಸ್ವಸ್ವಾರ್ಥಯುತಂ ಪೂರ್ಣಂ ಮಾಯಾಸುಖಕರಂ ಮತಂ .
 ತದರ್ಥಂ ಸರ್ವಲೋಕಾಶ್ಚ ಬ್ರಹ್ಮಾಣಿ ಸಂಭ್ರಮಂತಿ ವೈ .. 106..
 ಯೋಗಮಾರ್ಗಸ್ತಥಾ ರಾಜನ್ ಗಾಣೇಶಃ ಶಾಂತಿದಃ ಪರಃ .
 ರಚಿತೋ ಮೋಹನಾಶಾರ್ಥಂ ಮಾಯಾನಾಶಕರೋ ಮತಃ .. 107..
 ಯೋಗೇನ ಗಣಪಂ ಜ್ಞಾತ್ವಾ ನರಃ ಪೂರ್ಣಂ ತತೋ ನೃಪ .
 ಭಜತೇನನ್ಯಭಾವೇನ ತನ್ನಿಷ್ಠಸ್ತತ್ಪರಾಯಣಃ .. 108..
 ಯಸ್ಯ ಭಾವೋ ಭವೇದ್ಯತ್ರ ಯಾದೃಶಸ್ತಾದೃಶಂ ಚರೇತ್ .
 ತತ್ರ ವಿಘ್ನೇಶ್ವರಃ ಸಾಕ್ಷಾದಾಗ್ರಹಂ ನ ಕರೋತಿ ಚ .. 109..
 ಯದಾ ಗಣೇಶ್ವರೋ ವಿಶ್ವಂ ಭಕ್ತಿಯುಕ್ತಂ ನಿರಂತರಂ .
 ಕರೋತಿ ಚೇದ್ಗಣೇಶಸ್ಯ ತದಾ ಖೇಲಃ ಕುತೋ ಭವೇತ್ .. 110..
 ನ ಪರಾಧೀನತಾ ತಸ್ಯ ಕ್ರೀಡಾರ್ಥಂ ಗಣನಾಯಕಃ .
 ವಿಶ್ವಂ ತು ದ್ವಿವಿಧಂ ಕೃತ್ವಾ ಪರಾಂ ಪಶ್ಯತಿ ಭಾವನಾಂ .. 111..
 ಏತತ್ತೇ ಕಥಿತಂ ರಾಜನ್ ಶ್ರೋತುಮಿಚ್ಛಸಿ ಕಿಂ ಪರಂ .
 ಸ್ವಾಧೀನಂ ತು ಪರಾಧೀನಂ ಮಾಯಯಾ ದೃಶ್ಯತೇ ಸದಾ .. 112..
 ಜನಕ ಉವಾಚ .
 ಕಿಂ ಕರ್ಮ ಕಿಮಕರ್ಮಾಪಿ ವಿಕರ್ಮಾಪಿ ಕಥಂ ಭವೇತ್ .
 ಕರ್ಮಯೋಗಶ್ಚ ವಿಪ್ರೇಂದ್ರಾಃ ಕೀದೃಶೋ ವದತ ಪ್ರಿಯಾಃ .. 113..
 ಆವಿಹೋತ್ರ ಉವಾಚ .
 ಸ್ವಸ್ವಧರ್ಮಯುತಂ ಕರ್ಮ ವಿಧಿಯುಕ್ತಂ ಮಹಾಮತೇ .
 (Page ಖಂ. 5 ಅ. 30 ಪಾನ 71)
 ದೇಹಸೌಖ್ಯಪ್ರದಂ ಪ್ರೋಕ್ತಂ ಜನ್ಮಮೃತ್ಯುಪ್ರದಂ ಭವೇತ್ .. 114..
 ಸ್ವಸ್ವಧರ್ಮವಿಹೀನಂ ಯದ್ವಿಧಿಹೀನಂ ವಿಶೇಷತಃ .
 ವಿಕರ್ಮ ವಿಧಿ ರಾಜೇಂದ್ರ ತದೇವಂ ಪಾಪರೂಪಕಂ .. 115..
 ಪಾಪಾಚರಣಮಾತ್ರೇಣ ನರೋ ದುರ್ಗತಿಮಾಪ್ನುಯಾತ್ .
 ದೇಹದುಃಖಕರಂ ಪ್ರೋಕ್ತಂ ಪರಿಣಾಮೇ ನ ಸಂಶಯಃ .. 116..
 ಸತ್ಕರ್ಮ ಮುಕ್ತಿಕಾಮಾರ್ಥಂ ಕುರುತೇ ನಿತ್ಯಮಾದರಾತ್ .
 ಬ್ರಹ್ಮಾರ್ಪಣಸ್ವಭಾವೇನಾಕರ್ಮ ವಿಧಿ ಮಹಾಮತೇ .. 117..
 ಶುಕ್ಲಗತ್ಯಾ ನರೋ ವೇದೇ ಮುಕ್ತಿಂ ಪ್ರಾಪ್ನೋತಿ ಶಾಶ್ವತೀಂ .
 ಅಕರ್ಮಣಃ ಪ್ರಭಾವೇಣ ಸ ನಿಷ್ಕಾಮಪರೋ ಮತಃ .. 118..
 ಕರ್ಮಯೋಗಮಯಂ ವಿಶ್ವಂ ಸರ್ವಂ ಜಾನೀಹಿ ಪಾರ್ಥಿವ .
 ಕ್ರಿಯಾಯಾಂ ಯತ್ ಸ್ಥಿತಂ ಬ್ರಹ್ಮ ಸ ಏವ ಕರ್ಮಯೋಗಕಃ .. 119..
 ಕ್ರಿಯಮಾಣಂ ಚ ಯತ್ಪ್ರೋಕ್ತಂ ತದೇವ ಕರ್ಮ ಉಚ್ಯತೇ .

ತಸ್ಯ ಭೇದಾನ್ ಪ್ರವಕ್ಷ್ಯಾಮಿ ಸಮಾಹಿತಮನಾಃ ಶೃಣು .. 120..
 ಮೌನಂ ಯದಿ ಧೃತಂ ತೇನ ತದಾ ಜಾತಂ ನೃಪಾತ್ಮಜ .
 ಅತಃ ಕರ್ಮಮಯಂ ವಿದ್ಧಿ ಧಾರಣಾನ್ನಾತ್ರ ಸಂಶಯಃ .. 121..
 ವಾಯುಬಂಧನಯೋಗೇನ ಪ್ರಾಣೋ ನೀತಃ ಸ್ವಮಸ್ತಕೇ .
 ತದೇವ ಕರ್ಮರೂಪಂ ವೈ ವಾಯುಚಾಲನತಃ ಪರಂ .. 122..
 ಧ್ಯಾನಂ ಕರೋತಿ ಚೇಚ್ಚಿತ್ತೇ ದಮಯಿತ್ವಾ ಮನಃ ಸ್ವಯಂ .
 ತದೇವಂ ಕರ್ಮರೂಪಂ ತು ಮನೋನಿಗ್ರಹಕಾರಣಾತ್ .. 123..
 ಜಾಗೃತಿರ್ಜಾಗರಂ ಕರ್ಮ ಸ್ವಪ್ನಃ ಸುಪ್ತಿಮಯಂ ಭವೇತ್ .
 ಅಜ್ಞಾನಂ ವಿದ್ಧಿ ಸೌಷುಪ್ತಂ ಕರ್ಮರೂಪಂ ನ ಸಂಶಯಃ .. 124..
 ಇತ್ಯಾದ್ಯಾ ಬಹವೋ ಭೇದಾ ಮಯಾ ವಕ್ತುಂ ನ ಶಕ್ಯತೇ .
 ನಾಮರೂಪಧರಃ ಕೋಽಪಿ ಕರ್ಮಹೀನೋ ನ ವರ್ತತೇ .. 125..
 ಉತ್ಪತ್ತಿಶ್ಚ ಸ್ಥಿತೀ ರಾಜನ್ ಸಂಹಾರಸ್ಥಿವಿಧಂ ಪರಂ .
 ಸರ್ವಂ ಕರ್ಮಮಯಂ ವಿದ್ಧಿ ಕರ್ಮಯೋಗೇನ ಜಾಯತೇ .. 126..
 ಅಸದ್ಬ್ರಹ್ಮ ಚ ಯತ್ ಪ್ರೋಕ್ತಂ ವೇದೇ ತನ್ಮಾಯಯಾ ಬಭೌ .
 ಕರ್ಮರೂಪಂ ನ ಸಂದೇಹೋ ನಾಮರೂಪಪ್ರಧಾರಣಾತ್ .. 127..
 ನಾಮರೂಪಪರಿತ್ಯಾಗೇ ಹ್ಯಸತ್ ಸ್ವಾನಂದಗಂ ಭವೇತ್ .
 ಮಾನವೋ ಬ್ರಹ್ಮರೂಪಃ ಸ ಕರ್ಮಯೋಗೀ ಪ್ರಕಥ್ಯತೇ .. 128..
 ಏತತ್ ಕರ್ಮಸ್ವರೂಪಂ ತೇ ಕಥಿತಂ ಬ್ರಹ್ಮವಾಚಕಂ .
 ಕರ್ಮಾಧೀನಂ ಜಗತ್ ಸರ್ವಂ ಬ್ರಹ್ಮ ನಾನಾವಿಧಂ ತಥಾ .. 129..
 ಜನಕ ಉವಾಚ .
 ಜ್ಞಾನಂ ಚ ಕೀದೃಶಂ ಪ್ರೋಕ್ತಂ ತನ್ನೇ ವದತ ಯೋಗಿನಃ .
 ಯೇನ ಯೋಗೀ ಭವೇಜ್ಜಂತುರ್ಜ್ಞಾನಯೋಗಪರಾಯಣಃ .. 130..
 ದ್ರುಮಿಲ ಉವಾಚ .
 ಹೃದಿ ಸ್ಫೂರ್ತಿಮಯಂ ಜ್ಞಾನಂ ಜ್ಞಾತವ್ಯಂ ವಿಬುದ್ಧೈಃ ಸದಾ .
 ಸ್ಫೂರ್ತಿದಾತ್ಮಸ್ವರೂಪೇಣ ಬ್ರಹ್ಮ ತತ್ರ ಸ್ಥಿತಂ ಭವೇತ್ .. 131..
 ನಾಮರೂಪವಿಹೀನಂ ಯತ್ ಸದಾಽಮೃತಮಯಂ ಭವೇತ್ .
 ಆದ್ಯಂತಭಾವಹೀನಂ ವೈ ತದ್ವಿದ್ಧಿ ಜ್ಞಾನಮುತ್ತಮಂ .. 132..
 ಜ್ಞಾನಚಕ್ಷುಃ ಸ್ವಭಾವೇನ ಬ್ರಹ್ಮಾನುಭವಕಾರಕಂ .
 ನಾನಾಜ್ಞಾನಲಯಂ ಕೃತ್ವಾ ಜ್ಞಾನಯೋಗೀ ಭವೇತ್ತತಃ .. 133..
 ಸತ್ಯಸ್ವಾನಂದರೂಪಂ ತ್ವಂ ಜಾನೀಹಿ ಜ್ಞಾನಮೂಲಕಂ .
 ಜ್ಞಾನಾನಾಂ ಯೋಗಭಾವೇನ ಲಭ್ಯತೇ ಯೋಗಸೇವಯಾ .. 134..
 ಜನಕ ಉವಾಚ .

ಆನಂದಃ ಕೀದೃಶಃ ಪ್ರೋಕ್ತಃ ಸಹಜಂ ಕೀದೃಶಂ ಮತಂ .
 ಬ್ರಹ್ಮಭೂಯಂ ಚ ಯೋಗೀಂದ್ರಾಃ ಕೀದೃಶಂ ಕಥಯಂತು ಮೇ .. 135..
 ಚಮಸ ಉವಾಚ .
 ಬಾಹ್ಯಾಂತರವಿಭೇದೇನಾನಂದಃ ಸರ್ವತ್ರ ವರ್ತತೇ .
 ಉಭಯಾತ್ಮಕಭಾವಸ್ಥಃ ಸಮರೂಪಧರೋ ಮತಃ .. 136..
 ನಾನಾದ್ವಂದ್ವೇಷು ರಾಜೇಂದ್ರ ಸ್ಥಿತಮಾನಂದರೂಪಕಂ .
 ಸಮಂ ವಿದ್ಧಿ ಚ ಸರ್ವತ್ರ ಜಗತ್ಸು ಬ್ರಹ್ಮಸು ಪರಂ .. 137..
 ಸತ್ಯಾಸತ್ಯಮಯಂ ತದ್ಧಿ ಸಮಸ್ವಾನಂದಗಂ ಪರಂ .
 ಬ್ರಹ್ಮ ರಾಜನ್ ಸದಾನಂದರೂಪಂ ತದೇವ ಸಮ್ಮತಂ .. 138..
 ದ್ವಂದ್ವೇಷು ತ್ವಾಸಮಂತಾದ್ಯನ್ನಂದನಾತ್ತನ್ ಮಹೀಪತೇ .
 ಆನಂದಃ ಪರಮಾನಂದೋ ಬ್ರಹ್ಮಾನಂದಃ ಪ್ರಕಥ್ಯತೇ .. 139..
 ಸಮಭಾವಸ್ಥಿತಾನಾಂ ಚ ಯೋಗೇನ ಬ್ರಹ್ಮ ಲಭ್ಯತೇ .
 (Page ಖಂ. 5 ಅ. 30 ಪಾನ 72)
 ಆನಂದಾಖ್ಯಂ ಪ್ರಜಾನಾಥ ಯೋಗಸಾಧನತಃ ಪರಂ .. 140..
 ಏತತ್ತೇ ಕಥಿತಂ ಪೂರ್ಣಮಾನಂದಸ್ಯ ಸ್ವರೂಪಕಂ .
 ಆನಂದಾನಾಂ ಸಮಾಯೋಗೇ ಸಮಸ್ವಾನಂದಗೋ ಭವೇತ್ .. 141..
 ದ್ವಿವಿಧಾ ತಸ್ಯ ಮಾಯಾ ತು ದ್ವಂದ್ವಭಾವಧರಾ ಮತಾ .
 ತಯೋಃ ಸಂಯೋಗಭಾವೇ ಸ ಉಭಯಾತ್ಮಕ ಉಚ್ಯತೇ .. 142..
 ತದೇವ ದ್ವಿವಿಧೇಷ್ಟೇವ ಮೋಹಯುಕ್ತಂ ನರಾಧಿಪ .
 ಸಮಂ ಸರ್ವತ್ರ ಜಾನೀಹಿ ದ್ವಂದ್ವಮೋಹಾದಿದಾಯಕಂ .. 143..
 ತ್ರಿಷು ಮೋಹವಿಹೀನಂ ಯತ್ ಸದಾ ನೇತಿ ಸ್ವರೂಪಕಂ .
 ಸ್ವಾಧೀನಂ ಸಹಜಂ ವಿದ್ಧಿ ಚತುರ್ಥಂ ರಾಜಸತ್ತಮ .. 144..
 ಸ್ವೇಚ್ಛಯಾ ಸತ್ ಸಮಾಯುಕ್ತಂ ಸ್ವೇಚ್ಛಯಾ ಸತ್ ಪರಾಯಣಂ .
 ಸ್ವೇಚ್ಛಯಾಽನಂದಸಂಯುಕ್ತಂ ತ್ರಿಭಿರ್ಹೀನಂ ನಿಜೇಚ್ಛಯಾ .. 145..
 ಆಜ್ಞಯಾ ತ್ರಿವಿಧಂ ಬ್ರಹ್ಮ ವರ್ತತೇ ನಾತ್ರ ಸಂಶಯಃ .
 ಸರ್ವೇಷಾಂ ನಾಶಕಂ ತುರ್ಯಂ ಸಹಜಂ ನೇತಿ ಭಾವತಃ .. 146..
 ನ ತಸ್ಯ ನೇತಿ ಕರ್ತಾ ವೈ ವಿದ್ಯತೇ ಯೋಗಭಾವತಃ .
 ತೇನ ನೇತಿಮಯಂ ಸ್ವಚ್ಛಂದಗಂ ಪ್ರೋಕ್ತಂ ಸನಾತನಂ .. 147..
 ಸ್ವೇಚ್ಛಯಾ ಬಂಧಯುಕ್ತಶ್ಚ ಸ್ವೇಚ್ಛಯಾ ಬಂಧವರ್ಜಿತಃ .
 ಸ್ವೇಚ್ಛಯಾ ಸಮಭಾವಸ್ಥೋ ಭವತೇ ಸಹಜಾಖ್ಯಕಃ .. 148..
 ಅವ್ಯಕ್ತೇನ ತ್ರಿಭಾವೇಷು ತೇನ ಯೋಗೇನ ಲಭ್ಯತೇ .
 ಸಹಜಂ ಬ್ರಹ್ಮ ವೇದೇಷು ಯತ್ ಪ್ರೋಕ್ತಂ ವೇದವಾದಿಭಿಃ .. 149..

ಸ್ವಾಧೀನಾನಾಂ ಸಮಾಯೋಗೇ ವ್ಯಕ್ತಃ ಸ್ವಾನಂದ ಉಚ್ಯತೇ .
 ಅವ್ಯಕ್ತಯೋಗಭಾವತ್ವಾನ್ನಿರಾಕರ್ತುಂ ನ ಶಕ್ಯತೇ .. 150..
 ಏತತ್ತೇ ಕಥಿತಂ ಭೂಪ ಸಹಜಂ ಮೋಹವರ್ಜಿತಂ .
 ಅಧುನಾ ಶೃಣು ಯೋಗಂ ತ್ವಂ ಬ್ರಹ್ಮಭೂಯಪ್ರಕಾಶಕಂ .. 151..
 ಸ್ವಾನಂದಃ ಸರ್ವಸಂಯೋಗೇ ಭವತಿ ಬ್ರಹ್ಮಧಾರಕಃ .
 ಚತುರ್ಣಾಂ ತತ್ರ ಸಂಯೋಗಃ ಕರ್ತವ್ಯಃ ಸ್ವಸಮಾಧಿನಾ .. 152..
 ತ್ರಿವಿಧಂ ಮೋಹಯುಕ್ತಂ ಚ ಮೋಹಹೀನಂ ಚತುರ್ಥಕಂ .
 ನೈವ ಬ್ರಹ್ಮಣಿ ರಾಜೇಂದ್ರ ಮೋಹಯುಕ್ತವಿಹೀನ ತೇ .. 153..
 ಸ್ವಾಧೀನಂ ನ ಭವೇತ್ತತ್ತು ಪರಾಧೀನಂ ನ ವರ್ತತೇ .
 ಬ್ರಹ್ಮಣಾಂ ಜಗತಾಂ ತತ್ರ ಸಂಯೋಗೋ ಜಾಯತೇ ಪರಃ .. 154..
 ಸ್ವಸಂವೇದ್ಯಮಯೋ ಭೂತ್ವಾ ಯಸ್ತು ತಿಷ್ಠತಿ ಮಾನವಃ .
 ತತ್ರ ಕಿಂ ಭಿನ್ನಭಾವಾಖ್ಯಂ ವರ್ತತೇ ಯೋಗನಾಶಕಂ .. 155..
 ಸಂಯೋಗೇ ನಾಶಭೂತೇ ತು ಬ್ರಹ್ಮಾಯೋಗಃ ಪ್ರಕೀರ್ತಿತಃ .
 ನ ತತ್ರ ಜಗತಾಂ ಭೂಪ ಸಂಯೋಗೋ ಬ್ರಹ್ಮಣಾಂ ಭವೇತ್ .. 156..
 ಅಯೋಗಸ್ಯ ನ ಸಂಯೋಗಃ ಕೇಷು ಬ್ರಹ್ಮಸು ಕೀರ್ತಿತಃ .
 ಯೋಗಿಭಿಯೋಗಪ್ರಾಪ್ಯರ್ಥಂ ವ್ಯತಿರೇಕಾದ್ವಿಚಾರಯ .. 157..
 ಸಂಯೋಗೇ ಮಾಯಯಾ ಯುಕ್ತೋ ಭವತೇ ಗಣನಾಯಕಃ .
 ಮಾಯಾಧೀನಸ್ವರೂಪೇಣ ಸದಾಸಂಯೋಗಃ ಪ್ರವರ್ತತೇ .. 158..
 ಮಾಯಯಾ ಸರ್ವಭಾವಸ್ಥೋ ಭವತಿ ದ್ವಿರದಾನನಃ .
 ಸಂಯೋಗಾಭೇದಭಾವೇನ ನಿಜಮಾಯಾಮಯಃ ಸ್ಮೃತಃ .. 159..
 ಸ್ವಾನಂದೇ ಗಣನಾಥಸ್ಯ ದರ್ಶನಂ ಯೋಗಿನಾಂ ಭವೇತ್ .
 ಸಂಯೋಗಾಭೇದಕಂ ತೇನ ವಿದುಃ ಸ್ವಾನಂದವಾಸಿನಂ .. 160..
 ಅಯೋಗೇ ಮಾಯಯಾಹೀನೋ ಗಣೇಶಃ ಸರ್ವದಾ ಮತಃ .
 ಯಾದೃಶಸ್ತಾದೃಶಃ ಸೋಽಪಿ ನಾಗತೋ ನ ಗತೋ ಭವೇತ್ .. 161..
 ವೃಥಾ ಭ್ರಾಂತಿಮಯಂ ಸರ್ವಂ ಭಾಸತೇ ಮಾಯಯಾ ಕಿಲ .
 ಭ್ರಾಂತಾನಾಂ ತೇನ ಸರ್ವತ್ರ ನಿವೃತ್ತಿರ್ಜಾಯತೇ ಪರಾ .. 162..
 ಸ್ವಕೀಯಾ ಭೇದಭಾವಾಚ್ಚ ನಿವೃತ್ತಿಂ ವ್ಯತಿರೇಕತಃ .
 ಧೃತ್ವಾ ಹ್ಯಯೋಗಯೋಗಸ್ಥಃ ಸ್ವಯಂ ಭವತಿ ಮಾನವಃ .. 163..
 ಅಯೋಗೇ ಮಾಯಯಾ ಹೀನಃ ಸಂಯೋಗೇ ಮಾಯಯಾ ಯುತಃ .
 ನರೋ ಭವತಿ ರಾಜೇಂದ್ರ ಪಂಚಪಂಚಸ್ವರೂಪಯಾ .. 164..
 ಬ್ರಹ್ಮಣಿ ಬ್ರಹ್ಮಭೂತಸ್ಯ ಸಂಯೋಗಃ ಕುತ್ರ ವರ್ತತೇ .

(Page ಖಂ. 5 ಅ. 30 ಪಾನ 73)

ಅಯೋಗಶ್ಚ ಮಹೀಪಾಲ ನಾನ್ವಯವ್ಯತಿರೇಕತಃ .. 165..
 ಚಿತ್ತಂ ಪಂಚವಿಧಂ ತ್ಯಕ್ತ್ವಾ ಚಿತ್ತಭ್ರಾಂತಿಂ ಚ ಪಂಚಧಾ .
 ಸ್ವಯಂ ಚಿಂತಾಮಣಿಃ ಸಾಕ್ಷಾದ್ ಬ್ರಹ್ಮಭೂತೋ ನರೋ ಭವೇತ್ .. 166..
 ಸಂಯೋಗಾತ್ಮಾ ಗಕಾರಶ್ಚ ಣಕಾರೋಽಯೋಗವಾಚಕಃ .
 ತಯೋಃ ಸ್ವಾಮೀ ಗಣಾಧೀಶಃ ಸಂಯೋಗಾಯೋಗವರ್ಜಿತಃ .. 167..
 ಇತಿ ತೇ ಕಥಿತಂ ಭೂಪ ಬ್ರಹ್ಮಭೂತಸ್ವರೂಪಕಂ .
 ಕಿಂ ಶ್ರೋತುಮಿಚ್ಛಸಿ ಪ್ರಾಜ್ಞ ಗಮಿಷ್ಯಾಮೋ ಯದೃಚ್ಛಯಾ .. 168..
 ಜನಕ ಉವಾಚ .
 ಗಣೇಶೋ ಭಕ್ತಿಭಾವೇನ ನರಾಧೀನೋ ಭವೇತ್ ಸ್ವಯಂ .
 ನ ಭಕ್ತಿಸಮಭಾವಾಖ್ಯಂ ಮೋಹದಂ ತಸ್ಯ ಸಂಭವೇತ್ .. 169..
 ಅತೋ ವದತ ಮೇ ಭಕ್ತಿಸ್ವರೂಪಂ ಯೋಗಿಸತ್ತಮಾಃ .
 ತಯಾ ವಿಘ್ನೇಶ್ವರಂ ನಿತ್ಯಂ ಭಜಿಷ್ಯಾಮಿ ವಿಶೇಷತಃ .. 170..
 ಕರಭಾಜನ ಉವಾಚ .
 ಭಕ್ತಿಶ್ಚ ನವಧಾ ಪ್ರೋಕ್ತಾ ಹೃದಯೇ ರಸಧಾರಿಣೀ .
 ಕಥಯಾಮಿ ಸಮಾಸೇನ ಸ್ವರೂಪಂ ರಸದಾಯಕಂ .. 171..
 ಶ್ರವಣಂ ಕೀರ್ತನಂ ತಸ್ಯ ಸ್ಮರಣಂ ಪಾದಸೇವನಂ .
 ಅರ್ಚನಂ ವಂದನಂ ದಾಸ್ಯಂ ಸಖ್ಯಮಾತ್ಮನಿವೇದನಂ .. 172..
 ನವಧಾ ಮಾನಸೀ ರಾಜನ್ ಗತಿಃ ಸರ್ವತ್ರ ವರ್ತತೇ .
 ಭಾವೇಷು ರಸಸಂಯುಕ್ತಾ ದಶಮೀ ನೈವ ವಿದ್ಯತೇ .. 173..
 ಯದಾ ಭಕ್ತೌ ನರಸ್ಯೈವ ರಸಃ ಪೂರ್ಣಃ ಪ್ರವರ್ತತೇ .
 ತದಾಽಸ್ಯ ನವಧಾ ನಿತ್ಯಂ ಚಿತ್ತಂ ತಸ್ಯಾಂ ವಸೇತ್ ಸ್ವಯಂ .. 174..
 ಯದಾ ಮುಕ್ತೌ ತಥಾ ಜಂತೋ ರಸಃ ಪೂರ್ಣೋ ಜನಾಧಿಪ .
 ತದಾ ಮುಕ್ತಿಪದಾರ್ಥೇಷು ಚಿತ್ತಂ ತು ನವಧಾ ಭವೇತ್ .. 175..
 ಯದಾ ಚ ಬ್ರಹ್ಮಭೂತೇಷು ರಸಸ್ತಸ್ಯ ಪ್ರವರ್ತತೇ .
 ತದಾ ನರಸ್ಯ ಯೋಗೇಷು ಚಿತ್ತಂ ತನ್ನವಧಾ ಭವೇತ್ .. 176..
 ಯೋಗೀ ಭೂತ್ವಾ ನರೋ ಯಸ್ತು ಭಜತೇ ಗಣನಾಯಕಂ .
 ತಸ್ಯೈವ ನವಧಾ ಚಿತ್ತಂ ಗಣೇಶೇ ಸರ್ವದಾ ಭವೇತ್ .. 177..
 ಯೋಗಿನಾಂ ಹೃದಿ ವಿಘ್ನೇಶಃ ಪೂರ್ಣರೂಪಧರೋ ವಸೇತ್ .
 ಅಯೋಗಿನಾಂ ಕಲಾಂಶಶ್ಚ ತಸ್ಮಾದ್ಯೋಗೀ ಭವೇನ್ನರಃ .. 178..
 ತತೋ ಗಣೇಶರೂಪಸ್ಯ ಭಜನಂ ಪೂರ್ಣಭಾವತಃ .
 ಭವತ್ಯತ್ರ ನ ಸಂದೇಹೋ ರಸಯುಕ್ತಂ ವಿಶೇಷತಃ .. 179..
 ಗಣೇಶಗುಣವಾದಾನಾಂ ಪ್ರೀತ್ಯಾ ಸಂಪೂರ್ಣಭಾವತಃ .

ಪ್ರಕುರ್ಯಾತ್ ಸ ನರೋ ನಿತ್ಯಂ ಶ್ರವಣಂ ರಸಸಂಯುತಃ .. 180..
 ಸರ್ವಶ್ರವಣಜಾತೀನಾಂ ರಸಂ ಜ್ವಾಲ್ಯ ಮಹಾಮತಿಃ .
 ಗಣೇಶಗುಣವಾದೇಷು ರಸಂ ಪೂರ್ಣಂ ಸ ಪಶ್ಯತಿ .. 181..
 ಏವಂ ಶ್ರವಣಭಕ್ತಿಂ ತ್ವಂ ಪ್ರಾಪ್ತಾಂ ಜಾನೀಹಿ ಭೂಮಿಪ .
 ಸಮತೋ ಯೋಗಿಷು ಶ್ರೇಷ್ಠೋ ಬುದ್ಧೈರ್ನೃಪ ನ ಸಂಶಯಃ .. 182..
 ತಥಾ ಕೀರ್ತನಭಾವಶ್ಚ ಉತ್ಪದ್ಯೇತ ನರಾಧಿಪ .
 ಗಾಣೇಶಕೀರ್ತನೇ ಭಕ್ತಿಃ ಪ್ರಾಪ್ತಾ ತೇನ ವಿನಿಶ್ಚಿತಂ .. 183..
 ಗಣೇಶಾರ್ಥಂ ಚ ಯಾ ಕಿಂಚಿದ್ವಿಸ್ತೃತಿ ಸ್ತತ್ರ ನೋ ಭವೇತ್ .
 ತದಾ ಸ್ಮರಣಭಕ್ತಿಃ ಸಾ ಪ್ರಾಪ್ತಾ ಸಂಪೂರ್ಣಭಾವತಃ .. 184..
 ಗಣೇಶಪಾದಪದ್ಮಂ ಯೋ ಮತ್ಪಾ ಶಾಶ್ವತಕಂ ಪರಂ .
 ತತ್ರೈವ ಸಕಲೋ ಯತೋ ಭವೇತ್ತತ್ ಪಾದಸೇವನಂ .. 185..
 (Page ಖಂ. 5 ಅ. 30 ಪಾನ 74)
 ಸಾಂಗಂ ಗಾಣೇಶ್ವರಂ ಸರ್ವಂ ಕುರುತೇ ನಿತ್ಯಮಾದರಾತ್ .
 ಅರ್ಚನಾತ್ಮಕರೂಪಾಂ ತಾಂ ಭಕ್ತಿಂ ಪ್ರಾಪ್ನೋ ಮಹಾಮತಿಃ .. 186..
 ಗಣೇಶಾನ್ ಪರಂ ಶ್ರೇಷ್ಠಂ ವೇದಶಾಸ್ತ್ರವಿಚಾರತಃ .
 ನ ಚಲೇತ್ ಕ್ವಾಪಿ ಜಾನೀಹಿ ತದಾ ವಂದನವಾನ್ ಭವೇತ್ .. 187..
 ಗಾಣಪತ್ಯಾನಿ ಚಿಹ್ನಾನಿ ದೃಶ್ವಾ ತತ್ಪರಚೇತಸಾ .
 ತದಾ ದಾಸ್ಯಾತ್ಮಿಕಾ ಭಕ್ತಿಃ ಪ್ರಾಪ್ತಾ ತೇನ ನರಾಧಿಪ .. 188..
 ಅಂತರ್ಬಾಹ್ಯಕೃತಂ ಯದ್ವೈ ತತ್ರ ಸಾಕ್ಷೀ ಗಣೇಶ್ವರಃ .
 ಅಂತರ್ಭಯೇನ ಭಕ್ತಿಯಾ ಸಾ ಪ್ರೋಕ್ತಾ ಸಖ್ಯರೂಪಿಣೀ .. 189..
 ಪಂಚಧಾ ಮೋಹಯುಕ್ತಂ ಸ ಚಿತ್ತಮುತ್ಸೃಜ್ಯ ಯೋಗತಃ .
 ನ ಭಿನ್ನೋಽಹಂ ಗಣೇಶಾನಾನ್ ಮತ ಆತ್ಮನಿವೇದಕಃ .. 190..
 ಮನೋಗತಿಃ ಪ್ರಾಜ್ಞ ಯತ್ರ ತತ್ರ ವಿಘ್ನೇಶ್ವರಂ ಸದಾ .
 ಭಜತೇ ರಸಸಂಯುಕ್ತಃ ಸ ವೈ ಭಕ್ತಃ ಪ್ರಕೀರ್ತಿತಃ .. 191..
 ರಸರೂಪಾ ಸ್ವಯಂ ಭಕ್ತಿಯತ್ರ ಪೂರ್ಣಸ್ವಭಾವತಃ .
 ಯಸ್ಯ ತಿಷ್ಠತಿ ಜಂತುಃ ಸ ತದ್ಭಕ್ತಃ ಸಮ್ಮತೋ ನೃಪ .. 192..
 ಭೋಗೇಷು ನ ರಸೋತ್ಪತ್ತಿರ್ಮುಕ್ತಾ ಚ ಬ್ರಹ್ಮಭೂಯಕೇ .
 ಗಣೇಶಭಕ್ತಿಭಾವೇನ ಭಕ್ತಸ್ಯೈವಾವತಿಷ್ಠತಿ .. 193..
 ಆದೌ ತೇ ಕಥಿತಂ ರಾಜನ್ ಗಣೇಶಸ್ಯ ಸ್ವರೂಪಕಂ .
 ಬ್ರಹ್ಮಾಕಾರೈರ್ಮಹಾಚಿಹ್ನೈಃ ಸಂಯುಕ್ತಂ ಯೋಗದಾಯಕಂ .. 194..
 ತತ್ರ ವಿಶ್ವಾಸಭಾವೇನ ತಾದೃಗುತ್ಪದ್ಯತೇ ರಸಃ .
 ತದಾ ಭಕ್ತೋ ಮಹಾರಾಜ ಭವತೇ ಯೋಗಿವಂದ್ಯಕಃ .. 195..

ನಾರದೇನೈವ ರಾಜೇಂದ್ರ ಬೋಧಿತಸ್ತ್ವಂ ನ ಬುದ್ಧ್ಯಸೇ .
 ತವ ಭಾವಪರೀಕ್ಷಾರ್ಥಂ ಭಕ್ತಿದಾನಾರ್ಥಮಂಜಸಾ .. 196..
 ಪ್ರೇಷಿತಸ್ತೇನ ವಿಘ್ನೇಶೋ ವೃದ್ಧಃ ಕುಷ್ಠಯುತೋ ದ್ವಿಜಃ .
 ಸಮಾಯಾತಃ ಸರ್ವಭಕ್ಷೀ ಛಲಯಾಮಾಸ ಸಾಧುಪಂ .. 197..
 ನರದೇಹಂ ಸಮಾಸಾದ್ಯ ಗಣೇಶಂ ಭಜೇತ ನ ಯಃ .
 ಪಶುತುಲ್ಯಃ ಸ ರಾಜೇಂದ್ರ ತಸ್ಯ ಧಿಕ್ ಜನ್ಮ ನಿಶ್ಚಿತಂ .. 198..
 ಮುದ್ದಲ ಉವಾಚ .
 ಏವಮುಕ್ತ್ವಾ ವಿದೇಹಂ ತಂ ಜನಕಂ ಯೋಗಿನೋ ನವ .
 ಅನುಜ್ಞಾಪ್ಯ ಯಯುಸ್ತಸ್ಮಾತ್ ಸ್ವೇಚ್ಛಯಾ ಗಣಪೇ ರತಾಃ .. 199..
 ಜನಕಸ್ತಾನ್ನಮಸ್ಯ ತ್ಯ ಸ್ವಗೃಹೇ ಗಣನಾಯಕೇ .
 ಯೋಗೀ ನವವಿಧಾಂ ಭಕ್ತಿಮಕರೋದ್ಭಾವಸಂಯುತಃ .. 200..
 ಅಹರ್ನಿಶಂ ಗಣೇಶಾನಮಭಜನ್ನಾನ್ಯಚೇತಸಾ .
 ಜನಕಃ ಸರ್ವಭಾವೇನ ಯೋಗಿವಂದ್ಯೋ ಬಭೂವ ಹ .. 201..
 ತಿಷ್ಠನ್ ಸ್ವಪನ್ ಪಿಬನ್ ವಾಸದನ್ ಗಚ್ಛನ್ ವಿಘ್ನೇಶ್ವರೇ ರತಃ .
 ಅತೋ ಗಣೇಶಸಂತುಷ್ಟ್ಯ ತದ್ವಂಶೇ ಜನಕಾ ಬಭುಃ .. 202..
 ಸರ್ವಜ್ಞಾನಸಮಾಯುಕ್ತಾಃ ಸರ್ವೇ ಸಾಧುಗುಣಾನ್ವಿತಾಃ .
 ಗಣೇಶಭಜನೇ ಸಕ್ತಾ ಬಭೂವುಶ್ಚ ಪ್ರಜಾಪತೇ .. 203..
 ನವಯೋಗಿಷು ಯಾತೇಷು ಜನಕಸ್ತಿಶಿರೋಭವಂ .
 ವೃತ್ತಾಂತಂ ಪರಿಶುಶ್ರಾವ ಗಣೇಶಗಮನಾತ್ಮಕಂ .. 204..
 ಸ್ವಯಂ ತಸ್ಯ ಗೃಹಂ ಗತ್ವಾ ನನಾಮ ಮುನಿಪುಂಗವಂ .
 ದೈವೀಸಮೃದ್ಧಿಸಂಯುಕ್ತಂ ಯೋಗಪಾರಂಗತಂ ಪರಂ .. 205..
 ತೇನ ಸಂಬೋಧಿತೋ ರಾಜಾ ನಿತ್ಯಂ ದೂರ್ವಾಪರಾಯಣಃ .
 ಪುಪೂಜ ಗಣನಾಥಂ ತಂ ಸದಾ ಭಕ್ತಿಸಮನ್ವಿತಃ .. 206..
 ದೂರ್ವಾಹೀನಾಂ ನ ಪೂಜಾಂ ಸ ಚಕಾರ ಮರಣಾವಧಿ .
 ಅಂತೇ ಸ್ವಾನಂದಗೋ ಭೂತ್ವಾ ಭಜತೇ ಗಣನಾಯಕಂ .. 207..
 ಇದಂ ಜನಕಮಾಹಾತ್ಮ್ಯಂ ಕಥಿತಂ ತೇ ಪ್ರಜಾಪತೇ .
 ಭುಕ್ತಿಮುಕ್ತಿಪ್ರದಂ ನೃಭ್ಯಃ ಶ್ರವಣಾತ್ ಪಠನಾದ್ಭವೇತ್ .. 208..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ದೂರ್ವಾಮಾಹಾತ್ಮ್ಯವರ್ಣನಂ ನಾಮ
 ತ್ರಿಂಶತ್ತಮೋಽಧ್ಯಾಯಃ .. 5.30

5.31 ತುಲಸೀವರ್ಜನಕಾರಣಂ ನಾಮೈಕತ್ರಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ತುಲಸೀವರ್ಜಿತಾ ಪೂಜಾ ಕರ್ತವ್ಯಾ ಕಥಿತಂ ತ್ವಯಾ .

ಕಿಮರ್ಥಂ ಪಾವನೀ ಸಾ ತು ದೋಷಯುಕ್ತಾ ಬಭೂವ ಹ .. 1..

ತುಲಸ್ಯಾ ಕಿಂ ಕೃತಂ ವಿಪ್ರ ಗಣೇಶಾನಸ್ಯ ವಿಪ್ರಿಯಂ .

ಯೇನ ರುಷ್ಣೋಽಮರೇಶಾನಸ್ತಾಂ ತತ್ಯಾಜ ಯಶಸ್ವಿನೀಂ .. 2..

ಮುದ್ದಲ ಉವಾಚ .

ಧರ್ಮಧ್ವಜೋ ಮಹೀಪಾಲೋ ಬಭೂವೇ ಧರ್ಮಸಂಯುತಃ .

ದಾತಾ ಮಾನ್ಯೋ ವಿಶೇಷೇಣ ಸುಜ್ಞೈಃ ಸರ್ವಗುಣಾನ್ವಿತಃ .. 3..

ತಸ್ಯ ಪುತ್ರೀ ಬಭೂವಾಽಸೌ ರೂಪಲಾವಣ್ಯಸಂಯುತಾ .

ನ ತಯಾ ಸದೃಶೀ ಕುತ್ರ ವರ್ತತೇ ಕಾಮಿನೀ ವಿಧೇ .. 4..

ವೃಂದಾ ನಾಮ್ನೀ ಚ ವಿಖ್ಯಾತಾ ಪ್ರಣಮ್ಯ ಪಿತರಂ ಕದಾ .

ಜಗಾದ ಭಾವಗಂಭೀರಾ ಚತುರಾ ಸುವಯೋಯುತಾ .. 5..

ವೃಂದೋವಾಚ .

ತಾತ ವಿಷ್ಣುಂ ಪರಿತ್ಯಜ್ಯ ವೃಣೋಮ್ಯನ್ಯಂ ನ ನಿಶ್ಚಿತಂ .

ವರಂ ತದರ್ಥಮೇವಂ ಮಾಂ ದೇಹಿ ತಸ್ಮೈ ಮಹಾಮತೇ .. 6..

ಧರ್ಮಧ್ವಜ ಉವಾಚ .

ವಿಷ್ಣುರ್ದೇವವರಃ ಸಾಕ್ಷಾದ್ ಭಗವಾನ್ ವಿಶ್ವಭಾವನಃ .

ಸ ಕಥಂ ಚ ತ್ವಯಾ ಲಭ್ಯೋ ವರೋ ಲಕ್ಷ್ಮೀಪತಿಃ ಸುತೇ .. 7..

ಮಾನುಷೇಷು ವರಂ ಪುತ್ರೀ ವರಯಸ್ವ ಹೃದಿ ಸ್ಥಿತಂ .

ನರಾ ವಯಂ ಸ ವೈ ಸಾಕ್ಷಾದ್ ಭಗವಾನ್ ಭಗಧಾರಕಃ .. 8..

ಏವಂ ನಾನಾವಿದೈರ್ಭಾವೈರ್ಬೋಧಿತಾ ನ ಬುಬೋಧ ಸಾ .

ತದರ್ಥಂ ಮಂತ್ರರಾಜಂ ಸಂಗೃಹ್ಯ ವಿಷ್ಣೋರ್ವನಂ ಯಯೌ .. 9..

ಧ್ಯಾತ್ವಾ ಚತುರ್ಭುಜಂ ವಿಷ್ಣುಂ ನಿರಾಹಾರಪರಾಯಣಾ .

ತತಾಪ ತಪ ಉಗ್ರಂ ಸಾ ಪತಿಂ ವಿಷ್ಣುಮಭೀಷ್ಟಿತಂ .. 10..

ತೀರ್ಥೇಷು ಮಾಧವಂ ದೃಷ್ಟ್ವಾ ತೇಷು ಕ್ಷೇತ್ರೇಷು ಮಾನದ .

ತಪಸ್ತತಾಪ ವೃಂದೋಗ್ರಂ ನಾನಾಮಾರ್ಗಪರಾಯಣಾ .. 11..

ಶುಷ್ಕಪತ್ರಾಣಿ ವಾಯುಂ ಸಾ ಜಲಂ ಮೂಲಂ ಫಲಂ ತಥಾ .

ಭುಕ್ತ್ವಾ ಸಂತೋಷಯಾಮಾಸ ವಿಷ್ಣುಂ ದೇವವರಂ ವಿಧೇ .. 12..
 ವರ್ಷಾಣಿ ಲಕ್ಷಸಂಖ್ಯಾನಿ ಗತಾನಿ ತಪಸೋ ಬಲಾತ್ .
 ರಾಜಪುತ್ರಾಶ್ಚ ವೃಂದಾಯಾ ನ ತುತೋಷ ಜನಾರ್ದನಃ .. 13..
 ಅತೀವ ತಪಸಾ ತಸ್ಯಾ ಅಂತರ್ಜ್ಞಾನಂ ಬಭೂವ ಹ .
 ಆತ್ಮಾಕಾರಂ ಜಗತ್ ಸರ್ವಮಪಶ್ಯತ್ ಬೋಧನಂಯುತಾ .. 14..
 ಕದಾ ವಿಘ್ನೇಶ್ವರಂ ವೃಂದಾ ದದರ್ಶ ನಿಯಮೇ ರತಂ .
 ಸಂಪೂಜ್ಯ ಗಣನಾಥಂ ವೈ ಹೃದಿ ಧ್ಯಾನಪರಾಯಣಂ .. 15..
 ತಂ ದೃಷ್ಟ್ವಾ ಕುಂಜರಾಸ್ಯಂ ಸಾ ಶಿವಪುತ್ರಂ ನೃಪಾತ್ಮಜಾ .
 ಭಾಗೀರಥೀಸನ್ನಿಧಿಸ್ಥಂ ವಿಸ್ಮಿತಾಽಭೂತ್ ಪ್ರಜಾಪತೇ .. 16..
 ಗಣೇಶಾರ್ಥಂ ಸಮಾಲೋಕ್ಯ ಮೋಹಿತಾಽಭೂತ್ ಸ್ವಚೇತಸಿ .
 ಅಹೋ ಗಣೇಶ್ವರಃ ಸಾಕ್ಷಾದ್ ಬ್ರಹ್ಮಣಾಂ ನಾಯಕಃ ಸ್ಮೃತಃ .. 17..
 ಅಸ್ಯ ಕಲಾಂಶಸಂಭೂತಾಃ ಶಿವವಿಷ್ಣೋ ದಯೋಽಪರೇ .
 ಪೂರ್ಣಭಾವಾತ್ಮಕಃ ಸಾಕ್ಷಾದ್ ಗಣೇಶೋ ನಾತ್ರ ಸಂಶಯಃ .. 18..
 ಶಿವೇನ ತಪಸೋಗ್ರೇಣಾರಾಧಿತೋ ಗಣನಾಯಕಃ .
 ಪುತ್ರೋಽಭೂದ್ಯೋಗಶಾಂತಿಸ್ಥೋ ಭಕ್ತಭಕ್ತಿಪದಪ್ರದಃ .. 19..
 ಖೇಲತ್ಯಾತ್ಮಾನಮಾಭಜ್ಯ ಚತುರ್ಧಾನನ್ಯಭಾವತಃ .
 ಅಯಂ ವಿಷ್ಣುಸ್ತಥಾ ಶಂಭುಃ ಶಕ್ತಿಃ ಸೂರ್ಯೋ ನ ಸಂಶಯಃ .. 20..
 ಪೂರ್ಣಭಾವಮವಿಜ್ಞಾಯಾಹಂ ವಿಷ್ಣುಪರಮಾಽಭವಂ .
 ಅಧುನಾ ತಂ ಸಮಾಲೋಕ್ಯ ಬೋಧಯುಕ್ತಾ ನ ಸಂಶಯಃ .. 21..
 ತಪಃಪ್ರಭಾವಸಾಮರ್ಥ್ಯಾದ್ ವೃಣೋಮಿ ಗಣನಾಯಕಂ .
 ವ್ಯಭಿಚಾರೋ ನ ಮೇ ಭಾವೀ ವಿಷ್ಣುರೂಪೋಽಯಮಂಜಸಾ .. 22..
 ಏವಂ ವಿಚಾರ್ಯ ವಿಘ್ನೇಶಮಾಯಯೌ ಧ್ಯಾನಸಂಸ್ಥಿತಂ .
 ಧ್ಯಾನಭಂಗಾರ್ಥಮುದ್ಯುಕ್ತಾ ವೃಂದಾ ತಂ ಪ್ರತ್ಯುವಾಚ ಹ .. 23..
 ವೃಂದೋವಾಚ .
 ತ್ವಂ ಸಾಕ್ಷಾದ್ ಗಣರಾಜಶ್ಚ ತಪಸಾಽಽರಾಧಿತೋ ಭವಾನ್ .
 ಶಿವಪುತ್ರತ್ವಮಾಪನ್ನಃ ಕಿಂ ಧ್ಯಾಯಸಿ ವದಸ್ವ ಮಾಂ .. 24..
 ಶಿವವಿಷ್ಣೋ ದಯೋ ದೇವಾಸ್ತ್ವಾಂ ಭಜಂತಿ ನಿರಂತರಂ .
 (Page ಖಂ. 5 ಅ. 31 ಪಾನ 76)
 ಕುಲದೈವತರೂಪಸ್ಥಂ ಸರ್ವಸಿದ್ಧಿಪ್ರದಾಯಕಂ .. 25..
 ಗಣೇಶ್ವರಂ ಸಮಾಸ್ಥಾಪ್ಯ ಕಥಂ ಪೂಜಯಸೇಽಪ್ಯಹೋ .
 ಗಣೇಶ್ವರೋ ವಿಶೇಷೇಣ ಸ್ವಯಂ ಧ್ಯಾಯಸಿ ತಂ ಪ್ರಭೋ .. 26..
 ಅಹೋ ಚಿತ್ರಂ ಮಯಾ ದೃಷ್ಟಂ ಗಣೇಶೋ ಗಣನಾಯಕಂ .

ಭಜತೇನನ್ಯಭಾವಸ್ಥಃ ಶಿವಪುತ್ರತ್ವಕಾರಣಾತ್ .. 27..
 ನ ತ್ವಂ ಶಿವಸುತಃ ಸ್ವಾಮಿನ್ ನ ತೇ ವಿಘ್ನೇಶ್ವರಃ ಕದಾ .
 ಕುಲದೇವಸ್ತಧಾಸಪಿ ಧ್ಯಾಯಸಿ ಕಿಂ ಗಣಪಂ ಪ್ರಭೋ .. 28..
 ತವ ಸ್ಮರಣಮಾತ್ರೇಣ ಬ್ರಹ್ಮಭೂತಾ ಭವಂತಿ ತೇ .
 ನರಾ ದೇವೇಂದ್ರಮುಖ್ಯಾಶ್ಚ ಯೋಗಿನೋ ವೇದಕಾದಯಃ .. 29..
 ಸ್ವಯಂ ಶಾಂತಿಪ್ರದಾತಾ ತ್ವಂ ಕಿಂ ಧ್ಯಾಯಸಿ ಗಣೇಶ್ವರಂ .
 ಗಣೇಶ್ವರಾಶು ವದ ಮಾಂ ವಾಕ್ಯಂ ಸಗುಣನಿರ್ಗುಣ .. 30..
 ಕಾಮಬಾಣಾದಿಫತಾ ಸಾ ತಂ ವೃಂದಾ ನಾನಾಪ್ರಕಾರತಃ .
 ಬೋಧಯಾಮಾಸ ವಿಘ್ನೇಶೋ ಧ್ಯಾನಸ್ಥೋ ನ ಬುಬೋಧ ತಾಂ .. 31..
 ತತಃ ಸಾ ಜಲಬಿಂದುಂ ವೈ ಚಿಕ್ಷೇಪ ಗಣಪೋಪರಿ .
 ತಥಾಪಿ ಧ್ಯಾನಸಂಸ್ಥೋ ನಾಲೋಕಯತ್ತಾಂ ಗಜಾನನಃ .. 32..
 ಜಘಾನ ಮೋಹಸಂಯುಕ್ತಾಂಸಗುಲ್ಯಾ ತಂ ಸಾ ತತೋಽಸಕೃತ್ .
 ಧ್ಯಾನಂ ತ್ಯಕ್ತ್ವಾ ಗಣಾಧೀಶಸ್ತಾಮಪಶ್ಯತ್ ಪುರಃ ಸ್ಥಿತಾಂ .. 33..
 ಗಣೇಶಾಯ ನಮ ಇತಿ ಮಂತ್ರಮುಚ್ಚಾರ್ಯ ವಿಘ್ನಪಃ .
 ಜಗಾದ ತಾಂ ಸಕಾಮಾಂ ಸ ನಿಷ್ಕಾಮೋ ಗಣಪೇ ರತಃ .. 34..
 ಶ್ರೀಮಹಾಗಣಪತಿರುವಾಚ .
 ಕಾಸಿ ತ್ವಂ ವದ ಮಾತರ್ಮಾಂ ಚಾಪಲ್ಯಗುಣಸಂಯುತೇ .
 ಧ್ಯಾನಭಂಗೋ ನ ಕರ್ತವ್ಯಃ ಸಾಧುಭಿಶ್ಚ ಕದಾಚನ .. 35..
 ಗಣೇಶಕರ್ಮಸಂಸ್ಥಂ ತಂ ನರಂ ಯಶ್ಚ ನರಾಧಮಃ .
 ಪೃಚ್ಛತೇ ಬೋಧಯತಿ ವಾ ಸ ವೈ ನರಕಗೋ ಭವೇತ್ .. 36..
 ಧ್ಯಾನಭಂಗಸ್ಯ ದೋಷಸ್ತೇ ಮಾಸ್ತು ಬಾಲೇ ಸುಲಕ್ಷಣೇ .
 ಮಾ ಕುರುಷ್ವ ಪುನಸ್ತ್ವಂ ಚ ಕರ್ಮ ಚಾಪಲ್ಯಸಂಯುತಾ .. 37..
 ಕಿಮರ್ಥಮಾಗತಾ ಬಾಲೇ ವದ ಮಾಂ ಕಾಮಮೋಹಿತೇ .
 ನಿಷ್ಕಾಮಂ ಗಣಪೇ ಸಂಸ್ಥಂ ಗಚ್ಛ ವಾ ಯತ್ರ ತೇ ರುಚಿಃ .. 38..
 ವೃಂದೋವಾಚ .
 ಧರ್ಮಧ್ವಜಸ್ಯ ಪುತ್ರೀಂ ಮಾಂ ವಿಧಿ ನಾನಾತಪೋಯುತಾಂ .
 ವರೋ ಮಮ ಭವ ಸ್ವಾಮಿನ್ ಭರ್ತಾ ತ್ವಂ ಸರ್ವನಾಯಕ .. 39..
 ಸರ್ವಾಸಾಂ ತ್ವಂ ವಿಶೇಷೇಣ ಭರ್ತಾಽಸ್ಯತ್ರ ನ ಸಂಶಯಃ .
 ತಥಾಪಿ ಮಾಂ ಭಜಸ್ವ ತ್ವಂ ಭಜಮಾನಾಂ ಗಜಾನನ .. 40..
 ತಸ್ಯಾಸ್ತದ್ವಚನಂ ಶ್ರುತ್ವಾ ಪ್ರಹಸ್ಯ ಗಣನಾಯಕಃ .
 ಉವಾಚ ಕಾಮಬಾಣೈಸ್ತಾಮದಿಫತಾಂ ಶಾಂತಿಧಾರಕಃ .. 41..
 ಶ್ರೀಮಹಾಗಣಪತಿರುವಾಚ .

ನಾಹಂ ವೃಣೋಮಿ ಧರ್ಮಜ್ಞೇ ಸ್ತ್ರಿಯಂ ಮೋಹಯುತಾಂ ಕದಾ .
ತಪಸಾ ತ್ವಂ ವರಂ ತುಲ್ಯಂ ಸುತುಷ್ಟಂ ವರಯಸ್ವ ಚ .. 42..
ಸಕಾಮಂ ಪುರುಷಂ ಪಶ್ಯ ಸಕಾಮಾ ತ್ವಂ ನೃಪಾತ್ಮಜೇ .
ಅಹಂ ಗಣೇಶ್ವರಸ್ಯೈವ ದಾಸೋ ದೇವಂ ಭಜಾಮಿ ತಂ .. 43..
ವೃಣೋಮಿ ನೈವ ನಿಷ್ಕಾಮಃ ಸಕಾಮಾಂ ದೇವಿ ನಿಶ್ಚಿತಂ .
ಶಾಂತಿಸ್ಥಾ ಮೇ ಭವೇತ್ ಪತ್ನೀ ಗಚ್ಛಾತೋ ಯತ್ರ ತೇ ಸಮಃ .. 44..
ತಸ್ಯ ತದ್ವಚನಂ ಶ್ರುತ್ವಾ ಪುನಃ ಸಾ ತಮುವಾಚ ಹ .
ಅಹಂ ಶಾಂತಿಸಮಾಯುಕ್ತಾ ಮಾಂ ಭಜಸ್ವ ದಯಾನಿಧೇ .. 45..
ತಿರಸ್ಕೃತಾ ಗಣೇಶೇನ ನಿರ್ಲಜ್ಜೇ ಗಚ್ಛ ಪುಂಶ್ಚಲಿ .
ತಥಾಪಿ ತಂ ಹರಾದ್ದೇವೀ ಚಾಲಿಲಿಂಗ ಸುವಿಹ್ವಲಾ .. 46..
ಅಂಕುಶಂ ಗಣನಾಥಸ್ಯಾಕೃಷ್ಯ ತಂ ಕಾಮಮೋಹಿತಾ .
ನಗ್ನಂ ಕರ್ತುಂ ಸಮುದ್ಯುಕ್ತಾ ಕ್ರುದ್ಧಸ್ತಾಂ ಸ ಶಶಾಪ ಹ .. 47..
ದೈತ್ಯಗ್ರಸ್ತಾ ಸುದುರ್ಬುದ್ಧೇ ಭವಿಷ್ಯಸಿ ನ ಸಂಶಯಃ .
ಅಸುರೀವ ಸ್ಮೃಶಸಿ ಚ ಮಾಂ ದುಷ್ಟೇ ಹರಸಂಯುತಾ .. 48..
ಮೂಢೇವ ಮಾಂ ಸಮಾಕೃಷ್ಯ ನಗ್ನಂ ಕರ್ತುಂ ಸಮುದ್ಯುತಾ .
ಅತೋ ವೃಕ್ಷಸ್ವರೂಪಾ ತ್ವಂ ಮೂಢಯೋನೌ ಪತಿಷ್ಯಸಿ .. 49..
(Page ಖಂ. 5 ಅ. 32 ಪಾನ 77)
ಗಣೇಶವಚನಂ ಶ್ರುತ್ವಾ ದಾರುಣಂ ಭಯಸಂಯುತಾ .
ತ್ಯಕ್ತ್ವಾ ತಂ ಕಂಪಮಾನಾಂಗೀ ನನಾಮ ರುದತೀ ಭೃಶಂ .. 50..
ಉವಾಚ ತಂ ಗಣಾಧೀಶಂ ಮಾಂ ಕ್ಷಮಸ್ವ ಮಹಾಗಸಾಂ .
ನ ಯೋಗ್ಯಾಹಂ ಗಣಾಧೀಶ ತವ ವಾಮಾಂಗಕೇ ಕದಾ .. 51..
ಕಂಪಂತೀಂ ರುದತೀಂ ವೀಕ್ಷ್ಯ ದಯಾಯುಕ್ತೋ ಗಜಾನನಃ .
ಜಗಾದ ತಾಂ ಪ್ರಜಾನಾಥ ಪರಾಂ ಜ್ಞಾತ್ವಾ ತಪೋಯುತಾಂ .. 52..
ಶ್ರೀಮಹಾಗಣಪತಿರುವಾಚ .
ಗಚ್ಛ ದೇವಿ ನ ತೇ ದುಃಖಂ ಭವಿಷ್ಯತಿ ಕದಾಚನ .
ಅಸುರೇಣ ವನೇ ದೃಷ್ಟ್ವಾ ತತ್ರ ಸಕ್ತಾ ಭವಿಷ್ಯಸಿ .. 53..
ತತ್ರ ತ್ವಾಂ ಕೇಶವಃ ಕ್ವಾಪಿ ಶಂಖಚೂಡಸ್ವರೂಪಧೃಕ್ .
ಯಪ್ಸ್ಯತೇ ಸ ತದಾ ದೈತ್ಯಃ ಶಂಭುಹಸ್ತಾನ್ ಮರಿಷ್ಯತಿ .. 54..
ಜ್ಞಾತ್ವಾ ತಂ ದೇಹಸಂತ್ಯಾಗಂ ಕರಿಷ್ಯಸಿ ಹುತಾಶನೇ .
ಪುನರ್ವೃಕ್ಷಸ್ವರೂಪಸ್ಥಾ ಭವಿಷ್ಯಸಿ ನ ಸಂಶಯಃ .. 55..
ತ್ವಯಾ ಶಪ್ತೋ ಮಹಾವಿಷ್ಣುಃ ಶಿಲಾರೂಪಧರೋ ಭವೇತ್ .

ತೇನ ಸಾರ್ಥಂ ಸದಾ ದೇವಿ ರಂಸ್ಯಸೇ ತ್ವಂ ನಿರಂತರಂ .. 56..
 ಪತಿಸ್ತೇ ಭವಿತಾ ವಿಷ್ಣುಃ ಸದಾ ಸುಖಪ್ರದಾಯಕಃ .
 ಮದೀಯಕೃಪಯಾ ದೇವಿ ಸರ್ವಮಾನ್ಯಾ ಭವಿಷ್ಯಸಿ .. 57..
 ದೇವಾನಾಂ ಪತ್ರಪುಷ್ಪೈಸ್ತ್ವಂ ಪ್ರಿಯಾತ್ಯಂತಂ ಭವಿಷ್ಯಸಿ .
 ತ್ವತ್ಪಾಷ್ಠಸಂಭವಾಂ ಮಾಲಾಂ ಧರಿಷ್ಯಂತಿ ಗಲೇ ಜನಾಃ .. 58..
 ತ್ವಾಮನ್ಯಕಾಷ್ಠವತ್ ಸರ್ವೇ ಮಾನಯಿಷ್ಯಂತಿ ನಿಶ್ಚಿತಂ .
 ತ್ರಿಲೋಕಸ್ಥಾ ಜನಾ ನೈವ ಮಾ ಚಿಂತಾಂ ಕುರು ಭಾಮಿನಿ .. 59..
 ದೇವಾನಾಂ ತ್ವಂ ಪ್ರಿಯಾ ಭೂಯಾ ವಿಷ್ಣೋರತ್ಯಂತಭಾವತಃ .
 ಪತ್ನೈಃ ಪುಷ್ಪೈಶ್ಚ ವೃಂದೇ ತ್ವಾಂ ಪೂಜಯಿಷ್ಯಂತಿ ಮಾನವಾಃ .. 60..
 ಮಮ ವರ್ಜ್ಯಾ ಸದಾ ದೇವಿ ಭವಿಷ್ಯಸಿ ನ ಸಂಶಯಃ .
 ಗಚ್ಛ ತ್ವಂ ಯತ್ರ ಭಾವಸ್ತೇ ಚಿಂತಾಂ ತ್ಯಕ್ತ್ವಾ ವಿಶೇಷತಃ .. 61..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ತುಲಸೀವರ್ಜನಕಾರಣಂ ನಾಮೈಕತ್ರಿಸತ್ತಮೋಽಧ್ಯಾಯಃ
 .. 5.31

5.32 ತುಲಸೀವರಪ್ರದಾನಂ ನಾಮ ದ್ವಾತ್ರಿಸತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಮುದ್ದಲ ಉವಾಚ .
 ಯಥಾ ಗಜಾನನಃ ಪ್ರಾಹ ತಥಾ ಜಾತಂ ಪ್ರಜಾಪತೇ .
 ವೃಂದಾ ತಂ ಪ್ರಣಿಪತ್ಯೈವ ತಪಸೇ ವನಮಾಯಯೌ .. 1..
 ಚಿಂತಾಕ್ರಾಂತಾ ಸ್ವಯಂ ದೇವೀ ಗಣೇಶೇ ಭಾವಲಾಲಸಾ .
 ಗಣೇಶಂ ಮನಸಿ ಧ್ಯಾತ್ವಾ ತತಾಪ ತಪ ಉತ್ತಮಂ .. 2..
 ನಾಮಮಂತ್ರಂ ಜಜಾಪೈವ ಪೂಜಯಾಮಾಸ ಸಾದರಂ .
 ಏವಂ ಲಕ್ಷಂ ಚ ಲಕ್ಷಾರ್ಧಂ ವರ್ಷಾಣಿ ಪ್ರಗತಾನಿ ಚ .. 3..
 ತತಸ್ತಾಂ ಗಣರಾಜಸ್ತು ವರದಃ ಸಹಸಾಽಽಯಯೌ .
 ಪ್ರಣಮ್ಯ ತಂ ಪ್ರಪೂಜ್ಯೈವ ವೃಂದಾ ತುಷ್ಣಾವ ಹರ್ಷಿತಾ .. 4..
 ವೃಂದೋವಾಚ .
 ನಮಸ್ತೇ ವಿಘ್ನರಾಜಾಯ ಭಕ್ತವಿಘ್ನಹರಾಯ ಚ .
 ಅಭಕ್ತೇಭ್ಯೋ ವಿಶೇಷೇಣ ವಿಘ್ನದಾಯ ನಮೋ ನಮಃ .. 5..
 ಪರೇಶಾಯ ಪರಾಣಾಂ ತೇ ಪರಾತ್ಪರತರಾಯ ಚ .

ಭಕ್ತೇಶಾಯ ಸದಾ ಭಕ್ತಿಪ್ರಿಯಾಯ ತೇ ನಮೋ ನಮಃ .. 6..
 ಬ್ರಹ್ಮೇಶಾಯ ಗಣಾಧೀಶ ಬ್ರಹ್ಮಣಾಂ ಬ್ರಹ್ಮರೂಪಿಣೇ .
 ಬ್ರಹ್ಮಣಾಂ ಪತಯೇ ತುಭ್ಯಂ ಗಣಾಧಿಪತಯೇ ನಮಃ .. 7..
 ಅಮೇಯಾಯಾಪ್ರತರ್ಕ್ಯಾಯ ಸದಾ ಸ್ವಾನಂದವಾಸಿನೇ .
 (Page ಖಂ. 5 ಅ. 32 ಪಾನ 78)
 ಶಿವವಿಷ್ಣುಮುಖೇಭ್ಯಶ್ಚ ಪದದಾತ್ರೇ ನಮೋ ನಮಃ .. 8..
 ಅನಾಥಾಯ ಚ ಸರ್ವೇಷಾಂ ನಾಥಾಯ ಪರಮಾತ್ಮನೇ .
 ವಕ್ರತುಂಡಾಯ ಸರ್ವೇಷಾಮಾದಿಪೂಜ್ಯಾಯ ತೇ ನಮಃ .. 9..
 ವಿನಾಯಕಾಯ ವೀರಾಯ ಶೂರ್ಪಕರ್ಣಾಯ ಢುಂಢಯೇ .
 ಗಜಾನನಾಯ ಚಿಂತಾಮಣಯೇ ಹೇರಂಬ ತೇ ನಮಃ .. 10..
 ಅನಂತಗುಣಧಾರಾಯ ನಾನಾಖೇಲಕರಾಯ ತೇ .
 ಪರೇಷಾಂ ತು ಪರೇಶಾಯ ಮೂಷಕಧ್ವಜಿನೇ ನಮಃ .. 11..
 ಪೂರ್ಣಾನಂದಾಯ ಸರ್ವೇಷಾಂ ಮಾತ್ರೇ ಪಿತೃ ನಮೋ ನಮಃ .
 ಜ್ಯೇಷ್ಠೇಭ್ಯೋ ಜ್ಯೇಷ್ಠರಾಜಾಯ ಜ್ಯೇಷ್ಠಪದಪ್ರದಾಯಿನೇ .. 12..
 ಕಿಂ ಸ್ತಾಮಿ ತ್ವಾಂ ಗಣಾಧೀಶ ಯೋಗಾಕಾರಂ ಪರಾತ್ಪರಂ .
 ಅತಸ್ತ್ವಾಂ ಪ್ರಣಮಾಮ್ಯೇವಂ ತೇನ ತುಷ್ಟೋ ಭವ ಪ್ರಭೋ .. 13..
 ಗಾಣೇಶಂ ದೇಹಿ ಮೇ ಯೋಗಂ ಗಾಣಪತ್ಯಾಂ ಚ ಮಾಂ ಕುರು .
 ಕ್ಷಮಸ್ವ ಮೇಽಪರಾಧಂ ತ್ವಂ ತ್ವದುಲ್ಲಂಘನಭಾವಜಂ .. 14..
 ಅನ್ಯತ್ತ್ವಂ ಮಾಂ ಗಣಾಧೀಶ ಮಾನ್ಯಾಂ ಕುರು ತ್ವದೀಯಕೇ .
 ಪೂಜನೇ ಕಿಂಚಿದಲ್ಪೇನ ಭಾವೇನ ವರದಾಯಕ .. 15..
 ಕ್ವಾಽಹಂ ತೇ ಸಮತಾಂ ನಾಥ ಸಂಪ್ರಾಪ್ನೋಮಿ ಕದಾಪಿ ನ .
 ತಥಾ ತಪೋಮದೇನೈತತ್ ಕೃತಂ ಕ್ಷಂತುಂ ತ್ವಮರ್ಹಸಿ .. 16..
 ಏವಂ ಸ್ತುತ್ವಾ ಗಣಾಧೀಶಂ ಪ್ರಣನಾಮ ಪ್ರಜಾಪತೇ .
 ವೃಂದಾ ತಾಂ ಪ್ರತ್ಯುವಾಚೇದಂ ವಾಕ್ಯಂ ವಾಕ್ಯವಿಶಾರದಃ .. 17..
 ಶ್ರೀಗಣೇಶ ಉವಾಚ .
 ಮದೀಯಂ ಯೋಗಮಾದ್ಯಂ ತ್ವಂ ಪ್ರಾಪ್ಸ್ಯಸೇ ನಾತ್ರ ಸಂಶಯಃ .
 ಗಾಣಪತ್ಯಾ ಮಹಾಭಾಗೇ ಭವಿಷ್ಯಸಿ ಸದಾ ಸುತೇ .. 18..
 ಭಾದ್ರಶುಕ್ಲಚತುರ್ಥ್ಯಾಂ ಯೇ ಮಹೋತ್ಸವಪರಾಯಣಾಃ .
 ಪೂಜಯಿಷ್ಯಂತಿ ಮಾಂ ಭಕ್ತ್ಯಾ ತತ್ರ ತ್ವಾಂ ಧಾರಯಾಮ್ಯಹಂ .. 19..
 ಏಕವಿಂಶತಿಪತ್ರಾಣಿ ಹ್ಯರ್ಪಯಿಷ್ಯಂತಿ ಮಾನವಾಃ .
 ತತ್ರ ತೇ ಪತ್ರಮೇಕಂ ಮೇ ಮಾನ್ಯಂ ದೇವಿ ಭವಿಷ್ಯತಿ .. 20..
 ಉಲ್ಲಂಘನಸಮಂ ಪಾಪಂ ನ ಭೂತಂ ನ ಭವಿಷ್ಯತಿ .

ಸ್ವಲ್ಪೋಲ್ಲಂಘನಮಾತ್ರೇಣ ತ್ವಂ ತ್ಯಕ್ತಾ ಚ ಮಯಾ ಸದಾ .. 21..
 ಯೇ ಮಾಮುಲ್ಲಂಘಯಿಷ್ಯಂತಿ ತಾಂಸ್ತಜಾಮಿ ನಿರಂತರಂ .
 ತತ್ಪಾಪಿ ತವಸಾ ಬದ್ಧೋ ವೃಂದೇ ತ್ವಾಂ ಮಾನಯಾಮ್ಯಹಂ .. 22..
 ತ್ವಯಾ ಕೃತಮಿದಂ ಸ್ತೋತ್ರಂ ಭುಕ್ತಿಮುಕ್ತಿಪ್ರದಂ ಭವೇತ್ .
 ಬ್ರಹ್ಮಭೂಯಪ್ರದಂ ಪೂರ್ಣಂ ಪಠತೇ ಶೃಣ್ವತೇ ಸದಾ .. 23..
 ತುಲಸೀಂ ಯೇ ನರಾ ಮಹ್ಯಮರ್ಪಯಂತಿ ಕದಾ ಸುತೇ .
 ತತ್ಪಾಪಹರಣಂ ಸ್ತೋತ್ರಂ ಭವಿಷ್ಯತಿ ಕೃತಂ ತ್ವಯಾ .. 24..
 ಉಲ್ಲಂಘನಾಘಾಹಂ ನಿತ್ಯಂ ಭವಿಷ್ಯತಿ ವಿಶೇಷತಃ .
 ಅನೇನ ಸ್ತುವತಾಂ ನಿತ್ಯಂ ನ ಸರ್ವಂ ದುರ್ಲಭಂ ಭವೇತ್ .. 25..
 ಏವಮುಕ್ತ್ವಾ ಗಣಾಧೀಶೋಽತರ್ಧಾನಮಗಮತ್ ಸ್ವಯಂ .
 ತುಲಸೀ ಹರ್ಷಸಂಯುಕ್ತಾ ಬಭೂವೇ ಚ ಪ್ರಜಾಪತೇ .. 26..
 ತದಾದಿ ಸಾ ಮಹಾಭಾಗಾ ಬಭೂವ ವಿಗತಜ್ವರಾ .
 ಕ್ರಮೇಣ ತುಲಸೀ ಜಾತಾ ವಿಷ್ಣುಪತ್ನೀ ಸುಪೂತಿತಾ .. 27..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ತುಲಸೀವರಪ್ರದಾನಂ ನಾಮ
 ದ್ವಾತ್ರಿಂಶತ್ತಮೋಽಧ್ಯಾಯಃ .. 5.32

(Page ಖಂ. 5 ಅ. 33 ಪಾನ 79)

5.33 ತುಲಸೀಸಮರ್ಪಣವರ್ಜನವರ್ಣನಂ ನಾಮ ತ್ರಯಸ್ತಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಕ್ಷ ಉವಾಚ .
 ಅಜ್ಞಾನೇನ ಮಹಾಯೋಗಿನ್ ಜ್ಞಾನೇನ ತುಲಸೀಯುತಂ .
 ಪೂಜನಂ ಗಣನಾಥಸ್ಯ ಕೃತಂ ತಸ್ಯ ಫಲಂ ವದ .. 1..
 ಶ್ರುತ್ವಾ ಕಥಾಮೃತಂ ತ್ವತ್ತೋ ನ ತೃಪ್ತೋಽಹಂ ಭವಾಮಿ ಭೋಃ .
 ಅಹೋ ಗಣೇಶಭಕ್ತಿವೈ ದುರ್ಲಭಾ ನಾತ್ರ ಸಂಶಯಃ .. 2..
 ಮುದ್ದಲ ಉವಾಚ .
 ಅತ್ರ ತೇ ಕಥಯಿಷ್ಯಾಮಿ ಇತಿಹಾಸಂ ಪುರಾ ಭವಂ .
 ಶ್ರವಣಾತ್ ಸಂಶಯಃ ಸರ್ವೋ ನಾಶಂ ಯಾಸ್ಯತಿ ತತ್ತ್ವತಃ .. 3..
 ಬ್ರಾಹ್ಮಣಃ ಕೋಽಪಿ ದುರ್ಬುದ್ಧಿರ್ಬಭೂವೇ ಕಾಶ್ಯಪೇ ಕುಲೇ .

ಸ ತು ನಿತ್ಯಂ ಗಣಪತಿಂ ತುಲಸ್ಯಾಽಪೂಜಯದ್ಧರಾತ್ .. 4..
 ಅನ್ಯೇ ತತ್ರ ದ್ವಿಜಾಸ್ತಂ ವೈ ವಾರಯಂತೋ ವಿಶೇಷತಃ .
 ನ ವಾಕ್ಯಂ ಜಗೃಹೇ ತೇಷಾಂ ಜ್ಞಾನಂ ಬೌದ್ಧಂ ಖಲೋಽಬ್ರವೀತ್ .. 5..
 ಗಣೇಶಃ ಸರ್ವರೂಪಶ್ಚೇತ್ ಕುತಸ್ತತ್ರ ಪ್ರವರ್ತತೇ .
 ವಿಧಿನಿಷೇಧಕಾದ್ಯಂ ಹಿ ಮಾ ವದೇತ ಕ್ರಿಯಾತ್ಮಕಾಃ .. 6..
 ತತಃ ಸರ್ವೇ ಭಯೋದ್ವಿಗ್ನಾ ಬಭೂವುಸ್ತೇ ದ್ವಿಜೋತ್ತಮಾಃ .
 ಪರಸ್ಪರಂ ಸಮೂಚುರ್ವೈ ಗಾಣಪತ್ಯಾಃ ಪ್ರಜಾಪತೇ .. 7..
 ಅಹೋ ಗಾಣೇಶ್ವರೇ ದೇಹೇ ತುಲಸೀ ಮಸ್ತಕೇಽಧವಾ .
 ದೃಷ್ಟ್ವಾ ಸದ್ಯಶ್ಚ ನಿಷ್ಕಾಸ್ಯಾ ಗಾಣಪತ್ಯೈರ್ವಿಶೇಷತಃ .. 8..
 ಅನ್ಯೈರಪಿ ನ ಸಂದೇಹೋ ನೋ ಚೇನ್ನರಕಗಾಮಿನಃ .
 ಉಪಾನದಾದಿಸಂಯುಕ್ತೈರಶುಚಿಭಿಸ್ತದಪ್ಯಹೋ .. 9..
 ತತ್ರ ವಿಲಂಬಭಾವೇನ ಪಾಪಭಾಗೀ ನರೋ ಭವೇತ್ .
 ಕಿಂ ಕರ್ತವ್ಯಂ ದ್ವಿಜೈರನ್ಯೈರ್ದುಃಷ್ಟೋಽಯಂ ಕಥ್ಯತಾಂ ದ್ವಿಜಾಃ .. 10..
 ಯಥಾ ವಜ್ರೇಣ ಪೀಡಾಂ ತು ಬುಭುಜುಃ ಪರ್ವತಾದಯಃ .
 ತಥಾ ವಿಘ್ನೇಶ್ವರಃ ಸಾಕ್ಷಾತ್ಪುಲಸ್ಯಾ ಪೀಡಿತೋ ಭವೇತ್ .. 11..
 ತತಃ ಸರ್ವೈರ್ವಿನಿಶ್ಚಿತ್ಯ ಸ ಗಾಣೇಶಾಲಯಾತ್ತದಾ .
 ಬಹಿಷ್ಕೃತೋ ಮಹಾಪಾಪೀ ಸ್ವಗೃಹೇ ತಾದೃಶೇ ರತಃ .. 12..
 ತತಃ ಸ್ವಲ್ಪೇನ ಕಾಲೇನ ಮಮಾರ ಕಾಶ್ಯಪಾಧಮಃ .
 ನರಕೇಷು ಚ ತಂ ಯಾಮಾಃ ಪಾತಯಾಮಾಸುರಂಜನಾ .. 13..
 ಏಕಕಲ್ಪಸಮಂ ಕಾಲಂ ನರಕೇಷು ಸ್ಥಿತೋಽಭವತ್ .
 ಕ್ರಮೇಣ ಸಕಲಾನ್ ಭುಕ್ತ್ವಾ ರಾಕ್ಷಸೋಽಭೂತ್ ಸುದಾರುಣಃ .. 14..
 ಸದಾ ಕ್ಷುಧಾ ಸಮಾವಿಷ್ಟೋ ದಾಹರೋಗಾದಿಸಂಯುತಃ .
 ಅಶಕ್ತಃ ಸರ್ವಕಾರ್ಯೇಷು ವನೇಷು ವಿಚಚಾರ ಹ .. 15..
 ಏಕದಾ ತತ್ರ ಗಾರ್ಗ್ಯಶ್ಚ ಸಮಾಯಾತೋ ನಿಜೇಚ್ಛಯಾ .
 ಗಣೇಶಭಕ್ತಮುಖ್ಯಃ ಸ ಮಹಾಯೋಗೀ ಪ್ರಜಾಪತೇ .. 16..
 ತಂ ದೃಷ್ಟ್ವಾ ರಾಕ್ಷಸೋ ದುಷ್ಟೋ ಭಕ್ತಿತುಂ ಚ ಸಮಾಯಯೌ .
 ಗಾಗ್ರ್ಯೋ ಗಣೇಶಮಂತ್ರೇಣ ಮಂತ್ರಿತಂ ಜಲಮಾಕ್ಷಿಪತ್ .. 17..
 ಜಲಸ್ಪರ್ಶಪುಣ್ಯೇನ ಗಾರ್ಗ್ಯದರ್ಶನಜೇನ ಸಃ .
 ಧರ್ಮಧುಕ್ ರಾಕ್ಷಸೋ ಜಾತಿಸ್ಮರಸ್ತತ್ರ ಬಭೂವ ಹ .. 18..
 ತತೋಽತಿಖೇದಸಂಯುಕ್ತಃ ಸ ರುರೋದ ಪ್ರಣಮ್ಯ ತಂ .
 ಜಗಾದ ಪ್ರಾಂಜಲಿಂ ಬದ್ಧ್ವಾ ಹಾಹಾಕಾರರವಾಽಽಕುಲಃ .. 19..

ಧರ್ಮಧ್ಯುಗುವಾಚ .

ರಕ್ಷ ಮಾಂ ಮುನಿಶಾದೂಲ ಗಾಣಪತ್ಯ ಮಹಾಯಶಾಃ .
 ತ್ವತ್ಪಾದಪ್ರವಣಂ ಗಾಗ್ಧ್ಯೋ ಮೋಚಯಾಶು ಭವಾರ್ಣವಾತ್ .. 20..
 ತತಃ ಸ ಸರ್ವವೃತ್ತಾಂತಂ ಕಥಯಾಮಾಸ ರಾಕ್ಷಸಃ .
 ಪೂರ್ವಜನ್ಮಭವಂ ತಸ್ಮೈ ಗಾಗ್ಧ್ಯಾಯ ಭಯಸಂಕುಲಃ .. 21..
 ತ್ವದೀಯದರ್ಶನೇನೈವ ಮಂತ್ರಿತೇನ ಜಲೇನ ಚ .
 ಜಾತಿನ್ಮರತ್ವಮಾಪನ್ನೋ ದುಃಖಂ ತೇ ಕಥಯಾಮ್ಯಹಂ .. 22..
 ಶ್ರುತ್ವಾ ಶರಣಗಂ ವೀಕ್ಷ್ಯ ದಯಾಯುಕ್ತೋ ಮಹಾಮುನಿಃ .
 ಗಣೇಶನಾಮಮಂತ್ರಂ ಸ ದದೌ ತಸ್ಮೈ ಹಿತಾವಹಂ .. 23..
 ಜಗಾದ ತಂ ಮಹಾಯೋಗೀ ಜಪ ತ್ವಂ ನಾಮಮಂತ್ರಕಂ .
 ನಿತ್ಯಂ ತಥಾ ತುಲಸ್ಯಾ ವೈ ಕೃತಂ ಸ್ತೋತ್ರಂ ಪಠಸ್ವ ಚ .. 24..
 ಏವಮುಕ್ತ್ವಾಂಽತರ್ದಧೇಽಸೌ ಗಾಗ್ಧ್ಯಃ ಪರಮಪಾವನಃ .
 ದುಷ್ಟೋ ನಿತ್ಯಂ ತಥಾ ಚಕ್ರೇ ದುಃಖಂ ದೃಷ್ಟ್ವಾ ಭಯಾಕುಲಃ .. 25..
 (Page ಖಂ. 5 ಅ. 34 ಪಾನ 80)

ತತಃ ಕ್ಷುಧಾ ಸುಶಾಂತಾ ವೈ ಬಭೂವೇ ತಸ್ಯ ದುರ್ಮತೇಃ .
 ರೋಗಹೀನಃ ಸಶಕ್ತಶ್ಚ ಗಾಣಪತ್ಯಪ್ರಿಯೋಽಭವತ್ .. 26..
 ಅಂತೇ ಗಣೇಶ್ವರಂ ಸೋಽಪಿ ಜಗಾಮ ದುಃಖವರ್ಜಿತಃ .
 ತತ್ರ ಯೋಗಸ್ವಭಾವೇನಾಽಭಜದ್ವಿಘ್ನೇಶ್ವರಂ ವಿಧೇ .. 27..
 ಏತತ್ತೇ ಕಥಿತಂ ಸರ್ವಂ ಸಂಕ್ಷೇಪೇಣ ಚರಿತ್ರಕಂ .
 ತುಲಸೀವರ್ಜನೇ ಭೂತಂ ಸರ್ವಸಂಶಯನಾಶನಂ .. 28..
 ತುಲಸೀಂ ಗಣನಾಥಾಯ ಸಮರ್ಪಯತಿ ಯೋ ನರಃ .
 ಸ ಚಾಂಡಾಲೋ ನ ಸಂದೇಹೋ ನಾರಕೀಭೂಮಿಸಂಸ್ಥಿತಃ .. 29..
 ವಂಶಹಾನಿರ್ಭವೇತ್ತಸ್ಯ ಲಕ್ಷ್ಮೀನಾಶಸ್ತಥಾ ವಿಧೇ .
 ರೋಗಾದ್ಯೈಃ ಪೀಡಿತೋಽತ್ಯಂತಮಂತೇ ನರಕಗೋ ಭವೇತ್ .. 30..
 ತಸ್ಯ ಸ್ಪರ್ಶಂ ನ ಕುರ್ಯಾತ್ ಕಃ ಕೃತ್ವಾ ಸ್ನಾನಂ ಸಮಾಚರೇತ್ .
 ಸಚೈಲಸ್ನಾನಹೀನಶ್ಚೇತ್ ಜ್ಞಾತ್ವಾ ಪಾಪೀ ಸದಾ ಭವೇತ್ .. 31..
 ನಾಮ ತಸ್ಯ ಪ್ರಜಾನಾಥ ನ ಗ್ರಾಹ್ಯಂ ಪಾಪದಾಯಕಂ .
 ಬಹುನಾತ್ರ ಕಿಮುಕ್ತೇನ ಪಾಪರೂಪಃ ಸ ವೈ ಸ್ಮೃತಃ .. 32..
 ಇದಂ ತೇ ಕಥಿತಂ ಸರ್ವಂ ಪೃಚ್ಛತೇ ಚ ಯಥಾತಥಂ .
 ಶ್ರೋತುಮಿಚ್ಛಸಿ ಕಿಂ ಭೂಯಶ್ಚರಿತ್ರಂ ವದ ಸಾಂಪ್ರತಂ .. 33..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ
ಪಂಚಮೇ ಖಂಡೇ ಲಂಬೋದರಚರಿತೇ ತುಲಸೀಸಮರ್ಪಣವರ್ಜನವರ್ಣನಂ
ನಾಮ ತ್ರಯಸ್ತಿಂಶತ್ತಮೋಽಧ್ಯಾಯಃ .. 5.33

5.34 ರುಕ್ಮಾಂಗದಚರಿತಂ ನಾಮ ಚತುಸ್ತಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ವದ ಪೂಜಾಂ ವಿಧಿಯುತಾಂ ಗಣೇಶಸ್ಯ ಸವಿಸ್ತರಾಂ .

ಮಾನಸೀಂ ಬಾಹ್ಯರೂಪಾಂ ಚ ಸರ್ವಸಿದ್ಧಿಪ್ರದಾಯಿನೀಂ .. 1..

ಗಣೇಶಲೋಕಗಂ ಸರ್ವಂ ಮಾಹಾತ್ಮ್ಯಂ ಕಥಯಸ್ವ ಮೇ .

ಕೀದೃಶೋಽಯಂ ನಿಜೋ ಲೋಕೋ ಮುನೇ ಕೇನೈವ ಲಭ್ಯತೇ .. 2..

ಮುದ್ದಲ ಉವಾಚ .

ಅತ್ರ ತೇ ಕಥಯಿಷ್ಯಾಮಿ ಪುರಾತನಭವಂ ಶುಭಂ .

ಇತಿಹಾಸಂ ಮಹಾಭಾಗ ಸರ್ವಸಿದ್ಧಿಪ್ರದಾಯಕಂ .. 3..

ಪುರಾ ತೇ ಕಥಿತಂ ಸ್ಥಾನಂ ಗಣೇಶಸ್ಯ ಮಹಾತ್ಮನಃ .

ಕಾರ್ತಿಕೇಯವರಾಜ್ಜಾತಂ ಲಕ್ಷವೈನಾಯಕಾತ್ಮಕಂ .. 4..

ತತ್ರ ರಾಜಾ ಬಭೂವಾಽಪಿ ಸರ್ವಶಾಸ್ತ್ರವಿಶಾರದಃ .

ಐಲಃ ಶಸ್ತ್ರಾಸ್ತ್ರತತ್ತ್ವಜ್ಞೋ ಧರ್ಮಶೀಲಶ್ಚ ಸತ್ಯವಾಕ್ .. 5..

ಸದಾ ಗಣೇಶಭಕ್ತಶ್ಚಾಭಜದ್ವಿಘ್ನೇಶ್ವರಂ ಸದಾ .

ಸಾರ್ವಭೌಮಃ ಸುವಿಖ್ಯಾತೋ ಗಾಣಪತ್ಯಪ್ರಿಯೋಽಭವತ್ .. 6..

ತತ್ರಾಽಽಜಗಾಮ ಗಾಣೇಶೋ ಗಾರ್ಗ್ಯಃ ಸರ್ವಾರ್ಥಕೋವಿದಃ .

ತಂ ಪ್ರಣಮ್ಯ ಪ್ರಪೂಜ್ಯೈವ ಪಪ್ರಚ್ಛೈಲೋ ಮಹಾಯಶಾಃ .. 7..

ಐಲ ಉವಾಚ .

ಸ್ವಾಮಿಂಸ್ತ್ವಂ ಗಣರಾಜಸ್ಯ ಭಕ್ತಸ್ತಾದೃಶಯೋಗಧೃಕ್ .

ಸಾಕ್ಷಾಧ್ಗಣಪತಿಃ ಕಿಂ ವಾ ತ್ವಮೇವಾತ್ರ ನ ಸಂಶಯಃ .. 8..

ಮಯೂರೇಶಾವತಾರೇ ತ್ವಂ ಮಯೂರೇಶಸಮನ್ವಿತಃ .

ಸ್ಥಿತಸ್ತತ್ರ ತ್ವಯಾ ವಿಪ್ರ ಮಯೂರೇಶೋ ನಿರೀಕ್ಷಿತಃ .. 9..

ಧನ್ಯಸ್ತ್ವಂ ಯೋಗಿನಾಂ ಮಧ್ಯೇ ಪ್ರತ್ಯಕ್ಷಂ ಗಣನಾಯಕಂ .

ಮಿತ್ರಂ ಕೃತ್ವಾ ಸುಹರ್ಷೇಣಾಽಹೋ ತಿಷ್ಠಸಿ ವಿಶೇಷತಃ .. 10..

ಮಯೂರೇಶಸ್ಯ ವಿಪ್ರೇಶಾಜ್ಜಯಾ ಯೋಗವಿದಾಂವರಂ .

ಭಾಷ್ಯಂ ಕೃತಂ ಗಣೇಶಸ್ಯ ಗೀತಾಯಾಃ ಶಾಂತಿದಂ ಪರಂ .. 11..

(Page ಖಂ. 5 ಅ. 34 ಪಾನ 81)

ತ್ವದೀಯಭಾಷ್ಯಯೋಗೇನ ಗೀತಾಜ್ಞಾ ಬ್ರಾಹ್ಮಣಾದಯಃ .

ಬಭೂವುರ್ಗಾಣಪತ್ಯಾಶ್ಚ ತ್ವಚ್ಛಿಷ್ಯಾಸ್ತೇ ಮತಾ ಮುನೇ .. 12..

ಯಾದೃಶಂ ಗಣನಾಥೇನ ಕಥಿತಂ ತಾದೃಶಂ ಪ್ರಭೋ .

ತ್ವಯಾ ಜ್ಞಾತಂ ನ ಸಂದೇಹೋ ಗಣೇಶಸ್ತ್ವ ಮತೋ ಮತಃ .. 13..

ಗಣೇಶಗೀತಾಹಾರ್ದಂ ಯದ್ಗಣೇಶಶ್ಚ ವರೇಣ್ಯಕಃ .

ತ್ವಂ ತ್ರಯಃ ಸಮ್ಮತಾಃ ಶಾಸ್ತ್ರೇ ಜಾನತೇ ಪೂರ್ಣಯೋಗತಃ .. 14..

ಧನ್ಯೇನ ಯೇನ ಭಾಗ್ಯೇನ ದೃಷ್ಟಂ ತೇ ಪಾದಪಂಕಜಂ .

ವಿದ್ಯಾವ್ರತತಪೋದಾನಂ ಪಿತೌ ಕುಲಮೇವ ಮೇ .. 15..

ಯಶೋ ರಾಜ್ಯಾದಿಕಂ ಸರ್ವಂ ಧನ್ಯಂ ತೇ ಪಾದದರ್ಶನಾತ್ .

ನ ಹ್ಯಲ್ಪಪುಣ್ಯಯೋಗೇನ ದರ್ಶನಂ ಯೋಗಿನಾಂ ಭವೇತ್ .. 16..

ಅಧುನಾ ವದ ಮೇ ಬ್ರಹ್ಮನ್ ಗಣೇಶಸ್ಯ ಯಥಾವಿಧಿ .

ಪೂಜಾಂ ಬಾಹ್ಯಾಂ ತಥಾಂಸತರ್ಯಾಂ ಗಾಣಪತ್ಯಪ್ರಕಾರತಃ .. 17..

ಏವಂ ಪೃಷ್ಟೋ ಮಹಾಯೋಗೀ ಗಾಗ್ಯಃ ಸರ್ವಾರ್ಥಕೋವಿದಃ .

ತಂ ಜಗಾದ ಸುಹರ್ಷೇಣ ಗಾಣಪತ್ಯೋ ಮಹಾಯಶಾಃ .. 18..

ಗಾಗ್ಯ ಉವಾಚ .

ಅತ್ರ ತೇ ಕಥಯಿಷ್ಯಾಮಿ ಚೇತಿಹಾಸಂ ಪುರಾತನಂ .

ಗೃತ್ಸಮದಸ್ಯ ವಿಪ್ರಸ್ಯ ಚರಿತ್ರಸಂಯುತಂ ನೃಪ .. 19..

ವಾಚಕ್ವವಿಸ್ತಪೋನಿಷ್ಠೋ ಬಭೂವ ಪರಮಾರ್ಥವಿತ್ .

ತಸ್ಯ ಪತ್ನೀ ಮುಕುಂದಾ ವೈ ರೂಪಯೌವನಶಾಲಿನೀ .. 20..

ವನಮಧ್ಯೇ ಸ್ಥಿತೌ ಚೋಭೌ ತತ್ರಾಕಸ್ಮಾತ್ ಸಮಾಗತಃ .

ರುಕ್ಮಾಂಗದೋ ನೃಪೋ ಭೂಪ ಮೃಗಯಾಸಕ್ತಚೇತಸಾ .. 21..

ಕ್ಷುಧಾತ್ಯಪಾಯುತೋ ರಾಜಾ ಭ್ರಷ್ಟಸಾಧೋಽ ದ್ವಿಜಾಶ್ರಮಂ .

ಪ್ರವಿಶ್ಯ ತಂ ಪ್ರಣಮ್ಯೈವ ಸಸ್ತ್ರೀಕಂ ಸಂಸ್ಥಿತೋಽಭವತ್ .. 22..

ತಸ್ಮಿನ್ ಕಾಲೇ ದ್ವಿಜಃ ಸೋಽಪಿ ಮಧ್ಯಾಹ್ನೇ ಕರ್ಮಕಾರಣಾತ್ .

ನಿರ್ಜಗಾಮಾಶ್ರಮಾದ್ವಾಚನ್ಕವಿಸ್ತಸ್ಮಾನ್ ಮಹಾಯಶಾಃ .. 23..

ಗತೇ ಮುನೌ ನೃಪಸ್ತತ್ರ ಜಗಾದ ದೇಹಿ ಮೇ ಜಲಂ .

ಮಾತರ್ಮುಕುಂದೇ ಶ್ರಾಂತಾಯ ಚಾಕುಲಾಯ ಕ್ಷುಧಾತ್ಯಪಾ .. 24..

ತಸ್ಯ ತದ್ವಚನಂ ಶ್ರುತ್ವಾ ಮುನಿಪತ್ನೀ ಸುವಿಹ್ವಲಾ .

ದೃಷ್ಟ್ವಾ ನೃಪವರಂ ತಂ ಚ ಕಾಮಬಾಣಾರ್ದಿತಾವದತ್ .. 25..

ಮುಕುಂದೋವಾಚ .

ತ್ವತ್ಸಮಂ ಪುರುಷಂ ಕ್ವಾಪಿ ನ ಪಶ್ಯಾಮಿ ನೃಪಾತ್ಮಜ .
 ತ್ರೈಲೋಕ್ಯೇತೋ ಮಹಾಭಾಗ ಮಾಂ ಭಜಸ್ವ ಸುವಿಹ್ವಲಾಂ .. 26..
 ನೋ ಚೇತ್ ಪ್ರಾಣಾ ಗಮಿಷ್ಯಂತಿ ಕಾಮಬಾಣೈರ್ಹತಾ ಮಮ .
 ಇತ್ಯುಕ್ತ್ವಾ ತಂ ನೃಪಂ ಸಾ ತು ಚುಚುಂಬೇ ಹರತತ್ವರಾ .. 27..
 ತತೋಽತಿಕ್ಷೋಭಿತೋ ರಾಜಾ ಧೃತ್ವಾ ದೂರೇ ಸಮಾಕ್ಷಿಪತ್ .
 ಜಗಾದ ತಾಂ ಮುನೇಃ ಪತ್ನೀಂ ವ್ಯಭಿಚಾರರತಾಂ ವಚಃ .. 28..
 ರುಕ್ಮಾಂಗದ ಉವಾಚ .
 ಸರ್ವೇಷಾಂ ಗುರವೋ ದೇವಿ ಬ್ರಾಹ್ಮಣಾ ನಾತ್ರ ಸಂಶಯಃ .
 ಪುತ್ರತುಲ್ಯಾ ವಯಂ ಸರ್ವೇ ತ್ವದೀಯಾಃ ಪಾಪಕಾರಿಣಿ .. 29..
 ತತ್ರ ವಿಘ್ನೇಶ್ವರೇ ಸಕ್ತಾ ನ ಚಲಂತಿ ಕದಾಚನ .
 ಪರಸ್ತ್ರಿಯಂ ಸಮಾಲೋಕ್ಯ ಮಾತೃಬುದ್ಧಿಕರಾ ಮತಾಃ .. 30..
 ಏವಂ ನಿರ್ಭತ್ಸ್ಯ ತಾಂ ರಾಜಾ ನಿಸೃತಃ ಶೋಕಸಂಕುಲಃ .
 ಆಶ್ರಮಾತ್ ಸಾ ಶಶಾಪೈವ ತಂ ನೃಪಂ ಕಾಮಮೋಹಿತಾ .. 31..
 ಕುಷ್ಠಿ ಭವ ಮಹಾದುಷ್ಟ ಸಕಾಮಾಂ ತ್ಯಜಸಿ ಸ್ತ್ರಿಯಂ .
 ಮೋಹಿತಾಂ ಪಾಪಕರ್ಮಾ ತ್ವಂ ಕರಿನೋಽಸಿ ಸುದುರ್ಮತೇ .. 32..
 ತಸ್ಯಾಃ ಶಾಪಸ್ಯ ಯೋಗೇನ ಶ್ಲೇತಕುಷ್ಠಿ ಬಭೂವ ಹ .
 ರುಕ್ಮಾಂಗದೋ ವನೇ ಗತ್ವಾ ಸನ್ಮಾರ ದ್ವಿರದಾನನಂ .. 33..
 ತತೋ ರಾತ್ರೌ ಮಹಾಯೋಗೀ ನಾರದಸ್ತತ್ರ ಚಾಗತಃ .
 ತಂ ದೃಷ್ಟ್ವಾ ಪ್ರಣನಾಮಾದೌ ಪಪ್ರಚ್ಛ ವಿನಯಾನ್ವಿತಃ .. 34..
 ರುಕ್ಮಾಂಗದ ಉವಾಚ .
 ಕುಷ್ಠನಾಶಕರಂ ತೀರ್ಥಂ ಕ್ಷೇತ್ರಮೌಷಧಮೇವ ಚ .
 ವದ ಮೇ ಸರ್ವಧರ್ಮಜ್ಞ ಗಾಣಪತ್ಯಪ್ರಿಯ ಪ್ರಭೋ .. 35..
 ನಾರದ ಉವಾಚ .
 ಇಂದ್ರೇಣ ತಪಸಾ ದೇವೋ ಗಣೇಶಃ ಪೂಜಿತೋಽಭವತ್ .
 (Page ಖಂ. 5 ಅ. 34 ಪಾನ 82)
 ಸಹಸ್ರಭಗನಾಶಾರ್ಥಂ ಸ ದೇವೋ ವರದೋಽಭವತ್ .. 36..
 ಗಣೇಶವರದಾನೇನ ಮಹೇಂದ್ರಸ್ತೇಜಸಾ ಯುತಃ .
 ಯೋಗಯುಕ್ತೋಽಪಾಲಯತ ತ್ರೈಲೋಕ್ಯಂ ಸಚರಾಚರಂ .. 37..
 ತತ್ರ ತೀರ್ಥಂ ಸುವಿಖ್ಯಾತಂ ಗಣೇಶಪದಲಾಂಭಿತಂ .
 ಚಿಂತಾಮಣಿರ್ಗಣೇಶಶ್ಚ ತೇನ ಸಂಸ್ಥಾಪಿತೋಽಭವತ್ .. 38..
 ತತ್ರ ಗತ್ವಾ ಮಹೀಪಾಲ ಕುರು ಸ್ನಾನಂ ಚ ತತ್ಕ್ಷಣಾತ್ .

ಕುಷ್ಠಹೀನಃ ಸುವರ್ಣಸ್ತ್ವಂ ಭವಿಷ್ಯಸಿ ನ ಸಂಶಯಃ .. 39..
 ತತ್ರ ತೀರ್ಥಪ್ರಭಾವೇಣ ಕುಷ್ಠರೋಗವಿವರ್ಜಿತಾಃ .
 ಭವಂತಿ ಸ್ವಾನಂದಗಾಸ್ತು ನೃಪ ನಾಸ್ಯತ್ರ ಸಂಶಯಃ .. 40..
 ಏವಮುಕ್ತ್ವಾ ಮಹಾಯೋಗೀ ನಾರದೋ ಗಣಪಂ ಸ್ಮರನ್ .
 ಗತಃ ಸೋಽಪಿ ಮಹಾಬುದ್ಧಿಹರ್ಷಯುಕ್ತೋ ಬಭೂವ ಹ .. 41..
 ತತಃ ಪ್ರಾತಃ ಸಮಾಯಾತಾ ಸೇನಾ ತಸ್ಯ ಮಹಾತ್ಮನಃ .
 ತಯಾ ಸಾರ್ಧಂ ಜಗಾಮಾಸೌ ವಿದರ್ಭೇ ತೀರ್ಥಸೇವಕಃ .. 42..
 ಚಿಂತಾಮಣಿಭವಂ ತೀರ್ಥಂ ದೃಷ್ಟ್ವಾ ರಾಜಾ ಪ್ರಜಾಪತೇ .
 ಕುಷ್ಠಹೀನೋ ಬಭೂವಾಽಥ ಸರ್ವೈಃ ಸಂಹರ್ಷಿತೋಽಭವತ್ .. 43..
 ತತಃ ಸ್ನಾತ್ವಾ ಸಸೈನ್ಯೇನ ಯಥಾವಿಧಿಯುತಃ ಸ್ವಯಂ .
 ಪೂಜಯಾಮಾಸ ಹರ್ಷೇಣ ಚಿಂತಾಮಣಿಂ ನೃಪಾತ್ಮಜಃ .. 44..
 ಪೂಜಯಿತ್ವಾ ಯಥಾನ್ಯಾಯಂ ದತ್ತ್ವಾ ದಾನಾನಿ ಕೃತ್ಸ್ನಶಃ .
 ಸಂಸ್ಥಿತೋ ಮಂಡಪೇ ರಾಜಾ ಗಣೇಶೇ ಭಕ್ತಿಸಂಯುತಃ .. 45..
 ತತ್ರಾಕಸ್ಮಾದ್ವಿಮಾನಂ ತು ಸಮಾಯಾತಂ ಸುಖಪ್ರದಂ .
 ತತ್ರ ದೂತಾ ಗಣೇಶಸ್ಯ ಜಗುಸ್ತಂ ನೃಪಸತ್ತಮಂ .. 46..
 ಗಾಣಪತ್ಯಾ ಊಚುಃ .
 ಇದಂ ವಿಮಾನಮಾರುಹ್ಯ ಸಸೈನ್ಯೋ ನೃಪಸತ್ತಮ .
 ಚಲ ಸ್ವಾನಂದಲೋಕೇ ತ್ವಂ ತೀರ್ಥಸ್ನಾನಪ್ರಭಾವತಃ .. 47..
 ತತೋಽತಿಹರ್ಷಸಂಯುಕ್ತಸ್ತಾನ್ ಪ್ರಣಮ್ಯ ಮಹಾಯಶಾಃ .
 ಪೂಜ್ಯೋವಾಚ ವಿಚಾರಜ್ಞೋ ಗಾಣಪತ್ಯೋ ನೃಪಾತ್ಮಜಃ .. 48..
 ರುಕ್ಮಾಂಗದ ಉವಾಚ .
 ಭೀಮಂ ಮೇ ಗಾಣಪತ್ಯಾಸ್ತು ಪಿತರಂ ಚಾರುಹಾಸಿನೀಂ .
 ಮಾತರಂ ತ್ಯಜ್ಯ ವಿಘ್ನೇಶಂ ಕಥಂ ಯಾಮಿ ತ್ವರಾನ್ವಿತಃ .. 49..
 ಗಾಣೇಶಾನೌ ವಿಶೇಷೇಣ ತಥಾ ತಂ ತೇ ಸಮಬ್ರುವನ್ .
 ತಯೋಃ ಸ್ನಾನಂ ನೃಪಾಧ್ಯಕ್ಷ ಕುರು ತೀರ್ಥೇಽಧುನಾ ಕಿಲ .. 50..
 ತತಸ್ತಾವಪಿ ನೇಷ್ಯಾಮೋ ಮಾ ಚಿಂತಾಂ ಕುರು ಸತ್ತಮ .
 ಸ್ನಾನಮಾತ್ರೇಣ ಸ್ವಾನಂದದಾಯಕಂ ತೀರ್ಥಮುಚ್ಯತೇ .. 51..
 ತತೋಽತಿಹರ್ಷಿತೋ ರಾಜಾ ಕುಶಾನ್ ಗೃಹ್ಯ ತಯೋಃ ಪುನಃ .
 ನಾಮ್ನಾ ಗ್ರಂಥಿಂ ಸಮಾಬದ್ಯ ಚಕ್ರೇ ಸ್ನಾನಂ ಯಥಾವಿಧಿ .. 52..
 ತತೋಽತಿಹರ್ಷಿತಾ ಲೋಕಾ ನಗರಸ್ಥಾಸ್ತಥಾ ಪುನಃ .
 ಸ್ನಾನಂ ಚಕ್ರುರ್ಜನಾನಾಂ ತೇ ಆಬಾಲಂ ಶ್ವಪಚಾವಧಿ .. 53..
 ತತಸ್ತೇ ಯಾನಮಾರುಹ್ಯ ಕೌಂಡಿನ್ಯನಗರಂ ಯಯುಃ .

ಪುಣ್ಯಂ ದತ್ವಾ ಚ ತಾನ್ ಸರ್ವಾನ್ ಗೃಹ್ಯ ಸ್ವಾನಂದಮಾಯಯುಃ .. 54..

ಏವಂ ತೀರ್ಥಪ್ರಭಾವೇಣ ನಗರಸ್ಥಜನಾ ನೃಪ .

ಗತ್ವಾ ವಿಘ್ನೇಶ್ವರಂ ದೃಷ್ಟ್ವಾ ಬ್ರಹ್ಮಭೂತಾ ಬಭೂವಿರೇ .. 55..

ಧರ್ಮಯುಕ್ತೋ ಗಣೇಶಸ್ಯ ಭಕ್ತೋ ರುಕ್ಮಾಂಗದಃ ಸ್ವಯಂ .

ಸ್ವಲ್ಪಕಾಲೇನ ನಿರ್ವಿಘ್ನೋ ಬಭೂವ ಭಲಿತೋಽಪಿ ಸಃ .. 56..

ಗಣೇಶಭಕ್ತಮತ್ಯುಗ್ರಂ ಯೇ ಭಲಂತಿ ನರಾಧಮಾಃ .

ತೇಷಾಂ ತು ನಿಷ್ಕೃತಿನಾಸ್ತಿ ದುಃಖಂ ಭುಂಜಂತಿ ದಾರುಣಂ .. 57..

ರುಕ್ಮಾಂಗದಂ ಮುಕುಂದಾ ಸಾ ಭಲಯಿತ್ವಾ ವಿಶೇಷತಃ .

ಯಾ ಗತಿಶ್ಚ ತಯಾ ಪ್ರಾಪ್ತಾ ತಾಂ ಶೃಣುಷ್ವ ಮಹೀಪತೇ .. 58..

.. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ರುಕ್ಮಾಂಗದಚರಿತಂ ನಾಮ ಚತುಸ್ತಿಂಶತ್ತಮೋಽಧ್ಯಾಯಃ

.. 5.34

(Page ಖಂ. 5 ಅ. 35 ಪಾನ 83)

5.35 ಗೃತ್ಸಮದಗಣೇಶಸಮಾಗಮೋ ನಾಮ ಪಂಚತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗಾರ್ಗ್ಯ ಉವಾಚ .

ಮುಕುಂದಾ ಕಾಮದಗ್ಧಾ ಸಾ ಪಪಾತ ಧರಣೀತಲೇ .

ನ ಕಿಂಚಿತ್ ಸುಖದಂ ತಸ್ಯಾ ಬಭೂವ ಪೃಥಿವೀತಲೇ .. 1..

ತತೋತಿಶೋಕಸಂಯುಕ್ತಾ ತಮೇವಾಚಿಂತ್ಯ ಸಂಸ್ಥಿತಾ .

ನಿದ್ರಾಂ ಲೇಭೇ ತತಸ್ತಾಂ ಸೋಽಬೋಧಯದ್ಧೇವನಾಯಕಃ .. 2..

ತಸ್ಯಾಃ ಶಾಂತಿಪ್ರದಾನಾರ್ಥಂ ಸ್ವಯಂ ತತ್ರಾಜಗಾಮ ಹ .

ರುಕ್ಮಾಂಗದಸ್ವರೂಪೀ ಸ ಬುಭುಜೇ ತಾಂ ಸುರಾಧಿಪಃ .. 3..

ಸಾ ಹರ್ಷಿತಾ ಜಗಾಮೈವ ಸ್ವಗೃಹಂ ಗರ್ಭಸಂಸ್ಥಿತಾ .

ಇಂದ್ರಃ ಸ್ವರ್ಗಂ ಯಯೌ ಭೂಪ ಹರ್ಷಯುಕ್ತೋ ವಿಹಾಯಸಾ .. 4..

ವಾಚಕ್ಷವಿಃ ಸಮಾಯಾತಃ ಕೃತ್ವಾ ನಿತ್ಯಕ್ರಿಯಾಂ ಮುನಿಃ .

ನ ಬುಬೋಧ ಮುಕುಂದಾಯಾಶ್ಚರಿತಂ ಸ ತಪೋರತಃ .. 5..

ತತಃ ಪೂರ್ಣೇ ಚ ಗರ್ಭೇ ಸಾ ಸುಷುಮೇ ಪುತ್ರಮುತ್ತಮಂ .

ಜಾತಕರ್ಮಾದಿಕಂ ಸರ್ವಂ ಚಕಾರ ಮುನಿಸತ್ತಮಃ .. 6..

ಗೃತ್ಸಮದೇತಿ ಪುತ್ರಸ್ಯ ನಾಮ ಚಕ್ರೇ ಸುಖಪ್ರದಂ .

ಚಕಾರ ವ್ರತಬಂಧಂ ತು ಪಂಚಮೇ ಹರ್ಷಸಂಯುತಃ .. 7..
 ವೇದಾನಧ್ಯಾಪಯಾಮಾಸ ಶ್ರವಣಗ್ರಾಹಕಾಯ ವೈ .
 ಸ್ವಯಂ ತಸ್ಮೈ ದದೌ ಮಂತ್ರಂ ಗಣಾನಾಂ ತ್ವೇತಿ ಋಗ್ಭವಂ .. 8..
 ತೇನ ಮಂತ್ರೇಣ ವಿಘ್ನೇಶಂ ಧ್ಯಾತ್ವಾ ಗೃತ್ಸಮದೋ ಮುನಿಃ .
 ತೋಷಯಾಮಾಸ ಭಾವೇನ ನಿತ್ಯಂ ಜಪಪರಾಯಣಃ .. 9..
 ಕದಾಚಿತ್ತತ್ರ ರಾಜಾ ಸ ಮಗಧಸ್ತಂ ಜುಹಾವ ಚ .
 ಪಿತುಃ ಶ್ರಾದ್ಧೇ ಸುದಾಂತಂ ವೈ ತಪೋಯುಕ್ತಂ ಯಶಸ್ವಿನಂ .. 10..
 ತತ್ರ ವಸಿಷ್ಠಮುಖ್ಯಾಶ್ಚ ಮುನಯೋ ಯೋಗಪಾರಗಾಃ .
 ಸಮಾಗತಾಃ ಸಭಾಯಾಂ ತೇ ವಿವಿಶುಃ ಪೂಜಿತಾ ನೃಪ .. 11..
 ತತ್ರ ಶಾಸ್ತ್ರಪ್ರಸಂಗೇ ಸ ಗೃತ್ಸಮದ ಉವಾಚ ಹ .
 ಯೋಗಮಯೋಗಿಭಾವಸ್ಥಃ ಶ್ರುತ್ವಾಽತ್ರಿಪ್ತಂ ವಚೋಽಬ್ರವೀತ್ .. 12..
 ಅಯೋಗೀ ಯೋಗಿನಾಂ ಮಧ್ಯೇ ರುಕ್ಮಾಂಗದಸುತಸ್ತಥಾ .
 ವದಸಿ ತ್ವಂ ನ ಯೋಗ್ಯೋಽಸಿ ಪಂಕ್ತೌ ಗಚ್ಛ ನಿಜಾಶ್ರಮಂ .. 13..
 ತತೋಽತಿಕೋಪಸಂಯುಕ್ತಃ ಸ್ವಂ ಗೃತ್ಸಮದ ಆಶ್ರಮಂ .
 ಜಗಾಮ ಸೋಽಪಿ ಜನನೀಮಪೃಚ್ಛದ್ರಕ್ತಲೋಚನಃ .. 14..
 ವದ ತಾತಂ ಮದೀಯಂ ತ್ವಂ ಕಾಮುಕೇ ನಿರಪತ್ರಪೇ .
 ಕಥಂ ರುಕ್ಮಾಂಗದಾಜ್ಞಾತೋಽಹಂ ನೋಚೇತ್ತ್ವಾಂ ಶಪಾಮಿ ತು .. 15..
 ಜಗಾದ ಶಾಪಭೀತಾ ತಂ ತತಃ ಸಾ ಕಂಪಸಂಯುತಾ .
 ವೃತ್ತಾಂತಂ ಪೂರ್ವಸಂಭೂತಂ ರುಕ್ಮಾಂಗದವಿಹಾರಜಂ .. 16..
 ತಚ್ಛ್ರುತ್ವಾ ಕೋಪಸಂಯುಕ್ತಃ ಶಶಾಪ ಜನನೀಂ ಸುತಃ .
 ಕಂಟಕೀ ಭವ ಮಾತಸ್ತ್ವಂ ದುಷ್ಟಕರ್ಮಪರಾಯಣಾ .. 17..
 ಅತಿತಿಕ್ತಫಲಾಂ ತತ್ರ ಭಕ್ಷಿಷ್ಯಂತಿ ನರಾ ನ ತಾಂ .
 ಅರಣ್ಯೇ ನಿಂದಿತಾ ನಿತ್ಯಂ ಭುಂಕ್ಷ್ಯ ಪಾಪಂ ಪುರಾ ಕೃತಂ .. 18..
 ತತಃ ಸಾಪಿ ಸ್ವಪುತ್ರಂ ತಂ ಶಶಾಪ ಕ್ರೋಧಪೂರಿತಾ .
 ತ್ವತ್ತಃ ಪುತ್ರೋ ಮಹಾದೈತ್ಯೋ ಭವಿಷ್ಯತಿ ಸುದಾರುಣಃ .. 19..
 ತತೋ ದೇಹಂ ಸಮುತ್ಸೃಜ್ಯ ಮುಕುಂದಾ ಸಾಽಭವನ್ನೃಪ .
 ಕಂಟಕೀ ಶ್ಯಾಮಸಂಜ್ಞಾ ಸಾ ಪಾಪಕರ್ಮಪರಾಯಣಾ .. 20..
 ಗಣೇಶಭಕ್ತವಿಕ್ಷೇಪದಾತ್ಮತ್ವಾದಘಮುತ್ತಮಂ .
 ತಯಾ ಪ್ರಾಪ್ತಂ ಚಿರಂ ಪೂರ್ಣಂ ತೇನ ಶಾಪಯುತಾಽಭವತ್ .. 21..
 ಕಲ್ಪೇ ಕಲ್ಪೇ ಚ ಶಾಪಾತ್ ಸಾ ಸದಾ ವೃಕ್ಷತ್ವಮಾಗತಾ .
 ಪಶ್ಯ ವಿಘ್ನಸ್ವರೂಪಂ ತ್ವಂ ಮಹಾಭಯಕರಂ ನೃಪ .. 22..
 ತತೋ ಗೃತ್ಸಮದಃ ಕ್ಷುಬ್ಧೋ ದೇಹತ್ಯಾಗೇ ಸಮುದ್ಯತಃ .

ತತ ಆಕಾಶವಾಣೀ ತಂ ಜಗಾದ ಪ್ರೇಮಸಂಯುತಾ .. 23..
 ಇಂದ್ರೋ ರುಕ್ಮಾಂಗದೀಭೂತಸ್ತನ್ಮಾಜ್ಜಾತೋಽಸಿ ಮಾನದ .
 ಭಜ ಲಂಬೋದರಂ ನಿತ್ಯಂ ತತಃ ಸೌಖ್ಯಮವಾಪ್ಸ್ಯಸಿ .. 24..
 ಶ್ರುತ್ವಾ ಸೋಽಪಿ ವನೇ ಗತ್ವಾ ತತಾಪ ತಪ ಉತ್ತಮಂ .
 ನಿರಾಹಾರೇಣ ಸಂಸ್ಥಶ್ಚ ಗಣೇಶಮಭಜತ್ ಸದಾ .. 25..
 ಬ್ರಹ್ಮಣಸ್ಪತಿಸೂಕ್ತೈಶ್ಚಾಭಿಷಿಂಚನ್ ಮಂಡಲೇ ಸ್ಥಿತಂ .
 (Page ಖಂ. 5 ಅ. 35 ಪಾನ 84)
 ಜಪಂ ಚಕಾರ ಭಾವೇನ ಬ್ರಾಹ್ಮಣತ್ವಸ್ಯ ಕಾರಣಾತ್ .. 26..
 ಐಲ ಉವಾಚ .
 ಬ್ರಹ್ಮಣಸ್ಪತಿಸೂಕ್ತಾನಾಂ ಮಂಡಲಂ ಕೀದೃಶಂ ಸ್ಮೃತಂ .
 ಫಲಂ ಚ ಕೀದೃಶಂ ತತ್ರ ಲಭತೇ ಮಾನವಃ ಪ್ರಭೋ .. 27..
 ಕಥಯಸ್ವ ವಿಧಾನೇನ ಸರ್ವಜ್ಞೋಽಸಿ ದಯಾನಿಧೇ .
 ಯೇನ ವಿಘ್ನೇಶ್ವರಃ ಪ್ರೀತೋ ಭವೇತ್ ಸರ್ವಾರ್ಥದಾಯಕಃ .. 28..
 ಗಾರ್ಗ್ಯ ಉವಾಚ .
 ಬ್ರಹ್ಮಣಸ್ಪತಿಸೂಕ್ತಾನಾಂ ವಿಧಿಂ ಶೃಣು ಮಹಾಮತೇ .
 ಯಥಾ ಗೃತ್ಸಮದಃ ಸಿದ್ಧೋ ಬಭೂವೇ ತಸ್ಯ ಸೇವನಾತ್ .. 29..
 ಗಣಾನಾಂ ತ್ವೇತಿ ಮಂತ್ರೇಣ ಷೋಡಶಾಂಗೇಷು ಭೂಮಿಪ .
 ನ್ಯಾಸಂ ಕುರ್ಯಾತ್ತಥಾ ಪೂಜ್ಯಾಽಭಿಷೇಕಂ ತು ಸಮಾಚರೇತ್ .. 30..
 ಏಕವಿಂಶತಿಭಿರ್ಭೂಪಾ ವೃತ್ತಿಭಿರೇಕವಿಂಶತಿಃ .
 ಸಮಾಖ್ಯಾತಾ ಚ ಸೂಕ್ತಾನಾಮಭಿಷೇಕೇ ತಥಾ ಜಪೇ .. 31..
 ಏತಾದೃಶಾಶ್ಚ ರಾಜೇಂದ್ರ ಭವಂತ್ಯೇಕಾಧಿಕಾಸ್ತತಃ .
 ವಿಂಶತ್ಯೋ ಮಂಡಲಂ ಹ್ಯೇಕಂ ಜ್ಞಾತವ್ಯಂ ವಿಬುದ್ಧೈಃ ಪರಂ .. 32..
 ಮಂಡಲಾನಿ ಮಹಾಭಾಗ ಏಕವಿಂಶನ್ಮಿತಾನಿ ಚ .
 ಭವಂತಿ ಚೇತ್ ಸಮಾಖ್ಯಾತಂ ಮಹಾಮಂಡಲಕಂ ಬುದ್ಧೈಃ .. 33..
 ಅಭಿಷೇಕೇ ಸಮಾಖ್ಯಾತಂ ಜಪೇ ವಾ ರಾಜಸತ್ತಮ .
 ಸರ್ವಸಿದ್ಧಿಪ್ರದಂ ಪೂರ್ಣಂ ಮಹಾಮಂಡಲಕಂ ಸುರೈಃ .. 34..
 ಧರ್ಮಾರ್ಥಕಾಮಮೋಕ್ಷೇಷು ಪ್ರಶಸ್ತಂ ಕರ್ಮ ಸಿದ್ಧಿದಂ .
 ಗಣೇಶಪ್ರೀತಯೇ ಭಕ್ತ್ಯಾ ಬ್ರಹ್ಮಭೂತಕರಂ ಭವೇತ್ .. 35..
 ಬ್ರಾಹ್ಮಣತ್ವಸ್ಯ ಕಾರ್ಯಾರ್ಥಂ ಕೃತಂ ತೇನ ಮಹಾತ್ಮನಾ .
 ಗೃತ್ಸಮದೇನ ಸೂಕ್ತಾನಾಂ ಮಹಾಮಂಡಲಕಂ ನೃಪ .. 36..
 ಏತತ್ತೇ ಕಥಿತಂ ಭೂಪಾಧುನಾ ಶೃಣು ಕಥಾನಕಂ .
 ವಿಘ್ನೇಶಪ್ರಾಪಕಂ ಗೃತ್ಸಮದಸ್ಯ ದುರಿತಾಪಹಂ .. 37..

ಸ್ವಯಂ ಗೃತ್ವಮದಸ್ತತ್ರ ನಿತ್ಯಂ ಕೃತ್ವಾ ಯಥಾವಿಧಿ .
 ಗಣಾನಾಂ ತ್ವೇತಿ ಮಂತ್ರೇಣ ಪುಪೂಜ ವಿಘ್ನನಾಯಕಂ .. 38..
 ಏಕವಿಂಶತಿಮೇಕಾಂ ಸ ನಿತ್ಯಂ ಚಕಾರ ಭೂಮಿಪ .
 ಅಭಿಷೇಕಾರ್ಥಮೇವಂ ತು ತತೋ ಜಪಪರೋಽಭವತ್ .. 39..
 ಗಣಾನಾಂ ತ್ವೇತಿ ಮಂತ್ರಸ್ಯ ಜಪಂ ಚಕಾರ ನಿತ್ಯದಾ .
 ಶತಾನಿ ಧ್ಯಾನನಿಷ್ಠಃ ಸ ಸೈಕವಿಂಶತಿಕಾನಿ ತು .. 40..
 ನಾಸಾಗ್ರನ್ಯಸ್ತದೃಷ್ಟಿಶ್ಚ ಸದಾ ಯತ್ನಪರಾಯಣಃ .
 ಮಹೋಗ್ರತಪಸಾ ದೇವಂ ತೋಷಯಾಮಾಸ ವಿಘ್ನಪಂ .. 41..
 ಏವಂ ವರ್ಷಸಹಸ್ರೈಸ್ತು ದಿವ್ಯೈರ್ವಿಘ್ನೇಶ್ವರೋ ಯಯೌ .
 ಮುನಿಂ ತಂ ಭಕ್ತವಾತ್ಸಲ್ಯಾದುವಾಚ ಧ್ಯಾನಸಂಸ್ಥಿತಂ .. 42..
 ಶ್ರೀಗಣೇಶ ಉವಾಚ .
 ಪಶ್ಯ ಮಾಂ ಮೂನಿಶಾದೂರ್ಲ ಬ್ರಹ್ಮಣಸ್ಪತಿಮಾಗತಂ .
 ವರಯಸ್ವ ವರಾನ್ ಮತ್ತೋ ದಾಸ್ಯಾಮಿ ತುಭ್ಯಮಾದರಾತ್ .. 43..
 ಗಣೇಶವಚನಂ ಶ್ರುತ್ವಾ ಗೃತ್ವಮದಃ ಸುಹರ್ಷಿತಃ .
 ಉನ್ನೀಲ್ಯ ಲೋಚನೇ ಡುಂಢಿಮಪಶ್ಯನ್ನಿಕಟೇ ಸ್ಥಿತಂ .. 44..
 ತತೋಽತಿಹರ್ಷಸಂಯುಕ್ತಃ ಪ್ರಣನಾಮ ವಿನಾಯಕಂ .
 ಭಕ್ತ್ಯಾ ಸಂಪೂಜ್ಯ ತುಷ್ಟಾವ ಸಾಶ್ರುನೇತ್ರೋ ನರಾಧಿಪ .. 45..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಗೃತ್ವಮದಗಣೇಶಸಮಾಗಮೋ ನಾಮ
 ಪಂಚತ್ರಿಂಶತ್ತಮೋಽಧ್ಯಾಯಃ .. 5.35

(Page ಖಂ. 5 ಅ. 36 ಪಾನ 85)

5.36 ಗೃತ್ವಮದವರಪ್ರದಾನಂ ನಾಮ ಷಟ್ತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಗೃತ್ವಮದ ಉವಾಚ .
 ನಮಸ್ತೇ ಬ್ರಹ್ಮಣಾಂ ನಾಥ ಬ್ರಹ್ಮಣಾಂ ಬ್ರಹ್ಮರೂಪಿಣೇ .
 ಬ್ರಹ್ಮಣಸ್ಪತಯೇ ತುಭ್ಯಂ ಗಣೇಶಾಯ ನಮೋ ನಮಃ .. 1..
 ಜ್ಯೇಷ್ಠರಾಜಾಯ ಜ್ಯೇಷ್ಠಾನಾಂ ಜ್ಯೇಷ್ಠಪದಪ್ರದಾಯಿನೇ .
 ಜ್ಯೇಷ್ಠಾನಾಂ ಜ್ಯೇಷ್ಠರೂಪಾಯ ಸರ್ವಪೂಜ್ಯಾಯ ತೇ ನಮಃ .. 2..
 ಕರ್ತೃಣಾಂ ಕರ್ತೃರೂಪಾಯ ಕವಯೇ ಕವಿನಾಯಕ .
 ಕರ್ತೃಭ್ಯಃ ಕರ್ತೃದಾತ್ರೇ ವೈ ಕವಿರಾಜಾಯ ತೇ ನಮಃ .. 3..

ಜಗತ್ತು ಬ್ರಹ್ಮಸು ಪ್ರಾಜ್ಞ ನಾನಾಭೋಗಕರಾಯ ತೇ .
 ಉಪಮಾನ್ನಪ್ರಭೋಕ್ತೇ ತು ಬ್ರಹ್ಮಭೋಕ್ತೇ ನಮೋ ನಮಃ .. 4..
 ಸದಾ ಮೋಹಯುತಾಯೈವ ಮೋಹಮೋಹಕರಾಯ ತೇ .
 ಜೀವಾಯ ಬೃಹತಾಂ ನಾಥಾಯ ಬೃಹಸ್ಪತಯೇ ನಮಃ .. 5..
 ಸದಾ ಬ್ರಹ್ಮಸುಖಸ್ಥಾಯ ಪರಮಾತ್ಮಸ್ವರೂಪಿಣೇ .
 ಗುಹಾಹಿತಾಯ ಸಾಂಖ್ಯಾಯ ಬೃಹಸ್ಪತಿಸಖಾಯ ತೇ .. 6..
 ಸ್ವಸಂವೇದ್ಯಮಯಾಯೈವ ಸ್ವಾನಂದೇ ಯೋಗಧಾರಿಣೇ .
 ಜೀವಾನಾಂ ಬ್ರಹ್ಮಣಾಂ ಸಂಯೋಗಾಯ ತೇ ವೈ ನಮೋ ನಮಃ .. 7..
 ಸತ್ಯಾಯಾಯೋಗರೂಪಾಯ ಮನೋವಾಣೀವಿವರ್ಜಿತ .
 ಭದ್ರಾಣಾಂ ಭದ್ರಕಾಯೈವ ಸತ್ಯಸತ್ಯಾಯ ತೇ ನಮಃ .. 8..
 ಸರ್ವೇಷಾಂ ಪೋಷಕಾಯೈವ ಸೋಮಾಯಾಮೃತರೂಪಿಣೇ .
 ಸೋಮಾನಾಂ ಸೋಮದಾತ್ರೇ ತೇ ಪುಷ್ಪಿನಾಥಾಯ ತೇ ನಮಃ .. 9..
 ಉತ್ತಿಷ್ಠತ್ಸೃಷ್ಟಿಕರ್ತೇ ತೇ ಪಾಲಕಾಯ ಹರಾಯ ಚ .
 ತ್ರಯೀಮಯಾಯ ತೂರ್ಯಾಯ ತೂರ್ಯತೀತಾಯ ತೇ ನಮಃ .. 10..
 ಇಂದ್ರಾದಿದೇವತಾನಾಂ ವೈ ಸಹಾಯಾಯ ನಮೋ ನಮಃ .
 ಧರ್ಮಪಾಲಕಭಾವಾಯ ಧರ್ಮಾಧೀಶಾಯ ತೇ ನಮಃ .. 11..
 ಸರ್ವೇಷಾಂ ರಾಜ್ಯದಾತ್ರೇ ವೈ ರಾಜ್ಯರಾಜಾಯ ತೇ ನಮಃ .
 ಅರಾಜ್ಯಾಯ ಪರೇಶಾಯ ಸಂಸಾರಾರ್ಣವತಾರಿಣೇ .. 12..
 ಯೋಗೇಭ್ಯೋ ಯೋಗದಾತ್ರೇ ಚ ಯೋಗಯೋಗಾಯ ತೇ ನಮಃ .
 ಶಾಂತಿದಾಯ ಸದಾ ಶಾಂತಿಸ್ಥಾಯ ತತ್ಪತಯೇ ನಮಃ .. 13..
 ಇತ್ಯಾದಿ ಭೇದಾ ಬಹವೋ ಬ್ರಹ್ಮಣೋ ವೇದವಾದತಃ .
 ತೇಷಾಂ ಸ್ವಾಮಿಸ್ವರೂಪಾಯ ಬ್ರಹ್ಮಣೇ ತೇ ನಮೋ ನಮಃ .. 14..
 ಕಿಂ ಸ್ತೌಮಿ ಗಣನಾಥ ತ್ವಾಂ ಬ್ರಹ್ಮಣಸ್ವತಿರೂಪಿಣಂ .
 ಭವ ಪ್ರಸನ್ನೋ ಬ್ರಹ್ಮೇಶ ಕೃಪಯಾ ತೇ ನಮೋ ನಮಃ .. 15..
 ಏವಂ ಗೃತ್ವಮದಃ ಸ್ತುತ್ವಾ ಗಣೇಶಾನಂ ಮಹೀಪತೇ .
 ಹರ್ಷೇಣೋತ್ಪಲ್ಲನಯನೋ ನನರ್ತ ಪ್ರೇಮವಿಹ್ವಲಃ .. 16..
 ದೃಷ್ಟ್ವಾ ತಂ ಗಣರಾಜಸ್ತು ಜಗಾದ ಘನನಿಸ್ವನಃ .
 ವರಂ ಮತ್ತಸ್ತ್ವಂ ವರಯಾಧುನಾ ಸ್ತೋತ್ರೇಣ ತೋಷಿತಃ .. 17..
 ತ್ವಯಾ ಕೃತಮಿದಂ ಸ್ತೋತ್ರಂ ಸರ್ವಸಿದ್ಧಿಪ್ರದಾಯಕಂ .
 ಭವಿಷ್ಯತಿ ನ ಸಂದೇಹೋ ಮಮ ಭಕ್ತಿವಿವರ್ಧನಂ .. 18..
 ಸದಾ ಶಾಂತಿಮಯೋ ಭೂತ್ವಾ ಮಾಂ ಭಜಿಷ್ಯಸಿ ಮಾನದ .
 ತ್ವಯಾ ಕೃತೇನ ಸ್ತೋತ್ರೇಣ ಬ್ರಹ್ಮಭೂತೋ ಭವಿಷ್ಯಸಿ .. 19..

ಪುತ್ರಪೌತ್ರಾದಿಕಂ ಸರ್ವಂ ಧನಧಾನ್ಯಾದಿವರ್ಧನಂ .
 ಪ್ರಭವಿಷ್ಯತಿ ಪಾಲೇನ ಶ್ರವಣೇನ ಮುನೇಽಸ್ಯ ತು .. 20..
 ತಸ್ಯ ತದ್ವಚನಂ ಶ್ರುತ್ವಾ ಸಾವಧಾನೋ ಬಭೂವ ಹ .
 ನಿಯಮ್ಯ ಹರ್ಷಮುಗ್ರಂ ಸ ಪ್ರಣನಾಮ ಗಜಾನನಂ .. 21..
 ಉವಾಚ ವಿಘ್ನಲದ್ವಾಕ್ಯೋ ಮುನಿಗೃತ್ಸಮದೋ ಮಹಾನ್ .
 ಗಣೇಶಂ ಭಕ್ತಿಸಂಯುಕ್ತೋ ಭಕ್ತರಾಜೇಶ್ವರಃ ಸ್ವಯಂ .. 22..
 ಗೃತ್ಸಮದ ಉವಾಚ .
 ಧನ್ಯಾ ಮೇ ಜನಕೌ ನಾಥ ಜನ್ಮ ಧನ್ಯಂ ತಪೋ ವಯಃ .
 ವಿದ್ಯಾ ವ್ರತಾದಿಕಂ ಸರ್ವಂ ತ್ವದಂಘ್ರಿಯುಗದರ್ಶನಾತ್ .. 23..
 ಅಹೋ ಸಾಕ್ಷಾದ್ಗಣೇಶಾನೋ ಬ್ರಹ್ಮೇಂದ್ರೋ ದೃಷ್ಟಿಮಾಗತಃ .
 ಮನೋವಾಣೀವಿಹೀನೋ ನ ತಾಭ್ಯಾಂ ಯುಕ್ತೋ ನ ವೈ ಭವಾನ್ .. 24..
 ಏತಾದೃಶಂ ಗಣೇಶಾನಂ ದೃಷ್ಟ್ವಾ ತ್ವಾಂ ಕಿಂ ವೃಣೋಮ್ಯಹಂ .
 ತಥಾಪಿ ವರಯಾಮಿ ತ್ವಾಂ ತ್ವದಾಜ್ಞಾಪಾಲನಾರ್ಥತಃ .. 25..
 ಬ್ರಹ್ಮಭೂತಾಶ್ಚ ವೇದೇಷು ಬ್ರಾಹ್ಮಣಾಃ ಕಥಿತಾ ಬುದ್ಧಿಃ .
 (Page ಖಂ. 5 ಅ. 36 ಪಾನ 86)
 ಅತೋ ಮಾಂ ಬ್ರಾಹ್ಮಣಂ ನಾಥ ಕುರು ಯೋಗೀಂದ್ರ ವಂದ್ಯಕಂ .. 26..
 ಯಥಾ ತ್ವಂ ಬ್ರಹ್ಮಣಾಂ ನಾಥಸ್ತಥಾಽಹಂ ಬ್ರಹ್ಮಭೂಯಿನಾಂ .
 ನಾಥೋ ಭವಾಮಿ ವಿಘ್ನೇಶ ಯೋಗೀಂದ್ರಾಣಾಂ ಗುರೋರ್ಗುರುಃ .. 27..
 ತ್ವದೀಯಪಾದಪದ್ಮೇ ವೈ ಭಕ್ತಿಂ ದೇಹಿ ಗಜಾನನ .
 ಸುದೃಢಾಂ ಗಾಣಪತ್ಯೇಷು ಸಂಗಂ ದೇಹಿ ಸದಾ ಚ ಮೇ .. 28..
 ಗಾಣಪತ್ಯೇಷು ವಿಖ್ಯಾತಂ ಮಾಂ ಕುರುಷ್ವ ವಿಶೇಷತಃ .
 ಗೃತ್ಸಮದಸಮೋ ನಾಸ್ತಿ ಗಾಣಪತ್ಯಸ್ವಭಾವದೃಕ್ .. 29..
 ಏವಮುಕ್ತ್ವಾ ಗಣೇಶಾನಂ ಪ್ರಣನಾಮ ಮಹಾಮುನಿಃ .
 ತಮುವಾಚ ಗಣೇಶಾನೋ ಭಕ್ತಿಂ ದೃಷ್ಟ್ವಾ ಮಹಾದ್ಭುತಾಂ .. 30..
 ಶ್ರೀಗಣೇಶ ಉವಾಚ .
 ಗಣಾನಾಂ ತ್ವೇತಿ ಮಂತ್ರಸ್ಯ ಜಪಃ ಖಲು ಕೃತಸ್ತ್ವಯಾ .
 ಸೂಕ್ತಸ್ಯಾಪಿ ತಥಾ ಮೇ ವೈ ತತ್ರ ಮುಖ್ಯೋ ಭವಿಷ್ಯಸಿ .. 31..
 ಋಷಿರ್ಭವ ಮಹಾಭಾಗ ಗಣಾನಾಂ ತ್ವಾಸ್ಯ ಮಂತ್ರತಃ .
 ಸೂಕ್ತಸ್ಯಾಪಿ ವಿಶೇಷೇಣ ಬ್ರಾಹ್ಮಣೇಂದ್ರೋ ಭವಾಪಿ ತು .. 32..
 ಆದಾವೃಷೇಶ್ಚ ಯಜ್ಞಾದೌ ಸ್ಮರಣಂ ತೇ ಕರಿಷ್ಯತಿ .
 ಪಶ್ಚಾನ್ ಮೇ ದೇವತಾಯಾಶ್ಚ ಮುಖ್ಯೋ ಭವ ಮದೀಯಕೇ .. 33..
 ನ ತ್ವತ್ಸಮೋ ಭವೇತ್ ಕುತ್ರ ಮದ್ಭಕ್ತೇಷು ಮಹಾಮುನೇ .

ಮಾನಯಿಷ್ಯಂತಿ ವಿಪ್ರಾಸ್ತ್ವಾಮತ್ರಿಮುಖ್ಯಾ ನ ಸಂಶಯಃ .. 34..
ತ್ವದೀಯಸ್ಮರಣಂ ನಾಸ್ತಿ ಮಂತ್ರೇ ವೈದಿಕಗೇ ಚ ಮೇ .
ಗಣಾನಾಂ ತ್ವಾ ಜಪಿಷ್ಯಂತಿ ಫಲಹೀನಾ ಭವಂತು ತೇ .. 35..
ಶಿವವಿಷ್ಣ್ವಾದಯೋ ದೇವಾ ಬ್ರಹ್ಮಾದ್ಯಾ ಬ್ರಾಹ್ಮಣಾ ನರಾಃ .
ಶೇಷಾದ್ಯಾಶ್ಚಾಸುರಾದ್ಯಾಶ್ಚ ತ್ವಾಂ ನಮಸ್ಯಂತಿ ನಿತ್ಯದಾ .. 36..
ತ್ವದೀಯಾವಜ್ಜಯಾ ಕ್ರುದ್ಧೋ ದಹಿಷ್ಯಾಮಿ ಚರಾಚರಂ .
ತ್ವದೀಯಹೃದಯೇ ನಿತ್ಯಂ ಸ್ಥಾನ್ಯಾಮಿ ಭಕ್ತಿಲೋಲುಪಃ .. 37..
ತ್ವಯಾ ಯತ್ರ ತಪಸ್ತಪ್ತಂ ತದೇವ ಕ್ಷೇತ್ರಮುತ್ತಮಂ .
ಭವಿಷ್ಯತಿ ಮದೀಯಂ ವೈ ಪುಷ್ಪಕಂ ಸರ್ವಸಿದ್ಧಿದಂ .. 38..
ಭುಕ್ತಿಂ ಮುಕ್ತಿಂ ಬ್ರಹ್ಮಭೂಯಂ ಭಕ್ತಿಂ ಪುಷ್ಣಾತಿ ಮಾನದ .
ತೇನ ಕ್ಷೇತ್ರಂ ಸಮಾಖ್ಯಾತಂ ಪುಷ್ಪಕಂ ಮತ್ಸಮಾಶ್ರಿತಂ .. 39..
ಯದ್ಯಚ್ಚಿಂತಯಸಿ ಪ್ರಾಜ್ಞ ತತ್ತತ್ತೇ ಸಫಲಂ ಭವೇತ್ .
ಸ್ಮರಣೇನ ಮಹಾಕಾರ್ಯೇ ಪ್ರತ್ಯಕ್ಷೋಽಹಂ ಭವಾಮಿ ಚ .. 40..
ಏವಮುಕ್ತ್ವಾಂಽತರ್ಧಧೇಽಸೌ ಬ್ರಹ್ಮಣಸ್ಪತಿರಂಜನಾ .
ಸ್ವಯಂ ಗೃತ್ಸಮದಃ ಖಿನ್ನೋಽಭವತ್ತತ್ತ್ವೈವ ಸಂಸ್ಥಿತಃ .. 41..
ತತಃ ಸ ಬ್ರಾಹ್ಮಣೈಃ ಸಾರ್ಥಂ ಸ್ಥಾಪಯಾಮಾಸ ವಿಘ್ನಪಂ .
ಬ್ರಹ್ಮಣಸ್ಪತಿನಾಮಾನಂ ಚಕಾರ ಕ್ಷೇತ್ರಸಂಸ್ಥಿತಂ .. 42..
ತತೋ ಗೃತ್ಸಮದೋ ಯೋಗೀ ಸರ್ವಮಾನ್ಯೋ ಬಭೂವ ಹ .
ಬ್ರಹ್ಮಣಸ್ಪತಿಭಕ್ತಶ್ಚ ಬ್ರಾಹ್ಮಣೈಃ ಪೂಜಿತೋಽಭವತ್ .. 43..
ಯಥಾ ಗಜಾನನಃ ಪ್ರಾಹ ತಥಾ ಸರ್ವಂ ಬಭೂವ ಹ .
ಮುನಿಸ್ತತ್ರ ಮಹೀಪಾಲಾಽಭಜತ್ತಂ ಸ ವಿನಾಯಕಂ .. 44..
ನಿತ್ಯಂ ಚ ಮಾನಸೀಂ ಪೂಜಾಂ ಬಾಹ್ಯಾಂ ಚಕಾರ ವಿಪ್ರಪಃ .
ಗಣೇಶಸ್ಯಾತಿಭಕ್ತೋ ಗೃತ್ಸಮದಃ ಸರ್ವತೋ ಬಭೌ .. 45..
ಇದಂ ಗೃತ್ಸಮದಾಖ್ಯಾನಂ ಕಥಿತಂ ಸರ್ವಸಿದ್ಧಿದಂ .
ಸರ್ವಪಾಪಹರಂ ಪುಣ್ಯಂ ಶ್ರವಣಾತ್ ಪಠನಾನ್ಮೃಣಾಂ .. 46..
.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ
ಪಂಚಮೇ ಖಂಡೇ ಲಂಬೋದರಚರಿತೇ ಗೃತ್ಸಮದವರಪ್ರದಾನಂ ನಾಮ
ಷಟ್ಶತಮೋಽಧ್ಯಾಯಃ .. 5.36
(Page ಖಂ. 5 ಅ. 37 ಪಾನ 87)

5.37 ಗೃತ್ವಮದನಿತ್ಯಕರ್ಮವರ್ಣನಂ ನಾಮ ಸಪ್ತತ್ರಿಸಂಶತತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಐಲ ಉವಾಚ .

ಕಥಂ ನಿತ್ಯಂ ಮಹಾಯೋಗೀ ಗಾಣಪತ್ಯಾಗ್ರ್ಯ ಏವ ಚ .

ಮಹಾಪೂಜಾಂ ಗೃತ್ವಮದೋ ದ್ವಿವಿಧಾಂ ಪ್ರಚಕಾರ ಹ .. 1..

ತನ್ನೇ ವಿಸ್ತರತೋ ಬ್ರೂಹಿ ಧನ್ಯೋಽಯಂ ಬ್ರಾಹ್ಮಣೇಷು ವೈ .

ಗಣೇಶೇನ ಕೃತೋ ವಿಪ್ರೋ ಋಷಿಃ ಸ್ವಸೂಕ್ತಕಸ್ಯ ಚ .. 2..

ಗಾರ್ಗ್ಯ ಉವಾಚ .

ಶೃಣು ತಸ್ಯ ಮುನೀಂದ್ರಸ್ಯ ಚರಿತ್ರಂ ಭಕ್ತಿಸಂಶ್ರಿತಂ .

ಯಥಾ ಗಜಾನನಂ ಸೋಪ್ಯಭಜತ್ತಂ ನಿತ್ಯಮಾದರಾತ್ .. 3..

ಪ್ರಾತಃ ಕಾಲೇ ಸಮುತ್ಥಾಯ ಗುರುಂ ನತ್ವಾ ಸ್ವಮಸ್ತಕೇ .

ಮಾನಸ್ಯಾ ಪೂಜಯಾ ಪೂಜ್ಯ ತಥಾ ಹೃದಿ ಗಣೇಶ್ವರಂ .. 4..

ಗಾಣೇಶಾಂಶ್ಚ ತಥಾ ಸ್ಮೃತ್ವಾ ವಿಭೂತಿರೂಪಧಾರಕಾನ್ .

ಕ್ಷಮಾಪ್ಯ ಧರಣೀಂ ಪಶ್ಚಾತ್ ಪಾದಂ ಚಿಕ್ಷೇಪ ವಿಪ್ರಪಃ .. 5..

ಶೌಚಾಚಾರಮಶೇಷಂ ಚ ಚಕಾರ ಶಾಸ್ತ್ರಮಾರ್ಗತಃ .

ದಂತಕಾಷ್ಠಂ ತತೋ ಭಕ್ಷ್ಯ ಸ್ನಾನಂ ಚಕ್ರೇ ಯಥಾವಿಧಿ .. 6..

ಆದಾವಾಭ್ಯಂತರಂ ಸ್ನಾನಂ ಚಕಾರ ಶೃಣು ತನ್ನ ಪ .

ವಕ್ಷ್ಯಾಮಿ ಸಿದ್ಧಿದಂ ಪೂರ್ಣಮಜ್ಞಾನಮಲನಾಶನಂ .. 7..

ಸಹಸ್ರಾರೇ ಸಮಾಸೀನಂ ಗಜಾನನಮನಾಮಯಂ .

ಅಂಗುಷ್ಠಪರ್ವಮಾತ್ರಂ ತಂ ಪ್ರಭುಂ ಧ್ಯಾಯೇಚ್ಚತುರ್ಭುಜಂ .. 8..

ಪಾಶಾಂಕುಶಧರಂ ಪೂರ್ಣಂ ದಂತಾಭಯಸಮನ್ವಿತಂ .

ತ್ರಿಸೇತ್ರಂ ಭೂಷಣೈರ್ಯುಕ್ತಮನರ್ಘ್ಯವಸ್ತ್ರರಾಜಿತಂ .. 9..

ಪಾದಾಂಗುಷ್ಠಾಗ್ರಸಂಭೂತಾಂ ತಸ್ಯ ತೀರ್ಥಮಯೀಂ ಪರಾಂ .

ಸರಿತಂ ಚಿಂತಯೇತ್ ಪೂರ್ಣಾಮಾಸಮಂತಾತ್ ಪ್ರಸಾರಿಣೀಂ .. 10..

ಸರ್ವಾಂತರ್ಗತಜಂ ಪೂರ್ಣಮಜ್ಞಾನಂ ಮಲರೂಪಕಂ .

ತಯಾ ಸಂಕ್ಷಾಲಯೇಚ್ಚಿತ್ತೇ ನೃಪ ಸರ್ವಗಯಾ ಸುಧೀಃ .. 11..

ಏವಮಾಂತರಗಂ ಸ್ನಾನಂ ಯಃ ಕರೋತಿ ನರೋತ್ತಮಃ .

ಸ ಸರ್ವಮಲಹೀನಶ್ಚ ಭುಕ್ತಿಂ ಮುಕ್ತಿಂ ಲಭೇತ್ ಪರಾಂ .. 12..

ಬಾಹ್ಯಂ ತತಃ ಸಮಾಖ್ಯಾತಂ ವೈದಿಕಂ ತಾಂತ್ರಿಕಂ ದ್ವಿಧಾ .

ಸ್ವಶಾಖೋಕ್ತವಿಧಾನೇನಾದೌ ವೈದಿಕಂ ಸಮಾಚರೇತ್ .. 13..

ತತಃ ಸ್ವಮೂಲಮಂತ್ರೇಣ ಯುಕ್ತಂ ತಾಂತ್ರಿಕಮಾಚರೇತ್ .

ಸ ಶುದ್ಧಃ ಸರ್ವಕರ್ಮಾರ್ಹೋ ಭವತೇ ದೇವತಾಸಮಃ .. 14..
 ಏವಂ ಗೃತ್ಸಮದಃ ಸರ್ವಂ ಚಕಾರ ರಾಜಸತ್ತಮ .
 ಗಣೇಶಪ್ರೀತಿಕಾರ್ಥಂ ಭಕ್ತಿಯುಕ್ತೋ ಮಹಾಮುನಿಃ .. 15..
 ಶುಚಿವಸ್ತ್ರೇ ತಥಾ ಗೃಹ್ಯ ಸಂಧ್ಯಾಂ ಚಕಾರ ವೈದಿಕೀಂ .
 ತತ ಆಗಮಸಂಭೂತಾಂ ಗಾಣೇಶೀಂ ಸರ್ವಸಿದ್ಧಿದಾಂ .. 16..
 ತತ್ರಾಚಮನಕಂ ಪ್ರೋಕ್ತಂ ತ್ರಿವಿಧಂ ವಿಬುಧೋತ್ತಮೈಃ .
 ವೈದಿಕಂ ತಾಂತ್ರಿಕಂ ಪೌರಾಣಿಕಂ ಚೈವ ಸುಸಿದ್ಧಿದಂ .. 17..
 ವ್ಯಾಹೃತ್ಯಾ ವೈದಿಕಂ ಪ್ರೋಕ್ತಂ ಮೂಲಮಂತ್ರೇಣ ತಾಂತ್ರಿಕಂ .
 ಪೌರಾಣಿಕಂ ಚತುರ್ಥ್ಯಂತಂ ತಂ ಗಣೇಶನಾಮಸಂಯುತಂ .. 18..
 ತತ್ರ ಪೌರಾಣಿಕಂ ವಕ್ಷ್ಯೇ ಮಹತ್ ಶುಚಿಕರಂ ಶೃಣು .
 ಯಥಾ ಗೃತ್ಸಮದೋ ವಿಪ್ರೇಂದ್ರಶ್ಚಕಾರ ಮಹಾಯಶಾಃ .. 19..
 ಗಣೇಶೋ ಥುಂಡಿರಾಜಶ್ಚ ಹೇರಂಬೋ ವಕ್ರತುಂಡಕಃ .
 ಶೂರ್ಪಕರ್ಣಶ್ಚ ವಿಘ್ನೇಶಶ್ಚಿಂತಾಮಣಿರ್ಗಜಾನನಃ .. 20..
 ಲಂಬೋದರಶ್ಚೈಕದಂತೋ ಬ್ರಹ್ಮಣಸ್ಪತೀರೇವ ಚ .
 ವಿನಾಯಕೋ ಜ್ಯೇಷ್ಠರಾಜೋ ವಿಕಟಃ ಕಪಿಲಸ್ತಥಾ .. 21..
 ಧರಣೀಧರ ಆಶಾಪೂರಕೋ ಮಹೋದರಸ್ತಥಾ .
 ಧೂಮ್ರಕೇತುರ್ಮಯೂರೇಶಃ ಸ್ವಾನಂದವಾಸಕಾರಕಃ .. 22..
 ತ್ರಿಭಿರಾಚಮ್ಯ ಹಸ್ತಾ ವೈ ದ್ವಾಭ್ಯಾಂ ಸಂಕ್ಷಾಲಯೇನ್ನರಃ .
 ದ್ವಾಭ್ಯಾಮೋಷ್ಠೌ ಸಂಪುಟಂ ಚೈಕೇನ ವೈ ಸಂಸ್ಪೃಶಂಸ್ತತಃ .. 23..
 ಪಾದೌ ತಥೈವ ನಾಮ್ನಾ ವೈ ಶಿರಶ್ಚ ಚಿಬುಕಂ ನೃಪ .
 ದ್ವಾಭ್ಯಾಂ ದಕ್ಷಿಣವಾಮೇ ತು ನಾಸಿಕೇ ಸಂಸ್ಪೃಶೇತ್ತತಃ .. 24..
 ದ್ವಾಭ್ಯಾಂ ನೇತ್ರೇ ತಥಾ ಕರ್ಣೌ ನಾಭಿಂ ಚೈಕೇನ ಹೃತ್ತಥಾ .
 ಲಲಾಟಮೇಕನಾಮ್ನಾ ತು ಬಾಹೂ ಚೈಕೇನ ಸಂಸ್ಪೃಶೇತ್ .. 25..
 ಜಲಯುಕ್ತೇನ ನಾಮ್ನಾ ಯೋ ನರಶ್ಚೈವಂ ಸಮಾಚರೇತ್ .
 ಆಚಮನಂ ಭವೇತ್ ಸಾಕ್ಷಾದ್ಗಣೇಶೋ ಭೂಮಿಮಂಡಲೇ .. 26..
 (Page ಖಂ. 5 ಅ. 38 ಪಾನ 88)
 ತತೋ ನ್ಯಾಸಾದಿಕಂ ಕುರ್ಯಾತ್ ಕಲಶಸ್ಥಾಪನಂ ಚರೇತ್ .
 ಪೀಠಪೂಜಾಂ ತತಃ ಕೃತ್ವಾ ಮಂತ್ರನ್ಯಾಸಂ ಸಮಾಚರೇತ್ .. 27..
 ಆಗಮೋಕ್ತೇನ ಮಾರ್ಗೇಣ ಮುನಿಗೃತ್ಸಮದೋ ಮಹಾನ್ .
 ಚಕಾರ ಸಕಲಂ ರಾಜನ್ ದೇವತುಲ್ಯೋಽಪಿ ನಿತ್ಯಶಃ .. 28..
 ಧ್ಯಾತ್ವಾ ಗಜಾನನಂ ಚಿತ್ತೇ ಪೂಜಾಂ ಚಕ್ರೇ ಸ ಮಾನಸೀಂ .

ಸ್ಥಿರಚಿತ್ತೇನ ಯೋಗೀಶೋ ಗಣೇಶಸ್ಯ ವಿಧಾನವಿತ್ .. 29..

ಮಾನಸ್ಯಾಂ ಸ್ಥಿರಚಿತ್ತತ್ವಂ ಕಾರಣಂ ಪರಮಂ ಮತಂ .

ನ ವರ್ಣಾಶ್ರಮಭಾಗಶ್ಚ ವರ್ತತೇ ನೃಪಸತ್ತಮ .. 30..

ವರ್ಣಾಶ್ರಮಯುತಾನಾಂ ಚಾತ್ರಾವರ್ಣಾಶ್ರಮರೂಪಿಣಾಂ .

ಅಧಿಕಾರಃ ಸದಾ ಶಾಸ್ತ್ರೇ ವರ್ತತೇ ಸ್ಥಿರಚೇತಸಾಂ .. 31..

.. ಓಂ ತನ್ನದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಗೃತ್ಸಮದನಿತ್ಯಕರ್ಮವರ್ಣನಂ ನಾಮ
ಸಪ್ತತ್ರಿಂಶತ್ತಮೋಽಧ್ಯಾಯಃ .. 5.37

5.38 ಗೃತ್ಸಮದಪ್ರೋಕ್ತಮಾನಸಪೂಜಾಕಥನಂ

ನಾಮಾಷ್ಟತ್ರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಗೃತ್ಸಮದ ಉವಾಚ .

ವಿಘ್ನೇಶ ವೀರ್ಯಾಣಿ ವಿಚಿತ್ರಕಾಣಿ ಸುಮಾಗಧೈರ್ಬಂದಿಜನೈಃ ಸ್ಮೃತಾನಿ .

ಶ್ರುತ್ವಾ ಸಮುತ್ತಿಷ್ಠ ಗಜಾನನ ತ್ವಂ ಬ್ರಾಹ್ಮೇ ಜಗನ್ಮಂಗಲಗಂ ಕುರುಷ್ವ .. 1..

ಏವಂ ಮಯಾ ಪ್ರಾರ್ಥಿತವಿಘ್ನರಾಜಶ್ಚಿತ್ತೇನ ಚೋತ್ಥಾಯ ಬಹಿರ್ಗಣೇಶಃ .

ತಂ ನಿರ್ಗತಂ ವೀಕ್ಷ್ಯ ನಮಂತಿ ದೇವಾಃ ಶಂಭ್ವಾದಯೋ ಯೋಗೀಮುಖಾಸ್ತಥಾಽಹಂ

.. 2..

ಶೌಚಾದಿಕಂ ತೇ ಪರಿಕಲ್ಪಯಾಮಿ ಹೇರಂಬ ವೈ ದಂತವಿಶುದ್ಧಿಮೇವಂ .

ವಸ್ತ್ರೇಣ ಸಂಪ್ರೋಂಭ್ಯ ಮುಖಾರವಿಂದಂ ದೇವಂ ಸಭಾಯಾಂ ವಿನಿವೇಶಯಾಮಿ

.. 3..

ದ್ವಿಜಾದಿಸರ್ವೈರಭಿವಂದಿತಂ ಚ ಶುಕಾದಿಭಿರ್ಮೋದಸುಮೋದಕಾದ್ಯೈಃ .

ಸಂಭಾಷ್ಯ ಚಾಲೋಕ್ಯ ಸಮುತ್ತಿತಂ ತಂ ಸುಮಂಡಪಂ ಕಲ್ಪ್ಯ ನಿವೇಶಯಾಮಿ .. 4..

ರತ್ನೈಃ ಸುದೀಪೈಃ ಪ್ರತಿಬಿಂಬಿತಂ ತಂ ಪಶ್ಯಾಮಿ ಚಿತ್ತೇನ ವಿನಾಯಕಂ ಚ .

ತತ್ರಾಸನಂ ರತ್ನಸುರ್ವಣಯುಕ್ತಂ ಸಂಕಲ್ಪ್ಯ ದೇವಂ ವಿನಿವೇಶಯಾಮಿ .. 5..

ಸಿದ್ಧ್ಯಾ ಚ ಬುದ್ಧ್ಯಾ ಸಹ ವಿಘ್ನರಾಜ ಪಾದ್ಯಂ ಕುರು ಪ್ರೇಮಭರೇಣ ಸರ್ವೈಃ .

ತೋಯಂ ಸುವಾಸೈ ರಚಿತಂ ಗೃಹಾಣ ಚಿತ್ತೇನ ದತ್ತಂ ಚ ಸುಖೋಷ್ಣಭಾವಂ .. 6..

ಶುದ್ಧೇನ ವಸ್ತ್ರೇಣ ಗಣೇಶ ಪಾದೌ ಸಂಪ್ರೋಂಭ್ಯ ದೂರ್ವಾದಿಭಿರರ್ಚಯಾಮಿ .

ಚಿತ್ತೇನ ಭಾವಪ್ರಿಯ ದೀನಬಂಧೋ ಚಿತ್ತಂ ವಿಲೀನಂ ಕುರು ತೇ ಪದಾಬ್ಜೇ .. 7..

ಕರ್ಪೂರಕೈಲಾದಿಸುವಾಸಿತಂ ತು ಸುಕಲ್ಪಿತಂ ತೋಯಮಥೋ ಗೃಹಾಣ .

ಆಚಮ್ಯ ತೇನೈವ ಗಜಾನನ ತ್ವಂ ಕೃಪಾಕಟಾಕ್ಷೇಣ ವಿಲೋಕಯಾಽಽಶು .. 8..
 ಪ್ರವಾಲಮುಕ್ತಾಫಲಹಾರಕಾದ್ಯೈಃ ಸುಸಂಸ್ಕೃತಂ ಹ್ಯಂತರಭಾವಕೇನ .
 ಅನರ್ಘ್ಯಮರ್ಘ್ಯಂ ಸಫಲಂ ಕುರುಷ್ವ ಮಯಾ ಪ್ರದತ್ತಂ ಗಣರಾಜ ಡುಂಡೇ .. 9..
 ಶುದ್ಧಂ ತ್ರಿಯುಕ್ತಂ ಮಧುಪರ್ಕಮಾದ್ಯಂ ಸಂಕಲ್ಪಿತಂ ಭಾವಯುತಂ ಗೃಹಾಣ .
 ತೋಯೇನ ಚಾಚಮ್ಯ ವಿನಾಯಕ ತ್ವಂ ಭಕ್ತಾಂಶ್ಚ ಭಕ್ತೇಶ ಸುರಕ್ಷಯಾಶು .. 10..
 ದ್ರವ್ಯೈರ್ಯುತಂ ಚಂಪಕಜಾತಿಕಾದ್ಯೈಃ ತೈಲಂ ಮಯಾ ಕಲ್ಪಿತಮೇವ ಡುಂಡೇ .
 ದತ್ತಂ ಗೃಹಾಣಾಽಽಶು ವಿಮರ್ದಯಾಮಿ ಸರ್ವಾಂಗಮಾನಂದದ ಸೇವನಾಯ .. 11..

(Page ಖಂ. 5 ಅ. 38 ಪಾನ 89)

ದೇವಂ ಸುಖೋಷ್ಟೇನ ಜಲೇನ ಚಾಹಂ ಸರ್ವಾದ್ಯತೀರ್ಥಾಹೃತಕೇನ ಡುಂಡಿಂ .
 ಚಿತ್ತೇನ ಶುದ್ಧೇನ ಚ ಸ್ನಾಪಯಾಮಿ ಸ್ನಾನಂ ಮಯಾ ದತ್ತಮಥೋ ಗೃಹಾಣ .. 12..
 ತತಃ ಪಯಃಸ್ನಾನಮಚಿಂತ್ಯಭಾವ ಗೃಹಾಣ ತೋಯಸ್ಯ ತಥಾ ಗಣೇಶ .
 ಪುನರ್ದಧಿಸ್ನಾನಮನಾಮಯ ತ್ವಂ ಪ್ರಕಲ್ಪಿತಂ ನಾಥ ಜಲಸ್ಯ ಚಾಥ .. 13..
 ತತೋ ಘೃತಸ್ನಾನಮಪಾರವಂದ್ಯ ಸುತೀರ್ಥಜಂ ವಿಘ್ನಹರ ಪ್ರಸೀದ .
 ಗೃಹಾಣ ಚಿತ್ತೇನ ಸುಕಲ್ಪಿತಂ ತು ತತೋ ಮಧುಸ್ನಾನಮಥೋ ಜಲಸ್ಯ .. 14..
 ಸುಶರ್ಕರಾಯುಕ್ತಮಥೋ ಗೃಹಾಣ ಸ್ನಾನಂ ಮಯಾ ಕಲ್ಪಿತಮೇವ ಡುಂಡೇ .
 ತತೋ ಜಲಸ್ನಾನಮಘಾಪಹಂತರ್ಗಣೇಶ ಮಾಯಾಭ್ರಮವಾರಣಾಶು .. 15..
 ಸುಯಕ್ಷಪಂಕಸ್ಥಮಥೋ ಗೃಹಾಣ ಸ್ನಾನಂ ಪರೇಶಾಧಿಪತೇ ತತಶ್ಚ .
 ಕಮಂಡಲೌ ಸಂಭವಜಂ ಕುರುಷ್ವ ಸ್ನಾನಂ ವಿಶುದ್ಧಂ ಪರಿಕಲ್ಪಿತಂ ತೇ .. 16..
 ದುಗ್ಧೇನ ಸೂಕ್ತೈರ್ಮನಸಾ ಸುತೀರ್ಥೈಃ ಸಂಪೂಜ್ಯ ದೂರ್ವಾದಿಭಿರಲ್ಪಭಾವೈಃ .
 ಸಂಖ್ಯಾತಿಗೈರ್ಮಂಡಲಭೂತಬ್ರಾಹ್ಮಣಸ್ವತ್ಯಕ್ತೈಸ್ತಾ ಮಭಿಷೇಚಯಾಮಿ .. 17..
 ತತಃ ಸುವಸ್ತ್ರೇಣ ತು ಪ್ರೋಂಭನಂ ತ್ವಂ ಗೃಹಾಣ ಚಿತ್ತೇನ ಮಯಾ ಸುಕಲ್ಪಿತಂ .
 ತತೋ ವಿಶುದ್ಧೇನ ಜಲೇನ ಚಾಚಾಂತಮೇವ ಡುಂಡೇ ಕುರು ವಿಘ್ನರಾಜ .. 18..
 ಅಗ್ನೌ ವಿಶುದ್ಧೇ ಪ್ರಗೃಹಾಣ ವಸ್ತ್ರೇ ಮೌಲ್ಯಾತಿಗೇ ತೇ ಮನಸಾ ಮಯಾ ವೈ .
 ದತ್ತೇ ಪರಿಚ್ಛಾದ್ಯ ನಿಜಾತ್ಮದೇಹಂ ತಾಭ್ಯಾಂ ಮಯೂರೇಶ ಜನಾಂಶ್ಚ ಪಾಲಯು ..
 19..

ಆಚಮ್ಯ ವಿಘ್ನೇಶ ಪುನಸ್ತ್ವ ಮೇವಂ ಚಿತ್ತೇನ ದತ್ತಂ ಸುಖಮುತ್ತರೀಯಂ .
 ಭಕ್ತ್ಯಾ ಗೃಹಾಣ ಪ್ರತಿಪಾಲಯಾಽಽಶು ನಭೋ ಯಥಾ ತಾರಕಸಂಯುತಂ ಕಿಂ .. 20..
 ಯಜ್ಞೋಪವೀತಂ ತ್ರಿಗುಣಸ್ವರೂಪಂ ಸೌವರ್ಣಮೇವಂ ಹ್ಯಹಿನಾಥಭೂತಂ .
 ಭಾವೇನ ದತ್ತಂ ಗಣನಾಥ ತತ್ತ್ವಂ ಸೌತ್ರಂ ಗೃಹಾಣೋದ್ಧೃತಿಕಾರಣಾಯ .. 21..
 ಆಚಾಂತಮೇವಂ ಮನಸಾ ಕುರುಷ್ವ ದತ್ತಂ ಮಯಾ ತೀರ್ಥಜಲೇನ ಡುಂಡೇ .
 ಭಾವೇನ ಕಾಮಂಡಲವೇನ ಪಾಹಿ ವಿಶ್ವಂ ಪ್ರಭೋ ಖೇಲಕೃತಂ ಸದಾ ತೇ .. 22..

ಉದ್ಯದ್ಧಿನೇಶಾಭಮಥೋ ಗೃಹಾಣ ಸಿಂದೂರಕಂ ತೇ ಮನಸಾ ಪ್ರದತ್ತಂ .
 ಸರ್ವಾಂಗಸಂಲೇಪನಮಾದರಾತ್ವಂ ಹೇರಂಬ ಚಿತ್ತೇನ ಕುರುಷ್ವ ಪೂರ್ಣಂ .. 23..
 ಸಾಹಸ್ರಶೀರ್ಷಂ ಮನಸಾ ಮಯಾ ತ್ವಂ ದತ್ತಂ ಕಿರೀಟಂ ತು ಸುವರ್ಣಜಂ ವೈ .
 ಅನಂತರತ್ನೈಃ ಖಚಿತಂ ಗೃಹಾಣ ಬ್ರಹ್ಮೇಶ ತೇ ಮಸ್ತಕಶೋಭನಾಯ .. 24..
 ವಿಚಿತ್ರರತ್ನೈಃ ಕನಕೇನ ಡುಂಡೇ ಯುತಾನಿ ಚಿತ್ತೇನ ಮಯಾ ಪರೇಶ .
 ದತ್ತಾನಿ ನಾನಾಪದಕುಂಡಲಾನಿ ಗೃಹಾಣ ಶೂರ್ಪಶ್ರುತಿಭೂಷಣಾಯ .. 25..
 ಶುಂಡಾವಿಭೂಷಾರ್ಥಮನಂತಖೇಲಿನ್ ಸುವರ್ಣಜಂ ಕಂಚುಕಮಾಗೃಹಾಣ .
 ರತ್ನೈಶ್ಚ ಯುಕ್ತಂ ಮನಸಾ ಮಯಾ ಯದ್ಧತ್ತಂ ಪ್ರಭೋ ತತ್ ಸಫಲಂ ಕುರುಷ್ವ ..
 26..

ಸುವರ್ಣರತ್ನೈಶ್ಚ ಯುತಾನಿ ಸಂಪ್ರಕಲ್ಪೈಶ್ಚ ಕದಂತಾಭರಣಾನಿ ಡುಂಡೇ .
 ಗೃಹಾಣ ಚೂಡಾಕೃತಿನೀ ಪರೇಶ ಸಮರ್ಪಿತೇ ತೇ ರದಶೋಭನಾರ್ಥಂ .. 27..
 ರತ್ನೈಃ ಸುವರ್ಣೇನ ಕೃತಾನಿ ಯಾನಿ ಚತ್ವಾರಿಸಂಕಲ್ಪೈಃ ಗೃಹಾಣ ತಾನಿ .
 ಸಂಭೂಷಯ ತ್ವಂ ಕಟಕಾನಿ ನಾಥ ಚತುರ್ಭುಜೇಷು ಹ್ಯಜ ವಿಘ್ನಹಾರಿನ್ .. 28..
 ವಿಚಿತ್ರರತ್ನೈಃ ಖಚಿತಂ ಸುವರ್ಣಸಂಭೂತಕಂ ಗೃಹ್ಯ ಮಯಾ ಪ್ರದತ್ತಂ .
 ತಥಾಂಗುಲಿಷ್ಟೇವ ಯದಂಗುಲೀಯಂ ಗಣೇಶ ಸಂಶೋಭಯ ತತ್ತರೇಶ .. 29..
 ರತ್ನೈರ್ವಿಚಿತ್ಯೈಃ ಖಚಿತಾನಿ ಡುಂಡೇ ಕೇಯೂರಕಾಣಿ ಹ್ಯಥ ಕಲ್ಪಿತಾನಿ .
 ಸುವರ್ಣಜಾನಿ ಪ್ರಮಥಾಧಿನಾಥ ಗೃಹಾಣ ದತ್ತಾನಿ ತು ಬಾಹುಷು ತ್ವಂ .. 30..
 ಪ್ರವಾಲಮುಕ್ತಾಫಲರತ್ನಜಾಸ್ವಂ ಸೌವರ್ಣಸೂತ್ರೈಶ್ಚ ಗೃಹಾಣ ಕಂಠೇ .
 ಚಿತ್ತೇನ ದತ್ತಾ ವಿವಿಧಾಶ್ಚ ಮಾಲಾ ಹೃದ್ಯೋದರೇ ಶೋಭಯ ವಿಘ್ನಾರಾಜ .. 31..

(Page ಖಂ. 5 ಅ. 38 ಪಾನ 90)

ಚಂದ್ರಂ ಲಲಾಟೇ ಗಣನಾಥ ಪೂರ್ಣಂ ವೃದ್ಧಿಕ್ಷಯಾಭ್ಯಾಂ ತು ವಿಹೀನಮಾದ್ಯಂ .
 ಸಂಶೋಭಯ ತ್ವಂ ವರಸಂಯುತಂ ತೇ ಭಕ್ತಿಪ್ರಿಯತ್ವಂ ಪ್ರಕಟೀಕುರುಷ್ವ .. 32..
 ಚಿಂತಾಮಣಿಂ ಚಿಂತಿತದಂ ಪರೇಶ ಹೃದ್ಧೇಶಗಂ ಕಾಂತಿಮಯಂ ಕುರುಷ್ವ .
 ಮಣಿಂ ಸದಾನಂದಸುಖಪ್ರದಂ ಚ ವಿಘ್ನೇಶ ದೀನಾನಥ ಪಾಲಯಸ್ವ .. 33..
 ನಾಭೌ ಫಣೇಶಂ ಚ ಸಹಸ್ರಶೀರ್ಷಂ ಸಂವೇಷ್ಟನೈವ ಗಣಾಧಿನಾಥ .
 ಭಕ್ತಂ ಸುಭೂಷಂ ಕುರು ಭೂಷಣೇನ ದತ್ತಂ ವರಂ ತಂ ಸಫಲಂ ಪರೇಶ .. 34..
 ದೇಶೇ ಕಟೌ ರತ್ನಸುವರ್ಣಯುಕ್ತಾಂ ಕಾಂಚೀಂ ಸುಚಿತ್ತೇನ ಚ ಧಾರಯಾಮಿ .
 ವಿಘ್ನೇಶ ಜ್ಯೋತಿರ್ಗಣದೀಪಿನೀಂ ತೇ ಪಾಹಿ ಪ್ರಭಕ್ತಂ ಕುರು ಮಾಂ ದಯಾಭೀ ..
 35..

ಗಣೇಶ ತೇ ರತ್ನಸುವರ್ಣಯುಕ್ತೇ ಮಂಜೀರಕೇ ನೂಪುರಕೇ ತಥೈವ .

ಸುಕಿಂಕಿಣೀನಾದಯುತೇ ಸುಬುದ್ಧ್ಯಾ ಸುಪಾದಯೋಃ ಶೋಭಯ ಮೇ ಪ್ರದತ್ತೇ ..
36..

ಇತ್ಯಾದಿ ನಾನಾವಿಧಭೂಷಣಾನಿ ಭಕ್ತೇಚ್ಛಯಾ ಮಾನಸಕಲ್ಪಿತಾನಿ .
ಸುಭೂಷಯಾಮ್ಯೇವ ತವಾಂಗಕೇಷು ರತ್ನಾದಿಧಾತುಪ್ರಭವಾಣಿ ಥುಂಡೇ .. 37..
ಸುಚಂದನಂ ರಕ್ತಮಮೋಘಾವೀರ್ಯಂ ಸುಘರ್ಷಿತಂ ಹ್ಯಷ್ಟಸುಗಂಧಮುಖ್ಯೈಃ .
ಮಯಾ ಯುತಂ ಕಲ್ಪಿತಮೇಕದಂತ ಗೃಹಾಣ ತೇ ತ್ವಂಗವಿಲೇಪನಾರ್ಥಂ .. 38..
ಲಿಪ್ತೇಷು ವೈಚಿತ್ರಮಧಾಷ್ಟಗಂಧೈರಂಗೇಷು ತೇಽಹಂ ಪ್ರಕರೋಮಿ ಚಿತ್ರಂ .
ಮಾಂ ಪಾಹಿ ಚಿತ್ತೇನ ವಿನಾಯಕ ತ್ವಂ ರಕ್ತಂ ತತೋ ವರ್ತುಲಮೇವ ಭಾಲೇ .. 39..
ಆಜ್ಯೇನ ವೈ ಕುಂಕುಮಕೇನ ರಕ್ತಾನ್ ಸೂಕ್ಷ್ಮಾಕ್ಷತಾಂಸ್ತೇ ಪರಿಕಲ್ಪಯಾಮಿ .
ಭಾಲೇ ಗಣಾಧ್ಯಕ್ಷ ಗೃಹಾಣ ಪಾಹಿ ಭಕ್ತಾನ್ ಸುಭಕ್ತಿಪ್ರಿಯ ದೀನಬಂಧೋ .. 40..
ಗೃಹಾಣ ಭೋಶ್ಚಂಪಕಮಾಲತೀಸ್ಥಲಪಂಕಜಾನ್ಯಂಬುಜಪಂಕಜಾನಿ .
ಮಯಾ ಪ್ರದತ್ತಾನಿ ಚ ಮಲ್ಲಿಕಾರ್ಜುನ ಗಣೇಶ ಪುಷ್ಪಾಣಿ ಚ ರಕ್ತಕಾನಿ .. 41..
ಪುಷ್ಪೋಪರಿ ತ್ವಂ ಮನಸಾ ಗೃಹಾಣ ಹೇರಂಬ ಮಂದಾರಶಮೀದಲಾನಿ .
ದತ್ತಾನಿ ಚಿತ್ತೇನ ಸುಕಲ್ಪಿತಾನಿ ಸಂಖ್ಯಾತಿಗಾನಿ ಪ್ರಣವಾಕೃತೇ ತೇ .. 42..
ದೂರ್ವಾಂಕುರಾನ್ ವೈ ಮನಸಾ ಪ್ರದತ್ತಾನ್ ಪಂಚತ್ರಿಪತ್ರಾನ್ವಿತಕಾರ್ಧ್ರಭೂತಾನ್ .
ಶ್ಲೇತಾಂಶ್ಚ ವಿಘ್ನೇಶ್ಚರ ಸಂಖ್ಯಯಾ ತ್ವಂ ಹೀನಾಂಶ್ಚ ಸರ್ವೋಪರಿ ಸಂಗೃಹಾಣ .. 43..
ದಶಾಂಗಭೂತಂ ಮನಸಾ ಮಯಾ ತೇ ಧೂಪಂ ಪ್ರದತ್ತಂ ಗಣರಾಜ ಚಾಗ್ನೌ .
ಮಾಂ ಪಾಹಿ ಸೌರಭ್ಯಕರಂ ಪರೇಶ ಸಿದ್ಧ್ಯಾ ಚ ಬುದ್ಧ್ಯಾ ಸಹ ಸಂಗೃಹಾಣ .. 44..
ದೀಪಂ ಸುವರ್ತ್ಯಾಯುತಮಾದರಾತ್ತೇ ದತ್ತಂ ಮಯಾ ಮಾನಸಕಂ ಗೃಹಾಣ .
ವಿಘ್ನೇಶ ಕರ್ಪೂರಭವಂ ಗೃಹಾಣ ತೈಲಾದಿಸಂಭೂತಮಮೋಘದೃಷ್ಟೇ .. 45..
ಭೋಜ್ಯಂ ತು ಲೇಹ್ಯಂ ಗಣರಾಜ ಪೇಯಂ ಚೋಷ್ಯಂ ಚ ನಾನಾವಿಧಷಡ್ರಸಾಡ್ಯಂ .
ಹೇರಂಬ ನೈವೇದ್ಯಮಥೋ ಗೃಹಾಣ ಸಂಕಲ್ಪಿತಂ ಪುಷ್ಪಿಪತೇ ಹ್ಯಪಾರಂ .. 46..
ಸುವಾಸಿತಂ ಭೋಜನಮಧ್ಯಭಾಗೇ ಜಲಂ ಮಯಾ ದತ್ತಮಥೋ ಗೃಹಾಣ .
ಸದಾತ್ಮತೀರ್ಥಂ ಮನಸಾ ಗಣೇಶ ಪಿಬಸ್ವ ವಿಶ್ವಾದಿಕತೃಪ್ತಿಕಾರಿನ್ .. 47..
ತತಃ ಕರೋದ್ವರ್ತನಕಂ ಗೃಹಾಣ ಸುಗಂಧಯುಕ್ತಂ ಮುಖಮಾರ್ಜನಾಯ .
ಸುವಾಸಿತೇನೈವ ಸುತೀರ್ಥಜೇನ ಸುಕಲ್ಪಿತಂ ಭಕ್ತಿಯುತಂ ಚ ಥುಂಡೇ .. 48..
ಆಚಮ್ಯ ಸರ್ವೇಶ ಸುವಾಸಿತಂ ಚ ದತ್ತಂ ಮಯಾ ತೀರ್ಥಜಲಂ ಪಿಬಸ್ವ .
ಸಂಕಲ್ಪ್ಯ ವಿಘ್ನೇಶ ತತಃ ಪರಂ ತೇ ಸಂಪ್ರೋಂಭನಂ ಹಸ್ತಮುಖೇ ಕರೋಮಿ .. 49..
ದ್ರಾಕ್ಷಾದಿರಂಭಾಫಲಚೂತಕಾನಿ ಖರ್ಜೂರಕರ್ಕಂಧುಕದಾಡಿಮಾನಿ .
ಸ್ವಾದೇನ ಯುಕ್ತಾನಿ ಮಯಾ ಗೃಹಾಣ ಸಂಕಲ್ಪ್ಯ ದತ್ತಾನಿ ಫಲಾನಿ ಥುಂಡೇ .. 50..
ಪುನರ್ಜಲೇನೈವ ಕರಾದಿಕಂ ಕ್ಷಾಲಯಾಮಿ ತೇಽಹಂ ಮನಸಾ ಗಣೇಶ .
ಸುವಾಸಿತಂ ತೋಯಮಥೋ ಪಿಬಸ್ವ ಮಯಾ ಪ್ರದತ್ತಂ ಮನಸಾ ಪರೇಶ .. 51..

ಅಷ್ಟಾಂಗಯುಕ್ತಂ ಗಣನಾಥ ದತ್ತಂ ತಾಂಬೂಲಕಂ ತೇ ಮನಸಾ ಮಯಾ ವೈ .

(Page ಖಂ. 5 ಅ. 38 ಪಾನ 91)

ಸುಕಲ್ಪ್ಯ ವಿಘ್ನೇಶ್ವರ ಸಂಗೃಹಾಣ ನಾಥಾಸಕ್ಯತ್ವುಂಡವಿಶೋಧನಾರ್ಥಂ .. 52..

ತತೋ ಮಯಾ ಕಲ್ಪಿತಕೇ ಗಣೇಶ ಮಹಾಸನೇ ರತ್ನಸುವರ್ಣಯುಕ್ತೇ .

ಶಮೀಶಕಾರ್ಪಾಸಕಯುಕ್ತವಸ್ತ್ರೈ ರನರ್ಘ್ಯಸಂಭಾದಿತಕೇ ಪ್ರಸೀದ .. 53..

ಭಕ್ತ್ಯಾ ತ್ವದೀಯಾವರಣಂ ಪರೇಶ ಸಂಪೂಜಯಾಮಿ ಮನಸಾ ಯಥಾವತ್ .

ನಾನೋಪಚಾರೈಃ ಪರಮಪ್ರಿಯೈಸ್ತು ತ್ವತ್ಪ್ರೀತಿಕಾರ್ಥಮನಾಥಬಂಧೋ .. 54..

ಗೃಹಾಣ ಲಂಬೋದರ ದಕ್ಷಿಣಾಂ ತಾಮಸಂಖ್ಯಭೂತಾಂ ಮನಸಾ ಪ್ರದತ್ತಾಂ .

ಸುವರ್ಣರತ್ನಾದಿಕಮುಖ್ಯಭೂತಾಂ ಪ್ರಭೋ ಜಗತ್ಕೃಷ್ಣಮಿದಂ ಸುಪಾಹಿ .. 55..

ರಾಜೋಪಚಾರಾನ್ವಿವಿಧಾನ್ ಗೃಹಾಣ ಛತ್ರಶ್ಚಹಸ್ತಾದಿಕಮಾದರಾದ್ವೈ .

ಚಿತ್ತೇನ ದತ್ತಾನ್ ಗಣನಾಥ ಛಂಢೇ ಹ್ಯವಾರಸಂಖ್ಯಾನ್ ಸ್ಥಿರಜಂಗಮಾಂಸ್ತೇ .. 56..

ದಾನಸ್ಯ ನಾನಾವಿಧರೂಪಕಾಂಸ್ತೇ ದತ್ತಾನ್ ಮಯಾ ವೈ ಮನಸಾ ಗೃಹಾಣ .

ಗೋಭೂಮಿಕಾದ್ಯಾನ್ ಸ್ಥಿರಜಂಗಮಾಂಶ್ಚ ಹೇರಂಬ ಮಾಂ ತಾರಯ ಮೋಹಭಾವಾತ್

.. 57..

ಮಂದಾರಪುಷ್ಪಾಣಿ ಶಮೀದಲಾನಿ ದೂರ್ವಾಂಕುರಾಂಸ್ತೇ ಮನಸಾ ದದಾಮಿ .

ಹೇರಂಬ ಲಂಬೋದರ ದೀನಪಾಲ ಸಂಗೃಹ್ಯ ಭಕ್ತಂ ಕುರು ಮಾಂ ಪದಸ್ತೇ .. 58..

ತತೋ ಹರಿದ್ರಾಮಬಿರಂ ಗುಲಾಲಂ ಸಿಂದೂರಕಂ ತೇ ಪರಿಕಲ್ಪಯಾಮಿ .

ಸುವಾಸಿತಂ ವಸ್ತು ಸುವಾಸಭೂತೈರ್ಗೃಹಾಣ ಬ್ರಹ್ಮೇಶ್ವರ ಶೋಭನಾರ್ಥಂ .. 59..

ತತಃ ಶುಕಾದ್ಯಾಃ ಶಿವವಿಷ್ಣುಮುಖ್ಯಾಮರಾಧಿಪಾಃ ಶೇಷಮುಖಾಸ್ತಥಾನ್ಯೇ .

ಮುನೀಂದ್ರಕಾಃ ಸೇವಕಭಾವಯುಕ್ತಾಃ ಸಭಾಸನಸ್ಥಂ ಪ್ರಣಮಂತಿ ಛುಂಡಿಂ .. 60..

ವಾಮಾಂಗಕೇ ಭಕ್ತಿಯುತಾ ಗಣೇಶಂ ಸಿದ್ಧಿಶ್ಚ ನಾನಾವಿಧಸಿದ್ಧಿಭಿಸ್ತಂ .

ಅತ್ಯಂತಭಾವೇನ ಸುಸೇವತೇ ತು ಮಾಯಾಸ್ವರೂಪಾ ಪರಮಾರ್ಥಭೂತಾ .. 61..

ಬ್ರಹ್ಮೇಶ್ವರಂ ದಕ್ಷಿಣಭಾಗಸಂಸ್ಥಾ ಬುದ್ಧಿಃ ಕಲಾಭಿಶ್ಚ ಸುಬೋಧಿಕಾಭಿಃ .

ವಿದ್ಯಾಭಿರೇವಂ ಭಜತೇ ಪರೇಶಾ ಮಾಯಾ ಸುಸಾಂಖ್ಯಪ್ರದಚಿತ್ತರೂಪಾ .. 62..

ಪ್ರಮೋದಮುಖ್ಯಾಃ ಪ್ರಭುಪೃಷ್ಠಭಾಗೇ ಗಣೇಶ್ವರಂ ಭಾವಯುತಾ ಭಜಂತೇ .

ಭಕ್ತೇಶ್ವರಾ ಮುದ್ದಲಶಂಭುಮುಖ್ಯಾಃ ಶುಕಾದಯಸ್ತಂ ಸ್ಮ ಪುರೋ ಭಜಂತೇ .. 63..

ಗಂಧರ್ವಮುಖ್ಯಾ ಮಧುರಂ ಜಗುಶ್ಚ ವಿಶ್ವೇಶಗೀತಂ ವಿವಿಧಸ್ವರೂಪಂ .

ನೃತ್ಯಂ ಕಲಾಯುಕ್ತಮಥೋ ಪುರಸ್ತಾಚ್ಚಕ್ರಸ್ತಥಾ ಹ್ಯಪ್ಸರಸೋ ವಿಚಿತ್ರಂ .. 64..

ಇತ್ಯಾದಿ ನಾನಾವಿಧಭಾವಯುಕ್ತೈಃ ಸಂಸೇವಿತಂ ವಿಘ್ನಪತಿಂ ಭಜಾಮಿ .

ಚಿತ್ತೇನ ಧ್ಯಾತ್ವಾ ತು ನೀರಾಜನಂ ವೈ ಕರೋಮಿ ನಾನಾವಿಧದೀಪಯುಕ್ತಂ .. 65..

ಚತುರ್ಭುಜಂ ಪಾಶಧರಂ ಗಣೇಶಂ ತಥಾಂಕುಶಂ ವೈ ದಧತಂ ಚ ದಂತಂ .

ತ್ರಿನೇತ್ರಯುಕ್ತಂ ಹ್ಯಭಯಂಧರಂ ತಂ ಮಹೋದರಂ ಚೈಕರದಂ ಗಜಾಸ್ಯಂ .. 66..

ಸರ್ಪೋಪವೀತಂ ಗಜಕರ್ಣಧಾರಂ ವಿಭೂತಿಭಿಃ ಸೇವಿತಪಾದಪದ್ಮಂ .
 ಧ್ಯಾಯೇ ಗಣೇಶಂ ವಿವಿಧಪ್ರಕಾರೈಃ ಸಂಪೂಜಿತಂ ಶಕ್ತಿಯುತಂ ಪರೇಶಂ .. 67..
 ತತೋ ಜಪಂ ವೈ ಮನಸಾ ಕರೋಮಿ ಸ್ವಮೂಲಮಂತ್ರಸ್ಯ ವಿಧಾನಯುಕ್ತಂ .
 ಅಸಂಖ್ಯಭೂತಂ ಗಣರಾಜಹಸ್ತೇ ಸಮರ್ಪಯಾಮ್ಯೇವ ಗೃಹಾಣ ಥುಂಡೇ .. 68..
 ಆರಾರ್ತಿಕಂ ತ್ವೇತದಪಾರದೀಪಂ ಕರ್ಪೂರಭೂತಂ ಪ್ರಕರೋಮಿ ಪೂರ್ಣಂ .
 ಚಿತ್ತೇನ ಲಂಬೋದರ ತತ್ ಗೃಹಾಣ ಹ್ಯಜ್ಞಾನಧ್ವಾಂತಾಘಹರಂ ನಿಜಾನಾಂ .. 69..
 ಗಣೇಶ ವೈಘ್ನೇಶ್ವರಕೈಃ ಸುಮಂತ್ರೈಃ ಸುಮಂತ್ರಿತಂ ಪುಷ್ಪದಲಪ್ರಭೂತಂ .
 ಗೃಹಾಣ ಚಿತ್ತೇನ ಮಯಾ ಪ್ರದತ್ತಮಪಾರವೃತ್ತ್ಯಾ ತ್ವಥ ಮಂತ್ರಪುಷ್ಪಂ .. 70..
 ಅನಂತವೃತ್ತ್ಯಾ ಸ್ತುತಿಮೇಕದಂತ ವಿಘ್ನೇಶ ಚಿತ್ತೇನ ಕೃತಾಂ ಗೃಹಾಣ .
 ಯುಕ್ತಾಂ ಶ್ರುತಿಸ್ಮಾರ್ತಭವೈಃ ಪುರಾಣೈಃ ಸರ್ವೈಃ ಪರೇಶಾಧಿಪತೇ ಮಯಾ ವೈ .. 71..
 ಪ್ರದಕ್ಷಿಣಾ ಮಾನಸಕಲ್ಪಿತಾಸ್ತಾ ಗೃಹಾಣ ಲಂಬೋದರ ಭಾವಯುಕ್ತಾಃ .

(Page ಖಂ. 5 ಅ. 38 ಪಾನ 92)

ಅಸಂಖ್ಯಭೂತಾ ವಿವಿಧಸ್ವರೂಪಾ ದಾಸಾನ್ ಸದಾ ರಕ್ಷ ಭವಾರ್ಣವಾದ್ವೈ .. 72..
 ನತಿಂ ತತೋ ವಿಘ್ನಪತೇ ಗೃಹಾಣ ಸಾಷ್ಟಾಂಗಕಾದ್ಯಾಂ ವಿವಿಧಸ್ವರೂಪಾಂ .
 ಸಂಖ್ಯಾವಿಹೀನಾಂ ಮನಸಾ ಕೃತಾಂ ತೇ ಸಿದ್ಧ್ಯಾ ಚ ಬುದ್ಧ್ಯಾ ಪರಿಪಾಲಯಾಶು ..
 73..

ನ್ಯೂನಾತಿರಿಕ್ತಂ ತು ಮಯಾ ಕೃತಂ ಚೇದಂ ತೇ ತದರ್ಥಂ ಮನಸಾ ಗೃಹಾಣ .
 ದೂರ್ವಾಂಕುರಾನ್ ವಿಘ್ನಪತೇ ಪ್ರದತ್ತಾನ್ ಸಂಪೂರ್ಣಮೇವಂ ಕುರು ಪೂಜನಂ
 ಮೇ .. 74..

ಕ್ಷಮಸ್ವ ವಿಘ್ನಾಧಿಪತೇ ಮದೀಯಾನ್ ಸದಾಪರಾಧಾನ್ ವಿವಿಧಸ್ವರೂಪಾನ್ .
 ಮದೀಯಭಕ್ತಿಂ ಸಫಲಾಂ ಕುರುಷ್ವ ಸಂಪ್ರಾರ್ಥಯೇಹಂ ಮನಸಾ ಗಣೇಶ .. 75..
 ಮಹ್ಯಂ ಪ್ರಸನ್ನೇನ ಗಜಾನನೇನ ದತ್ತಂ ಪ್ರಸಾದಂ ಚ ಶಿರೋಭಿವಂದ್ಯಂ .
 ಸ್ವಮಸ್ತಕೇ ತಂ ಪರಿಧಾರಯಾಮಿ ಚಿತ್ತೇನ ವಿಘ್ನೇಶ್ವರಮಾನತೋಽಸ್ಮಿ .. 76..
 ಗಣೇಶ ಉತ್ಥಾಯ ಸಭಾಂ ವಿಹಾಯ ಗತಸ್ತತಸ್ತ್ವಂತರಧಾಮಶಕ್ತಯಾ .
 ಶಿವಾದಯಸ್ತಂ ಪ್ರಣಿಪತ್ಯ ಸರ್ವೇ ಗತಾಃ ಸುಚಿತ್ತೇನ ಚ ಚಿಂತಯಾಮಿ .. 77..
 ಸರ್ವಾನ್ನಮಸ್ಮತ್ಯ ತತೋ ಭಜಾಮಿ ಚಿತ್ತೇನ ಭಕ್ತ್ಯಾ ಚ ಗಣಾಧಿಪಂ ತಂ .
 ಸ್ವಸ್ಥಾನಮಾಗತ್ಯ ಮಹಾನುಭಾವೈರ್ಭಕ್ತೈರ್ಗಣೇಶಸ್ಯ ಚ ಖೇಲಯಾಮಿ .. 78..
 ಏವಂ ತ್ರಿಕಾಲೇಷು ಗಣಾಧಿಪಂ ತಂ ಚಿತ್ತೇನ ನಿತ್ಯಂ ಪರಿಪೂಜಯಾಮಿ .
 ತೇನೈವ ತುಷ್ಟಃ ಪ್ರದದಾತು ಭಾವಂ ವಿಘ್ನೇಶ್ವರೋ ಭಕ್ತಿಮಯಂ ಮಹಾಂತಂ .. 79..
 ವಿಘ್ನೇಶಪಾದೋದಕಪಾನಕಂ ಮೇ ತತ್ತ್ಯಕ್ತಗಂಧಸ್ಯ ಸುಲೇಪನಂ ತು .
 ನಿರ್ಮಾತ್ಯಸಂಧಾರಣಕಂ ಸುಭೋಜ್ಯಂ ಲಂಬೋದರಸ್ಯಾಸ್ತು ಹಿ ಭುಕ್ತಶೇಷಂ .. 80..
 ಕರೋಮಿ ಯದ್ಯಚ್ಚ ತದೇವ ದೀಕ್ಷಾ ಗಣೇಶ್ವರಸ್ಯಾಸ್ತು ಸದಾ ಪರೇಶ .

ಪ್ರಸೀದ ನಿತ್ಯಂ ತವ ಪಾದಭಕ್ತಂ ಕುರುಷ್ವ ಮಾಂ ಬ್ರಹ್ಮಪತೇ ದಯಾಲೋ .. 81..
 ಶಯ್ಯಾಮನರ್ಘಾಂ ಪರಿಕಲ್ಪಯಾಮಿ ಮಂದಾರಕಾರ್ಪಾಸಕವಸ್ತ್ರಯುಕ್ತಾಂ .
 ನಾನಾಸುಪುಷ್ಪಾದಿಭಿರರ್ಚಿತಾಂ ತೇ ವಿಘ್ನೇಶ ನಿದ್ರಾಂ ಕುರು ಸಂಗೃಹಾಣ .. 82..
 ಸಿದ್ಧ್ಯಾ ಚ ಬುದ್ಧ್ಯಾ ಸಹಿತಂ ಗಣೇಶಂ ಸುನಿದ್ರಿತಂ ವೀಕ್ಷ್ಯ ತಥಾಸಹಮೇವ .
 ಗತ್ವಾ ಸ್ವವಾಸಂ ಚ ಕರೋಮಿ ನಿದ್ರಾಂ ಧ್ಯಾತ್ವಾ ಹೃದಿ ಬ್ರಹ್ಮಪತಿಂ ತದೀಯಃ .. 83..
 ಏತಾದೃಶಂ ಸೌಖ್ಯಮಮೋಘಶಕ್ತೇ ದೇಹೀಶ ಯನ್ ಮಾನಸಜಂ ಗಣೇಶ .
 ಮಹ್ಯಂ ಚ ತೇನೈವ ಕೃತಾರ್ಥರೂಪೋ ಭವಾಮಿ ಭಕ್ತೇ ರಸಲಾಲಸೋಽಹಂ .. 84..
 ಗಾರ್ಗ್ಯ ಉವಾಚ .
 ಏವಂ ನಿತ್ಯಂ ಮಹಾರಾಜ ಗೃತ್ಸಮದೋ ಮಹಾಯಶಾಃ .
 ಚಕಾರ ಮಾನಸೀಂ ಪೂಜಾಂ ಯೋಗೀಂದ್ರಾಣಾಂ ಗುರುಃ ಸ್ವಯಂ .. 85..
 ಯ ಏತಾಂ ಮಾನಸೀಂ ಪೂಜಾಂ ಕರಿಷ್ಯತಿ ನರೋತ್ತಮಃ .
 ಪರಿಷ್ಯತಿ ಸದಾ ಸೋಽಪಿ ಗಾಣಪತ್ಯೋ ಭವಿಷ್ಯತಿ .. 86..
 ಶ್ರಾವಯಿಷ್ಯತಿ ಯೋ ಮರ್ತ್ಯಃ ಶ್ರೋಷ್ಯತೇ ಭಾವಸಂಯುತಃ .
 ಸ ಕ್ರಮೇಣ ಮಹೀಪಾಲ ಬ್ರಹ್ಮಭೂತೋ ಭವಿಷ್ಯತಿ .. 87..
 ಯದ್ಯದಿಚ್ಛತಿ ತತ್ತದ್ವೈ ಸಫಲಂ ತಸ್ಯ ಜಾಯತೇ .
 ಅಂತೇ ಸ್ವಾನಂದಗಃ ಸೋಽಪಿ ಯೋಗಿವಂದ್ಯೋ ಭವಿಷ್ಯತಿ .. 88..
 .. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಗೃತ್ಸಮದಪ್ರೋಕ್ತಮಾನಸಪೂಜಾಕಥನಂ
 ನಾಮಾಷ್ಟತ್ರಿಂಶತ್ತಮೋಽಧ್ಯಾಯಃ .. 5.38

(Page ಖಂ. 5 ಅ. 39 ಪಾನ 93)

5.39 ಗೃತ್ಸಮದಪ್ರೋಕ್ತಬಾಹ್ಯಪೂಜಾವರ್ಣನಂ ನಾಮೈಕೋನಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಐಲ ಉವಾಚ .

ಬಾಹ್ಯಾಂ ಪೂಜಾಂ ಗೃತ್ಸಮದಕೀರ್ತಿತಾಂ ವದ ಮೇ ವಿಭೋ .

ತೇನ ಮಾರ್ಗೇಣ ವಿಘ್ನೇಶಂ ಭಜಿಷ್ಯಾಮಿ ನಿರಂತರಂ .. 1..

ಗಾರ್ಗ್ಯ ಉವಾಚ .

ಆದೌ ಚ ಮಾನಸೀಂ ಪೂಜಾಂ ಕೃತ್ವಾ ಗೃತ್ಸಮದೋ ಮುನಿಃ .

ಚಕಾರ ವಿಧಿವದ್ಬಾಹ್ಯಾಂ ತಾಂ ಶೃಣುಷ್ವ ಸುಖಪ್ರದಾಂ .. 2..

ಹೃದಿ ಧ್ಯಾತ್ವಾ ಗಣೇಶಾನಂ ಪರಿವಾರಾದಿಸಂಯುತಂ .
 ನಾಸಿಕಾರಂಧ್ರಮಾರ್ಗೇಣ ಬಾಹ್ಯಗಂ ತಂ ಚಕಾರ ಸಃ .. 3..
 ಆದೌ ವೈದಿಕಮಂತ್ರಂ ಸ ಗಣಾನಾಂ ತ್ವೇತಿ ಸಂಪರನ್ .
 ಪಶ್ಚಾತ್ ಶ್ಲೋಕಂ ಸಮುಚ್ಚಾರ್ಯ ಪೂಜಯಾಮಾಸ ವಿಘ್ನಪಂ .. 4..
 ಗೃತ್ಸಮದ ಉವಾಚ .
 ಚತುರ್ಬಾಹುಂ ತ್ರಿನೇತ್ರಂ ಚ ಗಜಾಸ್ಯಂ ರಕ್ತವರ್ಣಕಂ .
 ಪಾಶಾಂಕುಶಾದಿಸಂಯುಕ್ತಂ ಮಾಯಾಯುಕ್ತಂ ಪ್ರಚಿಂತಯೇ .. 5..
 ಆಗಚ್ಚ ಬ್ರಹ್ಮಣಾಂ ನಾಥ ಸುರಾಸುರವರಾರ್ಚಿತ .
 ಸಿದ್ಧಿಬುದ್ಧ್ಯಾದಿಸಂಯುಕ್ತ ಭಕ್ತಿಗ್ರಹಣಲಾಲಸ .. 6..
 ಕೃತಾರ್ಥೋಽಹಂ ಕೃತಾರ್ಥೋಽಹಂ ತವಾಗಮನತಃ ಪ್ರಭೋ .
 ವಿಘ್ನೇಶಾನುಗೃಹೀತೋಽಹಂ ಸಫಲೋ ಮೇ ಭವೋ ಭವೇತ್ .. 7..
 ರತ್ನಸಿಂಹಾಸನಂ ಸ್ವಾಮಿನ್ ಗೃಹಾಣ ಗಣನಾಯಕ .
 ತತ್ರೋಪವಿಶ್ಯ ವಿಘ್ನೇಶ ರಕ್ಷ ಭಕ್ತಾನ್ ವಿಶೇಷತಃ .. 8..
 ಸುವಾಸಿತಾಭಿರದ್ಭಿಶ್ಚ ಪಾದಪ್ರಕ್ಷಾಲನಂ ಪ್ರಭೋ .
 ಶೀತೋಷ್ಣಾಭಿಸ್ತೇ ಕರೋಮಿ ಗೃಹಾಣ ಪಾದ್ಯಮುತ್ತಮಂ .. 9..
 ಸರ್ವತೀರ್ಥಾಹೃತಂ ತೋಯಂ ಸುವಾಸಿತಂ ಸುವಸ್ತುಭಿಃ .
 ಆಚಮನಂ ಚ ತೇನೈವ ಕುರುಷ್ವ ಗಣನಾಯಕ .. 10..
 ರತ್ನಪ್ರವಾಲಮುಕ್ತಾದ್ಯೈರನರ್ಘೈಃ ಸಂಸ್ಕೃತಂ ಪ್ರಭೋ .
 ಅರ್ಘ್ಯಂ ಗೃಹಾಣ ಹೇರಂಬ ದ್ವಿರದಾನನ ತೋಷಕಂ .. 11..
 ದಧಿಮಧುಘೃತೈರ್ಯುಕ್ತಂ ಮಧುಪರ್ಕಂ ಗಜಾನನ .
 ಗೃಹಾಣ ಭಾವಸಂಯುಕ್ತಂ ಮಯಾ ದತ್ತಂ ನಮೋಽಸ್ತು ತೇ .. 12..
 ಪಾದ್ಯೇ ಚ ಮಧುಪರ್ಕೇ ಚ ಸ್ನಾನೇ ವಸ್ತ್ರೋಪಧಾರಣೇ .
 ಉಪವೀತೇ ಭೋಜನಾಂತೇ ಪುನರಾಚಮನಂ ಕುರು .. 13..
 ಚಂಪಕಾದ್ಯೈರ್ಗಣಾಧ್ಯಕ್ಷ ವಾಸಿತಂ ತೈಲಮುತ್ತಮಂ .
 ಅಭ್ಯಂಗಂ ಕುರು ಸರ್ವೇಶ ಲಂಬೋದರ ನಮೋಽಸ್ತು ತೇ .. 14..
 ಯಕ್ಷಕರ್ದಮಕಾದ್ಯೈಶ್ಚ ವಿಘ್ನೇಶ ಭಕ್ತವತ್ಸಲ .
 ಉದ್ವರ್ತನಂ ಕುರುಷ್ವ ತಂ ಮಯಾ ದತ್ತೈರ್ಮಹಾಪ್ರಭೋ .. 15..
 ನಾನಾತೀರ್ಥಜಲೈರ್ಘಂಠೇ ಸುಖೋಷ್ಣಭಾವರೂಪಕೈಃ .
 ಕಮಂಡಲೂದ್ಭವೈಃ ಸ್ನಾನಂ ಮಯಾ ಕುರು ಸಮರ್ಪಿತೈಃ .. 16..
 ಕಾಮಧೇನುಸಮುದ್ಭೂತಂ ಪಯಃ ಪರಮಪಾವನಂ .
 ತೇನ ಸ್ನಾನಂ ಕುರುಷ್ವ ತ್ವಂ ಹೇರಂಬ ಪರಮಾರ್ಥವಿತ್ .. 17..
 ಪಂಚಾಮೃತಸ್ಯ ಮಧ್ಯೇ ತು ಜಲಸ್ನಾನಂ ಪುನಃ ಪುನಃ .

ಕುರು ತ್ವಂ ಸರ್ವತೀರ್ಥೇನ ಬ್ರಹ್ಮಕಮಂಡಲೂದ್ಭವೈಃ .. 18..
 ದಧಿಧೇನುಪಯೋಭೂತಂ ಮಲಾಪಹರಣಂ ಪರಂ .
 ಗೃಹಾಣ ಸ್ನಾನಕಾರ್ಯಾರ್ಥಂ ವಿನಾಯಕ ದಯಾನಿಧೇ .. 19..
 ಸಂತೋಷಕಾರಕಂ ಡುಂಡೇ ಘೃತಂ ಧೇನುಸಮುದ್ಭವಂ .
 ಮಹಾಮಲಾಪಘಾತಾರ್ಥಂ ತೇನ ಸ್ನಾನಂ ಕುರುಷ್ವ ಭೋಃ .. 20..
 ಪೂರ್ಣಂ ಮಧುರಸೋದ್ಭೂತಂ ಸರಘಾಸಂಸ್ಕೃತಂ ಮಧು .
 ಗೃಹಾಣ ಸ್ನಾನಕಾರ್ಯಾರ್ಥಂ ವಿನಾಯಕ ನಮೋಽಸ್ತು ತೇ .. 21..
 ಇಕ್ಷೋ ರಸಸಮುದ್ಭೂತಾಂ ಶರ್ಕರಾಂ ಮಲನಾಶಿನೀಂ .
 ಗೃಹಾಣ ಗಣನಾಥ ತ್ವಂ ತಯಾ ಸ್ನಾನಂ ಸಮಾಚರ .. 22..
 ಯಕ್ಷಕರ್ದಮಕಾದ್ಯೈಶ್ಚ ಸ್ನಾನಂ ಕುರು ಗಣೇಶ್ವರ .
 ಆಂತ್ಯಂ ಮಲಹರಂ ಶುದ್ಧಂ ಸರ್ವಸೌಗಂಧ್ಯಕಾರಕಂ .. 23..
 ತತೋ ಗಂಧಾಕ್ಷತಾದೀನ್ ದೂರ್ವಾಂ ಕುರಾಂಶ್ಚ ಗಜಾನನ .
 ಸಮರ್ಪಯಾಮಿ ಸ್ವಲ್ಪಾಂಸ್ತ್ವಂ ಗೃಹಾಣ ಪರಮೇಶ್ವರ .. 24..
 ಬ್ರಾಹ್ಮಣಸ್ವತ್ಯಸೂಕ್ತೈಶ್ಚ ಹ್ಯೇಕವಿಂಶತಿವಾರಕೈಃ .
 ಅಭಿಷೇಕಂ ತೇ ಕರೋಮಿ ಗೃಹಾಣ ದ್ವಿರದಾನನ .. 25..
 ತೀರ್ಥೈರಾಚಮನಂ ದೇವ ಸುವಸ್ತ್ವ ಭಿಸುವಾಸಿತೈಃ .
 ಕುರುಷ್ವ ಗಣನಾಥ ತ್ವಂ ಸರ್ವತೀರ್ಥಭವೇನ ವೈ .. 26..

(Page ಖಂ. 5 ಅ. 39 ಪಾನ 94)

ವಸ್ತ್ರಯುಗ್ಮೇ ಗೃಹಾಣ ತ್ವಮನರ್ಘೇ ರಕ್ತವರ್ಣಕೇ .
 ಲೋಕಲಜ್ಜಾಹರಾಯೈವ ವಿಘ್ನರಾಜ ನಮೋಽಸ್ತು ತೇ .. 27..
 ಉತ್ತರೀಯಂ ಸುಚಿತ್ರಂ ತೇ ನಭಸ್ಸಾರಾಂಕಿತಂ ಯಥಾ .
 ಗೃಹಾಣ ಸರ್ವಸಿದ್ಧಿಶ ಮಯಾ ದತ್ತಂ ಸುಭಕ್ತಿತಃ .. 28..
 ಉಪವೀತಂ ಗಣಾಧ್ಯಕ್ಷ ಗೃಹಾಣ ತ್ವಂ ತತಃ ಪರಂ .
 ತೈಗುಣ್ಯಮಯರೂಪಂ ತು ಪ್ರಣವಗ್ರಂಥಿಬಂಧನಂ .. 29..
 ತತಃ ಸಿಂದೂರಕಂ ದೇವ ಗೃಹಾಣ ಗಣನಾಯಕ .
 ಅಂಗಲೇಪನಭಾವಾರ್ಥಂ ಸದಾನಂದವಿವರ್ಧನ .. 30..
 ಭೂಷಣಾನಿ ವಿಚಿತ್ರಾಣಿ ಸರ್ವಾಂಗೇ ಭೂಷಣಾಯ ತೇ .
 ಸುವರ್ಣರತ್ನಕಾದ್ಯೈಶ್ಚ ನಿರ್ಮಿತಾನಿ ಗೃಹಾಣ ಭೋಃ .. 31..
 ಅಷ್ಟಗಂಧಂ ಸಮಾಯುಕ್ತಂ ಗಂಧಂ ರಕ್ತಂ ಗಜಾನನ .
 ದ್ವಾದಶಾಂಗೇಷು ತೇ ಡುಂಡೇ ಲೇಪಯಾಮಿ ಸುಚಿತ್ರವತ್ .. 32..
 ರಕ್ತಚಂದನಸಂಯುಕ್ತಾನಥವಾ ಕುಂಕುಮೈರ್ಯುತಾನ್ .
 ಗಣರಾಜ ಗೃಹಾಣ ತ್ವಮಕ್ಷತಾನ್ ಭಾಲಮಂಡಲೇ .. 33..

ಕಹ್ಲಾರಚಂಪಕಾದೀನಿ ರಕ್ತಾನಿ ಚ ಗಜಾನನ .
 ಪುಷ್ಪಾಣಿ ಶಮೀಮಂದಾರದೂರ್ವಾದೀನಿ ಗೃಹಾಣ ಚ .. 34..
 ದಶಾಂಗಂ ಗುಗ್ಗುಲಂ ಧೂಪಂ ಸರ್ವಸೌರಭಕಾರಕಂ .
 ಗೃಹಾಣ ತ್ವಂ ಮಯಾ ದತ್ತಂ ವಿನಾಯಕ ಮಹೋದರ .. 35..
 ನಾನಾಜಾತಿಭವಂ ದೀಪಂ ಗೃಹಾಣ ಗಣನಾಯಕ .
 ಅಜ್ಞಾನಂ ಮಾನಸಂ ದೋಷಂ ಹರಂತಂ ಜ್ಯೋತಿರಾತ್ಮಕಂ .. 36..
 ಚತುರ್ವಿಧಾನ್ನಸಂಪನ್ನಂ ಮಧುರಂ ಲಡ್ಡುಕಾದಿಕಂ .
 ನೈವೇದ್ಯಂ ತೇ ಮಯಾ ದತ್ತಂ ಭೋಜನಂ ಕುರು ವಿಘ್ನಪ .. 37..
 ಸುವಾಸಿತಂ ಗೃಹಾಣೇದಂ ಜಲಂ ತೀರ್ಥಸಮಾಹೃತಂ .
 ಭುಕ್ತಿಮಧ್ಯೇ ಚ ಪಾನಾರ್ಥಂ ದೇವದೇವೇಶ ತೇ ನಮಃ .. 38..
 ಭೋಜನಾಂತೇ ಕರೋದ್ವರ್ತಂ ಯಕ್ಷಕರ್ತಮಕೇನ ಚ .
 ಕುರುಷ್ವ ತ್ವಂ ಗಣಾಧ್ಯಕ್ಷ ಪಿಬ ತೋಯಂ ಸುವಾಸಿತಂ .. 39..
 ಖರ್ಜೂರಂ ದಾಡಿಮಂ ದ್ರಾಕ್ಷಾಂ ರಂಭಾದೀನಿ ಫಲಾನಿ ವೈ .
 ಗೃಹಾಣ ದೇವದೇವೇಶ ನಾನಾಮಧುರಕಾಣಿ ತು .. 40..
 ಅಷ್ಟಾಂಗಂ ದೇವ ತಾಂಬೂಲಂ ಗೃಹಾಣ ಮುಖವಾಸನಂ .
 ಅಸಕ್ಯದ್ವಿಷ್ಟರಾಜ ತ್ವಂ ಮಯಾ ದತ್ತಂ ವಿಶೇಷತಃ .. 41..
 ದಕ್ಷಿಣಾಂ ಕಾಂಚನಾದ್ಯಾಂ ತು ನಾನಾಧಾತುಸಮುದ್ಭವಾಂ .
 ರತ್ನಾದ್ಯೈಃ ಸಂಯುತಾಂ ಠುಂಥೇ ಗೃಹಾಣ ಸಕಲಪ್ರಿಯ .. 42..
 ರಾಜೋಪಚಾರಕಾದ್ಯಾನಿ ಗೃಹಾಣ ಗಣನಾಯಕ .
 ದಾನಾನಿ ತು ವಿಚಿತ್ರಾಣಿ ಮಯಾ ದತ್ತಾನಿ ವಿಘ್ನಪ .. 43..
 ತತ ಆವರಣಂ ತೇಽದ್ಯ ಪೂಜಯಾಮಿ ವಿಧಾನತಃ .
 ಉಪಚಾರೈಶ್ಚ ವಿವಿಧೈಸ್ತೇನ ತುಷ್ಣೋ ಭವ ಪ್ರಭೋ .. 44..
 ತತೋ ದೂರ್ವಾಂಕುರಾನ್ ಠುಂಥೇ ಏಕವಿಂಶತಿಸಂಖ್ಯಾಕಾನ್ .
 ಗೃಹಾಣ ನ್ಯೂನಸಿದ್ಧ್ಯರ್ಥಂ ಭಕ್ತವಾತ್ಸಲ್ಯಕಾರಣಾತ್ .. 45..
 ನಾನಾದೀಪಸಮಾಯುಕ್ತಂ ನೀರಾಜನಂ ಗಜಾನನ .
 ಗೃಹಾಣ ಭಾವಸಂಯುಕ್ತಂ ಸರ್ವಾಜ್ಞಾನವಿನಾಶನ .. 46..
 ಗಣಾನಾಂ ತ್ವೇತಿ ಮಂತ್ರಸ್ಯ ಜಪಂ ಸಾಹಸ್ರಕಂ ಪರಂ .
 ಗೃಹಾಣ ಗಣನಾಥ ತ್ವಂ ಸರ್ವಸಿದ್ಧಿಪ್ರದೋ ಭವ .. 47..
 ಕರ್ಪೂರಾದ್ಯಾಂ ಮಹಾರ್ತಿಂ ಚ ನಾನಾದೀಪಮಯೀಂ ಪ್ರಭೋ .
 ಗೃಹಾಣ ಜ್ಯೋತಿಷಾಂ ನಾಥ ತಯಾ ನೀರಾಜಯಾಮ್ಯಹಂ .. 48..
 ಪಾದಯೋಸ್ತೇ ತು ಚತ್ವಾರಿ ನಾಭೌ ದ್ವೇ ವದನೇ ಪ್ರಭೋ .
 ಏಕಂ ತು ಸಪ್ತವಾರಂ ವೈ ಸರ್ವಾಂಗೇಷು ನೀರಾಜನಂ .. 49..

ಚತುರ್ವೇದಭವೈರ್ಮಂತ್ರೈರ್ಗಾಣಪತ್ಯೈರ್ಗಜಾನನ .
 ಮಂತ್ರತಾನಿ ಗೃಹಾಣ ತ್ವಂ ಪುಷ್ಪಪತ್ರಾಣಿ ವಿಘ್ನಪ .. 50..
 ಗಾಣಪತ್ಯೈಃ ಪಂಚವಿಧಮಯೈಃ ಸ್ತೋತ್ರೈರ್ಗಣಾಧಿಪ .
 ಸ್ತಾಮಿ ತ್ವಾಂ ತೇನ ಸಂತುಷ್ಟೋ ಭವ ಭಕ್ತಿಪ್ರದಾಯಕ .. 51..
 ಏಕವಿಂಶತಿಸಂಖ್ಯಾಕಾಂ ತ್ರಿಸಂಖ್ಯಾಂ ವಾ ಗಜಾನನ .
 ಪ್ರದಕ್ಷಿಣಾಂ ಗೃಹಾಣ ತ್ವಂ ಬ್ರಹ್ಮಬ್ರಹ್ಮೇಶಭಾವತಃ .. 52..
 ಸಾಷ್ಟಾಂಗಾಂ ಪ್ರಣತಿಂ ನಾಥ ಏಕವಿಂಶತಿಸಮ್ಮಿತಾಂ .
 ಹೇರಂಬ ಸರ್ವಪೂಜ್ಯ ತ್ವಂ ಗೃಹಾಣ ತು ಮಯಾ ಕೃತಾಂ .. 53..

(Page ಖಂ. 5 ಅ. 39 ಪಾನ 95)

ನ್ಯೂನಾತಿರಿಕ್ತಭಾವಾರ್ಥಂ ಕಾಂಚಿತ್ ದೂರ್ವಾಂಕುರಾನ್ ಪ್ರಭೋ .
 ಸಮರ್ಪಯಾಮಿ ತೇನ ತ್ವಂ ಸಾಂಗಾಂ ಪೂಜಾಂ ಕುರುಷ್ವ ಮೇ .. 54..
 ತ್ವಯಾ ದತ್ತಂ ಸ್ವಹಸ್ತೇನ ನಿರ್ಮಾಲ್ಯಂ ಚಿಂತಯಾಮ್ಯಹಂ .
 ಶಿಖಾಯಾಂ ಧಾರಯಾಮ್ಯೇವ ಸದಾ ಸರ್ವಪ್ರದಂ ಚ ತತ್ .. 55..
 ಅಪರಾಧಾನಸಂಖ್ಯಾತಾನ್ ಕ್ಷಮಸ್ವ ಗಣನಾಯಕ .
 ಭಕ್ತಂ ಕುರು ಚ ಮಾಂ ಧುಂಧೇ ತವ ಪಾದಪ್ರಿಯಂ ಸದಾ .. 56..
 ತ್ವಂ ಮಾತಾ ತ್ವಂ ಪಿತಾ ತ್ವಂ ವೈ ಸುಹೃತ್ ಸಂಬಂಧಿಕಾದಯಃ .
 ತ್ವಮೇವ ಕುಲದೇವಶ್ಚ ಸರ್ವಂ ತ್ವಂ ಮೇ ನ ಸಂಶಯಃ .. 57..
 ಜಾಗ್ರತ್ಸ್ವ ಪ್ನುಸುಷುಪ್ತಿಭಿದೇಹವಾಜ್ಞಾನಸೈಃ ಕೃತಂ .
 ಸಾಂಸರ್ಗಿಕಂ ಚ ಯತ್ ಕರ್ಮ ಗಣೇಶಾಯ ಸಮರ್ಪಯೇ .. 58..
 ಬಾಹ್ಯಂ ನಾನಾವಿಧಂ ಪಾಪಂ ಮಹೋಗ್ರಂ ತಲ್ಲಯಂ ವ್ರಜೇತ್ .
 ಗಣೇಶಪಾದತೀರ್ಥಸ್ಯ ಮಸ್ತಕೇ ವಂದನಾತ್ ಕಿಲ .. 59..
 ಪಾದೋದಕಂ ಗಣೇಶಸ್ಯ ಪೀತಂ ನರೇಣ ತತ್ಕ್ಷಣಾತ್ .
 ಸರ್ವಾಂತರ್ಗತಜಂ ಪಾಪಂ ನಶ್ಯತಿ ಗಣನಾತಿಗಂ .. 60..
 ಗಣೇಶೋಚ್ಚಿಷ್ಟಗಂಧಂ ವೈ ದ್ವಾದಶಾಂಗೇಷು ಯೋಽರ್ಚಯೇತ್ .
 ಗಣೇಶತುಲ್ಯರೂಪಃ ಸ ದರ್ಶನಾತ್ ಸರ್ವಪಾಪಹಾ .. 61..
 ಯದಿ ಗಣೇಶಪೂಜಾದೌ ಗಂಧಂ ಭಸ್ಮಾದಿಕಂ ಚರೇತ್ .
 ಗಣೇಶೋಚ್ಚಿಷ್ಟಗಂಧಂ ತು ನೋಚೇತ್ತತ್ತ್ವ ವಿಧಿಂ ಚರೇತ್ .. 62..
 ದ್ವಾದಶಾಂಗೇಷು ವಿಘ್ನೇಶ ನಾಮಮಂತ್ರೇಣ ಚಾರ್ಚಯೇತ್ .
 ತೇನ ಸೋಽಪಿ ಗಣೇಶಸ್ಯ ಸಮೋ ಭವತಿ ಭೂತಲೇ .. 63..
 ಗಣೇಶ್ಚರಂ ಮೂರ್ಧ್ನಿ ಚಾದೌ ಲಲಾಟೇ ವಿಘ್ನನಾಯಕಂ .
 ದಕ್ಷಿಣೇ ಕರ್ಣಮೂಲೇ ತು ವಕ್ರತುಂಡಂ ಸಮರ್ಚಯೇತ್ .. 64..
 ವಾಮೇ ಕರ್ಣಸ್ಯ ಮೂಲೇ ವೈ ಚೈಕದಂತಂ ಸಮರ್ಚಯೇತ್ .

ಕಂಠೇ ಲಂಬೋದರಂ ದೇವಂ ಹೃದಿ ಚಿಂತಾಮಣಿಂ ತಥಾ .. 65..
 ಬಾಹೌ ದಕ್ಷಿಣಕೇ ಚೈವ ಹೇರಂಬಂ ವಾಮಬಾಹುಕೇ .
 ವಿಕಟಂ ನಾಭಿದೇಶೇ ತು ವಿನಾಯಕಂ ಸಮರ್ಚಯೇತ್ .. 66..
 ಕುಕ್ಷೌ ದಕ್ಷಿಣಭಾಗೇ ತು ಮಯೂರೇಶಂ ಸಮರ್ಚಯೇತ್ .
 ವಾಮಕುಕ್ಷೌ ಗಜಾಸ್ಯಂ ವೈ ಪೃಷ್ಠೇ ಸ್ವಾನಂದವಾಸಿನಂ .. 67..
 ಸರ್ವಾಂಗಲೇಪನಂ ಶಸ್ತ್ರಂ ಚಿತ್ತಿತಂ ಗಂಧಮಷ್ಟಕೈಃ .
 ಗಾಣೇಶಾನಾಂ ವಿಶೇಷೇಣ ಸರ್ವಭದ್ರಸ್ಯ ಕಾರಣಾತ್ .. 68..
 ಭುಕ್ತಶೇಷಂ ತು ನೈವೇದ್ಯಂ ಗಣೇಶಸ್ಯ ಭುನಜ್ಜ್ಯಹಂ .
 ಭುಕ್ತಿಮುಕ್ತಿಪ್ರದಂ ಪೂರ್ಣಂ ನಾನಾಪಾಪನಿಕ್ವಂತನಂ .. 69..
 ಗಣೇಶಸ್ಮರಣೇನೈವ ಕರೋಮಿ ಕಾಲಖಂಡನಂ .
 ಗಾಣಪತ್ಯೈಶ್ಚ ಸಂವಾಸೋ ಗಜಾನನ ಸದಾಸ್ತು ಮೇ .. 70..
 ಗಾರ್ಗ್ಯ ಉವಾಚ .
 ಏವಂ ಗೃತ್ಸಮದೋ ವಿಪ್ರಶ್ಚಕಾರ ಬಾಹ್ಯಪೂಜನಂ .
 ತ್ರಿಕಾಲೇಷು ಮಹಾಯೋಗೀ ಸದಾ ಭಕ್ತಿಸಮನ್ವಿತಃ .. 71..
 ತಥಾ ಕುರು ಮಹೀಪಾಲ ಗಾಣಪತ್ಯೋ ಭವಿಷ್ಯಸಿ .
 ಯಥಾ ಗೃತ್ಸಮದಃ ಸಾಕ್ಷಾತ್ತಥಾ ತ್ವಮಪಿ ನಿಶ್ಚಿತಂ .. 72..
 .. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಗೃತ್ಸಮದಪ್ರೋಕ್ತಬಾಹ್ಯಪೂಜಾವರ್ಣನಂ
 ನಾಮೈಕೋನಚತ್ವಾರಿಂಶತ್ತಮೋಽಧ್ಯಾಯಃ .. 5.39
 (Page ಖಂ. 5 ಅ. 40 ಪಾನ 96)

5.40 ಸ್ವಾನಂದಲೋಕವರ್ಣನಂ ನಾಮ ಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಐಲ ಉವಾಚ .
 ಶ್ರುತ್ವಾ ಗೃತ್ಸಮದಸ್ಯೈವ ಚರಿತಂ ಸರ್ವದಾಯಕಂ .
 ನ ತೃಪ್ತೋಽಹಂ ಮಹಾಯೋಗಿನ್ ಭವಾಮ್ಯಮೃತಪಾನವತ್ .. 1..
 ನ ಗೃತ್ಸಮದತುಲ್ಯಂ ತು ಪಶ್ಯಾಮಿ ಬ್ರಹ್ಮಗೋಲಕೇ .
 ಧನ್ಯೋಽಯಂ ಯೋಗಿನಾಂ ಮಧ್ಯೇ ಗಾಣಪತ್ಯೇಷು ಮಾನದ .. 2..
 ಅಧುನಾ ವದ ಯೋಗೀಶ ಗಣೇಶಲೋಕವರ್ಣನಂ .
 ಕೀದೃಶೋಽಯಂ ಗಣೇಶಸ್ಯ ನಿಜಲೋಕೋ ವಿಶೇಷತಃ .. 3..
 ಗಾರ್ಗ್ಯ ಉವಾಚ .

ಅತ್ರ ತೇ ಕಥಯಿಷ್ಯಾಮಿ ಚೇತಿಹಾಸಂ ಪುರಾತನಂ .
 ಮುದ್ದಲಸ್ಯ ಮುನೇಃ ಸಂವಾದಯುಕ್ತಂ ಕಪಿಲಸ್ಯ ವೈ .. 4..
 ಏಕದಾ ಮುದ್ದಲೋ ಯೋಗೀ ಗಾಣಪತ್ಯಾಗ್ರಣೀರ್ನೃಪ .
 ಜಗಾಮ ಕಪಿಲಸ್ಯೈವಾಶ್ರಮಂ ಗಂಗಾತಟೇ ಸ್ಥಿತಂ .. 5..
 ಪ್ರಣಮ್ಯ ಸ ಜಗಾದಾಪಿ ಕಪಿಲಂ ಹರ್ಷಸಂಯುತಃ .
 ಕೃತ್ವಾ ಕರಪುಟಂ ಚಾಂಗಿರಸ ಆದೌ ವರಾಗ್ರಣೀಃ .. 6..
 ಮುದ್ದಲ ಉವಾಚ .
 ಸಾಕ್ಷಾದ್ವಿಷ್ಣುಸ್ವರೂಪಸ್ತ್ವಂ ಶುಕ್ಲ ಸರ್ವಾರ್ಥದಾಯಕ .
 ಗಾಣಪತ್ಯೇಷು ಮುಖ್ಯಸ್ತ್ವಂ ಸಾಂಖ್ಯಾನಾಂ ಪರಮಾ ಗತಿಃ .. 7..
 ತ್ವದ್ಧರ್ಶನಜಪುಣ್ಯೇನ ಕೃತಕೃತ್ಯೋಽಹಮಂಜಸಾ .
 ಕುಲಂ ಧನ್ಯಂ ಯಶೋ ವಿದ್ಯಾ ಜ್ಞಾನಂ ಮೇ ತೇಽದ್ಯ ದರ್ಶನಾತ್ .. 8..
 ಏವಂ ವದಂತಮತ್ಯಂತಂ ಕಪಿಲಸ್ತಂ ನನಾಮ ಚ .
 ಪೂಜಯಾಮಾಸ ಹರ್ಷೇಣ ಮುದ್ದಲಂ ಭಾವಭಾವಿತಂ .. 9..
 ತತಸ್ತಂ ಕಪಿಲೋ ಯೋಗೀ ಜಗಾದ ವಚನಂ ಹಿತಂ .
 ತಾತ ತೇ ದರ್ಶನೇನಾದ್ಯ ಪವಿತ್ರೋಽಹಂ ಚ ಸಾಂಪ್ರತಂ .. 10..
 ಪೂರ್ಣಭಕ್ತಸ್ತ್ವ ಮೇವೈಕೋ ಗಣೇಶಸ್ಯ ಮಹಾಮುನೇ .
 ಸಾಕ್ಷಾನ್ ಮುದ್ದಲ ಶಸ್ತ್ರೈಶೋ ಗಾಣೇಶೋ ನಾತ್ರ ಸಂಶಯಃ .. 11..
 ಯಥಾ ಮುದ್ಧರಶಸ್ತ್ರೈಣ ಚೂರ್ಣಯಿತ್ವಾ ಪದಾರ್ಥಕಾನ್ .
 ನಾಮರೂಪವಿಹೀನಾಂಶ್ಚ ಕುರುತೇ ಮಾನವಃ ಪರಾನ್ .. 12..
 ತಥಾ ತ್ವಯಾ ಮಹಾಯೋಗಿಂಸ್ತಪಸಾ ಯೋಗಸೇವಯಾ .
 ಅಭಿಮಾನಃ ಸಮಾಚೂರ್ಣ್ಯ ಕೃತೋ ಮೂಲವಿವರ್ಜಿತಃ .. 13..
 ನಾನಾಯೋಗಿನ ಏವಂ ತಂ ಯೋಗೇನ ಸ್ವಾಭಿಮಾನಕಂ .
 ಚೂರ್ಣಯಂತಿ ಮಹಾಭಾಗ ತಥಾಪಿ ಹೃದಿ ತಿಷ್ಠತಿ .. 14..
 ತೇನ ತ್ವಂ ಮುದ್ದಲೋ ಯೋಗೀ ಜಗತ್ಯೇಕೋ ವಿನಿಶ್ಚಿತಮ .
 ವಯಂ ನ ತಾದೃಶಾ ವತ್ಸ ಹೈಕಮಾರ್ಗಸಮಾಶ್ರಯಾತ್ .. 15..
 ತ್ವದೀಯಕೃತ್ಯಾಂಗಿರಸಂ ಪುರಾಣಂ ಸಂಭವಿಷ್ಯತಿ .
 ಸರ್ವೇಷಾಂ ಮಾನ್ಯಮೇಕಂ ತದ್ಯೋಗಪ್ರದಂ ನ ಸಂಶಯಃ .. 16..
 ಅಭಿಮಾನೇನ ಯುಕ್ತಾನಿ ಪುರಾಣಾನಿ ವಿಶೇಷತಃ .
 ಶಾಸ್ತ್ರಾಣಿ ನಾತ್ರ ಸಂದೇಹಃ ಕಾರಣಂ ಶೃಣು ಮುದ್ದಲ .. 17..
 ಜ್ಞಾತಂ ಗುಹ್ಯಂ ತತ್ತಥಾಪಿ ಸಂಗೋಪ್ಯ ಸ್ವಮತಂ ಪುನಃ .
 ಸ್ಥಾಪಯಿತ್ವಾ ವಿಶೇಷೇಣಾಂಜಸಾ ತಥ್ಯಂ ವದಂತಿ ತೇ .. 18..
 ಗಣೇಶಭಕ್ತಃ ಸಂಸ್ತ್ವಂ ತು ತಥಾಪಿ ಗಣನಾಯಕಂ .

ರಹಸ್ಯೇನ ವಿಶೇಷಾರ್ಥಂ ನ ಕರೋಷಿ ಕದಾಚನ .. 19..
 ತ್ವದೀಯಂ ವಚನಂ ಶ್ರೇಷ್ಠಂ ಸರ್ವಮಾನ್ಯಂ ನ ಸಂಶಯಃ .
 ಅಭಿಮಾನೇನ ಹೀನತ್ವಾದ್ವೇದಗುಹ್ಯಪ್ರಕಾಶಕಂ .. 20..
 ತ್ವಯಾ ಕೃತಂ ಪುರಾಣಂ ಯತ್ತದಾಂತ್ಯಂ ಪ್ರಭವಿಷ್ಯತಿ .
 ಪುರಾಣಾನಾಂ ಮಹತ್ ಶ್ರೇಷ್ಠಂ ಮುದ್ದಲಂ ಮುದ್ದಲಾಕೃತಿ .. 21..
 ತ್ವಯೋಕ್ತಂ ನಿಂದಯೇದ್ಯೋ ವೈ ಭವೇತ್ ಸ ನಿರಯಪ್ರದಃ .
 ಅನ್ಯೈಭ್ಯಸ್ತು ಸ್ವಯಂ ಮೂರ್ಖೋ ನರಕೇಷು ಪತಿಷ್ಯತಿ .. 22..
 ವೇದಶಾಸ್ತ್ರಪುರಾಣಾನಾಂ ಮುದ್ದಲಸ್ತ್ವತ್ಕೃತೋ ಮಹಾನ್ .
 ಗ್ರಂಥೋ ಭವಿಷ್ಯನ್ ನೂನಂ ನಿರಭಿಮಾನತ್ವಕಾರಣಾತ್ .. 23..
 ನ ಮುದ್ದಲಸಮೋ ಯೋಗೀ ನ ಮುದ್ದಲಸಮಃ ಕದಾ .
 ಗಾಣಪತ್ಯೋ ಮಹಾಯೋಗೀ ತ್ರಿಕಾಲೇಷು ವಿನಿಶ್ಚಿತಂ .. 24..
 ಸ್ವಾಗತಂ ತೇ ಮಹಾಭಾಗ ಸ್ಥೀಯತಾಂ ಮೇ ಪ್ರಸನ್ನಿಧೌ .
 ತ್ವದ್ಧರ್ಶನೇನ ಸಂಹೃಷ್ಟೋ ಭವಾಮಿ ಗಣಪತ್ಯಯ .. 25..
 (Page ಖಂ. 5 ಅ. 40 ಪಾನ 97)
 ಕಪಿಲೇನ ಮಹಾಯೋಗೀ ಸತ್ಕೃತಸ್ತತ್ರ ಭೂಮಿಪ .
 ಮುದ್ದಲಸ್ತತ್ರ ಸಾನ್ನಿಧ್ಯೇ ನ್ಯವಸದ್ಭಾವಸಂಯುತಃ .. 26..
 ಏಕದಾ ಸುಖಮಾಸೀನಂ ಕಪಿಲಂ ಯೋಗಿನಾಂ ವರಂ .
 ಪಪ್ರಚ್ಛ ಮುದ್ದಲೋ ಹರ್ಷಾತ್ ವಿನಯಾವನತೋಽಭವತ್ .. 27..
 ಮುದ್ದಲ ಉವಾಚ .
 ಸ್ವಾಮಿಂಸ್ತ್ವ ದೀಯಗೇಹೇ ಸ ಚಿಂತಾಮಣಿಃ ಸಮಾಗತಃ .
 ಪುತ್ರಭಾವೇನ ಸಾಕ್ಷಾತ್ಪು ಬ್ರಹ್ಮಣಾಂ ನಾಯಕಃ ಪರಃ .. 28..
 ತ್ವಯಾ ಭಾವೇನ ಸರ್ವೇಶ ಆರಾಧಿತೋ ನಿರಂತರಂ .
 ಗುಹ್ಯಂ ತಸ್ಯ ತ್ವಮೇವೇಹ ಜಾನಾಸ್ಯತ್ರ ನ ಸಂಶಯಃ .. 29..
 ನ ತ್ವತ್ಸಮೋ ಮಹಾಸಿದ್ಧಃ ಸಾಕ್ಷಾದ್ವಿಷ್ಣುಸ್ತ್ವಮಂಜಸಾ .
 ಗಾಣಪತ್ಯಃ ಸ್ವಯಂ ಯೋಗೀ ಗಣೇಶಜನಕಃ ಪುನಃ .. 30..
 ಪರಿಪೃಚ್ಛಾಮ್ಯತಸ್ತ್ವಾಹಂ ವದ ಸರ್ವಂ ಮಹಾಪ್ರಭೋ .
 ಭವಾದೃಶಾ ಜನಾನಾಂ ತು ತಾರಣಾಯ ಭವಂತಿ ಹಿ .. 31..
 ಸ್ವಾನಂದವಸತಿಃ ಸ್ವಾಮಿನ್ ಕೀದೃಶೀ ತತ್ರ ಕಿಂ ಸುಖಂ .
 ವಿಸ್ತಾರಃ ಕೀದೃಶಸ್ತಸ್ಯಾಃ ಕೇನ ಯೋಗೇನ ಲಭ್ಯತೇ .. 32..
 ನ ಕೋಽಪಿ ತಸ್ಯ ಲೋಕಸ್ಯ ಜಾನಾತಿ ತ್ವದೃತೇ ಪರಂ .
 ರಹಸ್ಯಂ ವದ ಸರ್ವೇಶ ಗಾಣಪತ್ಯಸ್ಯ ವಿಸ್ತರಾತ್ .. 33..
 ಗಾರ್ಗ್ಯ ಉವಾಚ .

ಏವಂ ಪೃಷ್ಠೋ ಮಹಾಸಿದ್ಧಸ್ತಂ ಪ್ರಹಸ್ಯ ಪ್ರಶಂಸಯನ್ .
 ಜಗಾದ ಕಪಿಲೋ ಹರ್ಷಾದ್ಧಾಣಪತ್ಯಾಗ್ರಣೀರ್ವಚಃ .. 34..
 ಕಪಿಲ ಉವಾಚ .
 ಶೃಣು ಮುದ್ದಲ ಮಾಹಾತ್ಮ್ಯಂ ಸಂಕ್ಷೇಪೇಣ ಬ್ರವೀಮ್ಯಹಂ .
 ಸ್ವಾನಂದಲೋಕಗಂ ಪೂರ್ಣಂ ಸಾರಂ ಸರ್ವತ್ರ ಸಮ್ಮತಂ .. 35..
 ಗಣಾಸುರಂ ಗಣಾಧ್ಯಕ್ಷೋ ಹತ್ವಾ ಪರಮದುರ್ಜಯಂ .
 ಗಂತುಂ ಸಮುದ್ಯತಸ್ತತ್ರ ನಿಜಲೋಕೇ ಯದಾಽಭವತ್ .. 36..
 ತತೋ ಮಯಾಽತಿಭಕ್ತ್ಯಾ ವೈ ಪ್ರಾರ್ಥಿತೋ ಗಣನಾಯಕಃ .
 ಉವಾಚ ಮಾಂ ವರಂ ಯೋಗಿನ್ ವೃಣು ದಾಸ್ಯಾಮಿ ಮಾನದ .. 37..
 ತತಶ್ಚಿಂತಾಮಣಿಂ ವಿಪ್ರ ಪ್ರಣಮ್ಯೋಚೇಽತಿದುಃಖಿತಃ .
 ವದ ಸ್ವಾನಂದಲೋಕಸ್ಯ ಮಾಹಾತ್ಮ್ಯಂ ಗಣನಾಯಕ .. 38..
 ನಾನಾಲೋಕಾಃ ಶ್ರುತಾಃ ಸ್ವಾಮಿನ್ ನ ಸ್ವಾನಂದಂ ಗಜಾನನ .
 ಜಾನಾತಿ ಕೋಽಪಿ ಯತ್ರ ತ್ವಂ ಪ್ರಭೋ ವಸಸಿ ನಿತ್ಯದಾ .. 39..
 ಚಿಂತಾಮಣಿರುವಾಚ .
 ಸ್ವಾನಂದಂ ಯಚ್ಚ ವೇದೇಷು ಬ್ರಹ್ಮ ಯೋಗೀಂದ್ರಸತ್ತಮ .
 ತದೇವ ಮಾಯಯಾ ಪೂರ್ವಂ ಬಭೂವ ನಗರಂ ಮಹತ್ .. 40..
 ಸ್ವಸಂವೇದ್ಯೇನ ಯೋಗೇನ ಲಭ್ಯತೇ ನಾನ್ಯಥಾ ಕ್ವಚಿತ್ .
 ಅಥವಾ ಮೇ ವ್ರತಾದ್ಯೈಶ್ಚೋಪಾಸನೇನ ಮಹಾಮುನೇ .. 41..
 ನ ಜಪೈಸ್ತಪಸಾ ದಾನೈರ್ನಾನಾರ್ಕಮಪರಾಯಣೈಃ .
 ಲಭ್ಯತೇ ನಿಜಲೋಕೋ ವೈ ಜಾನೀಹಿ ಮುನಿಸತ್ತಮ .. 42..
 ನ ತತ್ರ ವಿಷ್ಣುಶಂಭ್ವಾದ್ಯಾಃ ಶುಕಾದ್ಯಾ ಯೋಗಿನೋಽಪರೇ .
 ಗಚ್ಛಂತಿ ಮಾರ್ಗಹೀನತ್ವಾದಗಮ್ಯಃ ಸಮ್ಮತಃ ಸದಾ .. 43..
 ಚತುರ್ವಿಧಮಯೈರ್ಭಾವೈರ್ಲಭ್ಯತೇ ನ ಕದಾಚನ .
 ಅಗಮ್ಯಸೈರ್ನ ಸಂದೇಹೋ ಮಮ ಲೋಕೋ ಮಹಾಮತೇ .. 44..
 ದಶಸಾಹಸ್ರಕಂ ವಿಪ್ರ ಯೋಜನಾನಾಂ ಪ್ರವಿಸ್ತರಃ .
 ಅತ ಊರ್ಧ್ವಂ ಚ ಸರ್ವತ್ರ ತಾವನ್ಮಾನಃ ಪ್ರಕೀರ್ತಿತಃ .. 45..
 ವರ್ತುಲಃ ಸರ್ವತಃ ಸೋಽಪಿ ಸ್ವಸ್ಥಾಧಾರೇಣ ತಿಷ್ಠತಿ .
 ಸದಾ ಜ್ಯೋತಿರ್ಮಯಃ ಸಾಕ್ಷಾಜ್ಜ್ಯೋತಿಷಾಂ ಜ್ಯೋತಿರುಚ್ಯತೇ .. 46..
 ನ ತತ್ರ ಸಗುಣಂ ಸರ್ವಂ ನಿರ್ಗುಣಂ ನೈವ ವಿದ್ಯತೇ .
 ಪುಮಾನ್ ನಪುಂಸಕಂ ನ ಸ್ತ್ರೀ ವರ್ತತೇ ಮುನಿಸತ್ತಮ .. 47..
 ಚತುರ್ವಿಧೇಷು ಸರ್ವೇಷು ನಾನಾಭಾವಗತೇಷು ಚ .

ಸ್ವಸಂವೇದ್ಯಂ ನಿಜಾತ್ಮಸ್ಥಂ ಸಂಸ್ಥಿತಂ ಮೇಽತ್ರ ಸನ್ನಿಧೌ .. 48..

ಚತುರ್ವಿಧೇಷು ಸರ್ವೇಷು ಮಾಯಾಯುಕ್ತಮಿಹ ಸ್ಥಿತಂ .

ಸದಾ ಭ್ರಾಂತಂ ವಿಜಾನೀಹಿ ಸ್ವಸ್ವರೂಪಂ ಮಹಾಮತೇ .. 49..

ತೇಷು ಮೋಹವಿಹೀನಂ ಯತ್ ಸಾಕ್ಷಿರೂಪಂ ಸದಾ ಸ್ಥಿತಂ .

(Page ಖಂ. 5 ಅ. 40 ಪಾನ 98)

ನಿರ್ಗುಣೇನ ಸ್ವಭಾವೇನ ಸದಾ ಖಂಡಮಯಂ ಪರಂ .. 50..

ತಯೋರ್ಯೋಗೇ ನಿಜಾನಂದೋ ಡುಂಥಿಲೋಕಗ ಏವ ಸಃ .

ಬಭೂವ ತತ್ರ ಭಕ್ತ್ಯಾ ಮೇ ಭಕ್ತಾಸ್ತಿಷ್ಠಂತಿ ಸನ್ನಿಧೌ .. 51..

ಮಮ ಲೋಕೇ ಮಹಾಭಾಗ ನ ಕ್ಷುಧಾ ನ ತೃಷಾದಿಕಂ .

ಸದಾ ಸ್ವಾನಂದಭೋಗಸ್ಥಾ ವಸಂತಿ ಮಮ ಸೇವಕಾಃ .. 52..

ನ ಕೃತ್ರಿಮಂ ಸುಖಂ ತತ್ರ ವಿದ್ಯತೇಽಕೃತ್ರಿಮಂ ನ ಹಿ .

ಸ್ವಾನಂದೇನ ನಿಮಗ್ನಾಸ್ತೇ ಸರ್ವಂ ಭುಂಜಂತಿ ನಿತ್ಯದಾ .. 53..

ಸಗುಣಂ ತು ಸುಖಂ ಸರ್ವೇ ಭುಂಜತೇ ನಿರ್ಗುಣಂ ತಥಾ .

ಸ್ವಾನಂದಸಂಭವಂ ತತ್ಸ್ಥಾ ಏಕಕಾಲೇ ಮಹಾಮತೇ .. 54..

ಅತ್ರ ಯತ್ ಸಂಸ್ಥಿತಂ ಸರ್ವಂ ನಾನಾಭೇದಮಯಂ ಮುನೇ .

ತದೇವ ಜ್ಯೋತೀರೂಪೇಣ ಮಮ ಲೋಕೇ ಪ್ರತಿಷ್ಠತಿ .. 55..

ಅತ್ರೈವ ನ ಸ್ಥಿತಂ ಯಚ್ಚ ನಿರ್ಗುಣಂ ವಿಪ್ರ ತತ್ರ ತತ್ .

ಜ್ಯೋತೀರೂಪೇಣ ಮೇ ಲೋಕೇ ಕಿಲ ತಿಷ್ಠತಿ ಸರ್ವದಾ .. 56..

ಸ್ವಾನಂದಸಂಭವಂ ಸರ್ವಂ ತತ್ರ ತಿಷ್ಠತಿ ನಿತ್ಯದಾ .

ಮಾಯಯಾ ಮೇಽತ್ರ ಲೋಕೇಽತಃ ಸದಾಽಽಶ್ಚರ್ಯಮಯೋ ಬಭೌ .. 57..

ಸಗುಣೋ ನೈವ ವಿಪ್ರೇಶ ಸಗುಣಂ ತತ್ರ ವರ್ತತೇ .

ನಿರ್ಗುಣೋ ನ ಸ ನೈರ್ಗುಣ್ಯಂ ವರ್ತತೇ ಮೇ ಚ ಲೋಕಗಂ .. 58..

ಸಗುಣೈರ್ನಿರ್ಗುಣೈರ್ಹೀನಂ ವರ್ತತೇ ತತ್ರ ಸರ್ವದಾ .

ಅತ ಆಶ್ಚರ್ಯಸಂಯುಕ್ತೋ ಮಮ ಲೋಕೋ ವಿಶೇಷತಃ .. 59..

ನ ತತ್ರಾಹಂ ಸ್ವಭಾವಶ್ಚ ನಾಹಂ ಭಾವವಿವರ್ಜಿತಃ .

ಮಮ ಲೋಕೇ ಮಹಾಯೋಗಿನ್ ಸದಾ ತಿಷ್ಠಂತಿ ಮತ್ತ್ರಿಯಾಃ .. 60..

ಸಗುಣಾಽಮೃತರೂಪಂ ಯದ್ಭೋಗದಂ ಮೃತತುಲ್ಯಕಂ .

ನಿರ್ಗುಣಾಽಮೃತರೂಪಂ ಯದಮೃತೇ ಭೋಗಕಾರಕಂ .. 61..

ತಯೋರ್ಯೋಗೇ ಮಹಾಯೋಗಿನ್ನಮೃತಂ ಸ್ವಸ್ವರೂಪಕಂ .

ತನ್ಮಯಃ ಸಾಗರಸ್ತತ್ರ ಸ್ವಸ್ಥಾಧಾರೇಣ ವರ್ತತೇ .. 62..

ಮಿಷ್ಠಂ ನಾನಾವಿಧಂ ತಸ್ಮಾನ್ನಿಸೃತಂ ಸಗುಣಾತ್ಮಕಂ .

ನಿರ್ಗುಣಾತ್ಮಕಮೇತಸ್ಮಾದಿಕ್ಷುಸಾಗರ ಉಚ್ಯತೇ .. 63..

ಸ್ವಸ್ವರೂಪಾತ್ಮಕಂ ತತ್ರ ಜಲಂ ರಕ್ತಸ್ವರೂಪಕಂ .
 ತಸ್ಯ ನಶ್ಯತಿ ಪಾನೇನ ನೈರ್ಗುಣ್ಯಂ ಸಗುಣಾತ್ಮಕಂ .. 64..
 ತಸ್ಮಾದ್ಧಾರಾ ಸಮುದ್ಭೂತಾ ಮಧುಧಾರಾ ಪ್ರಕಥ್ಯತೇ .
 ತಯಾ ಸಗುಣನೈರ್ಗುಣ್ಯಂ ವರ್ತತೇ ತೃಪ್ತಿಸಂಯುತಂ .. 65..
 ತತ್ರಾಹಂ ಸಿದ್ಧಿಬುದ್ಧಿಭ್ಯಾಂ ಸದಾ ಕ್ರೀಡಾಮಿ ಮಾನದ .
 ಬ್ರಹ್ಮಪ್ರಿಯಾದ್ಯಕಾಸ್ತತ್ರ ಗಣಾ ಮೇ ನಿವಸಂತಿ ಹಿ .. 66..
 ಶುಂಡಾದಂಡಾದಿಚಿಹ್ನೈಶ್ಚ ಸಂಯುತೋಽಹಂ ಸದಾ ಮುನೇ .
 ಗಣಾ ಮೇಽನ್ಯೇ ತಥಾ ಭಕ್ತಾಃ ಸ್ವೇಚ್ಛಾರೂಪಾಃ ವಸಂತಿ ತೇ .. 67..
 ಏತತ್ತೇ ಕಥಿತಂ ಸರ್ವಂ ಮಮ ಲೋಕಸುಖಂ ಮಹತ್ .
 ಮಾನಯುಕ್ತಂ ಮಾನಹೀನಂ ಹೃದಯೇ ಪಶ್ಯ ಮಾಂ ಮುನೇ .. 68..
 .. ಓಂ ತತ್ರದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ನೌದ್ಗಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಸ್ವಾನಂದಲೋಕವರ್ಣನಂ ನಾಮ
 ಚತ್ವಾರಿಂಶತ್ತಮೋಽಧ್ಯಾಯಃ .. 5.40
 (Page ಖಂ. 5 ಅ. 41 ಪಾನ 99)

5.41 ಸ್ವಾನಂದಸ್ಥಿತಿವರ್ಣನಂ ನಾಮೈಕಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ಕಪಿಲ ಉವಾಚ .
 ತ್ವದೀಯಭಕ್ತಿಸಂಯುಕ್ತಾ ನರಾಃ ಸ್ವಾನಂದಗಾ ಬಭುಃ .
 ಗಚ್ಛಂತಿ ಕೇನ ಮಾರ್ಗೇಣ ತದ್ವದಸ್ವ ಗಜಾನನ .. 1..
 ಚಿಂತಾಮಣಿರುವಾಚ .
 ಮದೀಯೋಪಾಸನಾಯುಕ್ತಾ ಮನ್ನಿಷ್ಠಾ ಮತ್ಪರಾಯಣಾಃ .
 ಅಂತೇ ಮೇಽತ್ರ ಸ್ಮೃತಿಂ ಕೃತ್ವಾ ಗಚ್ಛಂತಿ ಮಮ ಲೋಕಕಂ .. 2..
 ವಿಮಾನಂ ಸ್ವಸ್ವರೂಪಾಡ್ಯಂ ಪ್ರೇಷಯಾಮಿ ಮಹಾಮುನೇ .
 ಶಿವವಿಷ್ಣ್ವಾ ದಿದೇವಾನಾಮದೃಶ್ಯಂ ನಿಜಲೋಕತಃ .. 3..
 ತಮಾರುಹ್ಯ ಗಣೈರ್ಯುಕ್ತಂ ಭಕ್ತೋ ಮೇ ದೇಹದೃಕ್ ಸ್ವಯಂ .
 ಸ್ವರ್ಗಾನ್ ಪಶ್ಯಂಶ್ಚ ಸರ್ವಾನ್ ಸ ವಿಸ್ಮಿತೋ ಭವತೀತ್ಯಹೋ .. 4..
 ನ ತಂ ಪಶ್ಯತಿ ದೇವಾದ್ಯಾ ಯೋಗಿನೋ ಯಾನಸಂಸ್ಥಿತಂ .
 ಸ್ವಾನಂದಚಕ್ಷುಷಾ ಹೀನಾ ಮೃತದೇಹಮಯಾ ಮುನೇ .. 5..
 ಶಕ್ತೇರ್ಲೋಕಮತಿಕ್ರಮ್ಯ ತಥಾ ಸೌರಂ ಚ ವೈಷ್ಣವಂ .

ಶೈವಂ ತತಃ ಪರಂ ಸೋಽಪಿ ಮಮ ಲೋಕಂ ಪ್ರವಿಂದತಿ .. 6..
 ತತ್ರಾಜ್ಞಾನಮಯಶ್ಚಾದಾವಂಧಕಾರಃ ಪ್ರದೃಶ್ಯತೇ .
 ನರೇಣ ನ ಗಣೈರ್ವಿಪ್ರ ದೇಹಧಾರಣಕಾರಣಾತ್ .. 7..
 ವಿಮಾನಪ್ರಭಯಾ ತತ್ರ ಮದೀಯಸ್ಮರಣೇನ ವೈ .
 ಯೋಜನಾನ್ಯಯುತಂ ಗತ್ವಾ ಪ್ರಕಾಶಸ್ತೇನ ದೃಶ್ಯತೇ .. 8..
 ತತ್ರ ಭ್ರಾಮರಿಕಾ ದೇವೀ ಪ್ರಚಂಡದೇಹಧಾರಿಣೀ .
 ಜ್ಯೋತಿರ್ಮಯಸ್ವರೂಪೇಣಾಜ್ಞಾನಿಭ್ಯೋ ಭಯದಾ ಬಭೌ .. 9..
 ಜನ್ಮಮೃತ್ಯುಭಯಂ ಸರ್ವಂ ನಾನಾಭೇದಕರಂ ಭ್ರಮಂ .
 ತಯಾ ಸಂರಚಿತಂ ಪೂರ್ಣಂ ಮಮ ಜಾನೀಹಿ ಮಾಯಯಾ .. 10..
 ಭ್ರಾಮಯೇತ್ ಸರ್ವಭೂತಾನಿ ಸಾ ಸ್ಥಿತಾ ಭ್ರಾಮರೀ ಸ್ವಯಂ .
 ಸ್ವಸ್ಯಾಧಾರೇಣ ತತ್ರೈವ ಸ್ವಾನಂದಮಯಕಾಯಭೃತ್ .. 11..
 ತಾಂ ಪಶ್ಯ ಭಯಭೀತಃ ಸ ಮಾಂ ಸಸ್ಮಾರ ವಿಶೇಷತಃ .
 ತತೋ ಗಣೈಃ ಸಮಾಶ್ವಾಸ್ಯಾಽಗ್ರೇ ನಿನೈ ಮಾನವೋತ್ತಮಃ .. 12..
 ತಸ್ಯಾ ಮಸ್ತಕಗಾ ಶಕ್ತಿಜ್ಯೋತಿರಾಧಾರರೂಪಿಣೀ .
 ಅಜ್ಞಾನಿಭ್ಯೋ ಸದಾ ವಿಪ್ರ ಭಯದಾ ಸಾ ಬಭೂವ ಹ .. 13..
 ಜೀವರೂಪಂ ಸದಾ ಸರ್ವಭೇದಮೋಹಧರಂ ಪರಂ .
 ಶಿವರೂಪಂ ತಥಾ ಸಾಕ್ಷಿ ತದಾಧಾರಂ ಪ್ರವರ್ತತೇ .. 14..
 ದೇಹಾದೀನಾಂ ಮಹಾಯೋಗಿನ್ನಾಧಾರೋ ಜೀವಸಂಜ್ಞಿತಃ .
 ಸ್ವಯಮಾಧಾರಹೀನತ್ವಾತ್ ಪರಮಾತ್ಮಾ ತದೇವ ಚ .. 15..
 ಸರ್ವೇಷಾಂ ಪೂರ್ಣ ಆಧಾರಸ್ತಯಾ ಕ್ಲಪ್ತೋ ಮಹಾಮುನೇ .
 ಆಧಾರಶಕ್ತಿರೇವಂ ಸಾ ನಾಮ್ನಾ ತಸ್ಯ ಸ್ಥಿತಾಽಭವತ್ .. 16..
 ತಯಾಽಹಂ ದ್ವಿವಿಧಶ್ಚಿತ್ತೇ ಭವಾಮ್ಯಜ್ಞಾನಿನಾಂ ಸದಾ .
 ಜೀವಾತ್ಮಪರಮಾತ್ಮಸ್ಥೋ ಮಾಯಾ ತತ್ರ ಬಭೌ ಪರಾ .. 17..
 ಮದೀಯಧ್ಯಾನಜೇನೈವ ತಾಮತಿಕ್ರಮ್ಯ ಮಾನವಃ .
 ಗಣೈರ್ನಿನೈ ಪುರೋಭಾಗೇ ಮಮ ದರ್ಶನಕಾರಣಾತ್ .. 18..
 ತತೋಽತಿಜ್ಯೋತಿಷಾ ರೂಪಾ ಶಕ್ತಿರ್ವೈ ಕಾಮದಾಯಿನೀ .
 ತಸ್ಯಾ ಮಸ್ತಕಗಾ ವಿಪ್ರ ಶೋಭತೇ ಹರ್ಷದಾಯಿನೀ .. 19..
 ಜನ್ಮಮೃತ್ಯುಯುತಂ ಸರ್ವಂ ಭೇದರೂಪಂ ತಥಾ ಪರಂ .
 ಆತ್ಮಾಕಾರಂ ತಯೋರ್ಯೋಗೇ ಯೋಗರೂಪಾ ತು ಸಾ ಸ್ಮೃತಾ .. 20..
 ತಥಾ ಕಾಮಯುತಂ ವಿಪ್ರ ದ್ವಿವಿಧಂ ಪ್ರಕೃತಂ ಸದಾ .
 ತೇನ ದೇಹಾತ್ಮನೋರ್ಯೋಗಃ ಪರಸ್ಪರಯುತೋಽಭವತ್ .. 21..
 ಉತ್ಪತ್ತಿಸ್ಥಿತಿಸಂಹಾರಯುಕ್ತಂ ಭ್ರಾಂತಿಧರಂ ಸ್ಮೃತಂ .

ನಾನಾಭೇದಮಯಂ ಪೂರ್ಣಂ ಕ್ಷಯವೃದ್ಧ್ಯಾದಿಸಂಯುತಂ .. 22..
ಆತ್ಮ ಸದಾಸ್ಮೃತಾಧಾರ ಉತ್ಪತ್ತಿಸ್ಥಿತಿನಾಶಕೈಃ .
ಹೀನಾ ವೃದ್ಧಿಕ್ಷಯಾದಿಭ್ಯೋ ವದಂತಿ ವೇದವಾದಿನಃ .. 23..
ಕಿಮರ್ಥಂ ಭೇದಯುಕ್ತಂ ಚ ಸರ್ವದಾಽಽತ್ಮಾನಮಿಚ್ಛತಿ .
ತಥಾ ಪಶ್ಯಾತ್ಕವೈಚಿತ್ರ್ಯಂ ವಿರುದ್ಧೇ ಸತಿಮಾನದ .. 24..
ಕಾಮಯುಕ್ತಂ ಹ್ಯಸಿಪದೇನ ದ್ವಂದ್ವಸ್ಥಂ ಕೃತಂ ಸದಾ .
ತೇನ ಮೋಹಪ್ರಭಾವೇಣ ಪರಸ್ಪರಹಿತಂ ಜಗತ್ .. 25..
ಅತಃ ಸಾ ಶಕ್ತಿರಾಖ್ಯಾತಾ ಕಾಮದಾ ಸರ್ವಮೋಹಿನೀ .
ಅಸಿರೂಪಾ ವಿಶೇಷಜ್ಞ ಮಹಾಮಾಯಾ ಮದೀಯಿಕಾ .. 26..
ಭ್ರಾಮರ್ಯಾ ಭ್ರಾಮಿಕಾ ಕಾಸಪಿ ಶಕ್ತಿನಾತ್ರ ಪ್ರದೃಶ್ಯತೇ .
ತ್ವಂ ಪದಸ್ಥಾಂ ಮಹಾಮಾಯಾಂ ತಾಂ ಜಾನೀಹಿ ಪ್ರಭಾವತಃ .. 27..
ಆಧಾರಾಯಾ ಮಹಾಯೋಗಿನ್ನಾಧಾರಾನ್ಯಾ ನ ವಿದ್ಯತೇ .
ಶಕ್ತಿಃ ಕುತ್ರ ತತಃ ಸಾಪಿ ತತ್ಪದಸ್ಥಾಽತ್ರ ಕಥ್ಯತೇ .. 28..
ಕಾಮದಾಯಾಶ್ಚ ಕಾ ಶಕ್ತಿಃ ಕಾಮದಾನ್ಯಾ ನ ವಿದ್ಯತೇ .
ಸರ್ವದಾ ಸರ್ವರೂಪಾಸಿ ಪದಮಯ್ಯಾಪಿ ಸಾ ಬಭೌ .. 29..
ತನ್ಯಾ ಮಸ್ತಕಗಂ ವಿದ್ಧಿ ಲೋಕಂ ಮೇ ಸ್ವಸ್ವರೂಪಕಂ .
ಮಾಯಯಾ ರಚಿತಂ ವಿಪ್ರ ಮಯಾ ಸ್ವಾನುಭವಾತ್ಮಕಂ .. 30..
ತತ್ರಾಗತ್ಯ ಮಹಾಭಕ್ತಃ ಪಿಬೇದಿಕ್ಷು ಸಮುದ್ರಜಂ .
ಜಲಂ ತೇನ ಸ ವೈ ಸದ್ಯೋ ಜ್ಯೋತೀರೂಪಧರೋ ಭವೇತ್ .. 31..
ಭೇದಾಭೇದಾದಿಹೀನಶ್ಚ ಭೂತ್ವಾ ಪಶ್ಯತಿ ಮಾಂ ತತಃ .
ಮದ್ದರ್ಶನಜಯೋಗೇನ ಬ್ರಹ್ಮಭೂತೋ ಭವೇನ್ನರಃ .. 32..
ಸ್ವೇಚ್ಛಯಾ ನಿಜಲೋಕಸ್ಥೋ ಯತ್ರ ತತ್ರ ಸ ಸಂಚರೇತ್ .
ಸಗುಣೋ ನಿರ್ಗುಣೋ ಭೂತ್ವಾ ಸದಾ ಸ್ವಾನಂದಗಃ ಪರಃ .. 33..
ತತಸ್ತಸ್ಯ ಪುನರ್ಭ್ರಾಂತಿರ್ನ ಭವೇನ್ ಮುನಿಸತ್ತಮ .
ಕಲ್ಪಕೋಟಿಶತ್ಯೈರ್ವಾಽಪಿ ನಿಶ್ಚಿತಂ ವೇದವಾದಿಭಿಃ .. 34..
ಮಹಾಲಯೇ ಚತುರ್ಭೇದಾ ಮಯಿ ಚೈಕತ್ವಮಾಗತಾಃ .
verse 35 missing in the original
ಅಜ್ಞಾನೇನ ಯುತಾಃ ಸರ್ವೇ ಪುನಸ್ತಾನ್ ಸಂಸೃಜಾಮ್ಯಹಂ .. 36..
ಏತತ್ತೇ ಕಥಿತಂ ಸರ್ವಂ ಮಮ ಲೋಕಾಗಮೇ ಮುನೇ .
ಸಂಕ್ಷೇಪೇಣೈವ ಜಾನೀಹಿ ಮಾರ್ಗಹೀನಂ ಸುಸಿದ್ಧಿದಂ .. 37..
ಕಪಿಲ ಉವಾಚ .
ತ್ವದೀಯೋಪಾಸನಂ ಕೃತ್ವಾ ಬಹವಸ್ತೇ ಗಜಾನನ .

ಲೋಕಂ ಗಚ್ಛಂತಿ ವಿಘ್ನೇಶ ತಥಾ ಯೋಗಿನ ಏವ ಚ .. 38..
 ಬ್ರಹ್ಮಭೂತಾಶ್ಚ ತೇ ಖ್ಯಾತಾಃ ಕದಾಚಿನ್ನ ಪತಂತಿ ಚೇತ್ .
 ತದಾ ಜಗದಿದಂ ಸ್ವಾಮಿನ್ ಕ್ಷೀಣರೂಪಂ ಭವೇತ್ ಕ್ರಮಾತ್ .. 39..
 ಪುನಃ ಪುನಃ ಸುಸ್ರಷ್ಟಾ ತ್ವಂ ಕ್ಷೀಣೇ ಕ್ಷೀಣೇ ಕಥಂ ಪ್ರಭೋ .
 ಪೂರ್ಣಂ ವಿಶ್ವಮಿದಂ ನಿತ್ಯಮಂಜಸಾ ಭಾತಿ ಖೇಲಸಿ .. 40..
 ಚಿಂತಾಮಣಿರುವಾಚ .
 ಯಥಾಽಹಂ ಮಾಯಯಾ ವಿಪ್ರ ಯುದ್ಧಕಾಲೇ ವಿಶೇಷತಃ .
 ಭೂತ್ವಾ ಹ್ಯನಂತರೂಪೇಣ ಪ್ರಯುದ್ಧ್ಯೇ ವಿಶ್ವಪಾಲನಾತ್ .. 41..
 ಹತ್ವಾ ದೈತ್ಯಾದಿಕಾನ್ ಸರ್ವಾನ್ ಪುನರೇಕಸ್ವರೂಪಧೃಕ್ .
 ಭವಾಮಿ ಸರ್ವಭಾವಜ್ಞೋ ಲೀಲಾರ್ಥಮವತಾರಧೃಕ್ .. 42..
 ತಥಾ ಮಾಯಾಬಲೇನೈವ ನೂತನಂ ಸಂಸೃಜಾಮ್ಯಹಂ .
 ನ ನ್ಯೂನಾಧಿಕಮೇವೇದಂ ವಿಶ್ವಂ ಭವತಿ ಸರ್ವದಾ .. 43..
 ಕಪಿಲ ಉವಾಚ .
 ಬ್ರಹ್ಮಭೂತಾ ನರಾ ನಾರ್ಯಃ ಸ್ವಾನಂದೇ ಸಂಸ್ಥಿತಾ ಬಭುಃ .
 ಅನಂತಾಸ್ತೇ ಪ್ರಭಕ್ತ್ಯಾ ವೈ ಪುನಃ ಸ್ವಾನಂದಗಾಮಿನಃ .. 44..
 ತೇಷಾಂ ವಾಸಃ ಸದಾ ತತ್ರ ನಗರಂ ನಿಯತಂ ಪ್ರಭೋ .
 ಸಂಕೀರ್ಣತಾ ಭವೇನ್ನೂನಂ ಕುತ್ರ ತಿಷ್ಠಂತಿ ತದ್ವದ .. 45..
 ಚಿಂತಾಮಣಿರುವಾಚ .
 ಸ್ವಾನಂದೇ ಕಲ್ಪಪರ್ಯಂತಮವಸನ್ನಿತ್ಯಮಾದರಾತ್ .
 ಮಹಾಲಯೇ ಸಮುತ್ಪನ್ನೇ ಮದ್ದೇಹೇ ಸಂಗತಾ ಬಭುಃ .. 46..
 ಮಯಾ ಭಿನ್ನಂ ಕೃತಂ ಸರ್ವಂ ಯುಗಾದೌ ಮುನಿಸತ್ತಮ .
 ಯುಗಾಂತೇ ಯೋಗಭಾವೇನ ಮದ್ರೂಪಂ ಭವತೀತ್ಯಹೋ .. 47..
 ಮದ್ದೇಹೇ ಯೋಗಭಾವೇನಾಜ್ಞಾನೇನೈವ ಸಮಾಗತಾಃ .
 ಸಾ ಯೋಗನಿದ್ರಾ ವಿಪ್ರೇಂದ್ರ ಮದೀಯಾ ಕಥ್ಯತೇ ಬುದ್ಧಿಃ .. 48..
 ಸ್ವಾನಂದಸ್ಥಾ ಜನಾಃ ಸರ್ವೇ ಜ್ಞಾನಯುಕ್ತಾ ಮದೀಯಕೇ .
 ದೇಹೇ ಲೀನಾ ವೈ ಭವಂತಿ ಯೋಗೀಂದ್ರಾ ಯೋಗಭಾವತಃ .. 49..
 ಪುನಃ ಸೃಷ್ಟಿಯುಗೇ ವಿಪ್ರ ನಿಃಸೃತಂ ವಿಶ್ವಮಂಜಸಾ .
 ಅಜ್ಞಾನೇನ ಯುತಂ ಲೀನಂ ಮಾಯಯಾ ಮೇ ನ ಸಂಶಯಃ .. 50..
 ಜ್ಞಾನೇನ ಯೇ ಸಮಾಯಾತಾ ಮದ್ದೇಹೇ ತೇ ಪುನಃ ಕದಾ .
 ಭವಂತಿ ಭಿನ್ನರೂಪಾ ನ ಸೃಷ್ಟ್ವಾದೌ ಯೋಗಭಾವಿತಾಃ .. 51..
 (Page ಖಂ. 5 ಅ. 41 ಪಾನ 101)
 ಏವಂ ವಸಂತಿ ಯೇ ತತ್ರ ಸ್ವಾನಂದೇ ಮುನಿಸತ್ತಮ .

ಕಲ್ಪೇ ಕಲ್ಪೇ ಮದೀಯೇ ತೇ ದೇಹೇ ಸಾಯುಜ್ಯಮಾಗತಾಃ .. 52..

ಕಪಿಲ ಉವಾಚ .

ಭಕ್ತಿಮಿಚ್ಛಂತಿ ವಿಘ್ನೇಶ ತ್ವದೀಯಾಂ ನಿತ್ಯಮಾದರಾತ್ .

ನ ಯೋಗೇ ಪ್ರೇಮಭಾವೇನ ತೇಷಾಂ ಕುತ್ರ ಸ್ಥಿತಿಂ ವದ .. 53..

ಕಲ್ಪೇ ಕಲ್ಪೇ ಮಹಾಭಾಗಾ ಭಕ್ತಾಸ್ತೇ ಪೂರ್ಣಭಾವತಃ .

ಭವಂತಿ ಯೇ ಕ್ರಮೇಣೈವಾಪಾರಾಃ ಕುತ್ರ ವಸಂತಿ ತೇ .. 54..

ಚಿಂತಾಮಣಿರುವಾಚ .

ದಶಯೋಜನಸಾಹಸ್ರಂ ಮಾನಂ ತಸ್ಯ ಪ್ರಕೀರ್ತಿತಂ .

ಯೋಗಿನಾಂ ಚ ಮುಮುಕ್ಷೂಣಾಂ ನ ಭಕ್ತಾನಾಂ ಕದಾಚನ .. 55..

ಅಪಾರಯೋಜನಾಕಾರೋ ಮಮ ಲೋಕೋ ನ ಸಂಶಯಃ .

ಸ್ವಾನಂದಸ್ತತ್ರ ಮೇ ಭಕ್ತಾ ವಸಂತಿ ಸೇವನೋತ್ಸುಕಾಃ .. 56..

ಸಂಖ್ಯಾಹೀನಾಶ್ಚ ಮದ್ಭಕ್ತಾಃ ಸದಾ ಪ್ರೇಮರಸಾಽಽಪ್ಲುತಾಃ .

ನವಧಾ ಮಾಂ ಭಜಂತೇ ತೇ ಕಲ್ಪೇ ಕಲ್ಪೇ ಗತವ್ಯಥಾಃ .. 57..

ಭವಂತಿ ತು ಭವಿಷ್ಯಂತಿ ಬಭೂವುರ್ಯೇ ಮಹಾಮುನೇ .

ಮದ್ಭಕ್ತಾ ಮೇ ಪ್ರಸಾನ್ನಿದ್ಯೇ ವಸಂತಿ ಮೋಹದಾಃ ಸದಾ .. 58..

ಮಹಾಭಾಗಾ ಪ್ರಿಯಂ ಭಕ್ತಿಸಮಂ ಮೇ ನೈವ ವಿದ್ಯತೇ .

ಭಕ್ತಧೀನೋ ಮಹಾನಂದಾದ್ ಭ್ರಮೇಯಂ ಭಕ್ತಸನ್ನಿಧೌ .. 59..

ಯತ್ರ ಕುತ್ರ ತು ತಿಷ್ಠಂತಿ ಭಕ್ತಾ ಮೇ ತತ್ರ ಸರ್ವದಾ .

ತಿಷ್ಠಾಮಿ ಸರ್ವಭಾವೇನ ತಾನ್ ರಕ್ಷಾಮಿ ಸುವಿಹ್ವಲಃ .. 60..

ನವಧಾ ಚಿತ್ತಭಾವೇನ ಭಕ್ತಸಾಮೀಪ್ಯಗೋ ಮುದಾ .

ಭಜಾಮಿ ಭಕ್ತಮಾಹಾತ್ಮ್ಯಂ ಮೋಹಿತಶ್ಚೇಷ್ಟಿತಃ ಸದಾ .. 61..

ನ ಸ್ವಾನಂದಪ್ರಿಯೋ ಮೇ ವೈ ಸಿದ್ಧಿಬುಧ್ಧಿಃ ಸುತೌ ತಥಾ .

ಮಮ ದೇಹೋ ನ ವಿಪ್ರೇಶ ಪ್ರಿಯಾ ಭಕ್ತಾ ಯಥಾ ಚ ಮೇ .. 62..

ಕಪಿಲ ಉವಾಚ .

ಸ್ವಾನಂದಸ್ಥಾ ಗಣಾಸ್ತೇ ಯೇ ಭಕ್ತಾನ್ನೇತುಂ ಸಮಾಗತಾಃ .

ಜ್ಯೋತೀರೂಪಾಶ್ಚ ಭಕ್ತೈಸ್ತೇ ದೃಶ್ಯಂತೇ ಕಥಮಪ್ಯಹೋ .. 63..

ಚಿಂತಾಮಣಿರುವಾಚ .

ಮಾಯಯಾ ಮೇ ಮಹಾಯೋಗಿನ್ ದುರ್ಲಭಂ ಕಿಂ ಭವೇದ್ವದ .

ಕೃಪಯಾ ಮೇಽತ್ರ ಪಶ್ಯಂತಿ ಭಕ್ತಾಸ್ತಾನ್ ಚರ್ಮಚಕ್ಷುಷಾ .. 64..

ಸ್ವಾನಂದಃ ಸರ್ವರೂಪಶ್ಚ ತತ್ರ ಮಾರ್ಗಂ ವದಾಮಿ ತೇ .

ಭೇದಯುಕ್ತೈರ್ಗಣಾ ಮೇ ವೈ ದೃಶ್ಯಂತೇ ಭೇದಸಂಯುತಾಃ .. 65..

ಭೇದಹೀನೈಃ ಸದಾತ್ಮಸ್ಥೈರ್ನಿರ್ಗುಣಾ ಮೇ ಗಣಾ ಮುನೇ .

ದೃಶ್ಯಂತೇ ಸ್ವಾತ್ಮಸಂಸ್ಥೈಶ್ಚ ಸ್ವಸಂವೇದ್ಯಾತ್ಮಕಾಸ್ತಥಾ .. 66..

ಜಲಾದಿಷು ಯಥಾ ಬಿಂಬಂ ಭವತೇ ತಾದೃಶಂ ಕಿಲ .

ತಥಾ ಮದೀಯಲೋಕಸ್ಥಾ ದೃಶ್ಯಂತೇ ಸರ್ವಮಂಡಲೇ .. 67..

ಏತತ್ತೇ ಕಥಿತಂ ಸರ್ವಂ ಮಮಲೋಕವಿಚೇಷ್ಟಿತಂ .

ಅಧುನಾಽಹಂ ಗಮಿಷ್ಯಾಮಿ ನಿಜಲೋಕಂ ಮಹಾಮುನೇ .. 68..

.. ಓಂ ತತ್ಸದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಸ್ವಾನಂದಸ್ಥಿತಿವರ್ಣನಂ ನಾಮೈಕಚತ್ವಾರಿಂಶತ್ತಮೋಽಧ್ಯಾಯಃ

.. 5.41

(Page ಖಂ. 5 ಅ. 42 ಪಾನ 102)

5.42 ಚಿಂತಾಮಣ್ಯಂತರ್ಧಾನವರ್ಣನಂ ನಾಮ ದ್ವಿಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಕಪಿಲ ಉವಾಚ .

ಏತಾದೃಶೀ ಮಹಾಭಕ್ತಿಸ್ತ್ವದೀಯಾ ಗಣನಾಯಕ .

ಯದಾ ಸರ್ವೇ ಪ್ರಕುರ್ವಂತಿ ತದಾ ವಿಶ್ವಂ ಕಥಂ ಭವೇತ್ .. 1..

ಸರ್ವೇಭ್ಯಃ ಶ್ರೇಷ್ಠಭಾವೇನ ಜಾನಂತಿ ತ್ವಾಂ ಯದಾ ನರಾಃ .

ತದಾ ತ್ವಾಂ ಸರ್ವಭಾವೇನ ಭಜಂತೇ ತೇ ನ ಸಂಶಯಃ .. 2..

ಶ್ರೇಷ್ಠಾರ್ಥಿನೋ ನರಾಃ ಸರ್ವೇ ಭಜಂತೇ ಶೀಘ್ರಸಿದ್ಧಯೇ .

ದೇವೇಂದ್ರಾಸ್ತ್ವಾಂ ಪರಿತ್ಯಜ್ಯಾನ್ಯಾನ್ ಬ್ರಹ್ಮಪ ಕಥಂ ವದ .. 3..

ಚಿಂತಾಮಣಿರುವಾಚ .

ಮಯಾ ಸೃಷ್ಟಂ ಜಗತ್ ಸರ್ವಂ ನಾನಾಭಾವಮಯಂ ಮುನೇ .

ನಾನಾಭಾವಯುತಾಃ ಸರ್ವೇ ನ ಭಜಂತೇ ತು ಮಾಂ ಸದಾ .. 4..

ಚತುರ್ಣಾಂ ದೇವಮುಖ್ಯಾನಾಂ ಕೃತ್ವಾ ಭಜನಮುತ್ತಮಂ .

ತೇನ ಶುದ್ಧಾಂತರಾತ್ಮಾನೋ ಮಾಂ ಭಜಂತೇ ತತಃ ಪರಂ .. 5..

ಅನ್ಯಚ್ಚ ಶೃಣು ಮೇ ವಾಕ್ಯಂ ಮಯಾ ಮಾಯಾ ಪ್ರಕಾಶಿತಾ .

ಸರ್ವಶ್ರೇಷ್ಠತಮಂ ಮಾಂ ತೇ ನ ಜಾನಂತಿ ಪ್ರಮೋಹಿತಾಃ .. 6..

ಯದಾಽಹಂ ಮಾಯಯಾ ವಿಪ್ರ ಛಾದಯಾಮಿ ನ ಮೇ ವಪುಃ .

ತದಾ ಮೋಹವಿಹೀನಾಶ್ಚೇಚ್ಛೇಷ್ಯಂ ಮಾಂ ಪ್ರವಂದತಿ ಚ .. 7..

ಮಯಾ ನಾನಾವತಾರಾಶ್ಚ ಕೃತಾಸ್ತ್ರೈಲೋಕ್ಯಗೇಷು ವೈ .

ದೇವಾದೀನಾಂ ಪ್ರಗೇಹೇಷು ತಾದೃಶಂ ಮಾಂ ವದಂತಿ ತೇ .. 8..
 ಅಗ್ರಪೂಜ್ಯತ್ವಮೇವಂ ಯತ್ ಸರ್ವಪೂಜ್ಯತ್ವಮಂಜಸಾ .
 ಶಿವೇನ ದತ್ತಮಸ್ಮೈ ತದ್ಗಣೇಶಾಯ ವದಂತಿ ತೇ .. 9..
 ಮಾಯಯಾ ಮೋಹಿತಾ ಮೇ ಮಾಂ ಪಾರ್ವತೀಮಲಸಂಭವಂ .
 ಶಿವಪುತ್ರಂ ಶಿವೇನೈವ ಸ್ಥಾಪಿತಂ ಪ್ರವದಂತಿ ತೇ .. 10..
 ಶಿವಗಣಸ್ವರೂಪೋಽಯಂ ಮುಕ್ತಿಂ ದಾತುಂ ನ ಚ ಕ್ಷಮಃ .
 ಕಾರ್ಯಸಿದ್ಧಿಸ್ವಭಾವೇನ ಕಾಮಪೂರೋ ಗಣೇಶ್ವರಃ .. 11..
 ಇತ್ಯಾದಿಭಾವಾ ಬಹವೋ ಮಯಾ ವಿಪ್ರ ಪ್ರಕಾಶಿತಾಃ .
 ಕ್ರೀಡಾರ್ಥಂ ತೇನ ಮಾಂ ತ್ಯಕ್ತ್ವಾ ಶ್ರೇಷ್ಠಂ ಜಾನಂತಿ ಚಾಪರಂ .. 12..
 ನೋ ಚೇತ್ ಸ್ವಾನಂದಗಾಃ ಸರ್ವೇ ಭವಂತ್ಯತ್ರ ನ ಸಂಶಯಃ .
 ನಿರ್ಮೋಹಾತ್ ಕಲ್ಪಪರ್ಯಂತಂ ಜಗನ್ನೈವ ಪ್ರವರ್ತತೇ .. 13..
 ಅನ್ಯಚ್ಚ ಕರ್ಮಣಾ ಸರ್ವಂ ಬ್ರಹ್ಮಾಂಡಂ ಜನಸಂಯುತಂ .
 ನಾನಾಭಾವಾತ್ಕಮೋಹಸ್ಥಂ ಭವತೀಽನೇಕನಿಶ್ಚಯಾತ್ .. 14..
 ಅಂತೇ ಮದೀಯಭಾವಸ್ಥಾ ಭವಂತೇ ಶುದ್ಧಚೇತಸಃ .
 ವೇದಶಾಸ್ತ್ರಾರ್ಥತತ್ತ್ವಜ್ಞಾಃ ಸ್ವಯಮೇವ ಮಹಾಮುನೇ .. 15..
 ಅಹಂ ಸಾಕ್ಷಾದ್ ಬುದ್ಧಿಪತಿಃ ಕೃತ್ವಾ ಬುದ್ಧೇಶ್ಚ ಚಾಲನಂ .
 ಗೋಪಯಾಮಿ ಗಣೇಶಸ್ಯ ಸ್ವರೂಪಂ ದೇಹಿನಾಂ ಹೃದಿ .. 16..
 ತೇನ ಮಾಂ ನೈವ ಜಾನಂತಿ ಜನಾ ಪರಮಗಂ ಕದಾ .
 ವಿವೇಕಮಾರ್ಗಂ ತೇ ತತ್ರ ವದಾಮಿ ಶೃಣು ಯತ್ನತಃ .. 17..
 ಕೃತೇ ಮಾಂ ಪೂರ್ಣಭಾವೇನ ಭಜಂತೇ ಸರ್ವಮಾನವಾಃ .
 ಅಜ್ಞಾನಾವರಣೈರ್ಹೀನಾಃ ಶ್ರೇಷ್ಠಂ ತೇ ಪ್ರವಂದತಿ ಹಿ .. 18..
 ತ್ರೇತಾಯಾಂ ಪಾದಹೀನೇನ ಮಾಂ ಭಜಂತೇ ನರಾ ಮುನೇ .
 ಪಂಚಾಯತನಭಾವೇನ ಪಂಚ ಶ್ರೇಷ್ಠಾನ್ ವದಂತಿ ತೇ .. 19..
 ತತ್ರ ಸರ್ವೇಷು ಸಾಮ್ಯೇನ ಮಾಂ ಭಜಂತೇ ನ ಸಂಶಯಃ .
 ಚರ್ತುಭ್ಯಃ ಶ್ರೇಷ್ಠಭಾವಾಖ್ಯಂ ಜ್ಞಾನಂ ನಷ್ಟಂ ಮದೀಯಕಂ .. 20..
 ದ್ವಾಪರೇ ದ್ವಿಪದಾ ಹೀನಂ ಮಾಂ ಭಜಂತೇ ಸುರಾದಯಃ .
 ವದಂತಿ ನ್ಯೂನರೂಪಂ ತು ಚತುರ್ಭ್ಯಃ ಶಂಕರಾತ್ಮಜಂ .. 21..
 ವೇದಶಾಸ್ತ್ರೇ ಪುರಾಣೇಷು ಶ್ರೇಷ್ಠಂ ಜಾನಂತಿ ಮಾನವಾಃ .
 ಮೋಹೇನ ಯುಗಮಾನೇನ ಮಾಂ ನ್ಯೂನಂ ಪ್ರವದಂತಿ ತೇ .. 22..
 ಸರ್ವಂ ಬ್ರಹ್ಮೇತಿ ವೇದೇಷು ಕಥಿತಂ ತತ್ರ ಕಿಂ ಭವೇತ್ .
 ಸತ್ತಾ ಸಮಾನರೂಪಾ ತು ತಥಾಽಯಂ ಗಣನಾಯಕಃ .. 23..
 ಕಲೌ ತ್ರಿಪಾದಹೀನೇನ ಮಾಂ ಜ್ಞಾನೇನ ಭಜಂತಿ ತೇ .

ವದಂತಿ ವೈ ನರಾಸ್ತತ್ರ ಮಲಜೋಸಯಂ ಗಜಾನನಃ .. 24..
 ಶಿವಸ್ಯ ವರದಾನೇನಾಗ್ರಪೂಜ್ಯೋಸಯಂ ಗಣೇಶ್ವರಃ .
 ಸರ್ವಪೂಜ್ಯೋ ಯಥಾ ದೈತ್ಯಾ ಜಂತವೋ ವರಸಂಯುತಾಃ .. 25..
 ಸರ್ವಂ ಬ್ರಹ್ಮೇತಿ ವೇದೇಷು ಕಥಿತಂ ತೇನ ವಿಘ್ನಪಃ .
 (Page ಖಂ. 5 ಅ. 42 ಪಾನ 103)
 ವರ್ಣಿತೋಸಯಂ ಶಿವವರಬಲೇನೈವ ಮುನೀಂದ್ರಕೈಃ .. 26..
 ಸ್ವಸತ್ತಾಸಂಯುತೋ ದೇವೋ ನಾಸಯಂ ಚಿಂತಾಮಣಿಃ ಕದಾ .
 ಶಿವಭಕ್ತಿಬಲೇನಾದ್ಯೋ ವರಯುಕ್ತೋ ಬಭೂವ ಹ .. 27..
 ಕಲಿಪ್ರಾಂತೇ ಮುನೇ ಲೋಕಾ ನ ಭಜಿಷ್ಯಂತಿ ಮಾಂ ಕದಾ .
 ಏಕಪಾದಮಯೀ ಭಕ್ತಿನಾಶಂ ಯಾಸ್ಯತಿ ನಿಶ್ಚಿತಂ .. 28..
 ಮತಭೇದೇನ ಮೋಹೇನಾದೌ ಮಾಂ ತ್ಯಕ್ತ್ವಾ ವಿಶೇಷತಃ .
 ಶಿವವಿಷ್ಟಾ ದಿಕಾನ್ ಸರ್ವೇ ಭಜಂತೇ ತ್ವಗ್ರಪೂಜ್ಯಕಾನ್ .. 29..
 ಸರ್ವಪೂಜ್ಯಾಗ್ರಪೂಜ್ಯತ್ವಂ ನಷ್ಟಂ ಭವತಿ ಮೇ ತತಃ .
 ಅಂತೇ ವಿಘ್ನಯುತಾಃ ಸರ್ವೇ ನರಕೇಷು ಪಚಂತಿ ವೈ .. 30..
 ಯುಗಮಾನಪ್ರಸಿದ್ಧ್ಯರ್ಥಂ ಕೃತಂ ಮೇಸತ್ರ ಮಹಾಮುನೇ .
 ಕರ್ಮಾಕರ್ಮವಿಕರ್ಮಾಣಿ ಸ್ಥಾಪಿತಾನಿ ವಿಭಾಗಶಃ .. 31..
 ನ ಕರೋಮಿ ಯದಾಹಂ ಚೇತ್ತದಾ ಮೇ ವರದಾನಕಂ .
 ಕರ್ಮಭ್ಯಶ್ಚ ಯುಗೇಭ್ಯಶ್ಚ ನಿಷ್ಫಲಂ ಭವತೀತ್ಯಹೋ .. 32..
 ನರಕಾದಯ ಆಖ್ಯಾತಾಃ ಸ್ವರ್ಗಾಶ್ಚೈವ ಮಹಾಮುನೇ .
 ಭವಂತಿ ನಿಷ್ಫಲಾಃ ಸರ್ವೇ ತದರ್ಥಂ ಖೇಲಯಾಮ್ಯಹಂ .. 33..
 ಶುಭಾಶುಭಮಯಂ ಸರ್ವಂ ಮಯಾ ಸ್ವವರದಾನತಃ .
 ಸ್ಥಾಪಿತಂ ತೇನ ಮೋಹೇನ ಮಾಂ ನ ಜಾನಂತಿ ಮೂಲಗಂ .. 34..
 ಏತತ್ತೇ ಸರ್ವಮಾಖ್ಯಾತಂ ಮದೀಯಂ ಚೇಷ್ಟಿತಂ ಮಹತ್ .
 ಮಾ ಸಂಶಯಂ ಮುನೇ ತ್ವಂ ತು ಕುರು ಮಾಂ ಭಜ ಭಾವತಃ .. 35..
 ಕಪಿಲ ಉವಾಚ .
 ಏವಮುಕ್ತ್ವಾ ಗಣೇಶಾನೋ ಮಾಮಂತರ್ಥಾನಮಾಕರೋತ್ .
 ಅಹಂ ಖೇದಸಮಾಯುಕ್ತೋ ಹೃದಯೇ ತಮಲೋಕಯಂ .. 36..
 ಮಯಾಸೌ ಸ್ಥಾಪಿತಶ್ಚಿಂತಾಮಣಿರ್ವಿಪ್ರ ಪರೇಶ್ವರಃ .
 ಪೂಜಯಾಮಿ ಭಜೇ ನಿತ್ಯಂ ಭಕ್ತಿಭಾವಸಮನ್ವಿತಃ .. 37..
 ಏತತ್ತೇ ಕಥಿತಂ ಸರ್ವಂ ರಹಸ್ಯಂ ತಸ್ಯ ಧೀಮತಃ .
 ಲೋಕಸ್ಯ ತೇನ ಯತ್ ಪ್ರೋಕ್ತಂ ಭಜ ತಂ ಭಕ್ತಿಸಂಯುತಃ .. 38..

ತ್ವಂ ಸಾಕ್ಷಾದ್ಗಾಣಪತ್ಯಶ್ಚ ದೇಹಧಾರೀ ನ ಸಂಶಯಃ .

ತವದರ್ಶನಮಾತ್ರೇಣ ಸರ್ವೇ ಪೂತಾ ಭವಂತಿ ಚ .. 39..

ಗಾರ್ಗ್ಯ ಉವಾಚ .

ಶ್ರುತ್ವೈವಂ ಮುದ್ದಲೋ ಯೋಗೀ ಮಹತ್ ಸ್ವಾನಂದಲೋಕಗಂ .

ಮಾಹಾತ್ಮ್ಯಂ ವಿಸ್ಮಿತೋ ಭೂತ್ವಾ ಪ್ರಣನಾಮ ಮಹಾಮುನಿಂ .. 40..

ಚಿಂತಾಮಣಿಂ ಸಮಭ್ಯಚ್ಯಕ್ಯ ಪ್ರಣಮ್ಯ ಕಪಿಲಂ ಪುನಃ .

ಮುದ್ದಲಃ ಸ್ವಾಶ್ರಮಂ ರಾಜನ್ ಪ್ರಯಯೌ ಗಣಪೇ ರತಃ .. 41..

ಏವಂ ತೇ ಸರ್ವಮಾಖ್ಯಾತಂ ಭಜ ತಂ ಭಾವಸಂಯುತಃ .

ಅನೇನ ಜಡದೇಹೇನ ಸ್ವಾನಂದಂ ಲಭಸೇ ನೃಪ .. 42..

ಮುದ್ದಲ ಉವಾಚ .

ಏವಮುಕ್ತ್ವಾ ಮಹೀಪಾಲಮೈಲಂ ಗಾರ್ಗ್ಯೋ ಮಹಾಮುನಿಃ .

ಅನುಜ್ಞಾತಶ್ಚ ಭೂಪೇನ ಯಯೌ ಸ್ವಸ್ಥಾಶ್ರಮಂ ವಿಧೇ .. 43..

ಐಲೋಽಪಿ ಗಣರಾಜಂ ತಂ ಲಕ್ಷಸಂಜ್ಞಂ ನಿರಂತರಂ .

ಸೇವ್ಯಸ್ವಾನಂದಗೋ ಭೂತ್ವಾ ಭಜತೇ ತಂ ಪ್ರಜಾಪತೇ .. 44..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಚಿಂತಾಮಣ್ಯಂತರ್ಧಾನವರ್ಣನಂ ನಾಮ
ದ್ವಿಚತ್ವಾರಿಂಶತ್ತಮೋಽಧ್ಯಾಯಃ .. 5.42

5.43 ಭಕ್ತಿಮಾರ್ಗವರ್ಣನಂ ನಾಮ ತ್ರಿಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ದಕ್ಷ ಉವಾಚ .

ಧನ್ಯೋಽಹಂ ಕೃತಕೃತ್ಯೋಽಹಂ ಶ್ರುತ್ವಾ ಸ್ವಾನಂದಜಾಂ ಕಥಾಂ .

ವಿಸ್ಮಿತೋ ಯೋಗಿರಾಜೇಂದ್ರ ನ ಸಮಂ ತಸ್ಯ ವಿದ್ಯತೇ .. 1..

ಅಧುನಾ ಬ್ರೂಹಿ ಮೇ ಸರ್ವಂ ಯಶ ಐಲಸ್ಯ ಭಕ್ತಿಜಂ .

ಗಾರ್ಗ್ಯೇಣ ನೃಪಶಾರ್ದೂಲ ಉಪದಿಷ್ಟಃ ಕಿಮಾಚರತ್ .. 2..

ಗಣೇಶಲೋಕಗಃ ಸೋಽಪಿ ಬಭೂವ ವದ ತತ್ಕಥಂ .

ಅತ್ರ ತತ್ರ ಗಣೇಶಾನಂ ಭಜತೇ ಕಥಮಪ್ಯಹೋ .. 3..

ಮುದ್ದಲ ಉವಾಚ .

ಗಾರ್ಗ್ಯೇಣ ನೃಪವರ್ಯಶ್ಚ ಗಾಣಪತ್ಯೇನ ಶಿಕ್ಷಿತಃ .

ಗಾಣಪತ್ಯೇನ ಮಾರ್ಗೇಣಾಭಜತ್ತಂ ಗಣನಾಯಕಂ .. 4..

ಸ್ಕಂದೇನ ಸ್ಥಾಪಿತಸ್ತತ್ರ ಲಕ್ಷೋ ನಾಮ ಗಜಾನನಃ .
 ತಂ ನಿತ್ಯಂ ಸೇವಯಾಮಾಸಾನನ್ಯಭಾವೇನ ವಿಘ್ನಪಂ .. 5..
 ನ ಗಣೇಶಾತ್ ಪರಂ ಕಿಂಚಿಜ್ಜಾನಾತಿ ನೃಪಸತ್ತಮಃ .
 ಏಕನಿಷ್ಠಃ ಸ್ವಭಾವೇನಾಭಜತ್ತಂ ಲಕ್ಷವಿಘ್ನಪಂ .. 6..
 ದಕ್ಷ ಉವಾಚ .
 ಏಕನಿಷ್ಠಾತ್ಮಿಕಾಂ ಭಕ್ತಿಂ ವದ ಮೇಽನ್ಯಾಂ ಚ ಮುದ್ದಲ .
 ಯಯಾ ವಿಘ್ನೇಶ್ವರಃ ಸಾಕ್ಷಾತ್ ಸಂತುಷ್ಟೋ ಜಾಯತೇ ನೃಣಾಂ .. 7..
 ಮುದ್ದಲ ಉವಾಚ .
 ಪಂಚಾಯತನಪೂಜಾಂ ವೈ ತಥಾಗ್ನೀಃ ಸೇವನಂ ಪರಂ .
 ದ್ವಿಜಾನಾಂ ನಿತ್ಯಮೇತತ್ತೇ ಕಥಿತಂ ಸರ್ವಸಮ್ಮತಂ .. 8..
 ವಿಘ್ನರೂಪಂ ಮಹಾಘೋರಂ ಪರತ್ರೇಹ ಚ ಬಂಧಕಂ .
 ಬ್ರಹ್ಮಮಾರ್ಗಸ್ಯ ಸಂರೋಧಕಾರಕಂ ವಿದ್ಧಿ ಸರ್ವದಾ .. 9..
 ತಂ ಜಯೇದ್ವಿಘ್ನರಾಜಸ್ಯ ಪೂಜನೇನ ನರೋತ್ತಮಃ .
 ವಿದ್ಯಾರ್ಥಂ ಶಂಕರಂ ಸೋಽಪಿ ಪೂಜಯೇನ್ನಿತ್ಯಮಾದರಾತ್ .. 10..
 ಯಶೋರ್ಥಂ ಕೇಶವಂ ಚೈವಾರೋಗ್ಯಾರ್ಥಂ ರವಿಮಂಜಸಾ .
 ಸೌಭಾಗ್ಯಾರ್ಥಂ ನರಸ್ತದ್ವತ್ ಪೂಜಯೇಜ್ಜಗದಂಬಿಕಾಂ .. 11..
 ಅಗ್ನಿಂ ಹೋಮಾದಿಮಾರ್ಗೇಣ ಪೂಜಯೇತ್ ಕರ್ಮಸಿದ್ಧಯೇ .
 ದೇವಾದೀನಾಂ ವಿಭಾಗಾರ್ಥಂ ಸರ್ವೇಷಾಂ ತೋಷಕಾರಕಂ .. 12..
 ಏವಂ ಮತ್ಪಾ ತು ಯೋ ಮರ್ತ್ಯಃ ಕರೋತಿ ಸೇವನಂ ಸದಾ .
 ಸ್ವಧರ್ಮಸ್ಯ ಪ್ರಜಾನಾಥ ಬ್ರಹ್ಮಾರ್ಪಣತಯಾ ಕಿಲ .. 13..
 ಅಥವಾ ಕಾಮನಾಯುಕ್ತಃ ಸ ಚೇತ್ತದಪಿ ತಾದೃಶಂ .
 ಕುರ್ಯಾತ್ ಕರ್ಮಾಂಗದೇವೇಭ್ಯಃ ಸಮರ್ಪ್ಯ ಸಕಲಾಂ ಕ್ರಿಯಾಂ .. 14..
 ಸರ್ವೇ ಸಮಾನರೂಪಾಶ್ಚ ತಸ್ಯ ಪ್ರೋಕ್ತಾಃ ಪ್ರಜಾಪತೇ .
 ಸ್ವಧರ್ಮಾಚರಣಂ ಶ್ರೇಷ್ಠಂ ಜಾನೀತೇ ಸರ್ವಸೌಖ್ಯದಂ .. 15..
 ತತ್ರ ವಿಘ್ನೇಶ್ವರಂ ಸಾಕ್ಷಾನ್ ಮಧ್ಯೇ ಸಂಸ್ಥಾಪ್ಯ ಸರ್ವದಾ .
 ಈಶಾನ್ಯಾಂ ವಿಷ್ಣುಮೇವ ತ್ವಾಗ್ನೀಯ್ಯಾಂ ಶಂಭುಂ ಪ್ರಪೂಜಯೇತ್ .. 16..
 ನೈರ್ಘ್ರತ್ಯಾಂ ಜಗದಂಬಾಂ ಚ ವಾಯವ್ಯಾಂ ರವಿಮಾದರಾತ್ .
 ಪಂಚಾಯತನಭಾವೇನ ಪೂಜಯೇತ್ ಪಂಚ ದೇವತಾಃ .. 17..
 ಸರ್ವೇಷಾಂ ಪೂಜ್ಯಭಾವಾದ್ವೈ ಸರ್ವಾಗ್ರೇ ಪೂಜ್ಯ ಭಾವತಃ .
 ಜ್ಯೇಷ್ಠರಾಜಸ್ವರೂಪಾಚ್ಚ ಮಧ್ಯೇ ತಿಷ್ಠತಿ ವಿಘ್ನಪಃ .. 18..
 ಅಥವಾ ಪಂಚದೇವೇಷು ಮಂತ್ರಂ ಗೃಹ್ಯ ಸ್ವಭಾವಜಂ .
 ಏಕಸ್ಯ ತಸ್ಯ ಮಧ್ಯೇ ಸ ಸ್ಥಾಪನಂ ಕುರುತೇ ಸ್ವಯಂ .. 19..

ಸರ್ವಂ ಕಲಾಂಶರೂಪಸ್ಥಂ ಪಂಚಾಯತನಕಸ್ಯ ವೈ .
 ಪೂಜಿತೇಷು ಪ್ರಜಾನಾಥ ಪಂಚಸು ಪೂಜಿತಂ ಜಗತ್ .. 20..
 ದೇವೇನ ಕಾರ್ಯಸಿದ್ಧ್ಯರ್ಥಂ ನಾನಾ ದೇವಾಃ ಕೃತಾಃ ಪುರಾ .
 ತೇ ಸರ್ವೇ ತತ್ತ್ವ ರೂಪಾಶ್ಚ ಪೂಜನೀಯಾ ನರೇಣ ವೈ .. 21..
 ಇಯಂ ಸರ್ವಾತ್ಮಿಕಾ ಭಕ್ತಿಃ ಕಥಿತಾ ಚ ಪ್ರಜಾಪತೇ .
 ಸ್ವೇಷ್ಟಭಾವೇನ ಸರ್ವತ್ರ ಪರಾತ್ತತ್ ಧ್ಯಾನಕಾರಣಾತ್ .. 22..
 ಅಧುನಾ ಶೃಣು ದಕ್ಷ ತ್ವಮೇಕನಿಷ್ಠಾಂ ಮಹಾದ್ಭುತಾಂ .
 ಸ್ವಲ್ಪಕಾಲೇನ ಭಕ್ತಸ್ಯ ಸಿದ್ಧಿದಾಂ ಪರಮಪ್ರಿಯಾಂ .. 23..
 ಸ್ವಸ್ಯೇಷ್ಟದೇವತಾಯಾಂ ತು ವಿಶ್ವಂ ಸರ್ವಂ ಪ್ರತಿಷ್ಠಿತಂ .
 ತಸ್ಯ ಪೂಜನಮಾತ್ರೇಣ ಸರ್ವಂ ಸಂಪೂಜಿತಂ ಭವೇತ್ .. 24..
 ಅನಂತರೂಪಭಾವೇನ ಸರ್ವತ್ರ ಕಲಯಾ ಸ್ವಯಂ .
 ತಿಷ್ಠತಿ ಪೂಜನಂ ತೇಷಾಂ ನ ಭವೇದ್ಧೇಹಧಾರಿಣಾಂ .. 25..
 ಚರಾಚರಮಯೋ ದೇವಃ ಪೂಜನೀಯಂ ಚರಾಚರಂ .

(Page ಖಂ. 5 ಅ. 43 ಪಾನ 105)

ಕೇನಾಽಪಿ ತತ್ರ ವಿಪ್ರೇಂದ್ರ ಭವೇಚ್ಛಾಸಂಖ್ಯಭಾವತಃ .. 26..
 ಚರಾಚರಂ ಪೂಜಿತಂ ಚೇತ್ತದಪಿ ತಸ್ಯ ರೋಮಗಂ .
 ಬ್ರಹ್ಮಾಂಡಕೂಟಮೇವೇದಂ ವದಂತಿ ಮುನಯೋಽಪರೇ .. 27..
 ಯಸ್ಯ ರೋಮಾಂಚರಂದ್ರೇಷು ಬ್ರಹ್ಮಾಂಡಾನಾಂ ಹಿ ಕೋಟಯಃ .
 ಅತಃ ಸಂಪೂರ್ಣದೇಹಸ್ಯ ಪೂಜನಂ ನ ಭವೇತ್ ಕದಾ .. 28..
 ಭಕ್ತವಾತ್ಸಲ್ಯಭಾವಾರ್ಥಂ ದೇಹಧಾರೀ ಬಭೂವ ಹ .
 ದೇವಸ್ತಸ್ಯ ಭವೇತ್ ಸರ್ವಂ ಪೂಜನೇನ ಸುಪೂಜಿತಂ .. 29..
 ಅನೇನ ನಿಶ್ಚಯೇನೈವ ಪೂಜಯೇತ್ ಸ್ವೇಷ್ಟದೈವತಂ .
 ಅನ್ಯೇಷಾಂ ಕ್ಷೋಭತೋಷೌ ಸ ಸದಾ ನೇಚ್ಛತಿ ಚೇತಸಾ .. 30..
 ನಾನ್ಯಾನ್ನಿಂದೇನ್ನ ವೈ ದಕ್ಷ ಸ್ತುಯಾದೇಕತ್ವಮಾಶ್ರಿತಃ .
 ಸ್ವೇಷ್ಟದೇವಪರೋ ಭೂತ್ವಾ ಭಕ್ತಿಂ ಕುರ್ಯಾದ್ವಿಶೇಷತಃ .. 31..
 ನರೋ ವಿಘ್ನೇಶ್ವರೇಣೈವ ಸದಾ ಯುಕ್ತಂ ಪ್ರಜಾಪತೇ .
 ಸ್ವೇಷ್ಟದೇವಂ ಸಮಾಪೂಜ್ಯ ಸಿದ್ಧಿಂ ಸ ಲಭತೇ ಪರಾಂ .. 32..
 ಏಕನಿಷ್ಠಾ ಮಹಾಭಕ್ತಿನಃ ಭವೇತ್ತತ್ರ ಖಂಡಿತಾ .
 ತತ್ರ ಮಾರ್ಗಂ ಪ್ರವಕ್ಷ್ಯಾಮಿ ಸರ್ವಸಂಶಯನಾಶನಂ .. 33..
 ಯಥಾ ಸ್ವಶಾಖಯಾ ಸಂಯುಕ್ತಂ ಸಂಧ್ಯಾದಿಕಮಾಚರೇತ್ .
 ತಥಾಽಗ್ರಪೂಜ್ಯಭಾವೇನ ಪೂಜಯೇದ್ಗುಣನಾಯಕಂ .. 34..
 ಸರ್ವೇಷಾಮಾದಿಪೂಜ್ಯೋಽಯಂ ಸರ್ವಾದೌ ವೇದವಾದತಃ .

ಅನ್ಯಥಾ ವೇದವೈರುಧ್ಯಾತ್ ಸಕಲಾ ನಶ್ಯತಿ ಕ್ರಿಯಾ .. 35..
 ಶಿವವಿಷ್ಣುಮುಖಾದೀನಾಮಗ್ರಪೂಜಾ ನ ವಿದ್ಯತೇ .
 ಸರ್ವಾದೌ ತೇನ ತೇ ತ್ಯಾಜ್ಯಾ ನ ತ್ಯಾಜ್ಯೋಽಯಂ ಗಜಾನನಃ .. 36..
 ಅನ್ಯಚ್ಚ ಶೃಣು ಮೇ ವಾಕ್ಯಂ ಸರ್ವೇಭ್ಯಃ ಫಲದಾಯಕಃ .
 ಗಣೇಶೋ ನಾತ್ರ ಸಂದೇಹಃ ಸಿದ್ಧಿಬುದ್ಧಿಸಮನ್ವಿತಃ .. 37..
 ಧರ್ಮಾರ್ಥಕಾಮಮೋಕ್ಷಾಶ್ಚ ಬ್ರಹ್ಮಭೂತತ್ವಮಂಜಸಾ .
 ಸಿದ್ಧ್ಯಧೀನಂ ಪ್ರಜಾನಾಥ ಪಂಚಕಂ ವೇದವಾದತಃ .. 38..
 ಕರ್ತಾ ಬುದ್ಧ್ಯಾ ಸಮಾಯುಕ್ತಃ ಸ್ವೇಷ್ಟದೇವಸ್ತಯಾ ಯುತಃ .
 ಬುದ್ಧ್ಯಧೀನಂ ಜಗತ್ ಸರ್ವಂ ಜ್ಞಾನಂ ದೇಹಾದಿಕಂ ಪರಂ .. 39..
 ತಯೋಃ ಸ್ವಾಮೀ ಗಣೇಶಾನೋ ಬ್ರಹ್ಮಣಸ್ತತಿವಾಚಕಃ .
 ಸರ್ವಾದೌ ತಮಸಂಪೂಜ್ಯ ನಾರಕೀ ಸ ಭವೇನ್ನರಃ .. 40..
 ಯದಾ ಗಣಪತಿರ್ದಕ್ಷ ಸರ್ವಾದೌ ಪೂಜಿತೋ ನ ಚೇತ್ .
 ಪತಿವ್ರತೇ ಸಿದ್ಧಿಬುದ್ಧೀ ತತ್ರ ನೈವಾಗಮಿಷ್ಯತಃ .. 41..
 ಸರ್ವಸಿದ್ಧಿವಿಹೀನಶ್ಚ ಭವೇತ್ ದುರ್ಬುದ್ಧಿಸಂಯುತಃ .
 ದೇಹಾಂತೇ ನರಕೇಷ್ಟೇವ ಸ ಪಚೇನ್ನಾತ್ರ ಸಂಶಯಃ .. 42..
 ಶಿವವಿಷ್ಣುಮುಖಾನಾಂ ಸ ಜ್ಯೇಷ್ಠಶ್ಚೈವ ಪ್ರಕೀರ್ತಿತಃ .
 ತಸ್ಯೋಲ್ಲಂಘನಮಾತ್ರೇಣ ಭ್ರಂಶಯಿಷ್ಯಂತಿ ದೇವತಾಃ .. 43..
 ಯಥಾ ಗಣಪತಿದ್ವೇಷಾದ್ಬಲಿಂ ವೈಷ್ಣವಮುತ್ತಮಂ .
 ನರಕೇಷು ನಿಬದ್ಧೈವೋದ್ಯತೋ ವಿಷ್ಣುರ್ಬಭೂವ ಹ .. 44..
 ಸಂಧ್ಯಾದಿ ಕರ್ಮವಚ್ಚಾಯಂ ಸರ್ವಾದೌ ಸಮ್ಮತೋ ಬುದ್ಧಿಃ .
 ತಸ್ಯ ಪೂಜನಮಾತ್ರೇಣೈಕನಿಷ್ಠಾ ನೈವ ಖಂಡಿತಾ .. 45..
 ಗಣೇಶ ಏಕನಿಷ್ಠಶ್ಚೇತ್ತದಾ ಗಣಪತಿಃ ಸದಾ .
 ಏಕಃ ಪೂಜ್ಯೋ ನ ಸಂದೇಹೋಽನ್ಯೇಷಾಮಾವಶ್ಯಖಂಡನಾತ್ .. 46..
 ಏಕನಿಷ್ಠಸಮಾ ಭಕ್ತಿರ್ವಿದ್ಯತೇ ನೈವ ನಿಶ್ಚಿತಂ .
 ಬ್ರಹ್ಮ ನಾನಾವಿಧಂ ತೇನ ವಿಶ್ವಂ ಭಕ್ತ್ಯಾ ಪ್ರಪೂಜಿತಂ .. 47..
 ಜಗದ್ಬ್ರಹ್ಮಯುತೋ ದೇವಃ ಸ್ವೇಷ್ಟಃ ಸಂಪೂರ್ಣಭಾವತಃ .
 ಪೂಜಿತಸ್ತೇನ ಭವತಿ ಸಂತುಷ್ಟೇ ಸಕಲಂ ಸದಾ .. 48..
 ಏಕನಿಷ್ಠೋ ಯಥಾ ಭಕ್ತಸ್ತಥಾ ದೇವೋಽಪಿ ಮಾನದ .
 ಏಕಭಕ್ತಾಶ್ಚಿತೋ ಭೂತ್ವಾಽಭವತ್ತತ್ತ್ಯವ ಸಂಸ್ಥಿತಃ .. 49..
 ಏತತ್ತೇ ಕಥಿತಂ ದಕ್ಷ ಭಜನಂ ತ್ರಿವಿಧಂ ಮಯಾ .
 ಅನೇನ ಭಕ್ತಿಮಾರ್ಗೇಣ ವಾಂಛಿತಂ ಲಭತೇ ನರಃ .. 50..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
ಮಹಾಪುರಾಣೇ

ಪಂಚಮೇ ಖಂಡೇ ಲಂಬೋದರಚರಿತೇ ಭಕ್ತಿಮಾರ್ಗವರ್ಣನಂ ನಾಮ
ತ್ರಿಚತ್ವಾರಿಂಶತ್ತಮೋಽಧ್ಯಾಯಃ .. 5.43

(Page ಖಂ. 5 ಅ. 44 ಪಾನ 106)

5.44 ಧ್ಯಾನದೂರ್ವಾದಿಪೂಜಾವಿಧಿವರ್ಣನಂ ನಾಮ
ಚತುಶ್ಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..

ಮುದ್ದಲ ಉವಾಚ .

ಏವಮೈಲಃ ಸ ರಾಜರ್ಷಿರೇಕನಿಷ್ಠಾಪರಾಯಣಃ .

ಗಣೇಶಮಭಜನ್ನಿತ್ಯಂ ಯಥಾ ಗೃತ್ವಮದಸ್ತಥಾ .. 1..

ಧ್ಯಾತ್ವಾ ಗಜಾನನಂ ದೇವಮೇಕಾಂತೇ ತದ್ಗತಾಽಖಿಲಃ .

ಮಾನಸೇ ರಾಜ್ಯಭೋಗೇ ಸ ನಿಃಸ್ಪೃಹಃ ಸಂಬಭೂವ ಹ .. 2..

ಪುತ್ರೇ ರಾಜ್ಯಂ ಪರಿತ್ಯಜ್ಯ ಪೂಜಯಿತ್ವಾ ಗಜಾನನಂ .

ಧ್ಯಾನಯುಕ್ತಃ ಸ್ವಭಾವೇನಾತಿಷ್ಠತ್ತತ್ತ್ವೈವ ನಿತ್ಯದಾ .. 3..

ದಕ್ಷ ಉವಾಚ .

ಗಣೇಶಸ್ಯ ಧ್ಯಾನಮೈಲಕೃತಂ ಮೇ ವದ ಸಾಂಪ್ರತಂ .

ತಥಾಹಂ ಧ್ಯಾನಸಂಯುಕ್ತೋ ಭಜಿಷ್ಯಾಮಿ ನಿರಂತರಂ .. 4..

ಮುದ್ದಲ ಉವಾಚ .

ಯಥೈಲೋ ನೃಪವರ್ಯಃ ಸ ಗಾರ್ಗ್ಯಾಜ್ಞಾತ್ವಾ ಗಣೇಶ್ವರಂ .

ಅಭಜತ್ ಧ್ಯಾನಯುಕ್ತಶ್ಚ ತತ್ ಧ್ಯಾನಂ ಶೃಣು ಮಾನದ .. 5..

ಐಲ ಉವಾಚ .

ನಮಾಮಿ ವಿಘ್ನೇಶ್ವರವಾದಪಂಕಜಂ ಸುಚಿಹ್ನಿತಂ ಚಾಖಿಲದಂ ನಿಜಾತ್ಮನಾಂ .

ಧ್ವಜಾಸಿಪದ್ಮಾಭಯವಜ್ರಲಾಂಛನೈಃ ಪರಶ್ವಧೇನೈವ ಸುಕೋಮಲಂ ಪರಂ .. 6..

ಸುರಕ್ತಪಾದಾಂಗುಲಕೈಃ ಸುಕೋಮಲೈರ್ನಖಪ್ರಭಾತಾಮ್ರತಯಾ ಸುರಾಜಿತಂ .

ಸುಗುಲ್ಪಯುಕ್ತಂ ಮೃದುಮಾಂಸಲಂ ಮಹನ್ ಮೋಹಂ ಹರೇತ್ ತತ್ತಿಮಿರಂ ಹೃದಿ
ಸ್ಥಿತಂ .. 7..

ಜಂಘೇ ಪರೇ ರಕ್ತಸುಭಾಮಯೇ ತತೋ ಧ್ಯಾಯಾಮಿ ಮಾಂಸೇನ ಯುತೇ
ಸುಕೋಮಲೇ .

ತಜ್ಜಾನುನೀ ಮಾಂಸಲಕೇ ಸುರೋಮಭಿರಾಕೋಮಲೈರ್ವಕ್ರಶಿಖೈಃ ಸುಸಂವೃತೇ ..
8..

ಊರೂ ಸುಮಾಂಸೇನ ಸಮಾವೃತೌ ಪರೌ ರಂಭಾಸಮಾನೌ ಸುವಿರಾಜಿತೌ ತಥಾ .
ರಕ್ತೌ ಹೃದಾ ಚಿಂತನಮಾತ್ರಭಾವತೋ ಭಕ್ತಿಪ್ರದೌ ವಿಘ್ನಹರಸ್ಯ ಚಿಂತಯೇ .. 9..
ಕಟಿಂ ಸದಾ ಮಾಂಸಲರಕ್ತರಂಜಿತಾಂ ಸುವರ್ತುಲಾಂ ಮಧ್ಯಮಭಾಗಸಂಶ್ರಿತಾಂ .
ಗಣೇಶ್ವರಸ್ಯೈವ ತು ಚಿಂತಯಾಮ್ಯಹಂ ಸದಾ ಸುಖಾನಂದಕರಸ್ಯ ನಿತ್ಯದಾ .. 10..
ವಸ್ತ್ರಂ ಸುರಕ್ತಂ ಹೃದಿ ಚಿಂತಯಾಮ್ಯಹಮನಂತಮೌಲ್ಯಂ ಕಟಿಭಾಗಸಂಸ್ಥಿತಂ .
ನಾಭಿಂ ಸುವೃತ್ತಾಂ ಪರಮಶ್ರಿಯಾ ಯುತಾಂ ಶೇಷಸ್ಯ ಸಂವಾಸಕರೀಂ ತು
ಚಿಂತಯೇ .. 11..

ಮಹೋದರಂ ಮಾಂಸಲಭಾವಸಂಯುತಂ ಸುರೋಮಯುಕ್ತಂ ಪ್ರಭಯಾ
ವಿರಾಜಿತಂ .

ವಿಚಿಂತಯೇಽಹಂ ಸಕಲಪ್ರಕಾಶಕಂ ತ್ರಯೀಪ್ರಮೂಲಂ ಪರಮವ್ಯಯಂ ಪರಂ ..
12..

ಶ್ರೀವಕ್ರತುಂಡಸ್ಯ ವಿಶಾಲರೂಪಕಂ ವಕ್ಷಸ್ತಥಾ ರಕ್ತಮಯಂ ಸುಮಾಂಸಲಂ .
ರಕ್ತಂ ಸ್ತನಾಭ್ಯಾಂ ಹೃದಯಂ ತು ಚಿಂತಯೇ ಚಿಂತಾಮಣಿಂ ತತ್ರ ಸುಖಪ್ರದಂ ಪರಂ
.. 13..

ಕಂಠಂ ತ್ರಿರೇಖಾಯುತಮೇವ ಮಾಂಸಲಂ ರಕ್ತಂ ಗಣೇಶಸ್ಯ ಚ ತೇಜಸಾ ಯುತಂ .
ಸ್ಕಂಧೌ ವೃಷಸ್ಕಂಧಸಮೌ ಸುಕೋಮಲೌ ಧ್ಯಾಯಾಮಿ ಚಿತ್ತೇ ಸತತಂ ಸುರಕ್ತಕೌ ..
14..

ಬಾಹೂ ಸದಾ ಮಾಂಸಲಕೌ ಪ್ರಭಾಸಿತೌ ಸ್ವಾನಂದನಾಥಸ್ಯ ಮನೋಽತಿಸೌಖ್ಯದೌ .
ಹಸ್ತೌ ತಥಾ ರಕ್ತಸುತೇಜಸಾ ಯುತೌ ವಾಮೌ ಹೃದಾ ದಕ್ಷಿಣಕೌ ತು ಚಿಂತಯೇ .. 15..

ಕರಾಂಗುಲೀರ್ವಿಂಶತಿಕಾಃ ಸುವರ್ತುಲಾ ನಖೈಃ ಸುರಕೈಶ್ಚ ಸುತೇಜಸಾ ಯುತಾಃ .
ಗಣೇಶ್ವರಸ್ಯೈವ ಹೃದಿ ಪ್ರಚಿಂತಯೇ ಸ್ವಭಕ್ತರಕ್ಷಾಕರಿಕಾಃ ಸುಭೂಷಿತಾಃ .. 16..

ಮುಖಂ ತು ಶುಂಡಾಯುತಮೇವ ಚಿಂತಯೇ ತ್ರಿನೇತ್ರಯುಕ್ತಂ ಪರಮಪ್ರಕಾಶಕಂ .
ಸದೈಕದಂತಸ್ಯ ಚ ತೀಕ್ಷ್ಣ ದಂತಕಂ ಸ್ವಭಕ್ತಕಾನ್ ಪ್ರೇಮರಸೇನ ಸೌಖ್ಯದಂ .. 17..

ಕರ್ಣೌ ವಿಶಾಲೌ ಹೃದಿ ಚಿಂತಯೇ ಪರೌ ಭಕ್ತಾಯ ನಿಷ್ಕಾಮಸುಕಾಮದೌ ತಥಾ .
ಶೂರ್ಪಾಕೃತೀ ಚಂಚಲಭಾವಧಾರಿಣೌ ವಿಘ್ನೇಶ್ವರಸ್ಯೈವ ಚ ವೇದರೂಪಿಣೌ .. 18..

ಕಪೋಲಕೌ ಷಟ್ಪದರೂಪಧಾರಿಭಿರ್ಮುನೀಶ್ವರೈರ್ಬ್ರಹ್ಮಮದದ್ರವಾರ್ಥಿಭಿಃ .
ಸುಸಂವೃತೌ ನಾದಯುತ್ಯೈರ್ನಿರಂತರಂ ಗಣೇಶ್ವರಸ್ಯೈವ ಹೃದಾ ವಿಚಿಂತಯೇ .. 19..

ಭಾಲಂ ಸುತೇಜೋಯುತಮೇವ ಚಿಂತಯೇ ಶ್ರೀಡುಂಡಿರಾಜಸ್ಯ ನಿಶಾಕರಸ್ಥಲಂ .

(Page ಖಂ. 5 ಅ. 44 ಪಾನ 107)

ರಕ್ತಾಷ್ಟಗಂದೈಶ್ಚ ಸುಚಿತ್ರಿತಂ ಪ್ರಭೋರ್ಬಿಂದುಪ್ರಯುಕ್ತಂ ತ್ವಥ ತಂಡುಲೈರ್ಯುತಂ .. 20..

ಕೇಶೈಃ ಸಮಾಚ್ಛಾದಿತಮಸ್ತಕಂ ತಥಾ ಸಂಚಿಂತಯೇ ವಿಘ್ನವಿನಾಶಕಾರಿಣಃ .
 ಬ್ರಹ್ಮಾಂಡಮೂಲೇ ಪ್ರಭುಮಸ್ತಕಾಶ್ರಿತೇ ಕುಂಭಸ್ಥಲೇ ಬ್ರಹ್ಮವರಸ್ಯ ಸೌಖ್ಯದೇ .. 21..
 ಗಣೇಶದೇಹಂ ಪರಿಚಿಂತಯಾಮ್ಯಹಂ ಸುಭೂಷಣೈರ್ಭೂಷಿತಕಂ ವಿಚಿತ್ರಕೈಃ .
 ಅನರ್ಘಮೂಲ್ಯೈಶ್ಚ ಸುವಸ್ತ್ರಕೈಸ್ತಥಾ ಸುಶೋಭಿತಂ ಬ್ರಹ್ಮವರಸ್ಯ ಸರ್ವದಾ .. 22..
 ವಿಚಿತ್ರಗಂದೈಃ ಪರಿಲೇಪಿತಂ ತಥಾ ಸುಚಿತ್ರಿತಂ ಭಕ್ತವರೈಃ ಸುಯೋಗಿಭಿಃ .
 ಗಣಾಧಿಪಂ ಸಾಧು ಹೃದಿ ಸ್ಥಿತಂ ಸದಾ ವಿಚಿಂತಯೇಹಂ ನಿಜಭಕ್ತಿಲಾಲಸಂ .. 23..
 ವಾಶಾಂಕುಶಾದ್ಯೈಶ್ಚ ಸುಸಂಸ್ತುತಂ ಪರಂ ಡುಂಡಿಂ ಪ್ರಮೋದಾದಿಭಿರೇವ ನಿತ್ಯದಾ

ಗಣೇಶ್ಚರಂ ದವೇವರೈಸ್ತಥೋಂದುರುರಾಜೇನ ಪೂಜ್ಯಂ ಚ ಸುಚಿಂತಯೇ ಹೃದಿ .. 24..

ವೇದೈಃ ಪುರಾಣೈಃ ಸ್ಮೃತಿಭಿಶ್ಚ ಶಾಸ್ತ್ರಕೈಃ ಸ್ತೋತ್ರೈಃ ಸ್ತುತಂ ದೇಹಧರೈರ್ವಿಚಿಂತಯೇ

ಬ್ರಹ್ಮಪ್ರಿಯಾದ್ಯೈಶ್ಚ ಗಣೈರಸಂಖ್ಯಕೈರ್ಭಕ್ತ್ಯಾ ತಥಾ ಮುದ್ದಲಮುಖ್ಯಕೈಃ ಪರಂ .. 25..
 ಸರ್ವಾಂಗಸಂಶೋಭನರೂಪಯುಕ್ತಯಾ ಸಿದ್ಧ್ಯಾ ಗಣೇಶಂ ಪರಿಚಿಂತಯೇ ಹೃದಿ .
 ಸಂಸೇವಿತಂ ವಾಮಗಯಾ ಸುಶಕ್ತಿಭಿಃ ಸಿದ್ಧ್ಯಾದಿಭಿಃ ಸಂವೃತಯಾ ಸ್ವಮಾಯಯಾ .. 26..

ಬುದ್ಧ್ಯಾ ಕಲಾಭಿಶ್ಚ ಸುಸೇವಿತಂ ತಥಾ ವಿದ್ಯಾಭಿರಾರಾಧ್ಯನಾಯಕಂ ಹೃದಿ .
 ಸರ್ವಾಂಗಸಂಶೋಭನಯಾ ಸ್ವಮಾಯಯಾ ಸಂಚಿಂತಯೇ ದಕ್ಷಿಣಭಾಗಭೂಷಯಾ .. 27..

ಲಕ್ಷ್ಮೀಣ ಲಾಭೇನ ಚ ವಿಘ್ನನಾಯಕಂ ಸಂಸೇವಿತಂ ಶೋಭನಶೋಭನೇನ ತು .
 ಸಂಚಿಂತಯೇ ಪುತ್ರವರೇಣ ಸರ್ವದಾ ಬ್ರಹ್ಮೇಶ್ಚರಂ ಭಕ್ತಜನೈಃ ಸ್ವಧಾಮಗೈಃ .. 28..
 ಅನಂತಮಂತ್ರೈಃ ಕಥಿತಂ ಸ್ವರೂಪಕಂ ವಿಚಿಂತಯೇ ವಕ್ತುಮಶಕ್ಯಭಾವತಃ .
 ಹೃದಿ ಸ್ಥಿತಂ ಧ್ಯಾನಸುಲೋಲುಪಂ ಪರಂ ಗಣೇಶ್ಚರಂ ಬ್ರಹ್ಮಮಯಾಗಧಾರಿಣಂ .. 29..

ಮುದ್ದಲ ಉವಾಚ .
 ಏವಮೈಲಃ ಸ ರಾಜರ್ಷಿರ್ಗಣೇಶಭಜನೇ ರತಃ .
 ಧ್ಯಾನಂ ಕೃತ್ವಾ ಸದಾತಿಷ್ಠದ್ಗಣೇಶಸ್ಯ ನಿವೃತ್ತಿತಃ .. 30..
 ಪ್ರಾತಃ ಕಾಲೇ ಸಮುತ್ಥಾಯ ಸಸ್ತ್ರೀಕಃ ಸ ಮಹೀಪತಿಃ .
 ಧರ್ಮಯುಕ್ತಂ ಚಕಾರಾಸಪಿ ನಿತ್ಯಂ ಕರ್ಮ ನಿರಂತರಂ .. 31..

ತತೋ ಗಣೇಶ್ವರಂ ಭಕ್ತ್ಯಾಪೂಜಯದ್ಭಕ್ತಿಸಂಯುತಃ .
ಯಥಾ ಗಾರ್ಗ್ಯೇಣ ಭೋ ದಕ್ಷ ಶಿಕ್ಷಿತಃ ಸ ತಥಾಸಕರೋತ್ .. 32..
ಶಮೀಮಂದಾರದೂರ್ವಾಶ್ಚಾಪೂಜಯದ್ಭಕ್ತಿಸಂಯುತಃ .
ಪ್ರಾರ್ಥ್ಯ ಪತ್ರಾಂಕುರಾದ್ಯಂ ಸ ಪುಷ್ಪಂ ಚೈವಾಸಚಿನೋನ್ಮೃಪಃ .. 33..
ದಕ್ಷ ಉವಾಚ .
ಶಮೀಮಂದಾರದೂರ್ವಾಣಾಂ ಪೂಜನಂ ವದ ಮುದ್ದಲ .
ಸಿದ್ಧೇರ್ಬುದ್ಧೇಶ್ಚ ವಿಪೇಂದ್ರ ಸುತಯೋರ್ಲಕ್ಷಲಾಭಯೋಃ .. 34..
ಶಮೀಮಂದಾರದೂರ್ವಾಣಾಂ ಪ್ರಾರ್ಥನಾ ಕೀದೃಶೀ ಭವೇತ್ .
ತಾಂ ಕೃತ್ವಾ ಪುಷ್ಪಪತ್ರಾದೀಂಶ್ಚಿನೋಮ್ಯಹಂ ತ್ವದಾಜ್ಞಯಾ .. 35..
ಕೇನ ಮಂತ್ರೇಣ ಯೋಗೀಂದ್ರ ಶಮೀಮಂದಾರಕಾಂಸ್ತದಾ .
ನರೋತ್ತಮೋ ಗಣೇಶಾಯ ಪರೇಶಾಯ ಸಮರ್ಪಯೇತ್ .. 36..
ಮುದ್ದಲ ಉವಾಚ .
ಶೃಣು ದಕ್ಷ ಮಹಾಪ್ರಾಜ್ಞ ಗಾಣಪತ್ಯಪರಾಯಣ .
ಸಂತುಷ್ಟೋಽಹಂ ವಿಶೇಷೇಣ ಪ್ರಶ್ನೇನ ಚ ವದಾಮಿ ತೇ .. 37..
ಗಣೇಶಸ್ಯೈವ ಮಂತ್ರೇಣ ಪೂಜನೀಯಾ ಇಮೇ ಮತಾಃ .
ವಸ್ತುಭಿರ್ಗಾಣಪತ್ಯೈಶ್ಚ ಅಭವಂಸ್ತೋಷಸಂಯುತಾಃ .. 38..
ಸ್ತ್ರೀಪುಂಭಾವಾತ್ಕಂಕಂ ದಕ್ಷ ನಾಸ್ತಿ ತತ್ರ ವಿಚಾರತಃ .
ಗಕಾರಃ ಸಿದ್ಧಿರೂಪಶ್ಚ ಣಕಾರೋ ಬುದ್ಧಿರುಚ್ಯತೇ .. 39..
ತಯೋಃ ಸ್ವಾಮೀ ಗಣೇಶಃ ಸ ತ್ರೇಧಾರೂಪಧರೋ ಬಭೌ .
ಗಣಾಸ್ತಸ್ಯ ತಥಾ ಪೂಜ್ಯಾ ಗಾಣಪತ್ಯೈಶ್ಚ ಮಂತ್ರಕೈಃ .. 40..
ಗಕಾರಾದ್ಬಿಂಬಭಾವಾಖ್ಯೋ ಲಕ್ಷಃ ಪುತ್ರಃ ಪ್ರಕಥ್ಯತೇ .
ತಥಾ ಗಕಾರರೂಪಾದ್ವೈ ಲಾಭಸ್ತೌ ತನ್ಮಯೌ ಮತೌ .. 41..
(Page ಖಂ. 5 ಅ. 45 ಪಾನ 108)
ಶಮೀಮಂದಾರಕೌ ದಕ್ಷ ವರದಾನಾದ್ವಿಶೇಷತಃ .
ಗಣೇಶಾಕಾರರೂಪೌ ತೌ ಭಾವಯೇನ್ನಾತ್ರ ಸಂಶಯಃ .. 42..
ದೂರ್ವಾಂ ದೇವೀಂ ಗಣೇಶಸ್ಯ ಮಂತ್ರೇಣಾಪೂಜಯೇನ್ನರಃ .
ಅಥವಾ ವೈದಿಕೈರ್ಮಂತ್ರೈಃ ಕಾಂಡಾದಿಭಿಃ ಪ್ರಪೂಜಯೇತ್ .. 43..
ನಾಮಮಂತ್ರೇಣ ಶೂದ್ರಸ್ತಾನ್ ಪೂಜಯೇತ್ ಸರ್ವಭಾವತಃ .
ಏತದೇವ ರಹಸ್ಯಂ ತೇ ಕಥಿತಂ ಸರ್ವಮಂಜನಾ .. 44..
ಪ್ರಾರ್ಥನಾಂ ತೇ ಪ್ರವಕ್ಷ್ಯಾಮಿ ಶೃಣು ದಕ್ಷ ಮಹಾಮತೇ .
ಸ್ನಾನಯುಕ್ತೋ ವನಂ ಗತ್ವಾಸಥವಾ ಪುರೇ ಸ್ವಮಂದಿರೇ .. 45..
ಯತ್ರ ದೂರ್ವಾ ಚ ಮಂದಾರಃ ಶಮೀ ತಿಷ್ಠತಿ ತತ್ರ ಸಃ .

ಗತ್ವಾ ಪ್ರಣಮ್ಯ ತಾನಾದೌ ಪ್ರಾರ್ಥಯೇದ್ಭಕ್ತಿಸಂಯುತಃ .. 46..
 ದೂರ್ವೇಽನ್ನಬ್ರಹ್ಮರೂಪೇ ಚಾಮೃತರೂಪೇ ಶತಾಂಕುರೇ .
 ಗಣೇಶಪ್ರೀಣನಾರ್ಥಾಯ ಚಿನೋಮಿ ತ್ವಾಂ ಕ್ಷಮಸ್ವ ಭೋಃ .. 47..
 ಶಮೀ ಸರ್ವಪ್ರದೇ ದೇವಿ ಗಣೇಶರೂಪಧಾರಿಣಿ .
 ಚಿನೋಮಿ ತ್ವಾಂ ಗಣೇಶಸ್ಯ ಪ್ರೀಣನಾಯ ನಮಾಮ್ಯಹಂ .. 48..
 ಮಂದಾರವಾಂಛಿತಾರ್ಥಸ್ಯ ದಾತರ್ವಿಘ್ನೇಶರೂಪಕ .
 ಕ್ಷಮಸ್ವ ಪ್ರೀಣನಾರ್ಥಾಯ ಗಣೇಶಸ್ಯ ಚಿನೋಮ್ಯಹಂ .. 49..
 ಏವಂ ಪ್ರಾರ್ಥ್ಯ ಪ್ರಜಾನಾಥ ಶಮೀಮಂದಾರಕೌ ಪುರಾ .
 ದೂರ್ವಾಪತ್ರಾಣಿ ಪುಷ್ಪಾಣಿ ವಿಭುಂ ಹ್ಯಾನಾಯ್ಯ ಪೂಜಯೇತ್ .. 50..
 ಸಹಸ್ರನಾಮಮಂತ್ರೈಶ್ಚ ಅಷ್ಟೋತ್ತರಶತೈರ್ನರಃ .
 ಏಕವಿಂಶತಿಕೈಶ್ಚೈವ ನಾಮಭಿಸ್ತಾಃ ಸಮರ್ಪಯೇತ್ .. 51..
 ಅಥವಾ ಮೂಲಮಂತ್ರೇಣ ನಾಮಮಂತ್ರೇಣ ವಾ ತಥಾ .
 ಗಾಣೇಶೈರ್ವಿವಿಧೈರ್ಮಂತ್ರೈರ್ದೂರ್ವಾದೀನಿ ಸಮರ್ಪಯೇತ್ .. 52..
 ಏತತ್ತೇ ಕಥಿತಂ ಸರ್ವಂ ರಹಸ್ಯಂ ಪಾವನಾತ್ಮಕಂ .
 ಗಾಣಪತ್ಯಪ್ರದಂ ಪೂರ್ಣಂ ಕಿಂ ಭೂಯಃ ಶ್ರೋತುಮಿಚ್ಛಸಿ .. 53..
 .. ಓಂ ತತ್ಸದ್ವಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌಢ್ಯಲೇ
 ಮಹಾಪುರಾಣೇ
 ಪಂಚಮೇ ಖಂಡೇ ಲಂಬೋದರಚರಿತೇ ಧ್ಯಾನದೂರ್ವಾದಿಪೂಜಾವಿಧಿವರ್ಣನಂ
 ನಾಮ ಚತುಶ್ಚತ್ವಾರಿಂಶತ್ತಮೋಽಧ್ಯಾಯಃ .. 5.44

5.45 ಶ್ರವಣಮಾಹಾತ್ಮ್ಯವರ್ಣನಂ ನಾಮ
ಪಂಚಚತ್ವಾರಿಂಶತ್ತಮೋಽಧ್ಯಾಯಃ

.. ಶ್ರೀಗಣೇಶಾಯ ನಮಃ ..
 ದಕ್ಷ ಉವಾಚ .
 ಗಣೇಶಕೀಲಕಂ ಬ್ರಹ್ಮನ್ ವದ ಸರ್ವಾರ್ಥದಾಯಕಂ .
 ಮಂತ್ರಾದೀನಾಂ ವಿಶೇಷೇಣ ಸಿದ್ಧಿದಂ ಪೂರ್ಣಭಾವತಃ .. 1..
 ಮುದ್ದಲ ಉವಾಚ .
 ಕೀಲಕೇನ ವಿಹೀನಾಶ್ಚ ಮಂತ್ರಾ ನೈವ ಸುಖಪ್ರದಾಃ .
 ಆದೌ ಕೀಲಕಮೇವಂ ವೈ ಪರಿತ್ವಾ ಜಪಮಾಚರೇತ್ .. 2..
 ತದಾ ವೀರ್ಯಯುತಾ ಮಂತ್ರಾ ನಾನಾಸಿದ್ಧಿಪ್ರದಾಯಕಾಃ .
 ಭವಂತಿ ನಾತ್ರ ಸಂದೇಹಃ ಕಥಯಾಮಿ ಯಥಾಶ್ರುತಂ .. 3..

ಸಮಾದಿಷ್ಟಂ ಚಾಂಗಿರಸಾ ಮಹ್ಯಂ ಗುಹ್ಯತಮಂ ಪರಂ .

ಸಿದ್ಧಿದಂ ವೈ ಗಣೇಶಸ್ಯ ಕೀಲಕಂ ಶೃಣು ಮಾನದ .. 4..

ಅಸ್ಯ ಶ್ರೀಗಣೇಶಕೀಲಕಸ್ಯ .

ಶಿವ ಋಷಿಃ .

ಅನುಷ್ಟುಪ್ ಭಂದಃ .

ಶ್ರೀಗಣಪತಿರ್ದೇವತಾ .

ಓಂ ಗಂ ಯೋಗಾಯ ಸ್ವಾಹಾ .

ಓಂ ಗಂ ಬೀಜಂ .

ವಿದ್ಯಾಽವಿದ್ಯಾಶಕ್ತಿಗಣಪತಿಪ್ರೀತ್ಯರ್ಥೇ ಜಪೇ ವಿನಿಯೋಗಃ .

ಛಂದಃಪುಷ್ಯಾದಿನ್ಯಾಸಾಂಶ್ಚ ಕುರ್ಯಾದಾದೌ ತಥಾ ಪರಾನ್ .

ಏಕಾಕ್ಷರಸ್ಯೈವ ದಕ್ಷ ಷಡಂಗಾನಾಚರೇತ್ ಸುಧೀಃ .. 5..

ತತೋ ಧ್ಯಾಯೇದ್ ಗಣೇಶಾನಂ ಜ್ಯೋತೀರೂಪಧರಂ ಪರಂ .

ಮನೋವಾಣೀವಿಹೀನಂ ಚ ಚತುರ್ಭುಜವಿರಾಜಿತಂ .. 6..

ಶುಂಡಾದಂಡಮುಖಂ ಪೂರ್ಣಂ ದ್ರಷ್ಟುಂ ನೈವ ಪ್ರಶಕ್ಯತೇ .

ವಿದ್ಯಾಽವಿದ್ಯಾಸಮಾಯುಕ್ತಂ ವಿಭೂತಿಭಿರುಪಾಸಿತಂ .. 7..

(Page ಖಂ. 5 ಅ. 45 ಪಾನ 109)

ಏವಂ ಧ್ಯಾತ್ವಾ ಗಣೇಶಾನಂ ಮಾನಸೈಃ ಪೂಜಯೇತ್ ಪೃಥಕ್ .

ಪಂಚೋಪಚಾರಕೈರ್ದಕ್ಷ ತತೋ ಜಪಂ ಸಮಾಚರೇತ್ .. 8..

ಏಕವಿಂಶತಿವಾರಂ ತು ಜಪಂ ಕುರ್ಯಾತ್ ಪ್ರಜಾಪತೇ .

ತತಃ ಸ್ತೋತ್ರಂ ಸಮುಚ್ಚಾರ್ಯ ಪಶ್ಚಾತ್ ಸರ್ವಂ ಸಮಾಚರೇತ್ .. 9..

ರೂಪಂ ಬಲಂ ಶ್ರಿಯಂ ದೇಹಿ ಯಶೋ ವೀರ್ಯಂ ಗಜಾನನ .

ಮೇಧಾಂ ಪ್ರಜ್ಞಾಂ ತಥಾ ಕೀರ್ತಿಂ ವಿಘ್ನರಾಜ ನಮೋಽಸ್ತು ತೇ .. 10..

ಯದಾ ದೇವಾದಯಃ ಸರ್ವೇ ಕುಂಠಿತಾ ದೈತ್ಯಪೈಃ ಕೃತಾಃ .

ತದಾ ತ್ವಂ ತಾನ್ ನಿಹತ್ಯ ಸ್ಮ ಕುರುಷೇ ವೀರ್ಯಸಂಯುತಾನ್ .. 11..

ತಥಾ ಮಂತ್ರಾ ಗಣೇಶಾನ ಕುಂಠಿತಾಶ್ಚ ದುರಾತ್ಮಭಿಃ .

ಶಾಪೈಶ್ಚ ತಾನ್ ಸವೀರ್ಯಾಂಸ್ತೇ ಕುರುಷ್ವ ತ್ವಂ ನಮೋ ನಮಃ .. 12..

ಶಕ್ತಯಃ ಕುಂಠಿತಾಃ ಸರ್ವಾಃ ಸ್ಮರಣೇನ ತ್ವಯಾ ಪ್ರಭೋ .

ಜ್ಞಾನಯುಕ್ತಾಃ ಸವೀರ್ಯಾಶ್ಚ ಕೃತಾ ವಿಘ್ನೇಶ ತೇ ನಮಃ .. 13..

ಚರಾಚರಂ ಜಗತ್ ಸರ್ವಂ ಸತ್ತಾಹೀನಂ ಯದಾ ಭವೇತ್ .

ತ್ವಯಾ ಸತ್ತಾಯುತಂ ಡುಂಡೇ ಸ್ಮರಣೇನ ಕೃತಂ ಚ ತೇ .. 14..

ತತ್ತ್ವಾನಿ ವೀರ್ಯಹೀನಾನಿ ಯದಾ ಜಾತಾನಿ ವಿಘ್ನಪ .

ಸ್ಮತ್ಯಾ ತೇ ವೀರ್ಯಯುಕ್ತಾನಿ ಪುನರ್ಜಾತಾನಿ ತೇ ನಮಃ .. 15..

ಬ್ರಹ್ಮಾಣಿ ಯೋಗಹೀನಾನಿ ಜಾತಾನಿ ಸ್ಮರಣೇನ ತೇ .
 ಯದಾ ಪುನರ್ಗಣೇಶಾನ ಯೋಗಯುಕ್ತಾನಿ ತೇ ನಮಃ .. 16..
 ಇತ್ಯಾದಿ ವಿವಿಧಂ ಸರ್ವಂ ಸ್ಮರಣೇನ ಚ ತೇ ಪ್ರಭೋ .
 ಸತ್ತಾಯುಕ್ತಂ ಬಭೂವೈವ ವಿಘ್ನೇಶಾಯ ನಮೋ ನಮಃ .. 17..
 ತಥಾ ಮಂತ್ರಾ ಗಣೇಶಾನ ವೀರ್ಯಹೀನಾ ಬಭೂವಿರೇ .
 ಸ್ಮರಣೇನ ಪುನರ್ಡುಂಡೇ ವೀರ್ಯಯುಕ್ತಾನ್ ಕುರುಷ್ವ ತೇ .. 18..
 ಸರ್ವಂ ಸತ್ತಾಸಮಾಯುಕ್ತಂ ಮಂತ್ರಪೂಜಾದಿಕಂ ಪ್ರಭೋ .
 ಮಮ ನಾಮ್ನಾ ಭವತು ತೇ ವಕ್ರತುಂಡಾಯ ತೇ ನಮಃ .. 19..
 ಉತ್ಕೀಲಯ ಮಹಾಮಂತ್ರಾನ್ ಜಪೇನ ಸ್ತೋತ್ರಪಾರತಃ .
 ಸರ್ವಸಿದ್ಧಿಪ್ರದಾ ಮಂತ್ರಾ ಭವಂತು ತ್ವತ್ಪ್ರಸಾದತಃ .. 20..
 ಗಣೇಶಾಯ ನಮಸ್ತುಭ್ಯಂ ಹೇರಂಬಾಯೈಕದಂತಿನೇ .
 ಸ್ವಾನಂದವಾಸಿನೇ ತುಭ್ಯಂ ಬ್ರಹ್ಮಣಸ್ವತಯೇ ನಮಃ .. 21..
 ಗಣೇಶಕೀಲಕಮಿದಂ ಕಥಿತಂ ತೇ ಪ್ರಜಾಪತೇ .
 ಶಿವಪ್ರೋಕ್ತಂ ತು ಮಂತ್ರಾಣಾಮುತ್ಕೀಲನಕರಂ ಪರಂ .. 22..
 ಯಃ ಪರಿಷ್ಯತಿ ಭಾವೇನ ಜಪ್ತ್ವಾ ತೇ ಮಂತ್ರಮುತ್ತಮಂ .
 ಸ ಸರ್ವಸಿದ್ಧಿಮಾಪ್ನೋತಿ ನಾನಾಮಂತ್ರಸಮುದ್ಭವಾಂ .. 23..
 ಏನಂ ತ್ಯಕ್ತ್ವಾ ಗಣೇಶಸ್ಯ ಮಂತ್ರಂ ಜಪತಿ ನಿತ್ಯದಾ .
 ಸ ಸರ್ವಫಲಹೀನಶ್ಚ ಜಾಯತೇ ನಾತ್ರ ಸಂಶಯಃ .. 24..
 ಸರ್ವಸಿದ್ಧಿಪ್ರದಂ ಪ್ರೋಕ್ತಂ ಕೀಲಕಂ ಪರಮಾದ್ಭುತಂ .
 ಪುರಾಸನೇನ ಸ್ವಯಂ ಶಂಭುಮಂತ್ರಜಾಂ ಸಿದ್ಧಿಮಾಲಭತ್ .. 25..
 ವಿಷ್ಣುಬ್ರಹ್ಮಾದಯೋ ದೇವಾ ಮುನಯೋ ಯೋಗಿನಃ ಪರೇ .
 ಅನೇನ ಮಂತ್ರಸಿದ್ಧಿಂ ತೇ ಲೇಭಿರೇ ಚ ಪ್ರಜಾಪತೇ .. 26..
 ಐಲಃ ಕೀಲಕಮಾದ್ಯಂ ವೈ ಕೃತ್ವಾ ಮಂತ್ರಪರಾಯಣಃ .
 ಗತಃ ಸ್ವಾನಂದಪೂರ್ಯಾಂ ಸ ಭಕ್ತರಾಜೋ ಬಭೂವ ಹ .. 27..
 ಸಸ್ತೀಕೋ ಜಡದೇಹೇನ ಬ್ರಹ್ಮಾಂಡಮವಲೋಕ್ಯ ತು .
 ಗಣೇಶದರ್ಶನೈವ ಜ್ಯೋತೀರೂಪೋ ಬಭೂವ ಹ .. 28..
 ದಕ್ಷ ಉವಾಚ .
 ಐಲೋ ಜಡಶರೀರಸ್ಥಃ ಕಥಂ ದೇವಾದಿಕೈರ್ಯುತಂ .
 ಬ್ರಹ್ಮಾಂಡಂ ಸ ದದರ್ಶೈವ ತನ್ ಮೇ ವದ ಕುತೂಹಲಂ .. 29..
 ಪುಣ್ಯರಾಶಿಃ ಸ್ವಯಂ ಸಾಕ್ಷಾನ್ನರಕಾದೀನ್ ಮಹಾಮತೇ .
 ಅಪಶ್ಯಚ್ಚ ಕಥಂ ಸೋಽಪಿ ಪಾಪಿದರ್ಶನಯೋಗ್ಯಕಾನ್ .. 30..
 ಮುದ್ದಲ ಉವಾಚ .

ವಿಮಾನಸ್ಥಃ ಸ್ವಯಂ ರಾಜಾ ಕೃಪಯಾ ತಾನ್ ದದರ್ಶ ಹ .
 ಗಾಣೇಶಾನಾಂ ಜಡಸ್ಥಶ್ಚ ಶಿವವಿಷ್ಣುಮುಖಾನ್ ಪ್ರಭೋ .. 31..
 ಸ್ವಾನಂದಗೇ ವಿಮಾನೇ ಯೇ ಸಂಸ್ಥಿತಾಸ್ತೇ ಶುಭಾಶುಭೇ .
 ಯೋಗರೂಪತಯಾ ಸರ್ವೇ ದಕ್ಷ ಪಶ್ಯಂತಿ ಚಾಂಜಸಾ .. 32..
 ಏತತ್ತೇ ಕಥಿತಂ ಸರ್ವಮೈಲಸ್ಯ ಚರಿತಂ ಶುಭಂ .
 ಯಃ ಶೃಣೋತಿ ಸ ವೈ ಮರ್ತ್ಯೋ ಭುಕ್ತಿಂ ಮುಕ್ತಿಂ ಲಭೇತ್ ಧ್ರುವಂ .. 33..
 ಖಂಡಂ ಲಂಬೋದರಸ್ಯೈತದ್ಯಃ ಶೃಣೋತಿ ನರೋತ್ತಮಃ .
 ಪಠತಿ ಬ್ರಹ್ಮಭೂತಃ ಶ್ರಾವಯತೇ ಜಾಯತೇ ಸ್ವಯಂ .. 34..
 ನಾನೇನ ಸದೃಶಂ ಕಿಂಚಿದ್ಭುಕ್ತಿಮುಕ್ತಿಪದಂ ಮತಂ .
 ಯೋಗರೂಪೋ ಮಹಾಭಾಗ ಯತ್ರ ಲಂಬೋದರಃ ಸ್ತುತಃ .. 35..
 ನಾನಾಶ್ರುತಿ ಸ್ಮೃತೀನಾಂ ಯಚ್ಚ ವಣೇನ ಫಲಂ ಲಭೇತ್ .
 ತದಸ್ಯೈಕಸ್ಯ ಖಂಡಸ್ಯ ಶ್ರವಣೇನ ಭವೇದಿಹ .. 36..
 ನಾನಾದಾನಾನಿ ಯೇ ದದ್ಯುಸ್ತೀರ್ಥೇಷು ಸ್ನಾನಕಾರಕಾಃ .
 ತೇಭ್ಯಃ ಶತಾಧಿಕಂ ಪುಣ್ಯಂ ಲಭೇದಸ್ಯ ತು ಸಂಶ್ರಯಾತ್ .. 37..
 ವೃತಾನಿ ಯಜ್ಞಕಾನ್ ಸರ್ವಾನ್ ಕುರುತೇ ಮಾನವಃ ಪ್ರಭೋ .
 ಅಸ್ಯ ಶ್ರವಣಮಾತ್ರೇಣ ಲಭೇತ್ ತಸ್ಮಾಚ್ಚತಾಧಿಕಂ .. 38..
 ನಾನಾತಪಾಂಸಿ ಸರ್ವಾಣಿ ಯಃ ಕರೋತಿ ನರೋಽಸಕೃತ್ .
 ಅಸ್ಯ ಶ್ರವಣಮಾತ್ರೇಣ ಲಭೇತ್ ಪುಣ್ಯಮಪಾರಕಂ .. 39..
 ಪುತ್ರಪೌತ್ರಾದಿಸಂಯುಕ್ತೋ ಧನಧಾನ್ಯಾದಿಭಾಗ್ಯವಾನ್ .
 ಶ್ರವಣೇನ ನರಃ ಸದ್ಯೋ ಭವತ್ಯತ್ರ ನ ಸಂಶಯಃ .. 40..
 ಯದ್ಯದಿಚ್ಛತಿ ತತ್ತತ್ತು ಸಫಲಂ ಜಾಯತೇ ಕ್ಷಣಾತ್ .
 ಶ್ರವಣೇನ ಪ್ರಜಾನಾಥ ಖಂಡಸ್ಯಾಸ್ಯ ನ ಸಂಶಯಃ .. 41..
 ಬಹುನಾತ್ರ ಕಿಮುಕ್ತೇನ ಸಾಕ್ಷಾದ್ಯೋಗಪ್ರದಃ ಪರಃ .
 ಸರ್ವಸಿದ್ಧಿಪ್ರದಃ ಖಂಡಃ ಕಥಿತಸ್ತೇ ಪ್ರಜಾಪತೇ .. 42..
 ಇದಂ ಲಂಬೋದರಸ್ಯೈವ ಚರಿತಂ ಸರ್ವಸಿದ್ಧಿದಂ .
 ಕಥಿತಂ ತೇ ಸಮಾಸೇನ ಕಿಂ ಭೂಯಃ ಶ್ರೋತುಮಿಚ್ಛಸಿ .. 43..
 ಸೂತ ಉವಾಚ .
 ಯಥಾ ದಕ್ಷಾಯ ವಿಪ್ರೇಶ ಮುದ್ಗಲೇನ ಪ್ರಕಾಶಿತಂ .
 ಮಯಾ ತವ ತಥಾಗ್ರೇಽಪಿ ಕಥಿತಂ ಭಾರ್ಗವಾಗ್ರಣೀಃ .. 44..
 ಚರಿತಂ ಶೌನಕಾದ್ಯಾಶ್ಚ ಶ್ರುತಂ ಲಂಬೋದರಸ್ಯ ಯತ್ .
 ಧನ್ಯೋಽಹಂ ಭವತಾಂ ಯೋಗಾದ್ಗಣೇಶಚರಿತೇ ರತಃ .. 45..
 ವಿಸ್ತರೇಣ ಶಿವಾದ್ಯಾಶ್ಚ ವೇದಾದ್ಯಾಃ ಶೇಷಮುಖ್ಯಕಾಃ .

ನೈವ ವರ್ಣಯಿತುಂ ಶಕ್ತಾ ಬಭೂವುಸ್ತತ್ರ ಕೋಪ್ಯಹಂ .. 46..

ವ್ಯಾಸೇನ ಕಥಿತಂ ಸರ್ವಂ ಚರಿತಂ ಯಾದೃಶಂ ಪುರಾ .

ತಾದೃಶಂ ಕಥಿತಂ ವಿಪ್ರ ಶ್ಲೋತುಮಿಚ್ಛಸಿ ಕಿಂ ಪುನಃ .. 47..

.. ಓಂ ತತ್ಪದಿತಿ ಶ್ರೀಮದಾಂತ್ಯೇ ಪುರಾಣೋಪನಿಷದಿ ಶ್ರೀಮನ್ಮೌದ್ಗಲೇ
ಮಹಾಪುರಾಣೇ


ಪಂಚಮೇ ಖಂಡೇ ಲಂಬೋದರಚರಿತೇ ಶ್ರವಣಮಾಹಾತ್ಮ್ಯವರ್ಣನಂ ನಾಮ

ಪಂಚಚತ್ವಾರಿಂಶತ್ತಮೋಽಧ್ಯಾಯಃ .. 5.45


.. ಶ್ರೀಗಜಾನನಾರ್ಪಣಮಸ್ತು ..

.. ಇತಿ ಶ್ರೀಮುದ್ಗಲಪುರಾಣೇ ಪಂಚಮಃ ಖಂಡಃ ಸಮಾಪ್ತಃ ..

Proofread by Yash Khasbage

——
MudgalapurAna Khanda 5 Lambodaracharitam

pdf was typeset on September 18, 2023

——
Please send corrections to sanskrit@cheerful.com

